

QASID KITAB GHAR
Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

بیجاپور کا ایک صوفی شاعر

شَادِ مُرَعَّظُم



ڈاکٹر حسینی شاہد



انجمن ترقی اردو، آئندھرا پردیش

QASID KITAB GHAR
Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

حیدرآباد

بیجاپور کا ایک صوفی شاعر

محمد حنیف صوفی نگارچی
بیسویں دور

شاہ معظم

ڈاکٹر حسین شاہد

○

انجمن ترقی اردو، آندھرا پردیش

حیدر آباد

QASID KITAB GHAR
Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

تحریک فکر اہل سنت

Tahreeke Fikre Ahlesunnat

اشاعت دسمبر ۱۹۷۸ء
مطبع دائرہ پریس، چھتہ بازار،
غوش زبیر محمد عارف الدین
ناشر انجمن ترقی اردو آندھرا پردیش
قیمت ~~۲~~

QASID KITAB GHAR
Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

ملنے کا پتا

انجمن ترقی اردو آندھرا پردیش، حمایت نگر، حیدرآباد
اردو اکیڈمی آندھرا پردیش
ایکسٹریڈرز، شاہ علی بندہ روڈ
انجمن ترقی اردو، ہند، راولاویں، نئی دہلی
مکتبہ جامعہ، اردو بازار، نئی دہلی
مکتبہ جامعہ، شمشاد مارکٹ، علی گڑھ۔

فہرس

- شاہ معظم کے بارے میں — ۵
تصانیف،
قصیدہ — ۱۱
گفتار عقل و عشق — ۲۷
سوال صادق و جواب معظم — ۳۵
سی حرفی — ۴۶
معراج نامہ — ۶۳
ساقی نامہ — ۷۳
مفتاح الاسرار — ۹۶
آزاد نامہ — ۱۰۹
گلزارِ چشت — ۱۲۹
شجرۃ الانقیاء — ۱۴۳
دیوانِ معظم — ۱۷۸
شرح شکارنامہ — ۲۰۸
منسوبات و مشتبہات
منشوی — ۲۱۴
وجودِ العارفین — ۲۲۳

QASID KITAB GHAR

Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

یہ کتاب اردو اکیڈمی آنہرا پردیش کی مالی اعانت سے شائع کی جا رہی ہے

مصنف کی دوسری کتابیں

امریجن

سید شاہ امین الدین علی اعلیٰ — حیات اور کارنامے

زیر طبع :

اردو نثر کا پہلا مستند نقش

میراں جی خدا نا

شاہ محمد قادری نور دریا

سید ہاشم خداوند ہادی

متروک اصناف سخن

QASID KITAB GHAR

Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

شاہ معظم، علی عادل شاہ ثانی شاہی (۱۰۶۷ - ۱۰۸۳ ہجری) کے دور کے ایک صوفی شاعر تھے۔ انھوں نے سکندر عادل شاہ (۱۰۸۳ - ۱۰۹۷ ہجری) اور اورنگ زیب کا زمانہ (۱۱۱۸ ہجری) بھی دیکھا ہے۔ عادل شاہی سلطنت نے ان کی نظروں کے سامنے آخری پہچلی اور دارالسرور بیجاپور کا سہاگ لٹ گیا۔ نصرتی کے الفاظ میں بدو بد جنس کے منصوبے کامیاب ہوئے اور علم و فن، تہذیب و شائستگی، دکھنی زبان و ادب اور ہندو لمانیت کے ایک عظیم مرکز کی اینٹ سے اینٹ بج گئی۔ شاہ معظم اس المیے پر آنسو بہانے کے لیے زندہ رہے اور جب تک زندہ رہے، شاہ پور کے تصنیفی فیضان کو عام کرتے رہے۔

شاہ معظم، شعراے حلقہ امینیہ کے گل سرسبد ہیں۔ انھوں نے دیوان غزلیات کے علاوہ، متعدد مثنویاں اور متفرق کلام، جن میں منقبت، مدح، قصاید وغیرہ شامل ہیں، یادگار چھوڑا ہے۔ ان کی مثنویوں اور دیوان کے نسخے کتب خانوں اور خانگی ذخیروں میں عام طور پر مل جاتے ہیں، جس سے ان کی مقبولیت کا اندازہ ہوتا ہے، لیکن تعجب ہے کہ اس کے باوجود ان کے حالات اور خاندان کے بارے میں ہم تک کوئی معلومات نہیں پہنچ سکی ہیں۔ یہاں تک کہ ہم ان کے پورے نام سے بھی واقف

زتھے، صرف تخلص سے متعارف تھے۔

شاہ معظم کے کلام کے تفصیلی مطالعے سے پتا چلتا ہے کہ معظم اُن کا لقب ہے اور عطاے پیر:

خود قادر پیار کیا ہے : مجھ رویت آپ دیا ہے
مجر را کھا ناؤں معظم : اور اپنا کیتا محرم
(مفتاح الاسرار)

میرا معظم ناؤں رکھ، عالم پویوں ظاہر کیا
قادر بڑا داتا رہے پھر کیا کرے گا دیکھنا
(دیوان)

قادر ہے نام شہ کا، کیا اسم ہے مسی
کر مجھ کو بیخ ہزاری معظم دیا لقب

(دیوان)

کہیں کہیں وہ اپنے آپ کو سلطان معظم بھی کہتے ہیں :
یونامہ کیا کر مجھے حق دیا : مجھ عاجز کو سلطان معظم کیا

(معراج نامہ)

اپ تاج فقر کا دیتا : اور سلطان معظم کیتا
(مفتاح الاسرار)

غالباً ان کا پورا لقب سلطان معظم ہے۔

شاہ معظم کی شرح شکار نامہ کا ایک نسخہ کتب خانہ آصفیہ میں محفوظ ہے جس سے پتا چلتا ہے کہ : ان کا نام محمد حسینی ہے، وہ قادری تھے، چشتیہ گھرانے

میں طالب ہوئے اور حضرت امین کے تربیت یافتہ تھے۔

اس شکار نامے کی شرح فقیر محمد حسینی معظم قادری اپنے حوصلے موافق فرما
ہیں، اس واسطے کہ یو عاجز اس گھر چشت میں طالب ہوا ہے، ہور
امین الدین علی خود کوں سجدہ کیا ہے، اون کے تصدق سوں یو فقیر اس راز
کوں پونچا ہے بلہ

اپنی نسبت قادریہ کی طرف انھوں نے گلزار چشت میں بھی اشارہ کیا ہے :
معظم کتے قادری ہے فقیر : گناہ گار، عاجز، فقیر و حقیر

لیکن یہ پتا نہیں چلتا کہ خانوادہ قادریہ میں وہ کس سے بیعت تھے۔ اس بارے میں : قد
خود انھوں نے کچھ کہا ہے اور نہ کوئی داخلی یا خارجی شہادت ہی ایسی ملی ہے جس کی
بنیاد پر ہم کوئی رائے قائم کر سکیں۔ البتہ چشتیہ گھرانے میں بیعت اور اپنے پیسہ اور
دادا پیر کا ذکر واضح الفاظ میں کی جگہ گیا ہے، لیکن اس کے باوجود اہل تحقیق کے بیانات
میں اختلاف پایا جاتا ہے۔ بعضوں نے انھیں حضرت امین الدین علی اعلیٰ تخلص کا اور بعضوں
نے حضرت امین کے خلیفہ حضرت عبدالقادر لنگ بندہ (قادر لنگا) کا مرید/شاگرد
بتایا ہے۔ بعضوں کے بیانات متناقض اور متضاد ہیں بلکہ

۱۔ مخطوط نمبر (۲۱۱۷ء) کتب خانہ آصفیہ، حیدرآباد

۲۔ ڈاکٹر رفیع سلطانہ، اردو نثر کا آغاز اور ارتقاء، صفحہ ۱۹۲۔ البولہ خاں دہلوی، قدیم لہور، جلد اول، صفحہ ۲۲۲

۳۔ سخاوت ہرزا، تاریخ ادب اردو، جلد اول، صفحہ ۴۲۸

۴۔ ڈاکٹر زور، فہرست مخطوطات ادارہ ادبیات اردو، جلد اول، صفحہ ۱۳۸ اور صفحہ ۲۶۵، دکنی ادب

۵۔ مکی تاریخ، صفحہ ۶۰

نہر الدین، مکی کتب خانہ نواب مالاو جنگ کی اردو قلمی کتابوں کی وفاق فہرست صفحہ ۱۹۹،

اردو صفحہ ۳۸۳، فہرست مخطوطات کتب خانہ آصفیہ، جلد دوم، صفحہ ۲۹۰، دکن میں اردو

چشمی اشاعت، صفحہ ۲۶۹، علی گڑھ تاریخ ادب اردو صفحہ ۳۲۱

دل برسوں مل معظم عشرت مدام کرو ۛ قادر ترا سنگاتی تیرے سنگات ہے لگ
(دیوان)

ایک شعر میں صاف الفاظ میں اپنے پیر کا نام قادر بتایا ہے :
جج کوں مدد ہے پیر کا جس نام ہے قادر کتے

تب یو معظم جگ منے مشہور یوں اظہر ہوا

(دیوان)

شاہ معظم نے اپنی روحانی سرگزشت مفتاح الاسرار میں بیان کی ہے۔ جو غالباً
ابونصر خالدی اور دوسرے محققین کی نظر سے نہیں گزری۔ اس مثنوی میں معظم نے بتایا
ہے کہ حکم نبی کی متابعت میں وہ حضرت امین کے طالب ہوئے :

اب جا تو بیجا پور ۛ ہے پور وہاں شہ پور

وہاں امین علی ہے پیر ۛ ہے روشن دیکھ ضمیر

اب ہونا جا کر طالب ۛ گر عشق تجھے ہے غالب

میں کیتا امر قبول ۛ جوں بولے نبی رسول

حضرت امین نے اوامر و نواہی سے واقف اور امر اور رموز سے باخبر کرانے
کے بعد شاہ معظم سے کہا کہ تیرا پیر تو قادر ہے، تو اُس کو اپنے دل میں بسالے اور
اس کا دامن تھام لے :

ہے پیر ترا تو قادر ۛ او حاضر ہے تو ناظر

اوس پیر کو ناہیں بسر تو ۛ اور اس کو دل میں دھر تو

اس بیان سے صاف ظاہر ہے کہ شاہ معظم کے پیر قادر لنگا تھے اور انھوں
نے اپنے دادا پیر یعنی حضرت امین الدین علی اعلیٰ سے بھی کسب فیض کیا ہے۔

شاہ معظم نے حضرت امین، اُن کے بیٹے بابا شاہ حسین اور پوتے علی پیر کا
ابتدائی زمانہ دیکھا ہے۔ شجرۃ الاتقیاء انھوں نے علی پیر کے زمانہ سجادگی ہی میں لکھی

ابونصر خالدی صاحب نے قیاس گرائی کی ہے کہ شاہ معظم کے مرشد
بیعت تو امین الدین اعلیٰ ہی تھے اور قادر مرشد تربیت، جنھوں نے امین الدین کے
حکم پر معظم کے مراتب سلوک و مدارج معرفت اپنی نگرانی میں طے کرائے بلکہ
حقیقت اس کے برعکس ہے۔

شاہ معظم، حضرت قادر لنگا کے مرید تھے اور اپنے پیر سے دیوانہ وار عقیدت
رکھتے تھے۔ انھوں نے کم و بیش ہر مثنوی اور نظم میں بلکہ ہر غزل کے مقطعے میں اپنے
پیر کا ذکر کیا ہے اور بڑے مان سے کیا ہے۔ بعض غزلوں اور رباعیوں میں تو وہ والہانہ
شیفتگی، ربودگی اور سپردگی ملتی ہے، جو صرف مجاز کے لیے مخصوص سمجھی جاتی ہے۔
ہوا تر لوک پر غوغا کہ ثانی آئیا یوسف

نویلا لال قادر شاہ صورت لے سب پیر کا

(قصیدہ)

جہ عقل کہتی اٹھ معظم کام کر ۛ اور عشق کہتا قادر سے مل آرام کر

(گفتار)

وہ قادر انوکا تو ساتی کتے ۛ پلاتا ہے مے بھر کے باقی کتے

(آزاد نامہ)

بزرگی اسم اعظم کی کیا قران میں لیکن

معظم کو درو کرنے سو قادر نام خوش لگتا

(دیوان)

ادب و شاہ خواہاں قادر ہے نام اوس کا ۛ خلعت عطا کرے گا سن کر کلام میرا

(دیوان)

تھی۔ اس لیے کہا جاسکتا ہے کہ وہ بارہویں صدی کے دوسرے بلکہ تیسرے دہے کے
اوایل میں بقید حیات تھے۔

نصیر الدین ہاشمی کا بیان ہے کہ شاہ معظم "امین الدین اعلیٰ کے مرید اور خلیفہ تھے۔
لیکن کسی ذریعے سے اس کی توثیق نہیں ہوتی کہ انھیں قادر لنگا یا حضرت امین سے خلافت
حاصل تھی۔ یہ ضرور ہے کہ اُن کے علمی تبحر اور کمال فن کے پیش نظر قیاس کہتا ہے کہ
انھیں خلافت حاصل ہوگی، لیکن محض قیاس کی بنیاد پر کوئی نتیجہ اخذ کرنا تحقیقی احتیاط کے
منافی ہے۔ تاہم اس حقیقت کو نظر انداز نہیں کیا جاسکتا کہ جہاں تک فیضان تصنیف
کا تعلق ہے، وہ حضرت امین کے حلقہ ارادت میں امتیازی مقام رکھتے ہیں، بلکہ یہ کہا
جاسکتا ہے کہ حلقہ امینیہ کے تصنیف و تالیف کے کارناموں کا کوئی تذکرہ اس وقت
تک مکمل نہیں ہو سکتا جب تک کہ شاہ معظم کی خدمات کا اعتراف نہ کیا جائے۔

قصیدہ

شاہ معظم کا یہ قصیدہ اُن کے دیوان کے علاوہ کتب خانہ نواب سالار جنگ کے اُس
مجموعے (۱۲۹ تصوف) میں بھی ملتا ہے، جو آزاد نامے، الف نامے (شاہ معظم)
اور وصیت الہادی (شاہ برہان الدین جانم) پر مشتمل ہے۔ انھیں دو نسخوں کا مقابلہ کر کے
ابونصر خالدی صاحب نے اس کا متن رسالہ قدیم اردو، جلد اول، میں شائع کیا تھا۔
مجموعہ رسائل (۱۲۹ تصوف) میں پہلے آزاد نامہ ہے اور اس کے بعد زیر تبصرہ قصیدہ
جو دو صفحات اور اکیس آیات پر مشتمل ہے۔ قصیدہ، سرخ روشنائی سے لکھا ہے۔
کوئی ترجمہ نہیں ہے۔

دیوان میں یہ قصیدہ ردیف الف کی غزلوں میں شامل ہے اور غزل کی سرفخی کے
تحت لکھا گیا ہے۔ تعداد اشعار بائیس ہے۔

خالدی صاحب نے اس قصیدے کے تمہیدی نوٹ میں جو کچھ لکھا ہے، وہ اتنا عمومی
ہے کہ اُس کو تصوف کے کسی رسالے سے بھی متعلق کیا جاسکتا ہے۔ اس عمومیت کی وجہ
سوائے اس کے کچھ سمجھ میں نہیں آتی کہ خالدی صاحب نے اُن اصطلاحات کو سمجھنے اور
سمجھانے کی ضرورت اور اہمیت محسوس نہیں کی، جو اس قصیدے میں استعمال ہوئی ہیں
جہاں چہ وہ لکھتے ہیں:

راقم الحروف کا خیال ہے کہ اس قصیدے کے موجودہ قاریوں میں شاید ہی کوئی ایسے بزرگ نکلیں جو تصوف کو اس کے ذریعے سمجھنا چاہیں۔ اس حسن ظن یا سوء ظن کی وجہ سے قصیدے میں آئی ہوئی اصطلاحوں کی تشریح ضروری نہیں معلوم ہوتی۔ جہاں جہاں قرآنی آیتوں کا ذکر آیا ہے، اُن کے مکمل حوالے درج کر دیے گئے ہیں اور اگر بہ فرضِ محال کسی صاحب کو اس قصیدہ میں بیان شدہ تصوف سے دل چسپی ہو اور وہ اس میں آئی ہوئی اصطلاحوں کے معنی متعین کرنا چاہیں تو وہ معظم سے قریب تر زمانے کے ایک بزرگ محمد حیات متوفی بارہ سو اکاسی ہجری کے رسالوں سے رجوع کر سکتے ہیں جو اردو (دکھنی) میں لکھے گئے ہیں۔ اُن کے بانیس رسالے مصباح الحیات کے نام سے کئی مرتبہ چھپے ہیں۔

دکھنی تصوف کے رسائل ہمارے ہاں درس و تدریس کے کام آتے رہے ہیں، مثلاً من لکن ایک گھرانے میں داخل نصاب تھی اور اس کو سبقاً سبقاً پڑھا اور پڑھایا جاتا رہا ہے اس لیے اگر کوئی شاہ معظم یا اُن کے سلسلے کے بزرگوں کی تصانیف سے تصوف سیکھنا چاہے تو یہ حیرت کی بات نہیں ہوگی۔ راقم الحروف کا خیال ہے کہ خاندانہ امینیہ کے تصوف کا جائزہ لیا جائے تو ہندو لائٹ کی اس عہد، آفریں تحریک کے بڑے ہی معنی خیز، دل چسپ اور گہرے نقش اباگر ہوں گے جو مسلمانوں کے ہندوستان میں بس جانے کے بعد شروع ہوئی اور جس نے ہندوستان کے ذہن اور اس کی تہذیب ہی کا نقشہ نہیں بدلا بلکہ مذہب کے اعلیٰ تصورات کو بھی متاثر کیا۔ یہ اثر اندازی اور اثر پذیری دو طرفہ تھی۔ اس لیے اس دبستانِ تصوف کا مطالعہ دکھنی زبان اور ادب کے طالب علموں کے لیے ہی نہیں بلکہ اُن لوگوں کے لیے بھی ضروری ہے جو قرونِ وسطیٰ میں ہندوستانی فکر اور

تہذیب کی تاریخ سے دل چسپی رکھتے ہیں۔

دکھنی ادب کے محققین صوفیانہ ادب کا مطالعہ اُن کی لسانی اہمیت کے پیش نظر کرتے ہیں۔ اس لیے اگر اصطلاحوں کو نظر انداز کر دیا جائے تو پھر کرم خوردہ رسائل کے مطالعے اور اُن کو مرتب کرنے کے لیے آنکھیں پھوڑنے کی ضرورت ہی باقی نہیں رہ جاتی۔ عجیب بات ہے کہ خالدی صاحب نے قرآنی آیتوں کے مکمل حوالوں کو درج کرنا تو ضروری سمجھا، لیکن تصوف کی اصطلاحوں کو نظر انداز کر گئے۔ اگر موجودہ قاریوں میں کوئی بزرگ ان رسائل کے ذریعے تصوف سیکھنا نہیں چاہتے تو کون بزرگ اس رسالے میں نقل کی گئی آیات کی قرآن کے متن سے مطابقت و تصدیق کی ضرورت محسوس کریں گے۔ اس لیے جس دلیل کی بنیاد پر اُنھوں نے اصطلاحات کی تشریح کو غیر ضروری بتایا ہے، اسی دلیل کی بنیاد پر قرآنی آیات کے حوالوں کو بھی غیر ضروری رحمت سے تعبیر کیا جاسکتا ہے۔ خاص کر ایسی صورت میں جب کہ قرآنی آیات کے حوالے تو آسانی سے مل جاتے ہیں لیکن ان اصطلاحات کی تشریح کہیں نہیں ملتی جو معظم اور ان کے سلسلے کے دوسرے بزرگوں نے استعمال کی ہیں۔ اس لیے قرآنی آیات کے حوالوں سے زیادہ ان اصطلاحات کی وضاحت کی ضرورت تھی، بلکہ یہ کہا جائے تو غلط نہ ہوگا کہ ان کی وضاحت کے بغیر دکھنی تصوف کے کسی رسالے کا مرتب کرنا بے معنی ہوگا۔

خالدی صاحب نے اُن بزرگوں کو جو بہ فرضِ محال "معظم کی اصطلاحوں کے معنی متعین کرنا چاہتے ہیں، محمد حیات کے مجموعہ رسائل، مصباح الحیات کے مطالعے کا مشورہ دیا ہے۔ یہ مجموعہ بانیس رسائل اور ۱۷۶ صفحات پر مشتمل ہے۔ اس میں ایک رسالہ آب حیات کے نام سے ملتا ہے، جس میں حروفِ تہجی کی ترتیب سے اصطلاحاتِ تصوف کی تشریح کی گئی ہے۔ خالدی صاحب نے غالباً اسی رسالے سے استفادے کا مشورہ دیا ہے۔

۱۔ راقم الحروف کے پیش نظر مصباح الحیات کا وہ ادیشن ہے جو مہر دہات پبلیکیشنز، لاہور سے شائع ہوا ہے۔

لیکن خاندانہ امینیہ کی مخصوص اصطلاحوں میں سے کوئی اصطلاح نہ تو اس رسالے میں ملتی ہے اور نہ دوسرے رسائل میں۔

ہر حال عجیب و غریب تاویلات کر کے خالہی صاحب نے اصطلاحات سے پیچھا چھڑایا ہے اور گنج مخفی (آزاد نامے) کے خاتمے پر چوند اصطلاحوں کو کھولنے کی کوشش کی ہے تو ان کی حیثیت ایجاد بندہ کی ہو گئی ہے مثلاً: چار وجودوں، سات مستیوں، چھ غفلتوں، پانچ جوہروں۔ پانچ موزیوں کی جو تشریح انھوں نے کی ہے، معظم کے تصوف سے اس کا کوئی علاقتہ نہیں ہے۔

خالہی صاحب کی رائے میں قصیدے کی نمایاں خصوصیت، اس کا ایجاز، اختصار اور جامعیت ہے، لیکن اس ایجاز و اختصار کا یہ حال ہے کہ معظم نے کسی مرتبے کا نام لیا ہے، نہ ان کے موکل، روح، قلب، نفس، فہم، توحید، راہ، ذکر اور منزل کی طرف اشارہ کیا ہے۔ نہ اسرار و رموز، کیفیات و واردات بیان کیے ہیں، نہ عروج و نزول سمجھا یا ہے صرف تئوں (وجودوں) مقاموں اور منزلوں کی تعداد گنا دی ہے اور مراتب کے ذکر کے بغیر سالک کے وہ نام بتا دیے ہیں جو اُسے ہر مرتبے میں بہ اعتبار حال حاصل ہوتے ہیں۔ اسی طرح نفس، دل، روح، سر، نور اور ذات کی اصطلاحوں کو ایک ہی سانس میں گنا دیا ہے۔

حضرت ابن واجب تن کے ضمن میں پانچ عناصر، پچیس گن اور ان کے لوازمات کی تشریح کرتے ہیں اور اسی ضمن میں انسان کی صفات ستوہ اور صفات مذمومہ اور بعض دوسری چیزوں کو کبھی تشبیہ اور استعارے کے انداز میں اور کبھی سیدھے سادے طریقے پر بیان کرتے ہیں۔ پانچ موزیوں، پانچ لعلوں، پانچ جوہروں، سات مستیوں اور چھ غفلتوں کی تفہیم بھی اسی سلسلے کی کڑی ہے۔ معظم نے نہ تو مرتبے کا ذکر کیا ہے، نہ عناصر اور ان کے گنوں کا۔ بلکہ موزیوں، غفلتوں اور مستیوں کی طرف اچھٹا سا اشارہ

کیا ہے۔ کچھ اور سائل بھی اس ضمن میں آگے ہیں، ان کی طرف بھی محض اشارے ہیں۔ مختصر یہ کہ شاہ معظم نے اس قصیدے میں اپنے سلوک کا خاکہ پیش کیا ہے اور نہ اس کے شرائط اور لوازم بیان کیے ہیں بلکہ اس کے بعض پہلوؤں کی طرف کسی ربط و تسلسل کے بغیر سرسری اشارے کیے ہیں اور ان کا تعلق بھی تمام مراتب سے نہیں ہے۔

شاہ معظم اپنی دوسری منظومات میں بھی تعلیمات کی تفصیل نہیں بیان کرتے بلکہ اشاروں اور کنایوں سے کام لیتے ہیں۔ اس کی ایک وجہ تو یہ ہو سکتی ہے کہ حضرت امین اور ان کے خاندانہ کے بزرگوں نے اپنی تعلیمات کو اس قدر شرح و بسط اور تشریح و تشریح کے ساتھ بیان کیا ہے کہ معظم نے ان کی تکرار کو غیر ضروری سمجھا ہو۔ دوسری وجہ یہ ہو سکتی ہے کہ معظم کے شاعرانہ شعور نے نظام و نہاب تصوف کی پیچیدگیوں میں الجھنا، خشک اور غریب چسپ تفصیلات میں سرگرداں ہونا اور جزئیات کی اکتا دینے والی تکرار کو گوارا نہ کیا ہو، بلکہ ان کی طرف سرسری اشارے کر کے اُس کیفیت کی باز آفرینی پر توجہ دی، جو اس پورے نظام کا حاصل ہے۔ اس اہتمام کا نتیجہ ان کا وہ ایمانی اسلوب ہے جو انھیں اپنے سلسلے کے دوسرے صوفی شاعروں سے ممتاز کرتا ہے، لیکن زیر نظر قصیدے میں اس ایمانی اسلوب کی بلاغت اور دلچسپی کا بھی فقدان ہے۔ قصیدے کی کل بضاعت بائیس آیات ہیں اور ان بائیس آیات میں سلوک بیان کرنے کی کوشش کی ہے۔ نتیجہ ظاہر ہے۔ پوری نظم اصطلاحات سے بوجھل اور اشارات کی وجہ سے مبہم اور غریب چسپ بن کر رہ گئی ہے اور وہی ایجاز و اختصار جو ان کی دوسری منظومات کا حسن ہے، اس قصیدے میں عیب بن کر بری طرح کھٹکتا ہے۔

ایک اور عیب یہ ہے کہ اشعار میں ربط اور تسلسل ہر جگہ برقرار نہیں رہ سکا ہے جس کی وجہ سے غزل کا انتشار پیدا ہو گیا ہے۔ اس لیے اس کو قصیدے کی بجائے

غزل کہنا زیادہ مناسب ہے اور دیوان میں ردیف الف کی غزلوں ہی میں شامل ہے،
خالدی صاحب کا خیال ہے کہ:

معظم نے اپنے پیر بھائیوں کے لیے اپنے سلسلے کی تعلیم کا ایک محل،
لیکن جامع خلاصہ منظوم کر دیا ہے تاکہ جو لوگ تفصیلات میں پڑے بغیر تعلیم
و طریقہ تعلیم سے واقف ہونا چاہیں، وہ اس قصیدے پر ایک نظر ڈال لیں
اور راہ سلوک طے کرنے کا ارادہ کرنے والے مبتدی اس کو حفظ کر لیں۔

جہاں تک حفظ کرنے کی تجویز کا تعلق ہے مبتدی اور منتہی دونوں حفظ کر سکتے ہیں
لیکن اس قصیدے کو حفظ کر کے مبتدی کے لیے راہ سلوک طے کرنا اور تفصیلات سے
گہری واقفیت کے بغیر صرف اس پر ایک نظر ڈال کر پوری تعلیم و طریقہ تعلیم سے واقف
ہونا ممکن نہیں۔ اس لیے کہ قصیدے کے اجمال (اگر اس کو اجمال کہا جاسکتا ہے) اور
اشاروں کو دہی شخص سمجھ سکتا ہے جو تفصیل سے کماحقہ واقف ہے، اور یہ تفصیل معظم
کی کسی نظم میں نہیں ملتی۔ اس سے واقفیت کے لیے اُن کے دادا پیر حضرت امین کی
تصانیف کا مطالعہ ضروری ہے، جن میں انھوں نے اپنے نظام تصوف، اس کی ساری
تفصیلات اور تمام جزئیات کو بڑی وضاحت کے ساتھ بیان کیا ہے اور اُن کے سلسلے
کے دوسرے اربابِ رشد نے ان تعلیمات کو منتر کی طرح دہرایا ہے۔ معظم اور اس
سلسلے کے دوسرے بزرگوں میں یہی فرق ہے کہ معظم تفصیل میں نہیں جاتے اور ان
بزرگوں کے ہاں صرف تفصیل ملتی ہے۔ اس لیے کہ معظم شاعر ہیں اور وہ اربابِ رشد
و ہدایت۔ بنا بریں خالدی صاحب کے اس ادعا سے بھی اتفاق نہیں کیا جاسکتا کہ
..... اس قصیدے کی حیثیت ایک ایسے متن کی ہے، جس کی تشریح
و تفسیر کے لیے اور کئی نظمیں لکھی گئیں۔ حقیقت یہ ہے کہ معظم کے پورے

نظام فکر کو سمجھنے کے لیے یہ قصیدہ اجمالی تعارف کا کام دیتا ہے۔ اس
کو ان کے کلیات کا ایک ایسا منظوم مقدمہ تصور کیجیے، جس میں انھوں نے
مختصر طور پر وہ سب کچھ کہ دیا ہے، جس کو انھوں نے دوسرے اصناف
سخن میں تفصیل سے بیان کیا ہے۔

شاہ معظم نے زیرِ نظر قصیدے اور دوسرے کلام میں جس تصوف اور سلوک کو
پیش کیا ہے اور اُن کے بیان کے لیے جو اصطلاحیں استعمال کی ہیں، وہ جانم اور حضرت
امین کی دینِ مجدد اُن کے تفصیلی مطالعے کے لیے راقم الحروف کی کتاب، سید شاہ
امین الدین علی اعلیٰ - حیات اور کارنامے، سے رجوع کیا جاسکتا ہے۔ یہاں تفصیل
میں گئے بغیر صرف انھیں مسائل کی وضاحت کی جائے گی جو قصیدے میں آئے ہیں۔
قصیدے کا آغاز حسب ذیل اشعار سے ہوتا ہے:

مجاں فرض ہے بوجھنا امر اللہ اکبر کا : جو افلا تہر و بولیا سو کیا ہے رمز دل برکا
لوازم سب پو آیا ہے پچھتا پچھتا کھینا : جو یاں اندھا سو حال اندھا خبر ہے روزِ شکر
اللہ کا فرمان ہے: قل الروح من امر ربی، یعنی تو کہ (اے محمد) روح میرے
پروردگار کا حکم ہے، اور دینی انفسکم اخلا تبصرون، یعنی اور تمہارے نفسوں میں
ہے، کیا تم نہیں دیکھتے۔

روح امر رب ہے، یہی منظر حق ہے اور سر ذات ہے۔

گر نمودے ذات حق اندر وجود : آب و گل را کے ملک کرے سجود
شیخ اکبر کہتے ہیں: جسم و صورت آدم حکمت ظہور احکام اسما و صفات الہیہ ہے اور
روح آدم یعنی باطنی حالت حکمت ربوبیت و خلافت ہے۔ پس آدم ربوبیت و
اتصاف صفات الہیہ کے اعتبار سے عالم کے لیے حق ہے اور ربوبیت و عبودیت

کے اعتبار سے خلق ہے، یعنی بہ اعتبار روح حق ہے اور بہ اعتبار جسم و صورت خلق۔
شاہ معظم نے تصدیق کے پہلے مصرعے میں تصوف کے اسی معرکہ آرا مسئلے
کی طرف اشارہ کیا ہے اور لکھا ہے کہ امر رب کی حقیقت اور اس کا عرفان سالک
کے لیے ضروری ہے اور اسی سلسلے میں دینی انفسکھ اخلاقیہ و دنیا کی طرف رجوع
کیا ہے یعنی جو کچھ سالک جاننا چاہتا ہے وہ کہیں اور نہیں خود اس کے اندر موجود ہے،
اس کے نفس میں پوشیدہ ہے۔ ضرورت صرف اس کے کہ نہ تک پہنچنے کی ہے۔
اسی لیے رسول کریم نے فرمایا ہے: دَمَنَ عَرَفَ نَفْسَهُ فَقَدْ عَرَفَ رَبَّهُ۔ یعنی
جس نے اپنے نفس کو پہچانا، اس نے خدا کو پہچانا۔

تعبیر اعتباری اور غیریت مجازی کے طلسم کو توڑ کر عرفان نفس اور عرفان ذات بلکہ
قرب ذات حاصل کیا جاسکتا ہے، اور یہ سبھی ہر ایک پر لازم ہے۔ اگر انسان عالم رنگ
بوکا اسیر اور غفلت کا شکار رہا اور اس نے عرفان نفس اور عرفان ذات میں سعی نہیں
کی تو اس کی حالت اندھے کی سی ہے۔ ایسے اندھے کی جس کے بارے میں خود اللہ
تعالیٰ نے فرمایا ہے: وَمَنْ كَانَ فِي هَذِهِ اَعْمٰی فِهٰوْی الْاٰخِرَةِ اَعْمٰی واصل
سبیلًا، جو اس جہاں میں اندھا ہے وہ اُس جہاں میں اندھا، اور زیادہ دور جا پڑا راہ
سے، یہی جس کو یہاں دیدار ذات نصیب نہ ہو وہ ہمیشہ کے لیے دیدار الہی سے محروم
رہے گا۔

اس کے بعد شاہ معظم کہتے ہیں کہ انسان دنیا میں بار بار نہیں آتا۔ اس لیے اللہ تعالیٰ
نے جو ذمہ داریاں اس پر عاید کی ہیں اُن سے جلد از جلد عہدہ برآ ہوئے کی کوشش کرنی
چاہیے۔ اگر عشق کی دولت کو جو امانت الہی ہے، ضائع کیا، خلافت کے منصب
سے روگردانی کی، اسرار و صفہ جو خود اس کے اندر پوشیدہ ہیں، کی یافت سے
احتراز کیا تو اُس نے گویا دین اور دنیا دونوں کو برباد کیا۔ سالک کو چاہیے کہ ماسوا سے

رشتہ توڑ کر وصل الہی اور دیدار ذات کا آرزو مند رہے، تلاوت و جود، میں وقت
گزارے، پیر کے آگے گردن جھکا دے اور اس کی رہنمائی میں سلوک کے منازل
و مراحل طے کرے،

غرض ہے پھر کے آنا نہیں، اسی تے عرض کرتا ہوں

نباؤ ابیگ کر لیغا عزیزاں پیش پستر کا

جو طالب، طلب دھرتا ہے، خدا سوں وصل ہونا کر

پٹی پڑہ من عرف کی ہمد در س لے راہ، رہبر کا

اس کے بعد سلوک ایمینیہ کے بعض لوازم و شرائط کی طرف اُچھٹے سے اشارے کیے
ہیں، لیکن ان میں ربط و تسلسل نہیں ہے۔ پانچویں، ساتویں، چودھویں، پندرھویں، سوٹھویں
اور اٹھارویں شعر میں یہ مضامین آئے ہیں۔

سالک کو چاہیے کہ پیر کا مل کی رہنمائی میں مقام شیطانی سے نکلے اور مقام قرب
کا سفر اختیار کرے۔ ان دو مقاموں کے درمیان چار راہیں اور چار منزلیں ہیں: اول
راہ شریعت و منزل ناسوت (مرتبہ واجب الوجود) دوم راہ طریقت و منزل ملکوت،
(مرتبہ ممکن الوجود) سوم راہ حقیقت و منزل جبروت (مرتبہ ممکن الوجود) چہارم راہ صفت
و منزل لہوت (مرتبہ عارف الوجود)۔ سالک ہر مرتبے کی راہ اور منزل سے گزرتا ہوا لوازم
و شرائط کی تکمیل کرتا۔ شہادت اختیار کرتا، دوسرے مرتبے میں عروج کرتا ہے۔ پہلے

مرتبے کی شہادت مبدا، دوسرے مرتبے کی شہادت وجہا، تیسرے مرتبے کی شہادت
عہدا اور چوتھے مرتبے کی شہادت شہدا ہے، لیکن تعجب ہے کہ معظم نے پانچویں تن کی
شہادت کو شہدا بتایا ہے۔ یہ یقیناً کتابت کی غلطی ہے۔ پانچواں مرتبہ یا پانچواں تن
واحد الوجود ہے۔ اس مرتبے کو دوسرے بزرگ احدیت، مرتبہ لاورداء الوراہ وغیرہ
کہتے ہیں معظم نے یہاں درالاوراء کی اصطلاح استعمال کی ہے۔ یہ مرتبہ حق سبحانہ تعالیٰ کا

ہے جو واحد ہے۔ یہ وجود خود قائم ہے، قدیم القیم ہے، ازل ازال ہے، لا جہت و لامکان ہے، لائقین والازمان ہے۔ اسی وجود سے عارف الوجود، متع الوجود، ممکن الوجود اور واجب الوجود ظاہر ہوئے ہیں۔ اس لیے سالک کو مرتبہ واجب الوجود سے ممکن الوجود میں، ممکن الوجود سے متع الوجود میں، متع الوجود سے عارف الوجود میں اور عارف الوجود سے واحد الوجود میں عروج کرنا چاہیے تاکہ مقام قرب نصیب ہو، جو صوفیہ اس مرتبے کو درار الوار کا نام دیتے ہیں وہ کہتے ہیں کہ جب سالک کی نظر زماں و مکاں ہر دو عالم سے مرتفع ہو جاتی ہے اور وہ ذات حق کو لامکان دیکھتا ہے تو مرتبہ درار الوار میں داخل ہوتا ہے۔

عارف الوجود (جو تھے تن، میں شہادت شہدا پر سلوک کے تمام مراحل مکمل ہو جاتے ہیں اور سالک کے لیے سعی و جہد کی کوئی گنجائش نہیں رہتی، وہ کامل تو ہو جاتا ہے لیکن مجہوبیت و معشوقیت کا مرتبہ اس سے بالاتر ہے۔ اس کا حصول صرف اللہ تعالیٰ کی خوشنودی پر منحصر ہے۔ یہ مقام معراج پر طفیل اُن حضرت میسر آتا ہے۔

واحد الوجود میں سالک پر دو تجلیوں کا ظہور ہوتا ہے۔ ایک تجلی جلالی اور دوسری جمالی۔ تجلی جلالی مرتبہ عاشقیت ہے اور تجلی جمالی درجہ معشوقیت و مجہوبیت۔ دوسری تجلی، پہلی تجلی سے افضل ہے۔ اس سے آگے کوئی مرتبہ نہیں۔ اللہ تعالیٰ جس کو چاہتا ہے مرتبہ عاشقیت پر فائز کرتا ہے اور جس کو چاہتا ہے مرتبہ معشوقیت پر معظم نہ صرف مرتبہ عاشقیت کی طرف اشارہ کیا ہے۔

اس کے بعد پانچ موزیوں، چھ غفلتوں اور سات مستیوں کا ذکر ہے۔ حالانکہ ان کا ذکر ابتدا میں ہونا چاہیے تھا۔ اس لیے کہ حضرت امین پانچ غناہر پچیس گن، ان کے لوازمات وغیرہ کی تفصیل اور موزیوں، غفلتوں، مستیوں وغیرہ کا بیان واجب الوجود کے تخت کرتے ہیں۔

پانچ موزیوں سے مراد حواس خمسہ ظاہری، چھ غفلتوں سے مراد طبع، تکبر، غصہ،

دہشت، بیماری اور پیری اور سات مستیوں سے مراد ذات، نسب و نسل، وسیلے، حسن، ہنرمندی، علم ظاہر، مال و دولت، حکومت و اقتدار کا غور ہیں۔ یہ فانی ہیں لیکن ایک مستی کو بقاء ہے اور وہ جب ذات الہی ہے۔

معظم کہتے ہیں کہ سالک کو چاہیے کہ وہ حواس خمسہ ظاہری پر قابو پائے، حواس خمسہ باطنی کو کام میں لائے، مکاں کے قیود سے آزاد ہو کر لامکان کی راہ اختیار کرے۔ جو چیز جس میں قرار پاتی ہے وہ اس کا مکان ہے۔ مثلاً: صفا مکان باد اور باد مکان آتش اور آتش مکان خاک اور خاک مکان آب ہے۔ سالک کو چاہیے کہ صفا کو ہوا میں، ہوا کو صفا میں، مکان کو لامکان میں لامکان کو مکان میں دیکھے، اس لیے کہ جمع مراتب ایک دوسرے کا منظر و مسکن ہیں۔

طبع، تکبر، غصہ، دہشت، بیماری اور پیری غفلتیں ہیں اور غفلتوں کا سرچشمہ بھی سالک کو چاہیے کہ ان غفلتوں کو اپنے پر طاری ہونے اور غلبہ پانے کا موقع نہ دے، بلکہ ہمیشہ اُن سے چوکس رہے۔ تبھی وہ بیخ گنج یعنی پانچوں وجودوں پر پانچویں وجود کی دولت سے بہرہ ور ہو سکتا ہے۔

نسب و نسل، وسیلے، حسن، ہنرمندی، علم ظاہر، مال و دولت اور حکومت و اقتدار کے غور کو کچلے اور ان کی نفی کرے اور جب ذات الہی کے نشہ میں مرشار رہے، اسی صورت میں اس کو مقام قرب حاصل ہو سکتا ہے۔

یہاں اس بات کی ہر اہت ضروری معلوم ہوتی ہے کہ سلوک اعینیہ میں موزیوں، غفلتوں اور مستیوں کا تعلق پہلے تن یعنی واجب الوجود سے ہے۔ ان پر قابو پانے اور دوسرے شرائط و لوازم کی تکمیل کے بعد سالک اوپر کے مرتبے میں داخل ہوتا ہے۔ بیخ گنج، لامکان کا گھر اور قرب کا محل تو آخری یعنی پانچویں مرتبے میں حاصل ہوتا ہے۔ شاہ معظم نے ایک ہی دست میں درمیانی مراتب طے کر دیے ہیں:

مقامات بعد منزل کو جو لیاوے چار، رہبر سوں

رفیق ایسا اچھے رہ برج واقف خیر ہو رشر کا

اول زاہد سوں عارف پسو بعد از عاشق واصل

دراول در اسے درجہ (جو) چل کر باٹ سرور کا

شہادت پانچ تن سوں ہو جو باپنے تو کتے شہدا

لقب عشاق اس کا ہے وہ محرم راز دل بر کا

قتل کر پانچ موزیاں کوں ایذا تاج میں دیے تب لگ

نکل شش جہت سوں باہر لے مارگ لاکھاں گھر کا

نہ پڑشش غفلتاں میں توں اگر ہے عاشق صادق

کہہ ہیں تیغ گنج پاوے توں تو مالک ہفت کشور کا

نفی کرسات مستیاں کوں جو ہوے اثبات جب مولا

قرب کا محل پاوے تو وہ صاحب تخت انفر کا

شاہ معظم نے چھٹے شعر میں جس سلوک کی طرف اشارہ کیا ہے، اس کا تعلق وجود

خمسے نہیں ہے :

نفس، دل، ریح، سوں تھہ کوں کرے سر، نور سوں ماشنا

سو بعد از نور میں دیکھ تو دستا ذات انور کا

اس سلوک کا سرچشمہ فیضان حدیث قدسی : اِنِّیْ فِیْ جَسَدِ اَدَمَ لَمُصْغَةٍ وَفِیْ

الْمُصْغَةِ قَلْبٌ وَفِیْ الْقَلْبِ خَوَادٌ وَفِیْ الْخَوَادِ رُوحٌ وَفِیْ الرُّوحِ سِرٌّ وَفِی السِّرِّ

نُورٌ وَفِی النُّورِ اَنَا ہے، اور سالک کو معرفت من عرف کے لیے مراتب نفس، دل

ریح، سر اور نور سے گزرنے کی تعلیم دی جاتی ہے۔ اس کے بعد ذات کا مرتبہ ہے

قصیدے کے دوسرے اشعار میں شاہ معظم کہتے ہیں کہ ایسے علم سے کیا حاصل

جس سے عفان ذات اور حال حق نصیب نہ ہو۔ و فر کے و فر کھنگال ڈالے کچھ حاصل

دھوکا۔ ایک نقطے کا عرفان کافی ہے۔ یہ نقطہ کیا ہے ! ذات بحت، جس میں کل کائنات

حقیقی ہے جاہم کہتے ہیں "العلم نقطہ۔ اُن کلام است ! ذات باری تعالیٰ کے عالم الغیب

و اشعادت، اُن نکتہ قدیم است کہ از نکتہ ادہمہ نکات باز آئند۔"

محکم دراصل یہ کہ رہے ہیں کہ علم ظاہر یعنی کتابی علم حقیقی علم نہیں ہے بلکہ علم باطن

نور علم لدنی ہی حقیقی علم ہے۔ یہ حاصل ہو جائے تو انسان پر سب کچھ منکشف ہو جاتا ہے اور

یہ حاصل نہ ہو تو علم ظاہر میں کمال کے باوجود انسان اصل حقیقت اور سر علم سے بے بہرہ

رہتا ہے۔

ہوا میں حق مستے واصل علم تحصیل کیا تو کیا

بچھانت ایک نکتہ ہے رعیت کیا کام دفتر کا

زاد ساری عمر عبادت و ریاضت میں گزار دیتا ہے لیکن اس کو کچھ حاصل نہیں ہوتا اور

اگر چہ بتا بھی ہے تو عارف کی یافت کے مقابلے میں اس کی کوئی حیثیت نہیں۔ اس لیے

کہ ایک گھڑی کا تفکر ستر برس کی عبادت سے افضل ہے۔ قرآن میں آیا ہے۔ اِنَّ

مَلَاقِلَ اَنْتَھِیْ عَنِ الْفَحْشَاءِ وَالْمُنْكَرِ وَلَیْذِکُمْ اَللّٰھُ اَسْتَجِبْ (مازے حیاتی و

بدکرداری کو نہ دیتی ہے اور البتہ ذکر الہی سب سے افضل ہے)

زہد کہ زاہدان مرتے عجب ہے مشرب زنداں

تفکر ساعت کا کرتے عبادت برس ستر کا

ساکل تمام مراحل و منازل طے کرنے کے بعد واحد الوجود میں آتا ہے، تو ذات حق

میں خائے اتم حاصل کر کے باقی بر بقائے ذات حق ہو جاتا ہے۔ مرجع محبوبیت بفضل

اُن حضرت حاصل ہوتا ہے اس لیے کہ عارف کی انتہائی حد سید اللہ فی اللہ ہوں اور ہوں

ہے جاہم کلۃ القلابی (مرتبہ اکبر الدین صدیقی) صفحہ ۱۰۸

مع الرسول ہے۔ سید اللہ فی اللہ مع اللہ رسول اکرم کے ساتھ خاص ہے۔ عرفا جس قدر تجلیات الہی کا مشاہدہ کرتے ہیں وہ رسول اکرم کے اندر ہی کرتے ہیں۔ اگر یہ واسطہ درمیان سے ہٹ جائے تو سرے سے کائنات ہی ختم ہو جائے۔ سوائے رسول اکرم کسی میں راست معرفت الہی حاصل کرنے کی صلاحیت نہیں ہے۔

فنا فی اللہ ہو اول توں و مشاہد ہو مصداق باقی

نقابِ کبریا میا نے وصلِ ماہِ منور کا

سالک کی منزل حور و تصور نہیں دیدار ذات ہے۔ سالک اور زاہد میں زمین آسمان کا فرق ہے۔ ایک دیدار کا آرزو مند ہے اور دوسرا جنت کا طالب، ایک کے حوصلے کی کوئی حد و انتہا نہیں اور دوسرا پست ہمت۔ ایک اپنے عزائم کی وجہ سے مردوں کا مرد ہے اور دوسرا اپنے مقصد کی بے جاگی کے اعتبار سے عورتوں سے بھی گیا گزرا۔ کسی بزرگ کا قول ہے: طَالِبُ الدُّنْيَا مَخْتَلٌ وَطَالِبُ الْعُقْبَى مُؤَنَّثٌ وَطَالِبُ الْمَوْفَى مُذَكَّرٌ یعنی دنیا کا طالب مختل، عقبی کا طالب مؤنث، مرد و عورت ہے۔ جو دنیا اور عقبی دونوں سے بے نیاز ہے اور اس کی نظر اپنے مولا پر لگی ہوئی ہے۔ معظم نے طالب دنیا کو درخدا اعتنا نہیں سمجھا، اس لیے اس کو نظر انداز کر دیا ہے۔

بجز دیدار اسے سالک نہ منگ فرو کس ہرگز توں

بہت سب میں تفاوت ہے مونث ہو مذکر کا

اللہ تعالیٰ دو عالم کا مالک ہے اور بحر و بر میں جتنی مخلوق ہے اس کا پروردگار کرنے والا ہے۔ اس کی رحمتوں کا کوئی ٹھکانا نہیں۔ اس لیے سالک کو کسی منزل اور کسی مرتبہ پر مایوسی کا شکار نہیں ہونا چاہیے۔ خود اللہ تعالیٰ کا فرمان ہے کہ دو کہ اے میرے بندو، جنھوں نے اپنی جانوں پر زیادتی کی ہے، خدا کی رحمت سے ناامید نہ ہونا۔

امید لا تقطو کی رکھ نہ کر کچھ فکر سرگز توں

وہ مالک ہے دو عالم کا وہ رازق بحر و بر کا

کسی بزرگ کا قول ہے: علم کی انتہا یہ ہے کہ انسان اللہ کو پالے۔ یہ علم کیا ہے؟ تلاوت و جود، عرفانِ نفس و عرفانِ بطون، یعنی انسان خود اپنی ذات میں فکر کرے۔ اس لیے کہ وجود انسانی منظر ذات و صفات ہے۔ خانوادہ اُمینیہ کی تعلیم ہے کہ سالک کو چاہیے کہ وہ اپنے وجود میں پانچوں وجودوں کی یافت کرے۔ عرفان ذات اسی طرح ممکن ہے۔

حدود العلم حتی یعرف اللہ کو خبر دیتا

نکد کر تو بطوں میں تو جو ہوے تیج کشف برتر کا

اس قصیدے کا ایک شعر بہت عجیب ہے:

کتک عوام کہتے ہیں جو ظاہر دیکھنا حق کوں

جو کچھ دستا سو فانی ہے کنا کیوں روپ یاد کا

معظم کہتے ہیں کہ عام طور پر کہا جاتا ہے کہ خدا کو ظاہر و آشکار دیکھنا چاہیے، لیکن جو کچھ دکھائی دیتا ہے، فانی ہے۔ فانی کو خدا کا منظر کس طرح سمجھا جاسکتا ہے؟

چنانچہ اس بات میں معظم کا محض شاعرانہ تیکھا پن ہے یا انھوں نے جو کچھ کہا ہے ایک مسئلے کے طور پر کہا ہے۔ اس لیے کہ ساری کائنات اللہ تعالیٰ کی جہت تشبیہ ہے شیخ کہتے ہیں کہ خدا مقید میں مقید ہے اور مطلق میں مطلق۔ تقید اور تعین جو وجود کو عارض ہوتا ہے، فانی ہے، وجود فانی نہیں ہے۔ اللہ تعالیٰ هو الباطن ہی نہیں هو الظاہر بھی ہے۔

۱۔ محمود خوش دہاں کہتے ہیں کہ سالک اپنے وجود میں چار وجودوں کی یافت کرے۔ سالک را باید کہ ایں چہار مراتب وجود (واجب الوجود، ممکن الوجود، متمتع الوجود و عارف الوجود) در وجود خود بشناسد و برسد و بگذرد تا بمعرفت ذات سبحانہ و تعالیٰ برسد، معرفت السلوک۔

ماہ الموجودیت سے وجود منتزع ہوتا ہے اور وجود کل یوم ہونی الشان ہے، اس لیے اللہ تعالیٰ کے سوا جہاں ہر شے فانی ہے وہیں ہر شے مجلایں الہی بھی ہے۔
 ہر حال اپنے سلسلے کی تعلیمات کے بعض پہلوؤں کو اس مختصر قصیدے میں شاہ معظ نے اس قدر گتھا کر بیان کیا ہے کہ وہ ان کے سلسلہ تعلیمات کا ایک ناقص اشاریہ (بقول خالدی صاحب مقدمہ نہیں) بن کر رہ گیا ہے۔ وہ حسب عادت اس قصیدے کو بھی اپنے پیر قادر لنگا کے ذکر پر ختم کرتے ہیں، جس کے ساتھ پیر کے پیر حضرت امین کا نام بھی آگیا ہے۔

ہر اتر لوک پر غوغا کہ ثانی آیا یوسف

نویلا لال قادر شاہ صورت لے سب پیمبر کا
 وہی ہر راہ دکھلانے امین الدین ہو آیا
 وہ شافع روزِ محشر ہے وہ ساقی حوضِ کوثر کا
 معظم تو بندہ ہو رہ، خدا ہونا تو مشکل ہے
 سمجھ محیط مطلق کوں حد لے داو داو کا

QASID KITAB GHAR

Mohammad Hanif Razvi Nagarchi
 Near Jamia Masjid, Arcot Dargah,
 BIJAPUR-586104, (Karnataka)

گفتار عقل و عشق

اس مختصر مثنوی کا ایک ناقص نسخہ کتب خانہ ادارہ ادبیات اردو کی اس قدیم بیاض (مخطوطہ نمبر ۳۷۰) میں ہے، جس میں مرزا، شاہی، خوشنود، صادق، مشرف شاہ راجو اور جاتم جیسے معروف اور مراد فصیح الدین، محبت اور قربان علی جیسے غیر معروف شعرا کے مراثی کے علاوہ سراج نے چند شعرا اور گوہری کی ایک رباعی شامل ہے یہ بیاض ۱۱۱۶ھ ہجری سے قبل لکھی گئی ہے۔ چنانچہ حلقہ (۱۲۴) کی پیشانی پر ایک بیضوی مہر ثبت ہے، جس میں اللہ محمد علی ۱۱۱۶ھ ہجری درج ہے۔
 اس نسخے میں کل آٹھ شعر ہیں۔ مثنوی کا نام کہیں درج نہیں ہے۔ ڈاکٹر زور نے غالباً موضوع اور مضامین کے اعتبار سے اس کا عنوان "مثنوی مناظرہ عقل و عشق" تجویز کیا ہے۔

ابونصر خالدی صاحب کو اس مثنوی کا ایک اور نسخہ ان کے ایک دیرینہ کرم فرما

ڈاکٹر زور نے شاعر کا نام روٹی بتایا ہے، لیکن یہ درست نہیں ہے۔ ملاحظہ ہو۔ تذکرہ مخطوطات ادارہ ادبیات اردو، جلد اول، صفحہ ۲۶۵، ڈاکٹر زور نے جو آخری شعر نقل کیا ہے اس میں جاتم کا تخلص موجود ہے۔ آخری شعر کے پہلے مصرعے میں روحی کے لفظ سے انھیں تسامح ہوا ہے۔ یہ تخلص نہیں ایک اصطلاح ہے۔

کی ملکوتی بیاض سے دست یاب ہوا ہے، جس میں دس شعر ہیں
ادارے کے نسخے کا ہر پہلا مصرع "عقل" سے اور دوسرا مصرع "عشق" سے شروع
ہوتا ہے۔ مثلاً اس نسخے کا پہلا شعر ہے :

عقل کہتی علم پڑنا لکھنا سیکھ ۛ عشق کہتا درس کا تو مانگ بھیک
لیکن خالدی صاحب کے نسخے کے ہر پہلے مصرعے میں "عقل" سے پہلے "مجھ" اور
ثانی مصرعے میں "عشق" سے پہلے "اور" کا اضافہ ہے :

مجھ عقل کہتی علم پڑھ لکھنے کو سیکھ ۛ اور عشق کہتا درس کا جا مانگ بھیک
خالدی صاحب نے اپنے "دیرینہ کرم فرما" کے نسخے کا ادارے کے نسخے سے مقابلہ
کر کے اس مثنوی کو "گفتار عشق و عقل" کے نام سے رسالہ قدیم اردو، جلد اول، ۱۹۶۵ء
میں شائع کیا تھا۔ انھوں نے اپنے "دیرینہ کرم فرما" کے نسخے کے بارے میں کچھ نہیں
لکھا ہے۔ اس لیے معلوم نہ ہو سکا کہ اس نسخے پر مثنوی کا نام "گفتار عشق و عقل" لکھا ہے
یا انھوں نے ڈاکٹر زور کے دیے ہوئے نام میں تصرف کر کے مناظرہ عقل و عشق کو "گفتار
عشق و عقل" بنا دیا ہے۔

مناظرہ عقل و عشق کے مقابلے میں "گفتار عشق و عقل" زیادہ بہتر عنوان ہے۔ اس لیے
کہ مثنوی کے مضامین کی نوعیت مناظرے کی نہیں گفتار کی ہے۔ شاہ معظم نے سوائے
پہلے شعر کے مثنوی کے ہر شعر کے پہلے مصرعے میں عقل کی اور دوسرے مصرعے میں عشق
کی گفتار کو نظم کیا ہے۔ اس لیے عنوان بھی اسی ترتیب کا متقاضی ہے۔ بنا برائیں اس
مثنوی کا عنوان "گفتار عقل و عشق" تجویز کیا جاتا ہے۔

ہمارے حکما اور صوفیہ، قدیم سے حصولِ علم کے دو ذرائع عقل و عشق کو دو متفاد
قوتوں کی حیثیت سے تسلیم کرتے آئے ہیں، اور عقل پر عشق کو ترجیح دیتے رہے ہیں۔
تمام صوفیہ نے عموماً اور صوفی شعرا نے خصوصاً عقل کے مقابلے میں عشق کو اتنی اہمیت

دی ہے کہ عقل کی طاقت بیچ اور ناکارہ معلوم ہونے لگتی ہے۔ یہی نہیں بلکہ عقل کو اتنا
گرایا کہ نفس کے تمام مذموم داعیات کا وہ سرچشمہ اور آئینہ کار سمجھی جانے لگی۔ اسی طرح
معرکہ خیز و شرمین عشق کو خیر کا اور عقل کو شر کا علم بردار بنا کر دونوں کو ایک دوسرے کا
حریف اور مقابل بنا دیا گیا۔ اگر ہم برگساں کی طرح وجدان کو عقل کی اعلیٰ کار فرمائی سے
تعبیر نہ بھی کریں تب بھی یہ تسلیم کرنا پڑتا ہے کہ عقل و شعور کی توانائی ہی پر ہماری مادی
زندگی کا دار و مدار ہے۔ عقل کی قوت اسباب و علل کے سہارے علم حاصل کرتی ہے
اس لیے اس کی کار فرمائی زندگی کے مادی مظاہر تک محدود ہے۔ وہ حقیقت کا ادراک
تو نہیں کر سکتی لیکن نفس و آفاق پر غور کر کے حقیقت کے قریب تک پہنچ جاتی ہے۔
اس کے برخلاف عشق یا وجدان وہ توانائی ہے جو حقیقت کا راست ادراک کرنے
کی صلاحیت رکھتی ہے۔ اس کو اسباب و علل کے سہاروں کی ضرورت نہیں ہوتی۔

ادراک حقیقت کے تعلق سے عقل و عشق کی توانائیوں کے اس فرق کی بنا پر
یہ نتیجہ اخذ کرنا بد اہت اور معقولیت کے خلاف ہے کہ عقل کی قوت بیچ اور ناکارہ
ہے یا یہ کہ عقل داعی شر ہے۔ عقل اور عشق کی توانائیوں اور ان کی کار فرمائیوں کے حدود
کے بارے میں پہلی مرتبہ اقبال نے معقول اور متوازن نقطہ نظر پیش کرتے ہوئے ہمارے
صوفیہ اور شعرا کی غیر مقتدل رائے کی اصلاح کی ہے

دکھنی شاعری میں عقل اور عشق کی کرشمہ سازیوں کا ذکر تو ملتا ہے لیکن نصرتی^۱
اور علی عادل شاہ ثانی شاہی^۲ نے ان موضوعات پر جو زور بیان صرف کیا ہے، ان کی مثال
نہیں ملتی۔

۱۔ ملاحظہ ہو، گلشن عشق مرتبہ سید محمد، صفحہ ۴۲ تا ۵۱
۲۔ ملاحظہ ہو، قصیدہ درحمد اور قصیدہ درمنقبت دوازدہ امام علیہ السلام
کلیات شاہی، صفحہ ۱۱۱، مرتبہ ڈاکٹر زینت ساجدہ۔

نفرتی عقل کو نصف الکرامت بلکہ فوق الکرامت تسلیم کرتا ہے اور اس کو دین و دنیا کی کامیابی کی علیحدہ کرتا ہے۔

بزرگان کا یونقل حجت اس ہے : کہ العقل نصف الکرامت ہے
 کنا بلکہ فوق الکرامت سدا : کہ اس عقل سوں ہم بچھانے خدا
 اچھے عقل ایک دولت نا پدید : اچھے عقل مشکل کی حل کی کلید
 اچھے عقل پیرائے بندگی ! : اچھے عقل سرمایہ زندگی
 دیوے عقل نت ملک شہر کوں نوا : ولی کی ولایت کوں ہے پیشوا
 چلے عقل تے دین و دنیا کے کام : دونوں جگہیں عاقل سے نیک نام
 لیکن اس کے باوجود وہ عقل پر فضیلت بخشا ہے :

کتا عقل کوں میں تو شاہ و زماں : نہ ہوتا اگر عشق صاحب قراں
 کہ جس ٹھار پر ہوئے شرنے کی چال : تو اُس ٹھار گج کا چلے کیا مجال
 اہل عقل کا گرج چرچ مست ہے : ولے عشق شرنہ زبردست ہے
 اور کہتا ہے :

بقا کی جسے جگ میں شاہی اچھے : اجل جس کے گھر کا سپاہی اچھے
 دیوا راہ کا تجھ سو کالا دے : اندھا راج تیرا اوجالا دے
 تراخار بہتر ہے گلزار تے : ترادر ہے دیوانہ ہشیار تے
 چڑا وے سستی کوں ترالے دن : دکھا وے تے آگ کر چھو لہن
 نصیحت کو تجھ شہر میں خد ہے : ترے ملک میں صبر بے قدر ہے
 شاہی نے عقل اور عشق کا موازنہ نہیں کیا ہے بلکہ دو علاحدہ قصیدوں میں ان کی
 الگ الگ بڑائی کی ہے۔ چنانچہ عقل کی تعریف میں کہتا ہے :
 عقل کا مکتب ہوا ہم کے پڑھنے بل : عقل معلم اپیں قصہ سکھایا کہن

عقل خبردار ہے عقل ہمہ کار ہے : عقل کا جاسوس ہو مک پہ اچھے لوکر
 بال تے ایک ترہا اچھے جو کوں : باؤ کے دھتے ہیں پگ عقل کیا وال گون
 عقل کا جس کھٹ منے پورا اچھے گا کھٹا : حق کوں وہی پا اول راہ لگا دے لگن
 اور عشق کی مدح کرتے ہوئے ایک شعریں عقل اور عشق کا مقابلہ اس طرح کیا ہے :

ناور ہوا سلطان یواب بد کیا حیران ہو

جب عشق کے پردھان مل بد سات صف در صف لڑے

ان اشعار میں بھی ندرت فکر اور ندرت بیان کے باوجود عقل و عشق کے وہی پرانے
 تصورات کی کار فرمائی نظر آتی ہے، جن کی طرف اوپر اشارہ کیا جا چکا ہے، لیکن تعجب ہے
 کہ منظم نے زیر نظر مثنوی میں اپنے عہد کے مروجہ تصورات کے برخلاف نہایت متوازن اور
 معقول نقطہ نظر اختیار کیا ہے۔ وہ نہ تو عقل کو ناکارہ قرار دیتے ہیں اور نہ شرکارہ، بلکہ
 اس قوت کو اُس کے مادی مزاج کے پیش نظر یا بندی اعمال شریعت کا داعی قرار دیتے
 ہیں۔ وہ عقل کی اس تحریک و ترغیب کا بھی ذکر کرتے ہیں جو مادی زندگی کو سنوارنے کا باعث
 ہوتی ہے تو اس کو شریعت پسند، حیلہ جو اور محصیت کار نہیں بتاتے بلکہ اس کی عظمت اور
 رخصت ہی کو اجاگر کرتے ہیں۔ اس سلسلے میں کہیں کہیں تو فکر یہ سوچنے پر مجبور ہو جاتی
 ہے کہ اس مقام پر عقل کی رہبری درست ہے یا عشق کی۔

اور دشاہی میں عقل و عشق کے مباحثوں، مناظروں اور مقابلوں کی کمی نہیں، لیکن
 اس پورے سرمائے میں اقبال سے پہلے شاید منظم کے علاوہ کسی اور شاعر نے ایسا
 سلیما ہوا نقطہ نظر اختیار نہیں کیا ہے۔ تشریف، البدھوی نے عقل کی تعریف میں بڑا نازم دکھایا ہے
 منظم عقل اور عشق کی متضاد تحریکات و ترغیبات کا جائزہ لینے سے پہلے کہتے ہیں
 کہ اللہ تعالیٰ نے مجھے دو بار دیے ہیں، ایک عقل اور دوسرا عشق :

مجھ حق دیا ہے پیار کر دیکھ یار دو : اک عشق دوسرا عقل ہے دل دار دو

پہلے شرعی سے معظم کے نقطہ نظر کی وضاحت ہو جاتی ہے۔ وہ عام شعرا کی طرح عقل کو ناقص، فسق کار اور راہ زن نہیں سمجھتے بلکہ عشق کی طرح عقل کو بھی زندگی کے لئے ایک مدد و معاون توانائی قرار دیتے ہیں، اور ان دونوں طاقتوں کو اپنا رفیق اور یاد رکھتے ہیں۔ یہی اُن کے نقطہ نظر کی صحت مندی کی دلیل ہے۔

نظم کا اسلوب یہ ہے کہ عقل ایک مشورہ دیتی ہے اور عشق دوسرا مشورہ دیتا ہے۔ ان دونوں کے مشوروں میں تضاد ہے۔ اس کے باوجود سوائے ایک آدھ شعر کے ہر جگہ یہی محسوس ہوتا ہے کہ عقل کا مشورہ زندگی کے مادی مقصدیات کے مطابق ہے۔ اس لیے اپنے اندر وزن اور وقار رکھتا ہے۔ عشق کا مشورہ عقل کے مشورے سے مختلف بلکہ متضاد ہے۔ اس لیے کہ وہ اسباب و علل کی منزلوں کو درجہ بہ درجہ طے کرنے کا قائل نہیں بلکہ ایک جست میں حقیقت تک پہنچ جانا چاہتا ہے۔

عقل معظم کو مشورہ دیتی ہے کہ اے معظم علم حاصل کر اور لکھنا پڑھنا سیکھ لیکن عشق کہتا ہے، یہ سب فضول ہے۔ ان سب کو چھوڑ کر دیدار یاری بھیک مانگ۔
مجھ عقل کہتی علم پڑھ لکھنے کو سیکھ ۛ اور عشق کہتا درس کا جا مانگ بھیک
اس شعر کو پڑھ کر قیاس ہوتا ہے کہ معظم نے جب یہ شعر کہا تھا تو ان کے ذہن میں خسرو کا حسب ذیل شعر ضرور ہو گا،

خسرو غزل و کتاب تا چند ۛ در مصحف روے او نظر کن
عقل کہتی ہے: اے معظم علما کی صحبت اختیار کر اور عشق کہتا ہے کہ علم سے بے زار

ہو جا:

مجھ عقل کہتی عالماں سے یار ہو ۛ اور عشق کہتا علم سے بے زار ہو
عقل کہتی ہے: اے معظم صوم و صلوات اختیار کر اور عشق کہتا ہے کہ معرفت الہی حاصل کر اور تکلیف شرعی سے نجات پالے:

مجھ عقل کہتی صوم اور کرنا صلوات ۛ اور عشق کہتا حق سے مل پانا نجات
اس طرح ہر شعر میں ان دونوں طاقتوں کا ذکر کرتے چلے گئے ہیں:

مجھ عقل کہتی کام کرنا ہے ثواب ۛ اور عشق کہتا رات دن پینا شراب

مجھ عقل کہتی شہ سے مل انعام لے ۛ اور عشق کہتا ہے سہولت چھوڑ دے

مجھ عقل کہتی سیکھ کچھ کیما گری ۛ اور عشق کہتا چھوڑ کر بازی کری

مجھ عقل کہتی زر خرچ کر لے قضا ۛ اور عشق کہتا چڑکے تازی کر غزا

اور آخری شعر میں عقل کا مشورہ ہے: اے معظم، اٹھ اور کچھ کام کر ظاہر ہے کہ یہ مادی زندگی علی اور تدبیر کی زندگی ہے۔ اس کے برخلاف عشق کا مشورہ ہے کہ اے معظم دنیا کی کشائش سے یک نیت بے تعلق ہو جا اور قلندر کی ذات میں فنا ہو کر تفسیر معظمہ اور نشاط نام حاصل کر:

مجھ عقل کہتی اٹھ معظم کام کر ۛ اور عشق کہتا قادر سے مل آرام کر

جیسا کہ تہذیب میں اشارہ کیا جا چکا ہے، معظم نے اس مشنوی میں عقل کی کار فرمائی، اس کے

حدود و مقننات اور مزاج کی پوری رعایت ملحوظ رکھی ہے اور زندگی میں شعور کی اہمیت

اور افادیت کو نظر انداز نہیں کیا ہے۔ اگرچہ پوری نظم میں کہیں بھی شاہ معظم نے عقل اور عشق

میں سے کسی کی تائید نہیں کی ہے، لیکن مجموعی آہنگ سے صاف ظاہر ہے کہ عشق کا مشورہ

شاعری افشا و طبع کے عین مطابق ہے۔ اس کے باوجود اس نے معقولیت کو ہاتھ سے

جانے نہیں دیا اور عقل کی اہمیت افادیت اور غفلت کو پوری طرح تسلیم کیا ہے، البتہ

صرف ایک شعر میں عقل کی حیلہ گری کی طرف اشارہ ملتا ہے:

مجھ عقل کہتی زر خرچ کر لے قضا ۛ اور عشق کہتا چڑکے تازی کر غزا

لیکن اس شعر سے بھی عقل کی توفیق اور تدبیر مقصود نہیں بلکہ دراصل وہ یہ بتانا چاہتا ہے

ہیں کہ وہ توانائی جو مادی زندگی کو منور کرنا اور نکھارنا چاہتی ہے۔ وہ مقصد کی تکمیل کے لیے

صلحت، اندیشی اور کام جوں پر بھی اتر آتی ہے۔ یہ بھی درحقیقت قوتِ عقل کے مزاج کا ایک تقاضا ہے۔

یہ مختصر متنوی سلاستِ زبان، زورِ بیان اور روانی کی وجہ سے اہمیت رکھتی ہے۔

سوالِ صادق و جوابِ معظم

شاہِ معظم کی ایک غزل اُن کے دیوان کے علاوہ بیاضوں میں بھی دستِ یاب ہوئی ہے، جس سے اُس کی مقبولیت کا اندازہ ہوتا ہے۔ یہ غزل انھوں نے شاہِ صادق اور نگ آبادی کے جواب میں لکھی تھی۔ شاہِ صادق اپنے عہد کے مشہور صوفی اور صاحبِ ذوق شاعر تھے۔ شاہِ کمال شاہ فی الحال اور بعض دوسرے صوفی شعرا نے اُن کا ذکر کیا ہے اور تصوف کے مسائل بیان کرتے ہوئے ان کے شعر نقل کیے ہیں، مثلاً شاہِ کمال نے اپنی کتاب کلماتِ کمالیہ میں یہ قول چسپ شعر نقل کیا ہے:

کیا نفع لو ہو سے جو ترے لکھے انا الحق

چوری کا گرڈ چھپا کر مکہ موند چپ نگل جا

وجدی اور شاہِ صادق کے درمیان گہرے مراسم تھے۔ چنانچہ وجدی نے مخزنِ عشق انھیں کی ایا پر لکھی تھی۔

شاہِ صادق صاحبِ دیوان شاعر تھے۔ سخاوت مرزا کا بیان ہے کہ اُن کے دو دیوان مولوی عمر یافعی صاحب کے کتب خانے میں موجود تھے اور غالباً کتب خانہ انجمن ترقیِ اردو میں بھی ایک تھا۔ شاہِ صادق کی ایک غزل جس کی حیثیت

۱۔ تفصیل کے لیے ملاحظہ ہو۔ سخاوت مرزا صاحب کا مضمون اردو کی ایک قدیم بیانیہ سالانہ، بابت اپریل ۱۹۵۲ء، صوفی، صفحہ ۳۲

QASID KITAB GHAR

Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

سوال بندی کی سی ہے بہت مشہور ہوئی سخاوت مرزا کا بیان ہے کہ شاہ کمال اور شاہ فی الحال وغیرہ نے اس کی تفسیر کی تھی بلکہ لیکن سوال نامے کی تفسیر کچھ سمجھ میں نہیں آتی ممکن ہے کہ ان حضرات نے شاہ صادق کے سوالات کے جوابات نظم کیے ہوں اور ہر سوال کے ساتھ اس کے جواب کا شعر جوڑ دیا ہو، جس کو مرزا صاحب نے تفسیر سمجھ لیا چنانچہ شاہ معظم کے جواب کو بھی وہ تفسیر ہی سمجھتے ہیں صادق کی غزل کا مطلع یہ ہے :

سائل ہوں میں عزیزاں اس کا جواب بولو

میں عرف ہو رہ نقد کے کہتے ہیں باب بولو

یہ گیارہ شعر کی غزل ہے جس کے ہر شعر میں ایک سوال اٹھا گیا ہے شاہ معظم نے بھی اس غزل کا جواب لکھا ہے اور ہر سوال کا انتہائی مختصر اور جامع جواب دیا ہے سخاوت مرزا لکھتے ہیں :

”شاہ معظم خلیفہ قادر سنگھ کو تال خلیفہ امین الدین اعلیٰ بیجا پوری نے تو شاہ صادق کی اس غزل پر تفسیر کی ہے اور چونتیس بیت لکھے“

سخاوت مرزا صاحب نے اس غزل کے لیے مجموعہ تحفہ انوار، کتب خانہ آصفیہ کا حوالہ دیا ہے۔ یہ حوالہ انھوں نے حسب عادت ادھورا دیا ہے، جس کی وجہ سے مجموعہ تحفہ انوار تک رسائی نہ ہو سکی، البتہ راقم الحروف کو مواد کی چھان بین کے دوران اس غزل کے چار نسخے دست یاب ہوئے ہیں جن کی تفصیل درج ذیل ہے :

۱۔ تفصیل کے لیے ملاحظہ ہو، سخاوت مرزا صاحب کا مضمون اردو کی ایک قدیم بیاض رسالہ اردو، بابت اپریل ۱۹۵۲ء، صفحہ ۳۲، شاہ معظم مرزا نے عرف صادق کی غزل نقل کی۔
۲۔ قادر سنگھ نہیں، قادر لنگ ہے۔

۳۔ رسالہ اردو، بابت اپریل ۱۹۵۲ء، عیسوی، صفحہ ۳۲

۱۔ کتب خانہ آصفیہ، حیدر آباد

مخطوطہ نمبر (۲۷۵۹) جدید، تعداد صفحات (۲)، تعداد اشعار (۱۱)
اس نسخے میں شاہ صادق کی غزل پہلے لکھی ہے اور لوح پر ”سوال غزل دکھنی“ درج ہے۔ شاہ صادق کی غزل کے خلتے پر ”در جواب آں نوید کی سرفی کے تحت معظم کی غزل نقل کی ہے۔ شاہ صادق کی غزل بارہ اشعار پر اور شاہ معظم کی غزل گیارہ اشعار پر مشتمل ہے۔ اس نسخے میں شاہ صادق کی غزل میں جو شعر زاید ہے وہ حسب ذیل ہے :

قادر ہواے شہرت لے کر اٹھا ہے یوں کر

کوئی حل کرو مسائل اس کا جواب بولو

فاتحے پر تمت تمام شد سوال و جواب وجودیہ لکھا ہے۔

یہ نسخہ کرم خوردہ ہے اور بہت غلط لکھا گیا ہے۔

۲۔ کتب خانہ راقم الحروف

تعداد صفحات (۲)، تعداد اشعار (۱۱)،

اس نسخے میں بھی سوال و جواب دونوں شامل ہیں۔ شاہ صادق کی غزل کی لوح پر ”صادق راست“ لکھا ہے اور معظم کی غزل سے پہلے ”جواب معظم (معظم) درج ہے۔
دونوں غزلوں میں گیارہ شعر ہیں۔

۳۔ کتب خانہ راقم الحروف

تعداد صفحات (۲)، تعداد اشعار (۱۲)

راقم الحروف کے ہاں ایک بیاض کے چند صفحات محفوظ ہیں۔
پہلے صفحہ پر ایک تشریحی رسالے "معراجِ ناسے" کی چار سطریں ہیں۔ دوسرے صفحے
سے سوالیہ جواب شروع ہوتا ہے۔
شاہ صادق کی غزل کسی عنوان کے بغیر نقل کی گئی ہے، لیکن منظم کی غزل سے پہلے
"جواب سائل گوید" لکھا ہے۔

غزل کے خاتمے پر حسب ذیل عبارت ہے :
"تمت تمام شکار من نظام شد۔ ایں سوال و جواب از دست عظمت
بر طریقی یا دکار فوشہ شد۔"

تمت اوستہ کیا تمام
حق تھے حق ہو لیا کلام
اس نسخے میں منظم کے اشعار کی تعداد (۱۲) ہے۔ زائد شعر یہ ہے :
جب انجمن ز نیکار ہوئے تجھے میسر
کرتوں جگر کوں بریاں نقل کباب ہے یو

۴۔ کتب خانہ انجمن ترقی اردو، ہند، دہلی

دروان منظم (۱۷ ادواویں) میں بھی یہ غزل شامل ہے، لیکن درمیانی صفحات کے
غائب ہو جانے کی وجہ سے صرف چند شعر رہ گئے ہیں۔

ایسا معلوم ہوتا ہے کہ شاہ صادق کا سوال اور شاہ منظم کا جواب کسی زمانے میں
بہت مقبول ہوا ہے۔ یہی وجہ ہے کہ ہر نسخے میں سوال و جواب دونوں موجود ہیں۔ ذیلی
میں وضاحتی اشاروں کے ساتھ یہ سوال و جواب پیش کیے جاتے ہیں۔

سوال : سائل ہوں میں عزیزاں اس کا جواب بولو
من عرف ہو رفقد کے کہتے ہیں باب بولو
جواب : سائل ہوئے عزیزاں اس کا جواب بھولو
من عرف ہو رفقد لے سب چار باب ہے یو
یعنی چار مراتب وجود : واجب الوجود، ممکن الوجود، متمتع الوجود، اور عطف الوجود۔

سوال : کیوں سلسلہ ذاتے ہوتا ہوا ہے تن لگ
پھر تن کوں کیوں اپڑنا لگ حساب بولو
جواب : یہی نفس ہو دل، روح، سر، نور ذات کہتے
چھ چیزیں ہوں جسد کا سارا حساب ہے یو

بندے سے خدا تک یعنی نفس سے ذات تک پہنچنے کے لیے ان چھ مراتب سے
گزرنا ضروری ہے۔ حشر امین نے حدیث قدسی، ان فی جسد آدم نقل کر کے لکھا ہے : "ان چھ چیزیں جو جسد کا حساب
سوالی : نازل کیا ہے قرآن حق سات حرف اوپر

سات حرف کیا ہے کوئی شیخ شاب بولو
جواب : می ہ سو واو، کہتے نام ل سہل کر

اھ کاف مر حرف سواند نقاب ہے یو

ایک آیت ہے : انزل القرآن علی سبعة حروف کل کاف و شاف۔ ان
سات حروف کی تشریح مختلف طرح سے کی جاتی ہے۔ علماء عموماً سات حرف سے سبع
قوات مراد لیتے ہیں۔ لیکن بعضوں نے ان سات حروف کا تعین بھی کیا ہے۔ منظم نے یہی

۱۔ آصفیہ کے نسخے میں منظم کا جواب دو شعروں میں ہے :
یو ہے سو تھنے دیکھو سیم نوں کاف لام یو : کاف مر حرف سواند نقاب ہے یو
روم سو او میں ہے سین مکھنک پہ صوب : سات حرف سو قرآن نازل کتاب ہے یو

سات حروف گنائے ہیں، لیکن ان کے باطن پر کوئی روشنی نہیں ڈالی۔

سوال : مجھ کوں دیکھئے سو حق کوں دیکھئے کہے محمد
پس کا فراں بھی دیکھئے پس کیا صواب (ثواب) بولو

جواب : ایک وقت پر محمد بولے تھے من رآنی

برحق رسول سمجھے ان کو ثواب ہے یو

معظم کہتے ہیں کہ من رآنی میں رسول پر ایمان لانے کی شرط مفسر ہے۔ رسول کی بات پر یقین وہی کہہ گا جو رسول پر ایمان لاتا ہے۔ اس لیے من رآنی ایمان والوں کے ساتھ خاص ہے۔ دیکھئے کو کفار بھی رسول اللہ کو دیکھتے تھے، لیکن جو رسول کو رسول ہی نہیں مانتا اس کے لیے رسول کے اندر خدا کو دیکھنے کا سوال ہی پیدا نہیں ہوتا۔

سوال : دیدار خواب میاں نے حق اپنا کیا ہے

کیوں دیکھنا سو حق کوں تعبیر خواب بولو
جواب : یک وقت پر نبی نے بولے تھے لی مع اللہ

ہونا مخفی میں غائب واصل کو خواب ہے یو

نبی کریم مسلم نے فرمایا تھا کہ ایک وقت ایسا بھی آتا ہے کہ میرا اللہ کے ساتھ ہوتا ہوں اور وہاں کسی فرشتے کی گواہی ہے اور نبی رسول کی شاہ معظم اسی حوالے سے کہتے ہیں کہ واصل کا اس طرح فنا ہو جانا ہی کمال معرفت ہے۔

سوال : علی کوں خدا عرش کر لیا سو کیا سبب ہے

یو صل کرو مسائل کہو لو کتاب بولو

جواب : دل میں ہیں سات صفات اس عرش کا ہے

سب مل کیے مسائل برحق کتاب ہے یو

دعا یعنی صبر اور روح کے اندر سبہ صفات ہیں۔ اسی وجہ سے دل کو شرف اللہ

کہا گیا ہے۔

سوال : پینا شراب کریں کہ گئے ہیں سب بزرگان

نت نوش عاشقاں کا دو کیا شراب بولو

جواب : واصل ہمیش پیتے اکثر سو سے محبت

سچے عاشقاں کے حق میں یاد پچہ شراب ہے یو

کم و بیش ہر سلسلے میں عشق پر زور دیا گیا ہے۔ یہاں شراب سے مراد عشق الہی اور یاد الہی کی شراب ہے۔

سوال : اسماں زمیں کے میاں لٹا کواکتے ہیں

واصل جو آپ پیتے وہ کیا ہے آب بولو

جواب : لٹا کواکتے سو ہے متنع اندھارا

واصل دو آپ پیتے سو لطف آب ہے یو

خافزادہ امینیہ میں مرتبہ متنع الوجود کو اندھارا گھر اور لٹا کنواں کہتے ہیں، لیکن لٹے کنویں کا استعارہ زغور و فکر سے کھل سکا نہ کہیں اس کی تشریح نظر آئی۔

سوال : معبود عبد کے میاں نے کہتے ہیں عشق پروا

بن عشق تو وصل نہیں یو کیا حجاب بولو

جواب : احمد میں پورا احد میں جون میم کا ہے پروا

یوں عشق میم ہو کر دستا حجاب ہے یو

معبود سے وصل و اتصال کی آرزو ہی عہد و معبود میں غیریت پیدا کرتی ہے اس لیے کہ عشق اس وقت ہوگا جب مطلوب اور طالب میں غیریت اور فصل ہو گیا۔ شاہ صادق یہ پوچھ رہے ہیں کہ وصال بغیر عشق کے ممکن ہی نہیں اور غم عشق پروا ہے۔ یہ کیا معا ہے معظم کہتے ہیں کہ ذات احد نے جب اپنے کو دیکھنا چاہا تو نزول کیا اور احمد کہلایا۔ احمد

احد کا طالب ہوا اور یہی عشق م بن کر احد اور احمد کے درمیان حجاب بنا۔ صوفیہ طلب مولا میں ترک دنیا، ترک عقی، اور ترک مولا بھی کرتے ہیں۔ اس لیے کہ آرزو خود حجاب بن جاتی ہے۔ شاہ صادق ترک مولا کے اسی مسئلے کی وضاحت چاہتے ہیں۔ لیکن شاہ عظیم نے جواب کا انداز بدل دیا ہے۔ وہ عشق کے پردے کو معنی پر حق حقیقت بتاتے ہوئے کہتے ہیں کہ احد اور احمد کے درمیان مہم عشق کا پردا ہے اور یہ پردہ حقیقی ہے۔ یعنی یہ کہ حقیقت ذات باری اور حقیقت محمدی کبھی ایک نہیں ہو سکتے۔ اس لیے کہ تصوف اور فلسفہ کا ایک اصولی مسئلہ یہ بھی ہے کہ قلب ماہیت محال ہے۔ سیر فی اللہ، للہ، مع اللہ رسول اکرم کے ساتھ خاص سمجھی جاتی ہے۔ کسی دلی کو یہ سیر میسر نہیں آتی، لیکن سیر کے اس کمال کے باوجود رسول اللہ نے یہی فرمایا کہ ماہر فناء حق معرفت کے معظّم اپنے جواب میں مسئلے کے اسی پہلو کو پیش کرتے ہوئے کہتے ہیں کہ عشق کا پردا درمیان سے اٹھ نہیں سکتا۔ اولیاء اللہ اس پردے کو اٹھانے کے لیے ترک مولا بھی کرتے ہیں اور ترک ترک بھی، لیکن ان سارے مراحل کے طے کرنے کے بعد بھی نیک محمود نہیں بن سکتا۔ اس لیے کہ یہ قلب ماہیت ہے اور قلب ماہیت لکھل ہے۔

سوال : نہیں جانتے اچھے تو بوجہ تین سول جا کے پوچھو

انجان بوجھنا سو کیا اس میں لاب بولو

جواب : فانی فی اللہ ہوئے تو باقی باللہ رہتا ہے

اپروپ اس جینے کا اتنا چہ لاب ہے یو

آصفیہ کے نسخے میں شاہ صادق کا سوال تو ہے لیکن شاہ عظیم کا جواب نہیں ہے۔

راقم الحروف کے ملوک نسخوں میں جو شعر جواب معلوم ہوتا ہے۔ وہ اوپر نقل کیا گیا ہے۔

اس شعر کا تافیہ بھی مہی ہے جو سوال والے شعر کا ہے، لیکن سوال و جواب میں کوئی ربط

نہیں معلوم ہوتا بلکہ سمجھ تو یہ ہے کہ شاہ صادق کے شعر میں کسی اہم مسئلے کے بارے میں

استفسار ہی نہیں ہے۔ ہر ایک یہی کہتا ہے کہ اگر تم نہیں جانتے تو کسی جاننے والے سے علم حاصل کرو۔ اس لیے شاہ صادق کا سوال کیا ہے یہی واضح نہیں ہوتا۔ معظّم نے جواب میں جو بات کہی ہے اس کا کوئی تعلق شاہ صادق کے سوال سے (اگر وہ سوال ہے) نہیں معلوم ہوتا۔ شاہ صادق کے سوال نامے کا آخری شعر یہ ہے :

شیوخ ظاہری سب شہرت اٹھائے ہیں کر

سائل ہوا ہے صادق سن کو جواب بولو

اور معظّم کا جواب حسب ذیل ہے :

قادور رحم کرم کر بولیا منجھے معظّم

صدقہ امین علی کا تجر خطاب ہے یو

شاہ صادق آخر میں کہتے ہیں کہ لوگ بڑے بڑے شیوخ اور زاہد ہیں، لیکن میں سے کوئی تو میرے سوالوں کا جواب دے۔ اس طرح شاہ صادق دعوت مبارزت کے انداز میں گویا صلائے عام دے رہے ہیں۔ آصفیہ کے نسخے میں شاہ صادق کے آخری شعر سے پہلے ایک اور شعر ہے جو راقم الحروف کے نسخوں میں نہیں ہے :

قادور ہوا ہے شہرت لے کر اٹھا ہے یوں کر

کوئی حل کرو مسائل اس کا جواب بولو

اس شعر کا پہلا مصرع صاف نہیں ہے تاہم یہ مطلب سمجھ میں آتا ہے کہ جو لوگ قادور کی بزرگی اور اُن کے فیضان کا بار بار ذکر کرتے ہیں وہ ہمارے سوالوں کا جواب دیں، تو ہم بھی نامیں یا پھر راست قادور (قادور لکھا کوتال) سے غلطی بھی ہو سکتی ہے۔

معظّم نے اپنے جواب میں نہ تو نقلی کی ہے اور نہ مبارزت طلبی کا جواب دیا ہے، جس سے ان کے مزاج اور افتاد طبع کا اندازہ ہوتا ہے۔ وہ حسب عادت آخری شعر میں اپنے ہنسی کا ذکر کرتے ہوئے کہتے ہیں کہ قادور میرے حال پر رحم کر کے مجھے معظّم کے نام سے سرفراز کیا ہے اور

یہ ہدیت امین علی کا ہے۔

میں بعض جواب ایک شعر میں، بعض دو شعر میں اور بعض تین شعر میں دیے گئے ہیں۔

ان زائد اشعار سے جواب زیادہ واضح ہو گئے ہیں۔

اس نسخے میں بعض دوسرے نسخوں کی طرح سوال و جواب کی ترتیب بھی بدلی ہوئی ہے، لیکن ہر نسخے کی یہ مشترک خصوصیت ہے کہ سوال میں ترتیب سے نقل ہوئے ہیں جواب بھی اسی ترتیب سے نقل کیے گئے ہیں۔

بازیافت

سوالی صادق اور جوابِ معظم کا ایک اور نسخہ (۱۶۹ فلسفہ) کتب خانہ آصفیہ میں دست یاب ہوا ہے، جس میں صادق اور شاہ معظم کے اشعار کی تعداد (۳۳) ہے۔ اس نسخے کی کتابت کا انداز بھی بدلا ہوا ہے۔ دوسرے تمام نسخوں میں صادق کی غزل (سوالات) پہلے اور شاہ معظم کی غزل (جوابات) اس کے بعد نقل کی گئی ہے، لیکن اس نسخے میں سوالات اور جوابات کو الگ الگ لکھنے کی بجائے ہر سوال کے ساتھ اس کا جواب لکھا گیا ہے۔

کتب خانہ آصفیہ کے نسخے (۲۷۵۹ جدید) میں صادق کے اشعار کی تعداد بارہ اور شاہ معظم کے اشعار کی تعداد گیارہ ہے۔ راقم الحروف کے ملوکہ نسخوں میں سے ایک میں صادق اور معظم کے اشعار کی تعداد گیارہ گیارہ ہے اور دوسرے نسخے میں صادق کے اشعار گیارہ اور معظم کے اشعار کی تعداد بارہ ہے۔ صادق اور معظم کے بارہویں شعر کی نشان دہی پچھلے صفحات میں کی جا چکی ہے۔ زیر نظر نسخے میں صادق کے اشعار کی تعداد گیارہ ہے اور معظم کے اشعار کی تعداد بائیس ہے، جن میں راقم الحروف کے دوسرے نسخے کا بارہواں شعر بھی شامل ہے۔ اس طرح زیر نظر نسخے میں دس شعر ایسے ملتے ہیں جو کسی دوسرے نسخے میں نہیں ملتے۔

دوسرے نسخوں میں سوال بھی ایک شعر میں ہے اور جواب بھی ایک شعر میں دیا گیا ہے۔ صرف آصفیہ کے نسخے میں ایک جواب دو اشعار میں ہے، لیکن زیر نظر نسخے

سی حرفی

چند اصناف سخن و داستان و کھن کے ساتھ مخصوص ہیں۔ ان میں چکی نام، سہیلا حقیقت کھاڑا اور سی حرفی قابل ذکر ہیں۔ سی حرفی وہ نظم ہے، جس کا ہر مصرع یا ہر شعر ترتیب وار حروف تہجی کے نام سے شروع ہوتا ہے اور جس حرف کے نام سے مصرع یا شعر شروع ہوتا ہے وہی اس مصرعے یا شعر کے پہلے لفظ کا پہلا حرف بھی ہوتا ہے۔ کبھی کبھی حروف تہجی کے نام کو حذف بھی کر دیا جاتا ہے اور صرف یہ التزام رکھا جاتا ہے کہ ہر مصرعے کے پہلے لفظ کا پہلا حرف، حروف تہجی کی ترتیب کے ساتھ آتا ہے۔

سی حرفی بالعموم شغوی کی ہیئت میں ملتی ہے، لیکن بعض نظمیں ترجیح ہند اور ترکیب بند کی ہیئت میں بھی لکھی گئی ہیں، جو نظمیں ان ہیئتوں میں لکھی گئی ہیں، ان میں ہر بند کا پہلا مصرع ترتیب وار نئے حرف سے شروع ہوتا ہے۔

عربی حروف تہجی اگرچہ (۲۸) ہیں، لیکن خانوادہ ربانیہ کے صوفیہ نقطہ اور لا کو بھی یہ طور حروف شامل کر کے تعداد حروف کو تیس تک پہنچاتے ہیں۔ اس لیے کہ ان کے نظام فکر میں نقطہ اور لا کو بڑی اہمیت حاصل ہے اور بغیر ان کے حروف تہجی کا تصور ہی نہیں کیا جاسکتا۔ نقطہ اور لا کی یہ اہمیت اور فضیلت شاہ برہان الدین جامی کی تعلیمات کا حاصل ہے۔ چنانچہ شیخ محمود غزنوی دہاں رسالہ معرفت السلوک میں

ان تعلیمات کی تشریح کرتے ہوئے لکھتے ہیں:

اُسے سالک دہاں کہ دریں اصطلاح مرتبہ حرف لام الف از مرتبہ بعض حروف باہا تراست و اہی حرف لاترین نقطہ می کند و مدح نقطہ می گوید کہ چہ لطفانی و ظرافتی است۔ مر نقطہ را کہ بیچ حروف مغزوات خواہ مرکبات و دوسے اظہار نیستند و مخفی اند بقا ہلیات کہ اخراج حرفا ازاں قابلیت است بلکہ اُن قابلیت در نقطہ عین نقطہ است بلکہ در اں قابل قابلیت را نیز بیچ وجودے نیست بحر وجود نقطہ لاتعین۔ پس ایں حروف لا از تعین نقطہ گواہی می دہد کہ بحر نقطہ بیچ تصنی نیست یعنی ذات نقطہ بالوجود خود خواست۔

حرف لا اور ازل کلام حق بود بہ معنی آنکہ نیست بحر میں بیچ کس ازیں معنی دو حرف لا را لام الف ثبوت کردن و بہ معنی نفی۔ بنا بر ایں آنحضرت پیر و سنگبرہ اقدس اللہ سرہ العزیز حرف لا را بر جملہ حرفہا منسوب کر دند..... پس آنحضرت ما حرف لام الف را بنا بر ایں بر سر جملہ حروفات فرشتہ اند.....

پس بدانکہ جو اصطلاح وجود حروفات کہ بست و ہشت اند ظہور ایشان را جملہ از نقطہ دیدند و نقطہ را از جملہ منزہ یافتند۔

شاہ برہان الدین جامی نے حروف تہجی کو چار وجودوں پر تقسیم کر کے ہر وجود کے ست

- | | |
|----|--|
| ۱۔ | شیخ محمود خوش دہاں، رسالہ معرفت السلوک، مخطوط، ملوکہ راقم الحروف |
| ۲۔ | شیخ محمود خوش دہاں، رسالہ معرفت السلوک، مخطوط، ملوکہ راقم الحروف |
| ۳۔ | شیخ محمود خوش دہاں، رسالہ معرفت السلوک، مخطوط، ملوکہ راقم الحروف |
| ۴۔ | شیخ محمود خوش دہاں، رسالہ معرفت السلوک، مخطوط، ملوکہ راقم الحروف |

حروف بتائے ہیں۔ اس تقسیم کی وضاحت کرتے ہوئے محمود خوش دہاں نے لکھا ہے،
 اے سالک کہ کلام حق بہ ایسی حروفات و اظہار آہد ہیں معنی بود کہ جملہ کلام
 سبحانہ بابت و ہشت حروف نام گشت۔ چنانچہ ظہور قرآن خارج
 ازین بست و ہشت حروف نیست۔ ہم چنین ظہور عالم خارج از بست
 و ہشت مراتب نیست۔ چنانچہ در دائرہ جام جہاں نمانوشہ است
 و این مراتب عالم کتاب اعظم اوست۔ چنانچہ مولانا مفری گفتہ :

عالم بخط دوست کتابست و لیکن
 ادراک درونی نہ کند دیدہ اعمیٰ

پس ذات الٰہ سبحانہ در ظہور خود بہ بست و ہشت مرتبہ نمودہ می آید باوجود
 چہار۔ در اصطلاح اہل حضرت مآقہ سس اللہ سرہ العزیز بست و ہشت
 حروف را بہ تقسیم چہار وجود کردہ اند بہ ہفت حروف۔ پس اسی ہفت حروف
 اولیں کہ از الف تا خی اند در دائرہ عارف الوجود ثابت کردہ شدہ است۔
 زیرا کہ در دائرہ عارف الوجود ہفت مرتبہ اند بہ جز حروف لا۔ ہفت حروف
 اولیں را در تقسیم عارف الوجود کردہ ہفت حروف دونی را بہ قسمت بہ متبع
 الوجود، و ہفت سوئی را بہ ممکن الوجود، و ہفت حروف چہارمی را بہ لازم الوجود
 آگ چنان کہ اگرچہ در دائرہ واحد الوجود نیز بہ جز لا ہفت مراتب اند، اما ان در
 تحت لا اند۔ پس در ہر دائرہ ہر ہفت حروف کہ در ان دائرہ اند ولایت لہی
 بر ان مرتبہ کی کنند تا حرف ی کہ آخر مراتب است۔

اس طرح (۲۸) حروف کو چار مراتب پر تقسیم کر کے ہر حرف کا ایک شے بتائی گئی ہے
 مندرجہ بالا اعتبارات سے یہ واضح کرنا مقصود تھا کہ سنی حرفی میں اٹھائیس حروف

لے شیخ محمود خوش دہاں۔ رسالہ معرفت السلوک محفوظ مملوکہ راقم الحروف۔

کے علاوہ نقطہ اور لا کو کیوں شامل کیا جاتا ہے اور ان کی کیا اہمیت ہے۔ ان حروف کا
 خانوادہ امینیہ میں کیا مفہوم ہے اور ان کے نظام تصوف میں وہ کیا مقام رکھتے ہیں۔ اس
 لیے کہ اس کے بغیر نظم سی حرفی کی اصطلاح سمجھ میں آ سکتی ہے، نہ اس کی ہیئت کا اندازہ
 ہو سکتا ہے، نہ اس کے مخصوص مضامین تک ذہن منتقل ہو سکتے ہیں اور نہ ہیئت اور مضمون
 کے گہرے ربط پر نظر جاسکتی ہے۔ یہی وجہ ہے کہ یہ صنف اب تک ایک معما ہی رہی
 اور کسی نے اس کی ہیئت، اصل، موضوع اور مضامین کے بارے میں ایک لفظ بھی نہیں
 لکھا ہے۔

اس صنف میں بعض ایسی نظمیں بھی ملتی ہیں جن میں پ، ت، ث، ج اور ڈ کو شامل کر کے
 حروف کی تعداد (۳۴) تک پہنچا دی گئی ہے۔ ایسی نظمیں محض حدت طبع کی پیداوار معلوم ہوتی
 ہیں۔ اس لیے کہ یہ صنف ایک مخصوص نظام فکر کی پیداوار ہے، اشعار کی تعداد میں تو کمی بیشی
 ہو سکتی ہے لیکن حروف کی تعداد میں کمی بیشی سے وہ نظام فکر ہی درہم برہم ہو جاتا ہے، جس نے
 اس کو جنم دیا ہے۔ یہی وجہ ہے کہ ان شعرا نے جن کا تعلق خانوادہ امینیہ سے ہے کبھی حروف
 کی تعداد میں اضافہ نہیں کیا ہے، البتہ ایسی نظمیں ضرور ملتی ہیں، جن میں صرف اٹھائیس حروف ہیں
 نقطہ اور لا کو حذف کر دیا ہے، لیکن اس سے نظم کی صورت میں کوئی فرق نہیں آتا۔ اس لیے کہ
 ان نظموں میں واجب الوجود سے عارف الوجود تک بیان پر اتفاق کیا گیا ہے، واحد الوجود اور
 اس کے آگے کے مرتبے پر طبع آزمائی نہیں کی ہے۔

قرابی سے پتا چلتا ہے کہ یہ صنف شاہ برہان الدین جانی کی دیھا ہے۔ ارشاد نامے
 کے آخری حصے میں اس صنف کے ابتدائی خط و خال کا مطالعہ کیا جاسکتا ہے ارشاد نامے
 میں علم کسی اور علم لدنی کے فرق کی وضاحت کرتے ہوئے لکھا ہے :

علم لدنی نکتہ جہان : وہی ہے نکتہ دیکھ بچھان
 ایسا نکتہ وہ ہے بار : ظاہر باطن دیکھن بار

ہر ایک حرفوں نکتہ جان ۛ ناؤں نشان تو پر سے عیاں
 بن حرف نکتہ کہاں ہے تھار ۛ بن نکتہ حرف کہاں ہے بار
 کہ اول نکتہ الف سیر ۛ رکھ کر نکتہ کھینچے گیر
 وہ تو نکتہ احد نیک ۛ ب کا نکتہ محمد نیک
 ت کا نکتہ مرید مرار ۛ باوئیں نکتہ کروں سواد

اسی طرح ث، ج، خ، ف، ق، ع، ش، ن اور ی کی وضاحت کی ہے،
 لیکن اس وضاحت میں نہ تو پورے حروف تہجی شامل ہیں اور نہ ترتیب کا خیال رکھا گیا ہے
 بعض حروف کی وضاحت ایک سے زائد بار بھی کی ہے۔ اگرچہ جانم نے پورے حروف
 تہجی کی تشریح نہیں کی ہے، لیکن حسب ذیل شعر سے صاف ظاہر ہے کہ تمام حروف تہجی
 کے مفہام ان کے ذہن میں تھے :

نکتے کا ہے دیکھ حرف ۛ یک کم تیس حرف

کلمۃ الحقائق میں بھی حروف تہجی کی بحث علم کسی اور علم لدنی ہی کے سلسلے میں آئی ہے
 "علم دو است، یکے کسی، دوم علم لدنی، و علم کسی چیز سے کہ در قلم در آید
 و علم لدنی کہ در قلم نیاید، اس علم لدنی چنانچہ العلم نقطہ، اس نکتہ کلام
 است۔ ذات منزہ باری تعالیٰ کے عالم الغیب و الشہادت، اس نکتہ
 قدیم است کہ از نکتہ او ہمہ نکات باز آوند۔ ہر حرف تمام تانام و نشان
 عیاں شد کہ ہمہ قدرت آشکارا شد۔ جان و جہانیاں تشیل نظر یا نمود
 چنانچہ نکتہ ابتدا از الف است کہ عالم الغیب و الشہادت و از
 نکتہ احد نکتہ ب احمد شد کہ من رانی نقد رانی الحق و نکتہ ت از ب

مرید است.....

اسی طرح ث، ج، خ، ذ، ز، ش، ض، ظ، ع، ف، ق اور ی کی تشریح
 کرتے گئے ہیں۔ اسی سلسلے میں لکھا ہے :

"اما نکتہ بر دو جا باشد یکی مخفی و یک جا اظہار کہ ہو الظاہر ہو الباطن
 و لیکن جز نکتہ یک کم سی حرف بار نمود و لیکن نکتہ منزہ است۔

ارشاد نامے اور کلمۃ الحقائق میں تو پورے حروف تہجی کی تشریح نہیں ملتی لیکن جانم
 نے اپنی ایک نظم میں اس کا اہتمام کیا ہے، غالباً یہی اس ڈھنگ کی پہلی نظم ہے۔ یہ
 نظم (۱۶) آیات پر مشتمل ہے۔ پہلے شعر کا پہلا مصرع نکتے سے اور دوسرا مصرع الف
 سے شروع ہوتا ہے :

نکتا ہو کر جب لگ تھا تب لگ تھا یہاں

الف اس نکتے سے ہو بیٹھا و سنے لا گیا عیاں

چودہ شعروں تک یہی التزام رکھا ہے کہ ہر مصرع ایک حرف سے شروع ہوتا ہے

لیکن پندرہویں شعر کا دوسرا مصرع "ی" سے شروع ہونے کی بجائے سولہویں شعر کا پہلا
 مصرع "ی" سے شروع ہوتا ہے۔ پندرہویں اور سولہویں شعر سبب ذیل ہے۔

لا کا لکھا رکھیں تو تجھ لکھا تھارے

اس لکھے میں ہے کوئی لکھے درمن سو ہی پاوے

ی یقین یہاں جس ہوے جاں بھی یقین جان

والسلام میں ان کو گناہ ہے پُر نور ایمان

۱۔ شاہ برہان الدین جانم، کلمۃ الحقائق (مرتبہ، اکبر الدین صدیقی) صفحہ ۱۰۸

۲۔ شاہ برہان الدین جانم، کلمۃ الحقائق (مرتبہ، اکبر الدین صدیقی) صفحہ ۱۱۰

۳۔ یہ نظم کتب خانہ ابن ترقی اور پندرہ دلی کے ایک جود رسال (۵۴ تصوف) میں شامل ہے۔

مولوی عبدالحق نے شاہ برہان کی منظومات میں اسی ڈھنگ کی دو نظموں کا ذکر کیا ہے۔
ان میں سے ایک نکتہ واحد ہے اور دوسری کا کوئی عنوان نہیں ہے۔ ان نظموں کے بارے میں وہ لکھتے ہیں:

یہ نظم بارہ شعر کی ہے جس میں توحید کی تلقین ہے اور ہر حرف اجد سے
کوئی لفظ بنا کر ہدایت فرمائی ہے پہلا شعر یہ ہے:

نکتہ واحد اپنی آمد ہے الف ذات اللہ صمد ہے
ب بہ روپ کر آئیں ایک ت تمام پر گٹ لیکھ

(پہر روپ)

اسی طرح "ی" تک لکھتے چلے گئے ہیں۔

اسی کے ساتھ دوسری نظم بھی اسی قبیل کی ہے۔ اس میں بھی ہر شعر کی ابتدا میں
حرف اجد ہے اور اس سے لفظ لے کر شعر کہا ہے، مثلاً:

الف ایمان اللہ پر لیاؤ ان سب جگ نہایا

ایسی قدرت یہ بھانت دچیا آئیں آپ چھپا!

رزقیت دنیاں کا چھوڑیں ذمت مامے نہاس

زیادتی توہت نہ آریے نیاں انپرے پاس

اس میں کل انیس شعر ہیں۔ عربی حروف اجد اٹھائیس ہیں۔ لیکن آخر میں

ایک شعر "پ" کا اور بڑھا دیا ہے۔ وہ یہ ہے۔

پ پورا ہے طالب جو ہے پر نور اس کا دل

پلک پر شاہ برہان آگے پیارے حق کا دامن لے

رسالہ امداد بابت ماہ جولائی ۱۹۲۳ء صفحہ ۵۲۔ راقم الحروف کا خیال ہے کہ "پ" سے
شروع ہونے والا شعر احماتی ہے۔

ایہ معلوم ہوتا ہے کہ مولوی عبدالحق سی حرفی کی صنف سے واقف نہیں تھے۔ اس
لیے انہوں نے نہ تو ان نظموں کو سی حرفی کا نام دیا ہے اور نہ اس صنف کے بارے میں
کچھ لکھا ہے۔

افسر صدیقی نے شاہ برہان کی ایک اور سی حرفی کا ذکر کیا ہے جو ترجیح بند کی ہیئت
میں بھی گئی ہے:

اس سی حرفی کا نام فہرست مخطوطات میں "گفتار شاہ برہان" لکھا گیا ہے۔

شاہ برہان نے اپنی سی حرفی کو ترجیح بند کی صورت میں لکھا ہے۔ کل

(۱۲) بند اور (۲۸) مصرعے ہیں۔ ہر بند کے آخر میں ایک مصرع

پیا نکتہ پر گٹ آج جھیا

کی تکرار ہے خاص بات۔ اس سی حرفی میں یہ ہے کہ "الف" آخری بند

میں ہے "ب" سے ابتدا کی گئی ہے اور "ا" کو ایک حرف تصور کیا

گیا ہے مثال کے طور پر ایک بند لکھا جاتا ہے:

ج جیو میں میرے تو نہیں ہے ۵ ۵ حاصل مرشد بان کسے

خ خلوت میں توں آپ دے ۵ ۵ پیا نکتہ پر گٹ آج جھیا

شاہ برہان کی بیرونی میں ان کے سلسلے کے اکثر شاعروں نے سی حرفی بھی ہے جن میں
شیخ محمود خورشید، شاہ کریم، شاہ معظم، شاہ تراب اور شاہ کمال قابل ذکر ہیں۔

۱۔ رسالہ امداد بابت اپریل ۱۹۲۳ء صفحہ ۲۹

۲۔ مخطوط کتب خانہ راقم الحروف

۳۔ مخطوط کتب خانہ دار کاہ امین الدین علی، بیجا پور

۴۔ شاہ معظم کی اس نظم کے نسخوں کی تفصیل آگے آئے گی

۵۔ شاہ تراب کی یہ نظم ان کے دوسرے کلام کے ساتھ کتب خانہ شاہی ترقی اردو سندھ، دہلی میں محفوظ ہے

۶۔ کتب خانہ راقم الحروف

شاہ بہرائک کی زندگی ہی میں یہ صنف بہت مقبول ہو گئی تھی۔ اور گجری اور برج کے صوفی شرا نے بھی اس صنف میں طبع آزمائی کی ہے۔ چنانچہ گجری کے صوفی شاعر شاہ علی جوگام دہنی (م ۹۷۳ھ) کی بھی ایک مسمیٰ حرفی مثنوی ہے۔ پروفیسر نجیب اشرف ندوی نے اس نظم کا ذکر کرتے ہوئے لکھا ہے :

علی جبیر گام دھنی نے ایک سی حرفی بھی لکھی ہے اور شاید اردو میں اس کی اولیت کا سہرا انھیں کے سر ہے۔ اس کے چند شعر یہ ہیں :

عین گسائی عین کھایا : نالوں کا آپس تمکا دیتا
آپس آپس سیتیں سائیں غمزے کے تائیں نکلتا کیتا (۱) :

ایک الف بجے تے ہو آیا اے پ سیوٹ ہو آپ بجایا
حرف حرف میں لٹکا لایا

جیم جنت ہو تبھی سدا لیا : ح حوالا ہو آپ دکھایا
آپ شراب طہور پلایا لے

کتاب خانہ اصفیہ میں وجہن کی ایک سی حرفی (تصوف شاملات ۳۵) محفوظ ہے۔
یہ نظم جو چھ مصرعوں کے اٹھائیس بندوں اور گیارہ صفحات پر مشتمل ہے، ہر بند کا پہلا مصرع
نئے حرف سے شروع ہوتا ہے شاعر نے ہر بند کے آخری شعر میں اپنا تخلص "وجہن لایا ہے۔
ترقیہ میں میاں وجہن شاہ لکھا ہے۔ نظم کا کوئی عنوان نہیں ہے۔

ترقیم سے پتا چلتا ہے کہ یہ نظم مطلع مدنی سے چھپ چکی ہے۔ زیر نظر نسخہ اسی کی نقل ہے جو کہ اشرف علی ولد یوسف علی نے علی آباد پرگنہ اوڈنی دریا ہاؤس وہ اوڈھ میں ۲۶ محرم ۱۲۸۳ ہجری کو نقل کیا ہے۔

شاہ وجہن کی زبان برج ہے۔ حسب ذیل اشعار سے اس کا اندازہ کیا جاسکتا ہے :

الف ایک بہورنگی سائیں : پرگھٹ مار وہ کی پرچھائیں

جہاں دیکھو وہاں روپ ہے نیارا : ایسا وہ بہورنگی پیارا

وہن کہیں تو کیا کہیں کہنے کی نہیں بات

مسند سماویہ بوند میں یہ اچریح پڑا دیکھات

ب. بن گرو کوئی بھی دنیا دا ۛ ورتی سے آکاس لو دھاوا

پہلی بیت گرو سے کرے : پریم ڈگر میں پگ تب دھرے

بن گرد و جہن جو کوئی لیت ہے بس رنگا ہے

یہ تم بیچ کی جانیں وہ دوو اور سے جائے

انسر حدائق نے کسی جہن کی اس نظم کا ذکر کیا ہے، ان کے پیش نظر اس نظم کا جو نسخہ
رہا ہے، اس میں بندوں کی تعداد (۳۰) ہے۔

شاہ محمد غوثِ مہشتی صابری نے بھی اس صنف میں طبع آزمائی کی ہے۔ انیسویں صدیق

نے اس کا ذکر کرتے ہوئے لکھا ہے کہ شاہ غوث نے پ، م، چ اور ڈ کا اضافہ

کر کے تعداد حروف (۳۵) تک پہنچائی ہے اور (۳۵) بند کجے ہیں۔ ہر بند میں چار پارے۔

۱۸۷۷ء میں (قاہرہ میں) مکتبہ مصر ۵۸۶ ہجری میں شریف کی فتویٰ کے ساتھ گوانا پورہ ۱۲۶۶ ہجری میں، اور سید امام الدین سوانہ برکات المارلیا کے زیر اہتمام چار در سالوں کے ساتھ "سراج الفقرا" کے نام سے ۱۲۶۶ ہجری میں چھپنے لگی۔ (رسالہ اردو پاکستان، بابت اپریل ۱۹۶۶ء صفحہ ۳۰)

۱۵ مکتبہ گروہ: تاریخ ادب اردو صفحہ ۱۱۱

۵۷۔ اس نظر کے دو مطلوبہ اصولوں کو ذکر کا حسن الکتاب میں نمبر ۵۶۸۹ اور نمبر ۱۰۳۸۹ پر ملتا ہے
اول الذکر نمبر کے تحت نظر کا عنوان الف باے وجہ اور ثانی الذکر کے تحت الف باے
وجہ درجین لکھا ہے۔

شعریں۔

شاہ معظم خانوادہ امینیہ کے سربراہ اور شاعر ہیں۔ یہ کیسے ممکن تھا کہ اپنے خانوادے کی اس مخصوص صنف میں طبع آزمائی نہ کرتے۔ چنانچہ انھوں نے بھی سی حنفی کہی ہے، جس کے نسخے اکثر کتب خانوں میں مل جاتے ہیں۔ راقم الحروف کو جو نسخے دست یاب ہو سکے ہیں ان کی تفصیل درج ذیل ہے:

۱۔ کتب خانہ ادارہ ادبیات اردو، حیدرآباد

مخطوط نمبر (۷۵۱)، تعداد صفحات (۵)، تعداد اشعار (۲۸)۔
یہ نسخہ حضرت امین کے موقوفات اور اذکار و اشغال کے ساتھ ایک مجموعے میں شامل ہے جو انتہائی کم خوردہ اور بوسیدہ ہے۔ اس نسخے کی خصوصیت یہ ہے کہ ہر شعر کے نیچے ایک آیت، حدیث یا قول نقل کیا گیا ہے۔ اکثر آیات کا مطلب وہی ہے جو ان کی ذیل میں دی ہوئی آیت، حدیث یا قول کا ہے، لیکن بعض جگہ یہ معنوی ربط مفقود بھی ہے۔ شتوی کا عنوان درج نہیں ہے، لیکن شاعر کا تخلص اور اس کے شیخ کا نام موجود ہے۔

۲۔ کتب خانہ ادارہ ادبیات اردو، حیدرآباد

مخطوط نمبر (۷۶)، تعداد اشعار (۲۰)، تعداد صفحات
یہ نسخہ ایک بیاض میں شامل ہے جو ۱۲۱ ہجری کی مکتوبہ ہے۔ اس بیاض میں لکھی کے لٹن شعر کا کلام درج ہے جو گول کنندہ اور بجا پور کے زوال کے زمانے میں لکھے گئے۔

یہ نسخہ ناقص الآخر ہے۔ کاتب نے 'ف' کے شعر پر شتوی ختم کر دی ہے، عنوان

سی حنفی لکھی ہے۔

۳۔ کتب خانہ آصفیہ، حیدرآباد

مخطوط نمبر (۱۸۲۹) جدید، تعداد صفحات (۳)، تعداد اشعار (۳۰)
لوح پر ہشتاد و اٹھ الرحمن الرحیم کے بعد حضرت امام علی موسیٰ رضا (رسالہ معظمہ) کے لکھے گئے عنوان درج نہیں ہے۔

۴۔ کتب خانہ آصفیہ، حیدرآباد

مخطوط نمبر (۴۱۱۷) تصوف، تعداد صفحات (۵)، تعداد اشعار (۲۹)
ایک ضخیم بیاض میں جس کا شیرازہ بکھر چکا ہے، یہ شتوی شامل ہے۔ سرنامہ اور ترتیب نہیں ہے۔ ادارہ ادبیات کے نسخے (نمبر ۷۵۱) کی طرح اس نسخے میں بھی ہر شعر کے نیچے کوئی حدیث، آیت یا قول درج ہے۔

۵۔ کتب خانہ نواب سالار جنگ، حیدرآباد

مخطوط نمبر (۱۴۹) تصوف، تعداد صفحات (۲)، تعداد اشعار (۳۰)۔
آزاد نامہ، گفتار معظم، تصدیق معظم اور وصیت الہامی کے ساتھ یہ شتوی شامل ہے اور آزاد نامے کے بعد الف نامہ کی سرخی کے تحت لکھی گئی ہے، غالباً نصیر الدین شمس مرحوم نے یہ عنوان نہیں دیکھا۔ یہی وجہ ہے کہ انھوں نے 'الف نامے' کے خاتمے کے اشعار کو آزاد نامے کے خاتمے کے اشعار بتایا ہے۔

۱۔ کتب خانہ نواب سالار جنگ کی اردو قلمی کتابوں کی رضا حق نمبر ست، صفحہ ۲۰۰

۶۔ کتب خانہ پروفیسر آغا حیدر حسن، حیدر آباد

تعداد صفحات (۵)، تعداد اشعار (۳۰)

یہ نسخہ ایک قدیم بوسیدہ اور کرم خوردہ بیاض میں شامل ہے، جس کے اکثر اوراق ایک دوسرے کے ساتھ پیوست ہو گئے ہیں۔ مثنوی کا کوئی عنوان درج نہیں ہے۔

۷۔ کتب خانہ قاور بادشاہ صاحب، حیدر آباد

تعداد صفحات (۳)، تعداد اشعار (۳۰)

نوح پر کلام معظم لکھا ہے۔ کوئی ترقیمہ نہیں ہے، البتہ سنہ کتابت ۱۲۶۶ ہجری درج ہے۔

۸۔ ۹۔ ۱۰۔ کتب خانہ انجمن ترقی اردو، ہند، دہلی

کتب خانہ انجمن ترقی اردو، ہند، دہلی، میں اس مثنوی کے تین نسخے ہیں۔ پہلا نسخہ مخطوطہ نمبر (۷۵) تصوف میں، دوسرا نسخہ مخطوطہ نمبر (۷۶) تصوف میں اور تیسرا نسخہ دیوان معظم (مخطوطہ نمبر ۱۷۴) دو اویں میں شامل ہے نظم کا عنوان کسی نسخے پر درج نہیں ہے۔ فہرست نگار مخطوطات انجمن ترقی اردو نے "مثنوی معظم (حروف تہجی)" کا نام دیا ہے۔ پہلے اور دوسرے نسخے میں اشعار کی تعداد (۲۹) اور تیسرے نسخے میں (۳۱) ہے۔

۱۱۔ کتب خانہ پروفیسر نجیب اشرف ندوی، بمبئی

تعداد صفحات (۳)، تعداد اشعار (۲۹)

کلمۃ الامرار، چھ سراو وغیرہ کے ساتھ ایک مجموعے میں سی حرفی کا یہ نسخہ بھی شامل ہے۔

مرزا مہ اور ترقیمہ نہیں ہے۔ بسم اللہ الرحمن الرحیم لکھ کر مثنوی نثر کی طرح نقل کی ہے۔ کم و بیش ہر شعر کے بعد ادارہ ادبیات اردو (مخطوطہ نمبر ۷۵۱) اور کتب خانہ اصفیہ (۲۱۱۷) تصوف کے نسخوں کی طرح کوئی آیت، حدیث یا قول درج کیا گیا ہے۔ کہیں کہیں فارسی جملے اور فقرے بھی ہیں۔

اس مجموعے کے تمام رسائل ایک ہی کاتب کے لکھے ہوئے ہیں۔

۱۲۔ کتب خانہ انجمن ترقی اردو، پاکستان

اس نسخے کا ذکر افسر صدیقی نے اپنے مضمون "سی حرفی معظم" میں کیا ہے اور اس کو رسالہ اردو (پاکستان) بابت اپریل ۱۹۶۶ء میں چھاپ دیا ہے۔ تعداد اشعار (۳۰) ہے۔

اس مثنوی کے صرف (۳) نسخوں پر عنوان درج ہے۔ نسخہ نمبر (۷۷۶) ادارہ ادبیات اردو پر "سی حرفی"، نسخہ (۱۳۹) تصوف کتب خانہ نواب سالار جنگ پر "الف نامہ" اور نسخہ کتب خانہ قاور بادشاہ پر "کلام معظم" لکھا ہے۔ کلام معظم غالباً کاتب نے اپنے طور پر لکھ دیا ہے۔ یہ مثنوی کا عنوان نہیں ہو سکتا۔ اب رہ گئے دو عنوان "سی حرفی" اور "الف نامہ" چونکہ یہ نظم اس صنف سے تعلق رکھتی ہے جس کو "سی حرفی" کہا جاتا ہے۔ اس لیے اس کا عنوان ہی حرفی بھی ہو سکتا ہے، لیکن اس عنوان کی حیثیت عمومی ہے جس سے صنف متعین ہوتی ہے۔ اس لیے قیاس ہوتا ہے کہ اس عمومیت میں تخصیص پیدا کرنے کے لیے شاعر معظم نے "الف نامہ" کا عنوان دیا ہوگا۔ اس قیاس کو تقویت اس سے بھی ہوتی ہے کہ مثنوی "نقطے" نہیں "الف" سے شروع ہوتی ہے۔ سی حرفی کے موضوع اور مضامین کے بارے میں ابتدائی سطور میں اظہار خیال کیا جا چکا ہے اس لیے زیر نظر نظم کا موضوعاتی جائزہ تحصیل حاصل ہے۔ ذیل میں پوری

مثنوی نقل کی جاتی ہے۔

الف امد میں مخفی تھا سوشو قوں باہر آیا

حرف حرف میں دوپ بدل کر ہم گھونگٹ لایا

ب باندیا رشہ روز ازل سوں عشق محبت گل میں

بن کوئی کا پیہم پیسا را عاشق ہوتے ہیں میں

ت تعلیم جنو کو نہیں دیتا اُن کا شوق بندھا را

من عرف کفر حق کوں پاوے عارت عاشق سارا

ث ثانی اُس کا کوئی نہیں ایک وہی ہے رازق

رگم کریم اُس کا سب پر دو جگ کا ہے خالق

ج جمالت یو سب اُس کا جو کچھ توں دستا

اول آخر ظاہر باطن کیا خالی کیا بست

ح حق کو سمجھو جو کچھ دیکھو مطلق اُس کو کہتے

واصل حق سوں قائم دائم ہیں بل کر یوں اچھتے

خ خبر یو اُن سوں پانا جن کوں پیر کیا ہے

ترنج گنج کیرا پور خزانہ جن کے بات دیا ہے

د دلیل یو حق نے تجھ پر قائم حجت بھیجا

یہاں اندھا سواں اندھا ہے رویت تحفہ لے جا

ذ ذکر اچھنا ہر دم، ذکر فکر میں رہنا

شہاد مشہود ہو کر رہتے واصل اُن کو کہنا

ر راضی رہنا حق پر اپنے، صابر ہو کر شکر

خیر شر سب اس سوں جائز میں تو ہونا کافر

ز زینت تیرا بندگی طاعت و وسوں شرع محمد

فرض کیا ہے حق نے تجھ پر بولے آپ محمد

س سلوک کی راہ دکھاتے اُن کوں کہتے سالک

چاروں منزل طے کراتے اُن کوں کہتے مالک

ش شہادت چاروں حق سوں چاروں کو بوجے

باٹ پرت کی مفت نہیں رے سروے سروں بوجے

ص صابر رہنا جو رجفا پر تسلیم ہو کر دائم

عاشق صادق اس کو کہتے عہد الست پر قائم

ض ضرب تو دیتے رہنا نفس و ندے کوں ہر دم

مجاہدے سوں کوشش کرنا تو کیا ہے اس کا غم

ط طالب صادق اچھنا تو توں مطلب پاوے

صادق کو ہے راحت کہتے کاذب کھویا جاوے

ظ ظلم توں اُس پر کرنا جس پر آیا حد

دشمن تیرا نفس امارہ اُس کوں کرنا رد

ع عنایت حق نے کیتا تجھ پر دین نبی کا

چاروں رہ چل کو جاننا جیوں ہے امر ربی کا

غ غزا پر قائم اچھنا دائم چڑ کر تازی

تجرید ہو کر تفرید رہتے ان کو کہتے غازی

ف فاقد لینا حق پر اپنا دینا فنا میں اول

چالیں چالیں فاتے کرتے نبی ہمارے مرسل

ق قناعت بڑا خزانہ جن کوں حق آپنی دیتا
 دو عالم کوں نیں خاطر لیا تے ان کوں مالک کیتا
 ک کفر کا پردہ توڑو جو دیکھو چاند پنم کا
 اوس کے غینوا دس کوں دیکھو کھول گھونگھٹ طم کا
 ل لطافت اوس کی میری اور نہیں کوئی دوسرا
 اوس کے میرے میاں لے کیتے عشق مشاطہ سرا
 م مراتب عالی درجا و دسوں قرب مقام
 لاہوت میاں لے ٹھانا کر کر واصل رہیں مدام
 ن نورانی نور نبی کا گل شے جس سوں بار
 تیج میں کیوں ہے نور نبی کا اس کوں دیکھ بچار
 و ولایت جاری چشمہ بولے شاہ ولایت
 خواں خمس سوں دل کوں دھونا توں پاوے ہدایت
 ہ ہدایت آپیں کیتا آپیں تقصیر لیتا
 فصل مختاری لینا تجھ پر تو توں حق کوں بھاتا
 لام الف مل ایک ہوا ہے کیوں کر کھولا جاوے
 قادر جس پر کرم کرے تو راز رُمز وہ پاوے
 ی یقین جب کیا معظم تب بو خطاب پایا
 جیسا جس کا قال اچھہ گا ویسا اُس کا مایا
 والسلام حق نے بھیجیا تو بھیجی بھیج مدام
 حق کا پیارا نبی محمد بھیج درود سلام

معراج نامہ

معراج کا موضوع دکھی شعرا میں بہت مقبول رہا ہے۔ چنانچہ مثنویوں کے تمہیدی
 حصوں میں رسول اکرم صلعم کی نعت لکھتے ہوئے اکثر شعرا نے معراج کے واقعے پر بھی
 جی کھول کر غامہ فرسائی گئی ہے۔ بعض شعرا نے اس موضوع پر قصیدے بھی لکھے ہیں، جن
 میں نعتی کا قصیدہ جس کو چرخیات میں شامل کیا جاتا ہے، اپنا جواب نہیں رکھتا۔
 معراج نامے ان کے علاوہ ہیں۔

۱۔ قدیم معراج نامے جو دست برد زمانہ کے ہاتھوں سے محفوظ رہ سکے ہیں بلاق معظم
 ہاشمی سلطان مختار اور قاضی محمد کی تصنیف ہیں، اور گیارہویں صدی کے نصف آخر سے
 تعلق رکھتے ہیں۔ ان میں بلاق کا معراج نامہ غالباً سب سے قدیم ہے، جس کا سنہ
 تصنیف ۱۰۶۵ھ ہجری ہے، اور یہ کسی فارسی معراج نامے کا ترجمہ ہے۔

۲۔ مولوی عبدالحق رشتی، صفحہ ۲۷۴، اس قصیدے کا ایک نسخہ کتب خانہ گنجی محل میں اور دوسرے
 کتب خانہ انجمن ترقی اردو، پاکستان میں ہیں۔ ایک اور نسخے کا ذکر مولف گل و غنایا نے کیا ہے۔

۳۔ ملاحظہ ہو، مولوی عبدالحق کامفیون، مندرجہ سالنامہ کارواں، بابت ۱۹۳۳ء

۴۔ فہرست مخطوطات، انجمن ترقی اردو، پاکستان، جلد اول، صفحہ ۴۴۴

۵۔ فہرست مخطوطات، انجمن ترقی اردو، ہند، اردو ادب، جولائی، ستمبر ۱۹۵۴ء، صفحہ ۱۸۲

۶۔ ملاحظہ ہو، مولوی سخاوت مرزا کامفیون مندرجہ نواسے ادب، بمبئی، اکتوبر ۱۹۵۶ء

۷۔ کتب خانہ نواب سالار جنگ کی اردو قلمی کتابوں کی وضاحتی فہرست، صفحہ ۷۵۳

قصہ ہر بواسطہ خلق میں عجیب : کیا چاند شش میں سوماہ و رجب
ہزار ایک پنج شصت تھیں سال میں : سواتوار کے روز طوش حال میں

کہ معراج نامے کی سن یو خبر : حکایت جو بولا ہوں میں مختصر
کیا فارسی کو سو دکنی غزل : کہ ہر عام ہور خاص سمجھیں سگل
بلاقی کے ٹھیک پانچ سال بعد شاہ معظم نے اپنا معراج نامہ تصنیف کیا :
یونامہ جہاں میں ہوا جب ختم : اگیار اصدی میں اتھے تیس کم
رجب کی ستاویں یونامہ تمام : نبی پر ہزاروں درود و سلام
یہ معراج نامہ ترجمہ نہیں طبع زاد ہے اس لیے کہا جاسکتا ہے کہ شاہ معظم کا معراج نامہ
اردو کا پہلا طبع زاد معراج نامہ ہے۔

شاہ معظم کے معراج نامے کا ایک نسخہ کتب خانہ جامع مسجد بمبئی میں محفوظ ہے جو
(۲۸) صفحات اور (۱۹۰) اشعار پر مشتمل ہے۔ یہ ایک قدیم اور انتہائی کرم خوردہ نسخہ
ہے۔ عنوانات صریح روشنائی سے لکھے ہیں۔ سرنامہ نہیں ہے، البتہ ترقیم موجود ہے:

”کاتب المودف فقیر حقیر یوسف علی ۲۰ جمادی الثانی سنہ ۱۲۸۰ ہجری“
ترقیمے کا سہ درست نہیں معلوم ہوتا، اس لیے کہ جس مثنوی کا سہ تصنیف
سنہ ۱۲۸۰ ہجری ہوا اس کا سہ کتابت سنہ ۱۲۸۰ ہجری کیسے ہو سکتا ہے۔ ممکن ہے اسی خیال
کے پیش نظر فہرست نگار غلطوات جامع مسجد بمبئی نے ترقیمے کے سہ کو سنہ ۱۲۸۰ ہجری
بنادیا ہے۔

۱۔ نصیر الدین ہاشمی، دکن میں اردو، چھٹی اشاعت، صفحہ ۱۲۹

۲۔ فہرست نگار غلطوات جامع مسجد بمبئی نے تیس کی بجائے ”بست“ لکھا ہے۔

۳۔ ستائیس

کتب خانہ جامع مسجد بمبئی ہی میں اس معراج نامے کے ایک اور نسخے کے چند ابتدائی
اوراق معراج نامہ بلاقی کے ساتھ محفوظ ہیں۔
قاموس الکتاب سے پتا چلتا ہے کہ معظم کے معراج نامے کا ایک نسخہ جو (۱۶) صفحات
پر مشتمل ہے، مولوی عبدالحق کے کتب خانے میں محفوظ ہے۔

شاہ معظم کی یہ مثنوی سولہ ابواب پر مشتمل ہے۔ ابتدائی پانچ ابواب، حمد، نعت،
مدح صحابہ، منقبت حضرت علی اور منقبت اہل بیت پر مشتمل ہیں۔ چھٹے باب سے معراج
کے واقعات کا ذکر شروع ہوتا ہے، جو پندرہویں باب پر ختم ہوتا ہے۔ سولہویں باب میں
دعا اور مثنوی کی تصنیف کی تاریخ ہے۔ بعض طویل مثنویوں (گلشن عشق وغیرہ) کی اتباع
میں ہر باب کی سرخی ہم زمین شعریں لکھی ہے۔ عنوان کے ان اشعار کو یک جا کر لیا جائے
تو یہ ایک قصیدہ ہو جاتا ہے، جس میں پوری مثنوی کا خلاصہ آجاتا ہے۔ یہ منظوم سرخیاں
درج ذیل ہیں، جن کے مطالعے سے مثنوی کے مضامین کا پوری طرح اندازہ ہو جائے گا:

اول توحید کہتا ہوں سو اس قدرت کے قادر کا

کہ مالک ہے دو عالم کا اور اراق بحر پرور بر کا

نبی کا نعت کرتا ہوں ہمارک ذات کا تعریف

کہ او محبوب رب کا ہو رہے صاحب ہفت کشور کا

کتا ہوں منقبت یاراں جو اصحاباں بڑے ہیں یو

نبی کے دوہی خلیفیاں عمر صدیق اکبر کا

کتا ہوں مدح یوشہ کا کہ او شاہ ولایت ہے

لقب درگاہ سوں جس کوں علی گرام حیدر کا

۱۔ قاموس الکتاب، صفحہ ۵۸، غالباً اسی غلطی کا ذکر فہرست غلطوات، انجمن ترقی اردو، پاکستان کے
صفحہ ۲۴ پر ہے اور سہ تصنیف سنہ ۱۲۸۰ ہجری بتایا گیا ہے۔

ایسا خاتون دوراں کا ثنا ہو مصفت کرتا ہوں
 جگر گوشہ علی کا پور جو کوئی پیارا ہے سرور کا
 یونس معراج کی کہتے مشاطا ہو سنواری سو
 عجب سنگار باندیا ہوں سو اس کے زرو زور کا
 ہوا ہے امر اشرف یوں بیجا براق تازی کون
 بولالیا جبریل جاتوں دیکھا دیدار دل بر کا
 بنی خوش خواب سوتے تھے اپنی روح الامیں اگر
 مبارک کر شہنشاہ کون اچھو تجھ تخت انصر کا
 ثنا براق تازی کا جتنا تعریف کرتا ہوں

برق سوں تیز تر دستا ہر یک پر جس کے شہ پر کا
 شہنشاہ شوق سوں اوٹھ کر ہوا ہے سوار تازی پر
 منگیانے دیکھنے جا کر دوس دل دار دل بر کا
 مبارک وقت پر غازی پڑیا ہے تخت نوکھن کا
 ہوا ہے شاد شاداں (دل) دیکھت دیدار دل بر کا
 بوجا گا لامکاں کا ہے نہیں یوراز کہنے کا

نبی کون حق (دیا) خلعت جہاں یو دلق فقر کا
 نبی کو چھوک لگی تھی سو کیا معلوم ملاک نے
 اوتر کا نسا سوا آیا ہے برج پور شیر شکر کا
 حضور سوں سوار رف رف کر کیا جب حق دواع شہ کون
 سٹے تب جبریل اگر کہے ہیں امر و تر کا
 (برج)

اوتر جب آئیا شہ گھر میں خیال خواب بھا کرتے
 بلال اٹھ بانگ دیتے ہیں ہوا ہے وقت فجر کا
 الہی پاس منگتا ہوں امیں بولو محباں سو
 منظم عرض کرتا ہے پریشاں حال ابتر کا
 مثنوی کا آغاز حسب ذیل شعر سے ہوتا ہے :
 اول توحید کہتا ہوں سو اس قدرت کے قادر کا
 کہ مالک ہے دو عالم کا او رازق بحر پور بر کا
 جس کے بعد یسےم الحمد للہم الحمد للہم لکھ کر حمد شروع کی گئی ہے۔ گویا متذکرہ بالا شعر
 حمد کی سرخی ہے حمد کا آغاز ان اشعار سے کیا ہے۔

الہی توں قادر ہے سنار کا : توں ادھار (ہے) سب نرا دھار کا
 رحمان تو حاکم ہے صاحب سچا : سو کوئی کیوں کہتے سب جگ رچا
 کیا سات اسمان یک پل منے : ہوا ذوق جس سماعت تجھ دل منے
 سو چروا غلب توں کیا ذوق سوں : دیا رنگ پور روپ تداں شوق سوں
 حمد کے بعد نعت لکھی ہے :

نبی کا نعت کرتا ہوں مبارک ذات کا توفیق

کہ او محبوب رب کا پور ہے صاحب ہفت کشور کا

مبارک نول ناؤں تیرا نبی : بولا ہے پیاروں سوں تجھ کوں ربی
 عرش پر تو ہے ناؤں تیرا احمد : لیکن کو اتا توں اسپیں عبید
 سماں کے اوپر تجھ کوں احمد کہتے : زمیں پر تجھے سب محمد کہتے
 سو محمود کہتے ہیں تحت السرا : ترا وصف دستا ورا و الورا
 سیادت کیرا تج دیابے خطاب : اولو العزم پور شاہ عالی جناب

دیا رب چھتر تجھ کوں لولاک کا ۛ عطا تجھ کیا تخت اخلاک کا
 ترے حق میں قرآن نازل کیا ۛ تجھے رب نہ ہاریاں میں فاضل کیا
 حمد اور نعت کے بعد علاحدہ علاحدہ سرخیوں کے تحت خلفا، حضرت علی اور اہل بیت
 کی منقبت کی ہے شجرۃ الاتصاف کی طرح اس شئو میں بھی معظم نے حضرت علی کی منقبت
 دوبار کی ہے پہلے حضرت صدیق، عمر فاروق اور عثمان غنی کے ساتھ اور پھر علاحدہ سرخی
 کے تحت :

کتا ہوں منقبت یاراں جو اصحاباں بڑے ہیں یو

نبی کے دو میں خلیفیاں عمر صدیق اکبر کا

نبی کے مقرب بڑے یار تھے ۛ ابابکر صدیق دل دار تھے
 اول صدق لیاے اوفوں برقرار ۛ تھان سوں ہوا دین لئی استوار
 نبی کے اتھے یار دو جے عمر ۛ کفر کوں کیے فرق سب سر بہ سر
 قضا ہوئے عدالت کیے بحساب ۛ سو فاروق جس کا ہے روشن خطاب
 نبی کے تیجے یار عثمان تھے ۛ ستوں دین کے ابن عفان تھے
 صحیفے کیے جمع قرآن کے ۛ مرتب کیے سورے فرقان کے
 نبی کے اتھے یار چوتھے علی ۛ خطاب منور ہے جن کا علی
 کہتے ہیں (جسے) شاہ دلدل سوار ۛ کہتے ہیں جسے صاحب ذوالفقار

کتا ہوں مدح یوشہ کا کہ ادشاہ ولایت ہے

لقب درگاہ سوں جس کوں علی کرار حیدر کا
 (لا)

ۛ عنوان میں دو خلفا کا ذکر ہے لیکن میں چاروں خلفا کی مدح کی ہے

ایتا خاتونِ دوراں کا ثنا ہو مصفت کرتا ہوں
 جگر گوشہ علی کا ہو جو کوئی پیارا ہے سرور کا

صحابہ اور اہل بیت کی مدح و منقبت کے بعد اصل شئو شروع ہوتی ہے اس
 باب میں شاہ معظم نے شبِ معراج کی ایسی کیفیت بیان کی ہے کہ سماں بندہ جاتا ہے :

عجب رات تھی شاہ کے کاج کی ۛ سو پیارے حبیب کے تھی معراج کی

سو لکھن جھیلی تھی جگ اوجال ۛ زتھی بیلت القدر اس کی مثال

کہاں لیلست القدر ایسی اتھی ۛ نورانی سو لورات جیسی اتھی

لگائی نوا نیہہ کے شوق سوں ۛ لگائی نوا نیہہ کے شوق سوں

.... کا سو سس پھول لاسرادر ۛ دہی بھاگ دتی بڑی بخت ور

سو زہرہ ٹیلا کر مندر لائی تھی ۛ رعل کا پدک کر گلے بھائی تھی

سو طرا شریا لگا کان پر ۛ ... لانے بدل شاہ کوں سر بہ سر

کہتے چاند کی آرسی نازتے ۛ ... کر عطارد سو چو سار تے

.... سی ناک میں مشتری ۛ لطافت بھری جیوں دہی شہ پری

موہن مال جو اس سو گل گھال کر ۛ اوپر کہکشاں کا سو پھول مال کر

شفق کی کتی لعل تیلک نچھل ۛ اوپر قوس کی داسی بے بدل

جواہر جتے سب ستارے ہوئے ۛ سو میزان کے گوش پائے ہوئے

زلف کھول بیچاں پڑے لکھ اوپر ۛ مگر چاند پر آ رہا ہے ابر

جو بچیاں ... پاؤں کیاں پاؤں ۛ جسے دیکھ حوراں ہویاں نکالاں

عرش پر بڑا کاج کج آج ہے ۛ خدا کے حبیب کا سو معراج ہے

آرٹل ہو رہاں کوں سور کوشن کیا ۛ سو آفاق کوں صاف کشن کیا

اسی تے دیا شرف اس رات کوں ۛ سورونق کیا سب سماں رات کوں
 اس سہانی اور نورانی رات کو اللہ تعالیٰ نے جبرئیل سے کہا کہ نبی کی خدمت میں حاضر
 ہو کر ہمارا سلام پہنچاؤ اور کہو کہ آج تم سے ملنے اور کلام کرنے کو دل بہت بے چین ہے۔ اے
 جبرئیل! اپنے ساتھ ہزاروں لاکھوں نور کے طبق لے جاؤ اور ہمارے محبوب پر سے شاد
 کرو۔ جنت کو آراستہ پیراستہ کرو۔ عرش کے محلوں کی زیب و زینت میں کوئی کسر اٹھا
 نہ رکھو۔ کوئی جگہ اور کوئی مقام آرائش و زیبائش سے محروم نہ رہے۔ حوض کوثر لبالب بھرا
 رہے۔ رضواں سے کہہ دو کہ حوروں کو نکھ سکھ سے درست کرے۔ جنت کے درخت
 تازہ پھولوں اور میوؤں سے لدے رہیں۔ جہنم کے مالک کو حکم پہنچا دو کہ دوزخ کے دروازے
 بند کر دے اس اہتمام کے بعد براق کو ساز و سامان میرے پیس کر کے اپنے ساتھ لے لاکھ
 لاکھ لے کر ہمارے دوست کی خدمت میں حاضری دو اور ہمارا سلام اور پیام پہنچاؤ:

ہوا امر اشرف سورب الجلیل ۛ نبی پاس بیگی سوں جا جبرئیل
 تجبات ہو ر بول میرا سلام ۛ میں منگتا ہوں تجھ سات کرنے کلام
 مرے دل منے آج یو شوق ہے ۛ ترے سات ملنا بڑا ذوق ہے
 بولا جبرئیل جا توں اس شاہ کوں ۛ دیکھا آج کی رات اُس ماہ کوں
 ملائک لنگ لاکھ لے اپ سنگات ۛ بولا ایسا حبیب کوں مراتب سنگات
 طبق نورسوں بھر ہزاروں ہزار ۛ لیجا اس دل آرام پر سوں نثار
 دلازب جنت کوں ساری اول ۛ پچھیں جا نبی کے بولانے بدل
 بولا جا کے جنت میں براق کوں ۛ کرا مستعد ساز اعراق سوں
 عرش سار کے خاص محلاں سنگار ۛ دلازب وزیر سو ہر ٹھار ٹھار
 بولایا ہوں میں آج دل برکتیں ۛ لبالب بھرا حوض کوثر کیتیں
 سو دل وار آتا ہے یہاں آج ۛ نہیں اس تے پیلاڑ کچھ مجھ کوں آج

سورضوان جنت کو ہوشیار کر ۛ ہر یک شجر میویاں سوں پر بار کر
 کہ کر سارے حوراں کوں آراستہ ۛ کھلا پھول ہر جنس نو خواستہ
 جہنم کے مالک کوں تجھ اک بولا ۛ سور دوازے دوزخ کے محکم دلا
 جبرئیل نے حکم خداوندی کی بموجب رسول اکرم صلعم کے خیر مقدم کا پورا اہتمام
 کیا اور پھر مقرب ملائک کو اپنے ساتھ لے کر بارگاہ نبوی میں حاضر ہوئے۔ ادھی رات
 کا وقت تھا، رسول اکرم آرام فرما رہے تھے۔ کچھ دیر بعد جب بیدار ہوئے تو جبرئیل نے
 اللہ تعالیٰ کا پیام اور سلام پہنچایا، اور:

رکھے سر اوپر تاج لولاک کا ۛ مبارک کہے تخت افلاک کا
 دیا تاج ہو ر تخت تجھ راج کوں ۛ بولا یا تجے رب نے معراج کوں
 دورا ہی تیری جگ منے آج ہے ۛ سو تخت السرا لگ تیرا کاج ہے
 سنوارے ترے کاج آفاق کوں ۛ کرم کر دیا بھیج براق کوں
 سنوارے ترے واسطے عرش سب ۛ بچھائے ہرے پاچ کا فرش سب
 سو صوراں اوپر لعل مر جاں کیاں ۛ دیں بے نظیر شہ ترے شاں کیاں
 رنگارنگ محلاں چترے تمام ۛ توں آتا ہے کسب نگارے تمام
 ہوا باغ فردوس کا صاف سب ۛ بچھائے ہر یک ٹھار زرباف سب
 چمن درجن سارے لالہ ہوا ۛ ہر یک جا سجا سرو بالا ہوا
 جہاں لگ جو شمشاد ہیں سایہ دار ۛ کریں طائراں اس اوپر مرغ زار
 سنوارے نزاکت سوں حوراں کیتیں ۛ جتیاں بے بدل سب قصواں کیتیں
 او حوراں او تم شہ پریاں سا کیاں ۛ ہیں مشتاق تجھ شہ کے دیدار کیاں
 مقرب ملائک سو سب آئے ہیں ۛ او تجھ شہ کی خدمت بجا لیاے ہیں
 کرم کر تجھ شہ بولانے بدل ۛ دیا بھیج براق تازی نچھل

اس کے بعد براق کی تعریف کی ہے کہ یہ ایک نازک چھبیل تازی ہے، جس کی لگام گیان کی ہے، سر اور سم مرجان کے ہیں، یا قوت کا پیش بند، لعل کی دچی ہے، اس کے منہ پر تارے جڑے ہیں، اسے معرفت سے آشنا کیا گیا ہے، اس لیے کہ اس پر شاہ کون و مکاں سوار ہونے والے ہیں۔

رسول اکرم صلعم جوں ہی براق پر سوار ہوئے وہ مسجد اقصیٰ کی طرف روانہ ہوا اور پلک جھپکنے میں وہاں پہنچ گیا۔ براق کے ساتھ تمام فرشتوں نے بھی پرواز کی اور اس طرح رسول اکرم بڑی شان اور دب دے کے ساتھ روانہ ہوئے۔ مسجد اقصیٰ سے رسول اکرم صلعم نے آسمانوں میں پرواز کی۔ پہلے آسمان پر چاند نے، دوسرے آسمان پر عطارد نے، تیسرے آسمان پر زہرہ نے جو تھے آسمان پر آفتاب نے، پانچویں آسمان پر مریخ نے، چھٹے آسمان پر مشتری نے خیر مقدم کیا۔ ساتویں آسمان پر نور کے کئی طبق نثار کیے گئے۔

ترنگ سوار جس وقت غازی ہوا : اسی وقت پرواز تازی ہوا
سوبراق ات شوق کے خیال میں : سواقصیٰ کی مسجد کوں یک خیال میں
ہوا پر چلیا زور پسکھ مار مار : اوڑے سات سارے ملک ایک
مجل سوسارے ملک فوج کر : چلے دب دے سوں سوا فلاک پر
چپ و راست مل مل ملاک چلے : ہر یک مرتبے سویلے دریے
اون تازی ہوا برق سوں تیز تر : چلے جبریل زین کا آل دہر
سعادت سوں پیلے سما کے اوپر : ہوا سوار جب شہ بلند بخت ور
اول چاند خدمت کوں حاضر ہوا : اوسے تے رو عالم پہ ناظر ہوا
گلگن دوسرے پر چڑیا شہ گھنیر : عطارد ہوا خاص شہ کا دبیر
چڑیا شاہ تسرے سماوات پر : سوزہرہ کھڑا آؤ صف باند کر
سہیل شہنشاہ پہ گانے لگیا : کنتک جنس باجے بجانے لگیا

جو چوتھے فلک پر چڑے جیوں شباب : مکر باند حاضر ہوا آفتاب
..... بادل کیرا ہات لے : چلیا کئی ستاریاں کوں سنگلات لے
کیا..... جب پانچویں..... نگار : سومریخ خدمت بدل اپ سنوار
ارادت میں..... اس شاہ کا : سو نوکر ہوا اس نول ماہ کا
چھٹے چرخ پر جب چڑیا شہریار : مشرف ہوا مشتری زر نگار
غاماں میں شہ کے سو کم تر ہوا : بزرگی میں ساریاں پہ برتر ہوا
طبق ساتویں پر چڑیا شہریار : نثارے طبق نور کے کئی ہزار
آسمانوں پر ان گنت ملائک اور حوروں نے رسول اکرم صلعم کا خیر مقدم کیا۔ کوئی قصیدہ خوانی کرتا تھا، کوئی پرچم اڑاتا تھا۔ حوروں کی عجب بہار تھی۔ کوئی گاتی اور کوئی ناچتی تھی اور رسول اکرم صلعم کو رجھاتی تھی غرض اس طرح :

دیکھا عیش عشرت سونا سوت کا : کے سیر سرگشت ملکوت کا
..... کیتے چلے آئے جبروت کوں : سنوارے ترت جا کے لاہوت کوں
یہاں پہنچ کر جبریل نے کہا کہ یہ سدرۃ المنتہی ہے اور یہی میرا مقام ہے۔ ایسے میں سامنے سے ایک شیر نمودار ہوا۔ اس حضرت صلعم نے جبریل سے پوچھا یہ کیا معاملہ ہے۔ جبریل نے عرض کیا : یا رسول اللہ یہ شیر خدا ہے، جو خدا کی نظروں سے کبھی اوچھل نہیں ہوتا۔ وہ آپ کی خدمت میں کچھ مانگنے کے لیے حاضر ہوا ہے۔ آپ اس کو اپنی انگشتی عنایت فرمائیں۔ رسول اکرم صلعم نے اس کی طرف اپنی انگشتی پھینک دی اور شیر نے اس کو اپنے منہ میں رکھ لیا۔

اس مقام سے رواں ہونے کے بعد، کافی فاصلے پر، عرش سے ایک خوان اترتا، جس کے نور سے سارے آسمان روشن ہو گئے۔ اس خوان میں چار کاسے دھرے تھے، جن میں سے ایک میں دودھ، دوسرے میں شہد، تیسرے میں پانی اور چوتھے میں شراب

بھری تھی اس حضرت نے دودھ کا پیالہ لیا اور نوش فرمایا۔ جبریل نے مرجا کہا اور بتایا کہ اگر آپ شہد پیتے تو فراموشی پیدا ہوتی، پانی پیتے تو امت غرق ہوتی اور اگر شراب پیتے تو امت کو بڑا ضرر پہنچتا۔ آپ نے خوب کیا کہ دودھ نوش فرمایا۔ آپ کی امت برقرار رہے گی۔

اس کے بعد رف رف اترا۔ رسول اکرمؐ اس پر سوار ہو گئے لیکن جبریل تسلیم بھالا کر وہیں کھڑے رہے۔ اس حضرت نے پوچھا: یا انی! تم کھڑے کیوں ہو۔ کیا ہم اکیلے ہی روانہ ہوں۔ جبریل نے عرض کی: اللہ تعالیٰ آپ کا رفیق ہے۔ یہاں سے ایک قدم آگے بڑھیں، میری کیا مجال، میرے پر جل جائیں گے۔ اس حضرت رف رف پر روانہ ہوئے اور عرش معلیٰ پر اترے۔ بعد ادب مسجد کے اور فرشتہ عرش کو بوسہ دیا عرش سے تعیت کی آواز بلند ہوئی۔ ستر ہزار پردے، جو درمیان میں حامل تھے، اٹھ گئے۔ طرفین کا شوق بڑھا تو صرف قاب قوسین کا تفاوت رہ گیا۔ اللہ تعالیٰ نے رسول اکرمؐ صلعم سے پوچھا کہ میرے لیے کیا نذر لائے ہو۔ رسول اکرمؐ صلعم نے عرض کی کہ میں تیرا ایک عاجز بندہ ہوں۔ سوائے عمر کے تیری بارگاہ میں اور کیا پیش کر سکتا ہوں۔ اللہ تعالیٰ نے کہا کہ یہ نذر سوائے تمہارے کوئی اور ہماری بارگاہ میں نہیں لایا اور اپنی خوشنودی کا اظہار کیا:

گیا دیکھ رف رف عرش کے اوپر: سوائے نبی عرش کے فرش پر
نبی نے ادب سات مسجد کے کیے: عرش کے فرش کوں سولوسہ دیے
عرش پر گئے جب حبیب خدا: سخیات کا حق سوں آیا ندا
اتھے بیچ پردے سوستر ہزار: کرم کر کیا دور سب ایک بار
ہوا شوق غالب سو طرفین کا: تفاوت رہیا قاب قوسین کا
کہا رب نبی سوں میرا یار ہے: توں دل بر مرا ہو دل دار ہے
اگر میں نہ پیدا ہو کرتا تجھے: تو ہرگز نہ لاتا تینا چہیت منجھے

میرے سات ملنے جو آیا ہے توں: سو تحفہ نذر کیا جو لیا یا ہے توں
نبی نے سو سہر بھیں دھرے ہو رکھے: بحر عاجزی مجھ سکت کیا رہے
جو لیا توں ترے سامنے ذوالجلال: میں مخلوق عاجز مجھے کیا مجال
کیا رب نبی توں جو لیا یا نذر: نہیں کوئی لیا یا بہ جز تجھ بغیر
دیکھا جب سینے خوب خصلت ترا: اسی نے کیا تجھ کوں نائب مرا
کیا سارے افعال تیرے قبول: اسی نے کیا تجھ کوں میرا رسول
پھر اللہ تعالیٰ نے اپنے محبوب سے خواہش کی کہ جو کچھ اس کے دل میں آرزو ہے کہے۔ رسول کریم صلعم نے کہا: اے معبود! میری امت پر کرم فرما۔ میری امت بہت عاجز و ناتواں ہے اور تو ستار و غفار ہے، تو قادر اور حکمت والا ہے، میں نے اپنی امت سے عہد کیا ہے کہ اس کی شفاعت کروں گا۔

تب اللہ تعالیٰ نے فرمایا: اے میرے حبیب! تجھے میں اپنے راز و نیاز سے واقف کراؤں جب کچھ نہ تھا اور میں اکیلا تھا تو تیرے دیکھنے کی آرزو پیدا ہوئی۔ تجھے میں نے اپنے نور سے اور اس ساری کائنات کو تیرے نور سے پیدا کیا۔ اسی وقت سے میں تیرا شیدائی ہوں، گنج مخفی کی کنجی تیرے حوالے کی، تجھ پر ہر راز منکشف کیا۔ اور اسم اعظم کا شغل عنایت کیا:

اتنیں جوا دل جہاں کچھ نہ تھا: تنہاں ہو کیلا چہ میں ایک تھا
تجھے دیکھنے حج کوں آیا ہو س: ... کر تجھے میں جو دیکھا اپس
تنہاں سوچ رہے بیار تجھ پر او یک: رہتا ہوں ترے شاہ گ سوں نزیک
مرے نور سوں حج کوں پیدا کیا: ترے نور سوں سب ہویدا کیا
تنہاں سو ترے من میں بتا ہوں میں: تنہاں سوں ترے دل میں اچھتا ہوں میں
توں مغرب کوں جایا توں مشرق کرا: ترے موں کے ہے سامنے موں میرا

دیا پانچ گنج کا کیلی میں تجھے ۛ لگیا توں بہت آج پیارا مجھے
جو کچھ کشف تجھ پر ہدایت کیا ۛ شغل میں تجھے اسم اعظم دیا
ایسے میں رسول اکرم صلعم کو ایک محل نظر آیا اور آپ نے اللہ تعالیٰ سے پوچھا کہ یہ کیا ہے
اللہ تعالیٰ نے فرمایا: یہاں میرا گنج مخفی ہے۔ تیری انگشت مبارک سے اس کا قفل کھل
جائے گا:

توں جا دیکھ اس میں ہے قدرت مرا ۛ یو قدرت مرا ہے سو قدرت ترا
معظم کہتے ہیں کہ یہ لامکاں ہے اور اس کا راز کہنے میں نہیں آتا۔ اللہ تعالیٰ نے یہاں
نبی کریم صلعم کو خلعت فقر عطا کیا۔
رسول اکرم جب اس محل میں داخل ہوئے تو وہاں سوائے نور کے کچھ نہ تھا اور
سوائے ایک کلمہ کے وہاں کچھ دکھائی نہیں دیتا تھا۔ رسول کریم نے اللہ تعالیٰ سے کہا: یہ
کیا جھید ہے، کھول کر ارشاد فرما۔ اللہ تعالیٰ نے فرمایا:

دیا رب وجود نہیں جو دستا ہے یو ۛ ترا نور مجھ میں ہوا ہے محو
ترا نور آکر ملیا نور میں ۛ ندی جیوں ملے جا کے سمور میں
کلیم مجید.... سو خرقہ میرا ۛ بڑے پیار کا ہے یو برقعہ مرا
جو تشریف تجھے دیوں گا خوب ہے ۛ بجز توں مجھے کون محبوب ہے
ولیکن کتا ہوں تجھے یا رسول ۛ ادب بھوت رکھ ہو رفاقت قبول

رحیمیاں رحم ہو کر کم بی کیا ۛ یو خرقہ فقر کا نبی کون دیا
شاہ معظم کہتے ہیں کہ اس کے بعد رسول اکرم کو اشتہا محسوس ہوئی۔ غیب سے
شیر برنج کا ایک کاسہ اترا۔ رسول اکرم کو اکیلے شیر برنج کھانے میں تکلف محسوس
ہوا اور انھوں نے اللہ تعالیٰ سے اپنے اس تردہ کا اظہار کیا۔ اللہ تعالیٰ نے کہا: اچھا

تم ہمارا نام لے کر شروع کر دو، کوئی شریک ہو جائے گا۔ رسول اکرم نے شیر برنج سیر ہو کر
کھایا۔ اس کے بعد اللہ تعالیٰ نے بڑے پیار سے ایک خربوزہ عنایت فرمایا، جو مہری سے
زیادہ میٹھا تھا۔ رسول اکرم نے خربوزہ تو کھالیا لیکن بیج امت کے لیے چھپا رکھے۔
اللہ تعالیٰ نے بڑے لطف سے پوچھا کہ اے میرے حبیب تم نے چوری کیوں کی۔
رسول اکرم نے جواب دیا تو مومن اور ہمیں ہے، میں تجھ سے کیا عرض کر سکتا ہوں۔ یہ
بیج میں نے امت کے لیے بچا لیے ہیں۔ اللہ تعالیٰ کو بڑی خوشی ہوئی کہ اس کے حبیب
کو اپنی امت کا اتنا خیال ہے۔

معظم کہتے ہیں کہ اس کے بعد اللہ تعالیٰ نے فرمایا کہ مجھے تمھارے دیکھنے کا شوق
ہوا تھا، اس لیے تم کو بلایا۔ تمھارے دیکھنے سے دل کو تسکین ہوئی، اب تم سدا رہو اور
اس موقع پر شاعر رسول اکرم کو مبارک باد دیتا ہے:

مبارک جسم کی دیو، معراج ہے ۛ مبارک ترانتخت ہو راج ہے
اچھو ہفت کشور میں شاہی تری ۛ سو تخت السرا لگ دورا ہی تری
مبارک تجھے تاج لولاک کا ۛ مبارک تجھے تاج افلاک کا

رسول اکرم رف رف پر سوار ہو کر عرش سے روانہ ہوئے بہت دور جانے
کے بعد جبریل سے ملاقات ہوئی۔ جبریل نے رسول اکرم سے کہا کہ دو گانہ شکر ادا
کیجیے اور امت پر اس کو واجب کیجیے۔ اس کے بعد جنت کی سیر کرائی۔ یہاں جتنے
ملائک، اولوالعزم اور مرسل تھے، ان سے اس حضرت کی ملاقات ہوئی۔

معراج کے واقعے کو ختم کرتے ہوئے معظم نے دو مشہور روایتوں کو نظم کیا ہے۔
ایک تو یہ کہ اس سیر کے بعد جب رسول اکرم گھر لوٹے تو بستر گرم تھا۔ دوسری روایت
یہ ہے کہ ایک یہودی کو اس حضرت کی یہ بات صحیح نہیں معلوم ہوئی کہ بستر کی گرمی کم ہونے
جی نہیں پائی تھی کہ وہ آسمانوں کی سیر کر کے لوٹ آئے، لیکن خود وہ ایک ایسے تجربے

گفتاؤں پر زیادہ توجہ دی ہے اور روایتیں بھی ایسی ہیں جن کو عقل تسلیم نہیں کرتی۔ اس لیے یہ مشنوی نہ تو فلسفہ معراج کی توجیہ و تشریح کے اعتبار سے کوئی اہمیت رکھتی ہے اور نہ ادبی محاسن کے لحاظ سے دھنی ادب میں اس کو کوئی مقام نصیب ہو سکتا ہے۔ تاہم معراج کے بیان میں قدیم ترین اچھی نظم ہونے کی وجہ سے اس کی اہمیت مسلم ہے۔

QASID KITAB GHAR

Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

سے گزرا کہ جس کے بعد رسول اکرم کی بات پر ایمان لانا پڑا۔

آخری باب میں معظم نے مناجات کی ہے :

... سب کو معذور کر :۔ ایتا جگ میں نامہ یو مشہور کر

مرا عرض ہے تجھ سوں اے کردگار : دسمبر ہوا چھ بجے میں یو یادگار

پڑھے یا سنے کوئی اسے کان دھر : نبی کے بدلوں او سے پیار کر

توں ستار، غفار اے کار ساز : گنہ بخش میرا اے بندہ نواز

یونامہ کیا لرہے حق دیا : مجھ عاجز کو سلطان معظم کیا

یونامہ جہاں میں ہوا جب صوم : ایلکارہ صدی میں اچھے عیسائی

رجب می سماویں یو نامہ تمام : بی پر ہزاروں درود و سلام

بغیر کسی تحقیق کے پوری عقیدت اور کامل یقین کے ساتھ نظم کر دیا ہے، جو معراج کے تعلق سے عام ہیں۔ یوں بھی وہ تاریخ، بزرگوں کے سوانح اور کرامات کے تعلق سے ہر سنی سنائی بات کو، خواہ وہ روایت کے خلاف ہی کیوں نہ ہو، پورے وثوق کے ساتھ بیان کرنے کے عادی ہیں۔ چنانچہ شجرۃ الایمان اور گلزارِ وحشت میں اس قسم کی کئی مثالیں ملتی ہیں۔

زیر نظر مثنوی کے اس حصے پر جہاں شب معراج کا ذکر ہے، شاہ معظم نے بڑا زور قلم صرف کیا ہے۔ ادبی حیثیت سے یہی حصہ مثنوی کی جان ہے۔ دو ایک جگہ اور بھی ادبی جھلکیاں ملتی ہیں، مثلاً براق کے سراپا کا بیان ندرت نگر اور شاعرانہ تخیل کا بہترین نمونہ ہے۔ ان مقامات کے مطالعے سے اندازہ ہوتا ہے کہ شاہ معظم چاہتے تو پوری مثنوی میں شاعرانہ لطافت پیدا کر سکتے تھے، لیکن انھوں نے فکر و فن پر نہیں بلکہ روایتوں کی

ساقی نامہ

شاہ معظم کی اس مثنوی کا صرف ایک ہی نسخہ دست یاب ہوتا ہے، جو کتب خانہ انجمن ترقی اردو، ہند، دہلی (نمبر خطوط ۷۲ تصوف) میں محفوظ ہے۔ یہ نسخہ (۱۵) صفحات اور (۱۹۱) ابیات پر مشتمل ہے۔ سرنامہ اور ترجمہ نہیں ہے ساقی نامہ شاہ معظم کا ادبی کارنامہ ہے، لیکن کتابت کی غلطیوں کی وجہ سے اس کے اکثر الفاظ مسح اور متعدد مصرعے بحر سے ساقط ہو گئے ہیں۔ جب تک اس مثنوی کا کوئی دوسرا نسخہ برآمد نہ ہو صحیح متن کا مرتب کرنا بہت مشکل ہے۔

مثنوی کی لوح پر دو نام جدید قلم سے لکھے ہوئے ہیں۔ ساقی نامہ یا راگ مالا۔ اگرچہ ساقی نامے میں ساقی اور مطرب سے خطاب اور مئے و سرود کی تعریف ہوتی ہے لیکن اس کے باوجود کسی مثنوی کا نام ساقی نامہ یا راگ مالا ان مل اور بے جوڑ سامعین ہوتا ہے اور شاہ معظم جیسے باکمال اور صاحب ذوق شاعر سے اس بد ذوقی کی توقع نہیں کی جاسکتی۔ یہ ستم ظریفی انجمن کے فہرست نگار کے قلم کی ہے۔

زیر نظر مثنوی کے نصف اول میں ساقی نامے کے مضامین باندھے گئے ہیں اور نصف آخر میں نغمہ و سرود کی عظمت اور اس کے اثرات کا شاعرانہ انداز میں ذکر ہے۔ نصف اول کی طرح نصف آخر کے مضامین بھی ساقی نامے ہی کے ہیں۔ اس لیے

نغمہ و سرود کے ذکر کے باوجود اس مثنوی کو ساقی نامہ ہی کہنا چاہیے۔

راگ مالا اصطلاح میں اس نظم کو کہتے ہیں، جس میں سنگیت کی اصل، اسماء کی پیدائش، راگوں، راگنیوں، پتھر اور بھار جاؤں کی تفصیل، ان کے حوکلوں، رنگ، پوشاک، تاثیر اور ان کے موسم اور وقت کا بیان ہوتا ہے۔ سنسکرت، ہندی اور ہندوستان کی دوسری زبانوں میں اس قسم کی بیسیوں نظمیں ملتی ہیں، لیکن اردو میں صرف ایک ہی راگ مالا کا پتا چلا ہے، جو بارہویں صدی کے رند مشرب، صوفی منش، اور سیلابی الطبع شاعر عبدالولی عزلت (۱۱۰۲ - ۱۱۹۸ ہجری) کی تصنیف اور ان کے کمال موسیقی کی سند ہے۔ یہ مثنوی (۱۱۹۵) ابیات پر مشتمل ہے، جس میں چھ راگوں، ان کی پانچ راگنیوں اور آٹھ پتروں کی تفصیل اور ان کی لفظی تصویریں پیش کی گئی ہیں۔ معظم کی مثنوی میں راگ مالا کے یہ مضامین اور موضوعات نہیں ملتے۔ اس لیے وہ اصطلاحی مفہوم میں راگ مالا نہیں ہے۔ البتہ راگ مالا کے اصطلاحی مفہوم میں اتنی وسعت اور لچک پیدا کی جائے کہ ساز و سرود کی عمومی توصیف اور ان کے کیف و سرور کے بیان کے لیے بھی اس میں جگہ نکلی آئے تو پھر شاہ معظم کی یہ مثنوی ساقی نامہ بھی ہے اور راگ مالا بھی، لیکن جب ساقی نامے کے موضوعات میں مئے و ساقی کے ساتھ مطرب و نغمہ کے لیے بھی گنجائش موجود ہے تو راگ مالا کے دامن کو اتنا وسیع کرنا کیا ضروری ہے کہ اس کے تار و پود ہی بکھر جائیں۔ شاہ معظم کی یہ مثنوی کئی اعتبارات سے بڑی اہم ہے۔

۱۔ تفصیل کے لیے ملاحظہ ہو راگ راگنیاں از او۔ سی۔ گنگولی۔

۲۔ ایک نسخہ کتب خانہ آصفیہ (مثنویات، ۹۱) اور دوسرا انڈیا آفس (۱۰۱) میں ہے۔

مشفق خواجہ کے بیان کے مطابق انجمن ترقی اردو، پاکستان کے کتب خانے میں کسی مخطوطے کی ایک نقل محفوظ ہے، جو زمانہ حال کا لکھا ہوا ہے (بحوالہ راگ مالا مرتبہ عبدالرزاق قریشی صفحہ ۱۶) قریشی صاحب نے انھیں مخطوطات کی بنیاد پر راگ مالا مرتب کر کے شائع کی ہے۔

پہلی اور سب سے اہم خصوصیت یہ ہے کہ یہ اردو کا پہلا ساقی نامہ ہے۔ ساقی نامہ فارسی کی دین ہے، جو عموماً بحر متقارب شمن (مخوف) اور مثنوی کی ہیئت میں لکھا جاتا ہے۔ سنے و مینا، ساقی و شاہد، نغمہ و مطرب اور کیف و مستی کے مضامین ساقی کے بنیادی موضوعات ہیں، لیکن کبھی کبھی ان مضامین کے علاوہ دنیا کی بے ثباتی، کمال کی ناقدری اور گردش روزگار کا ذکر بھی کیا جاتا ہے اور تصوف و حکمت کے نکات بھی بیان کیے جاتے ہیں۔ دکھنی ادبیات میں یہ مضامین ابتداء ہی سے ملتے ہیں، لیکن اس مرتبہ اور مربوط شکل میں نہیں ملتے، جس سے ساقی نامہ عبارت ہے۔ شیخ چاند مرحوم نے محمد فقیہ دروہند کے ساقی نامے کے مقدمے میں لکھا ہے :

”دروہند کو اردو زبان کی تاریخ میں جو جگہ ملتی ہے وہ محض ان کی مثنوی ساقی نامے کی وجہ سے ہے۔ یہ ایک مثنوی ہے، جس کا تعلق خمریات سے ہے۔ یہ کوئی عشقیہ مثنوی نہیں ہے، اس لیے اس میں کسی فسانے کی مسلسل و مربوط رویداد نہیں۔ اس کے نام (ساقی نامے) سے ظاہر ہے کہ رندی و مستی اور خمر و نشہ کے مضامین کی حامل ہے۔ اس کی اہمیت اس وجہ سے ہے کہ اردو زبان میں ان مضامین کو اس شکل میں مستقل طور سے پہلی دفعہ اس قادر الکلامی کے ساتھ قلم بند کیا گیا ہے۔“

اس خیال کو زیادہ وضاحت کے ساتھ آگے یوں لکھا ہے :

۱۔ شیخ چاند مرحوم نے مولوی عبدالحق کے کتب خانے کے تین نسخوں سے مقابلہ کر کے ساقی نامہ دروہند کا متن طویل تحقیقی مقدمے کے ساتھ رسالہ اردو بابت جولائی ۱۹۳۲ء عیسوی میں شائع کیا تھا۔ ساقی نامہ دروہند کا ایک نسخہ کتب خانہ آصفیہ، حیدرآباد میں اور ایک کتب خانہ انجمن ترقی اردو، ہند، علی گڑھ، دہلی میں بھی محفوظ ہے۔

۲۔ رسالہ اردو، بابت جولائی ۱۹۳۲ء عیسوی، صفحہ ۵۸۲

فارسی میں ساقی نامے شاعروں نے کثرت سے لکھے ہیں، لیکن اردو میں ان کا وجود نہ تھا۔ دروہند سب سے پہلا شاعر ہے، جس نے اس اہتمام اور کامیابی کے ساتھ یہ نظم لکھی کہ اس کے بعد کسی شاعر کو لکھنے کی ہمت نہیں ہوئی اور یہی وجہ ہے کہ تمام اساتذہ نے اس کی تعریف متفق اللسان ہو کر کی ہے۔“

شیخ چاند مرحوم کے اس ادعا کو پچھلے تیس برسوں میں برابر دہرایا جاتا رہا ہے۔ چنانچہ ساقی نامہ عزلت کے مقدمے میں بھی اس کی صدا کے بازگشت سنائی دیتی ہے :

”سلطان محمد قلی قطب شاہ اور قدیم شعرا کے یہاں تعریف و شراپ سے متعلق جو چند اشعار پائے جاتے ہیں وہ قدیم عربی و فارسی شعرا کی مدح خمر کی طرح محض زیب و استال کے لیے ہیں۔ سب سے پہلے جس شاعر نے اس صنف کی طرف توجہ کی وہ محمد فقیہ دروہند ہیں۔“

لیکن واقعہ اس کے خلاف ہے۔ سب سے پہلا شاعر جس نے اس صنف کی طرف توجہ دی وہ دروہند نہیں معظم ہے۔ دروہند کے ساقی نامے کے سنہ تصنیف کا علم نہیں، عزلت نے دروہند کے جواب میں اپنا ساقی نامہ ۱۷۷۲ھ ہجری میں لکھا تھا۔ ”بیان ظہور“ اس کا تاریخی نام ہے۔ دروہند اور عزلت ہم عصر تھے۔ اس لیے قیاس کہتا ہے کہ دروہند کا ساقی نامہ ۱۷۷۲ھ ہجری سے کچھ ہی پہلے لکھا گیا ہو گا۔ شاہ معظم کے ساقی نامے کے سنہ تصنیف کا پتہ نہ چل سکا، لیکن اس کو اگر ان کی آخری عمر کی تخلیق بھی مانا جائے

۱۔ رسالہ اردو، بابت جولائی ۱۹۳۲ء عیسوی، صفحہ ۵۸۳

۲۔ عبدالرزاق قریشی نے ساقی نامہ عزلت کے ایک ناقص متن کو نواسہ ادب جولائی ۱۹۶۷ء عیسوی میں شائع کیا ہے۔

۳۔ ساقی نامہ عزلت، نواسہ ادب، بابت جولائی ۱۹۶۷ء عیسوی، صفحہ ۶

تو اس کا زمانہ تصنیف بارہویں صدی کی تیسری دہائی ہو گا۔ اس طرح ہم کہہ سکتے ہیں کہ معظم کا ساقی نامہ دردمند کے ساقی نامے سے کم از کم پچاس سال پہلے لکھا جا چکا تھا۔

اگرچہ کوئی داخلی یا خارجی شہادت ایسی دست یاب نہیں ہوتی، جس کی بنیاد پر یہ کہا جاسکے کہ دردمند کی نظر سے شاہ معظم کا ساقی نامہ گزر چکا تھا، لیکن راقم الحروف کا قیاس ہے کہ وہ بالواسطہ یا بلاواسطہ ساقی نامہ معظم سے واقف ہوں گے۔ اس لیے کہ وہ خود دکن کے باشندے تھے۔ اور دوسرے یہ کہ ان کے پیر اور استاد مرزا مظہر جان جاناں کے والد مرزا جان سید بھری سے قبل عالم گیری فوج کے ساتھ بیجاپور میں رہ چکے تھے اور یہیں شادی بھی کر لی تھی۔ یہ تو نہیں معلوم کہ مظہر جان جاناں کی بیجاپور کو آمد و رفت رہی یا نہیں لیکن قریبہ اس کا ہے کہ تفصیل سے تعلق برقرار رہا ہو گا۔ جیسا تو ان کا کلام ان کی زندگی ہی میں بیجاپور پہنچا اور مقبول ہوا۔ یہی نہیں بلکہ بیجاپوری شعرا نے ان کی غزلوں پر غزلیں کہیں۔ چنانچہ قطع نظر دوسرے شعرا کے حضرت امین کے سلسلے کے چوتھے سجادے بابا شاہ حسینی عرف پیر یا شاہ کی بعض غزلیں ایسی ملتی ہیں جو جان جاناں کی غزلوں پر کہی گئی ہیں۔ ان واقعات کی بنا پر یہ قیاس دور از کار نہیں کہ مظہر جان جاناں بیجاپوری شعرا کے کلام سے واقف ہوں گے اور معظم کا ساقی نامہ ان کی

لے اور غیر ضلع بیدر (سابقہ حیدر آباد، حال کرناٹک) کے نجبا سے تھے۔ کم سنی میں اپنے والد کے ساتھ ۱۳۳ھ ہجری میں شاہ جہاں آباد دہلی چلے گئے۔ ابتدا میں شاہ ولی اللہ اشتیاق سرہندی کے زیر تربیت رہے، پھر والد کے انتقال کے بعد جان جاناں کے سایہ عاطفت میں آگئے۔ فارسی کے شاعر تھے۔ ریختہ کی نسبت لکھا ہے کہ جان جاناں کی محبت سے مجبور ہو کر اس میں طبع آزمائی کی۔ دہلی میں ان کا قیام تیس سال رہا۔ مرشد آباد میں انتقال ہوا۔

یہ کتبہ اشاعت اردو (صفحہ ۱۶۸)

سے سخاوت مرزا، دیوان سید شاہ حسینی بیجاپوری، اردو ادب، بابت جولائی ۱۹۶۰ء عیسوی، صفحہ ۴۴

نظر سے گزرا ہو گا، اور ان کے توسط سے ان کے محبوب شاگرد اور مرید کو اس ساقی نامے کی سن گئی ملی ہوگی بلکہ کیا عجب ہے کہ جان جاناں نے دردمند کو معظم کے ساقی نامے کے ڈھنگ پر ایک ساقی نامہ لکھنے کا مشورہ بھی دیا ہو۔ اس قیاس کو تقویت خود دردمند کے ان اشعار سے ہوتی ہے:

خدیو سخن میرزا جانِ جاں کہ حکم اس کا ہے ناطقے پر رواں
اوسے سب میں یارب امانت ہے قیامت تلک وہ سلامت ہے
کہاں تھا مجھے ریختے کا خیال ہوا واجب اس امر کا امتثال
محبت نے مجھ کو کیا لا جواب وگرنہ میں اور ریختہ کیا حساب
دردمند، معظم کے ساقی نامے سے بے خبر بھی رہے ہوں تو بھی تقدیر زمانی معظم ہی کو حاصل ہے۔

ساقی نامے کے بنیادی موضوع سے و نغمہ کو معظم نے دو حصوں میں بانٹ دیا ہے پہلے حصے میں سے و مینا اور کیف و مستی کے مضامین باندھے ہیں اور دوسرے حصے میں ساز و نغمہ اور اس کے سرور و نشاط کو بیان کیا ہے۔ معظم نے ساقی نامے کے ان دو موضوعات پر بہ ظاہر دو علاحدہ حصوں میں طبع آزمائی کی ہے، لیکن درحقیقت اس ساقی نامے کا بنیادی موضوع کیف و مستی ہے، جو ایک حصے میں شراب سے حاصل کی گئی ہے اور دوسرے حصے میں نغمے سے۔ تاہم ساقی نامے میں سے و نغمے کے موضوع کا یہ تجربہ معظم کی جدت طبع کا نتیجہ ہے۔ معظم کے بعد مستقل صنف ادب کی حیثیت سے کم ہی ساقی نامے لکھے گئے ہیں، لیکن ان میں بھی کہیں یہ جدت اور ابداع نظر نہیں آتی۔ دردمند نے اپنے ساقی نامے کے آخری حصے میں مطرب کا ذکر ضرور کیا ہے لیکن انتہائی سرسری انداز میں اور دو چار اشعار پر ہی اکتفا کیا ہے۔

ساقی نامہ معظم کی تیسری خصوصیت یہ ہے کہ اس مثنوی کو حقیقت اور مجاز

کے تار حمیرہ و رنگ سے اس خوب صورتی اور چابک دستی کے ساتھ گوندھا گیا ہے کہ کوئی رنگ دوسرے پر غالب نہیں آتا۔
چوتھی خصوصیت یہ ہے کہ یہ مثنوی شاہ معظم کی صوفیانہ شاعری کے سرمایے میں سب سے زیادہ ادبی نکھار رکھتی ہے۔

معظم مثنوی کا آغاز خدا کی ساقی گری کے ذکر سے کرتے ہیں :

الہی توں ساقی ازل سوں مدام : پلاتا ہے توں جام سب کو تمام
پلاتا ہے اول بھی آخر سو توں : شراباً طہورا بی محشر سو توں
سقا ہوں کھیا ہے او آپیں دھنی : ہے ساقی ہمارا او آپیں غنی
خدا کی ساقی گری کے ذکر کے بعد دو شعروں میں ساقی کی حیثیت سے رسول اکرمؐ کا ذکر کیا ہے :

اتنا توں پلانے کوں نائب کیا : کتے ہیں جسے خاتم الانبیاء
حیات النبی ہات لے جام کوں : پلاتا ہے سب خاص جو عام کوں
خدا اور رسول کے ذکر کے بعد وہ کائنات کی ہر شے کو اسی شراب کے نشے سے سرشار دکھاتے ہیں اور اپنے پُر جوش اسلوب میں ایک ایک چیز کی مستی اور سرشاری کا ذکر کرتے جاتے ہیں :

اسے پی سوں ہیں مست سب انبیا : اسے پی سوں ہیں مست سب اولیا
اسے پی سوں یو مست عشاق ہیں : اسے پی کے عاشق یو مشتاق ہیں
اسے پی سوں یو مست مجذوب ہیں : اسے پی سوں یو مست محبوب ہیں
اسے پی سوں مدہوش شہدا ہوئے : اسے پی سوں مرست شیرا ہوئے
اسے پی سوں مقبول واصل ہوئے : اسے پی سوں کامل یو فاضل ہوئے

اسے پی سوں ہو مست شمس و قمر : دیکھو مست پھرتے ہیں کیوں بے خبر
زمانہ ہوا مست ہو ملک بھر : دیکھو چرخ پھرتا ہے گردش قمر
دیکھو مست سارے ستارے ہوئے : فلک پر کے سارے یوتا ہے ہوئے
دیکھو مست ہر قطب ہلتا نہیں : ہوا کیف سوکھیں او چلتا نہیں
مظاہر کائنات کی مستی کا یہ ذکر طولانی ہے، لیکن جس طرح اوپر کے اشعار کے صدر میں ایک جیسے فقروں کی تکرار سے زور بیان پیدا کرنے کی کوشش کی گئی ہے بقیہ اشعار میں یہ اہتمام ملحوظ نہیں رکھا گیا ہے۔ ہر حال ساری کائنات کو مست و بے خود بتانے کے بعد وہ اپنے آپ سے مخاطب ہوتے ہیں کہ اے معظم اٹھ اور ساقی سے جام خاص کے لیے اتنا س کر، اور ساقی کے استعارے کو کھولتے ہوئے کہتے ہیں کہ ہمارا ساقی خدا کا رسول ہے اور رسول کے نائب علی ہیں اور علی ہی ساقی کوثر ہیں۔ اسی ساقی کوثر سے دین اور دنیا کی کامرانی وابستہ ہے :

ہمارا ہے ساقی خدا کا رسول : مناجات میرا کرے گا قبول
نبی کا سونائب علی ہیں کتے : او برحق خدا کا ولی ہیں کتے
نبی کا کتے یار یاد رہے او : پیلانے کوں ساقی کوثر ہے او
اُسی سوچ بوجھ عرض کرتا ہوں میں : اُسی سوچ نی کام دھرتا ہوں میں
اُسی سوچ محشر میں مجھ کام ہے : اُسی سوچ دنیا میں آرام ہے
اس سلسلے کے اشعار کو آگے اتنا الجھا دیا ہے کہ سمجھ میں نہیں آتا کہ یہ عرض رسول کریمؐ سے ہے یا حضرت علیؑ سے یا اللہ تعالیٰ سے۔ چنانچہ کہتے ہیں :
ازل کا توں استاد میرا حکیم : ہے مشہور تیرا کرم یا کریم
تخاطب جس کسی سے ہو التجا شراب معرفت کی ہے، لیکن اس کے بعد بد کیفی اور شراب کی آواز کا ذکر جس انداز میں کیا ہے اس سے تو اندازہ ہوتا ہے کہ یہ شراب

حقیقی نہیں مجازی ہے :

مرے سر میں ہے دردِ خمار کا : ہے دوسرا دردِ دل کوں بیمار کا
اسی دردِ کائنات میں جُجِ تاب ہے : اسی دردِ سوں جیو بے تاب ہے
منجم اور خال ہمارے تمام : مداوی کے سارے تمام
درد دیکھ ہمارے ہیں سارے حکیم : جیسے شہر میا نے ہیں سارے ندیم
نجانوں مرا جیو ہے تن میں کہاں : نجانوں جھوٹا ہے بدن میں کہاں
تداوے کدھیں جو کروں ہوش میں : نپٹ ہو کے پڑتا ہوں بے ہوش میں
شراب کوئی سی ہو التجا بہر صورت ساقی حقیقی ہی سے ہے :

ہر یک باب کا علم رکھتا ہے توں : ہر یک باب حکمت ہی دھرتا ہے توں
کتے خوب حکمت ہے تاجِ جان میں : ایسا دور کرتا ہے یک ساعت میں
ایسا جام دیتا ہے کوئی پیار سوں : ایسا دور کرتا ہے آزار سوں
ایسا دور ہوتا ہے کلفتِ مرا : ایسا دور ہوتا ہے زحمتِ مرا
ایسا عرض ہے تاجِ سوں اے کار ساز : ایسا جام دو چار کر سرفراز
ساقی حقیقی سے اس مخاطب کے بعد پھر وہ شراب کی التجا اس طرح کرتے ہیں جیسے
یہ مجازی شراب ہے اور لطف یہ ہے کہ وہ رات کے گزر جانے کے اندیشے کا اظہار
بھی کرتے ہیں اور چاہتے ہیں کہ طلوعِ آفتاب سے پہلے جس قدر پی سکتے ہوں پی لیں۔
ساقی نامے کے وہ شعر بہت دل چسپ ہیں جن میں شاہِ معظم رات کے
آخری پیر، سپیدِ سحر، باغ و بہار کی کیفیت وغیرہ کا ذکر ایک بادِ خور کی طرح
لچا لچا کر کرتے ہیں :

اے ساقی یو پیرا چو نور کا : طلب کر مے ناب انگور کا

اے ساقی منگا جامِ جمشید کا : اجالا ہوا دیکھ خورشید کا
توں اوٹھ بیگِ ساقی کرمِ عمیم : چلیا ہے یو بادِ صبا خوش نسیم
کرم کر اے ساقی عجب وقت ہے : مجھے دردِ خمار کا سخت ہے
پینا مے زمستان کے منگام میں : یو پھر جوان ہوتا ہے یک جام میں
اس سلسلے میں شاہِ معظم نے بڑی شاعرانہ معنی آفرینی کی ہے۔ وہ کہتے ہیں کہ اے
ساقی تو اپنے آفتاب جیسے چہرے سے نقاب الٹ دے، ورنہ آفتاب نکل آئے گا۔
اور شراب کا سارا لطف جاتا رہے گا۔

اے ساقی تو مکھ پر سے سٹھ نفا : مبادا نکل آئے گا آفتاب
پیلایک ہر قدحِ مجھ نور کا : ہے مشرقِ طرفِ دہبا سور کا
یو خور گورو رکھ کے یک جام دے : پیا پے پیلایک کون آرام دے
اے ساقی تو واقفِ مرے حال کا : منگا جام کہنہ اودہ سال کا
دے تب مجھے گنجِ لاریب کا : دھینہ نکل آئے سب غیب کا
اے ساقی یو فرصتِ سمجھ کر چکا : منگا ادھراچی ہرے پاچ کا
پیے سوں کتے دور ہوتا ہے رنج : زمیں سے کتے اس کوں دکتا ہے گنج
اے ساقی مے نابِ صاف و صفا : شکستہ دلاں کوں کیے ہے نفا
منگیا بیگِ ساقی رنگیلا شراب : پیا سے کوں پانی پیلانا صواب
ظاہر ہے کہ ان اشعار میں رات کی فضا، طلوعِ آفتاب کا اندیشہ، مے انگور
کی آرزو، نش کی مختلف کیفیات کا بیان مجازی مے و مستی سے تعلق رکھتا ہے، لیکن
عجیب بات ہے کہ اس کے بعد ہی وہ اپنے شیخِ قادر لنگا سے مخاطب ہو جاتے ہیں:
اے قادر تو ساقی سزاوار ہے : پیلانے کوں توں دور... ہے
ترا عکس دیکھا جو کوئی جام میں : رہتا ہے مٹا ہو کر آرام میں

ان اشعار کے بعد کسی تہذیب کے بغیر کسی مخصوص پر فضا مقام کی کیفیت کا بیان ہے، جس سے اندازہ ہوتا ہے کہ اس جگہ کچھ شعر چھوٹ گئے ہیں:

یو جگا اسی سے فرح بخش ہے : کتے ہفت کشور اُپر نقش ہے
یو شرف المکاں بیچ بیت الحرم : تصدق کیا اس پر باغ ارم
عجائب درختاں کوں دیکھ سایہ دار : کتے عاشقاں اس کوں دار القرار
حریفان اُسے باغ بستان کتے : پھلوں کو یہاں کے گلستاں کتے
عجب باغ روشن منور ہے یو : عجب حوض میاںے تو کوثر ہے یو
دنیا میں تو یو باغ فردوس ہے : کتے تیں جو دیکھا تو افسوس ہے
ہمیشہ یہاں یار کا ہے گزر : ہوا باغ یو مست سب سیر کر
دیکھو مست ہو سرودھلتے ہیں کیوں : دیکھو مست شمشاد ڈھلتے ہیں کیوں
دیکھو مست دستے ہیں سر کی کھول : ہوئے مست سائے پوشش کے کھول
زلف دیکھ کر مست سنبلی ہوا : اسے دیکھ کر مست بلبل ہوا
اسی یار کا دیکھ کہنے کوں راز : یو سوسن زباں کوں کیا ہے دراز
نہیں دیکھ کر مست زنگس ہوا : اسے دیکھ کر مست مجلس ہوا
ہو... کنول دیکھ تالاب میں : عجب مست دستے ہیں سیراب میں
مٹھی باس بی ہے یو مد مالتی : یو مستی یو مستی کوں سب گھالتی
یو خوش باس سول سب مٹھ ہے باغ : اسی باغ سوں خوش ہوا ہے دماغ
مدن بان کا باس تو خاص ہے : ولے موگرا اس سوں خوش باس ہے
یو چنپا لیا ہے عجب تلخ باس : بھنور گرتے ہیں اُن دیتا ہے باس
چمیلی میں ہے باس عروس کی : کتے باس اتنی ہے فردوس کی
چھولی ہے دیکھو کیت کی سر بسر : تو قربان ہوتا ہے اس پر بھنور

عجائب دیکھو سیوتی کا بہار : عجائب چھولی ریوتی بے شمار
چمن میں عجائب نشیمن ہے یو : عجب ٹھار دل کش سودا من ہے یو
حجر پور شجر مست سرشار ہیں : ہمیشہ سدا مست دیدار ہیں
چمن میں چھو لیا ہے یوں سارا گلاب : طلب کر قوالاں کوں بیگی شباب
دیکھو یار کوں کیوں رجھانے بدل : خرد ساں یو مل ناناں گاتے پھل
دیکھو طاراں مست ہو بولتے : چھپے راز سب اس کے مرغولتے
کتک جانور بولتے خوش آواز : اسی یار کا راز کرتے ہیں واز
چمن درچمن دیکھ لالا ہے مست : یو سرور سیوی دیکھ بالا ہے مست
نقل کوں یہاں گنج در گنج ہے : یو منے خوش عجب دیکھ نارنج ہے
عجائب ہے شیریں یہاں نیشکر : مقابل کوں اس کے نہیں کچھ دگر
ولایت کے میوے تو اقسام ہیں : ولے یہاں گلابی عجب جام ہیں
یہاں انتہ تو عام ہو خاص ہے : پھنس سوں سرس یہاں اناس ہے
کتے جس کوں خمار کا کچھ ہے رنج : او سے دور کرتا بھی کہتے ترنج
دیکھو یہاں عجائب ہے اتار یو : کتے دور کرتا ہے خمار یو
باغ دہار کا یہ سماں معظم کے دل کو گرگاتا ہے اور وہ ساقی سے شراب نغمہ
کی فرمائش کرتے ہیں:

نقل ہے ہسیا شراب وکب : منگا بیگ ساقی شراب رباب
مرے پر اتنا کیف غالب ہوا : مرا راگ پر جیو طالب ہوا
منے ساقی کی سرمستیوں اور باغ و بہار کی رنگینیوں کا بیان ہو چکا، اب مطرب
و نغمہ کی پوش ربابی اور دلستانی کا ذکر چھڑتا ہے:

منغی تو ہے آشنا یار کا : اور مطرب تو محرم ہے اسرار کا
 منغی زباں کوں درازی کرے : اور مطرب کہیں جنگ بازی کرے
 ایٹامست ہوتے ہیں سب خاص دعا : ایٹامست ہوتی ہے مجلس تمام
 اگر قول گاتے ہیں کچھ یو قوال : ایٹامست صوفی یو کرتے ہیں حال
 منغی کے گانے پہ زہرہ بھی دنگ : اور مطرب بجاتا ہے جو موسوں جنگ
 منغی تو کرتا زباں کا ہنس : اور مطرب عجائب بجاتا جفتر
 کرامت منغی کی ہے بات میں : سحر ہے یو مطرب کے کچھ بات میں
 اور مطرب اگر بات لیتا ہے دف : ایٹا غم کوں کرتا ہے سب برطرف
 نغمہ و سرور کی فضیلت اور اہمیت اور اس کے سحر و اعجاز کی طرف اشارہ کرتے
 ہوئے شاہ معظم بعض مسلمان موسیقاروں کے اس خیال کو دہراتے ہیں کہ راگ
 در حقیقت عشق کی آگ ہے جسم میں پہلے راگ آیا اور اس کی تلاش میں روح
 جسدِ خاکی میں داخل ہوئی چنانچہ سید عبدالولی عزلت راگ مالا میں عظمتِ سرود
 کے عنوان کے تحت کہتے ہیں :

خدا نے جب تن آدم بنا کر : کہا اے روح تو جا اُس کے بھیت
 کیا عرض اہ بھر کر روح نے یوں : اندھیاری کوٹھری میں جا بسوں کیوں
 کہا تب ایک ملک کو بیٹھ تن میں : تو بول ایک راگ آدم کے بدن میں
 ملک سے سن کے تائیں درد کی کئی : دوانی ہو کے تن میں روح آگئی
 سروری سے ہول ہے جیتا انسان : جو سچ بولوں تو تھا نغمہ وہی جاں
 شاہ معظم کے ذہن میں بھی مسلمان موسیقاروں کی یہی تاویل تھی، لیکن وہ عزلت کی طرح

لے ملاحظہ ہو، غنیۃ راگ

لے راگ مالا (۹۱) مثنویات، کتب خانہ آصفیہ۔

تفصیل میں نہیں گئے ہیں بلکہ موسیقی کی اثر انگیزی اور اثر آفرینی کا بیان کرتے ہوئے اس
 طرف بھی اشارہ کر گئے ہیں :

بڑا علم قدرت میں یو راگ ہے : کتے راگ سو عشق کا آگ ہے
 بھلاتا ہے محبوب کے غیر کوں : جلاتا ہے سب کفر بور دیر کوں
 اول تن میں یو راگ آیا کتے : مٹھے سر سنا کر بلایا کتے
 اوسی دن سوں ہے راگ میرا رفیق : اوسی دن سوں ہے راگ میرا شفیق
 اسی راگ سوں راز ظاہر ہوا : چھپا راز پر دے سوں باہر ہوا
 راگ کو اصل حیات اور محرم اسرار ٹھہرانے کے بعد کہتے ہیں کہ یہ وہ طاقت ہے
 جس سے حیوانات، جمادات، اور نباتات بھی متاثر ہوئے بغیر نہیں رہ سکتے۔ راگ میں
 وہ اثر ہے کہ ہرن چکرٹیاں بھرنا بھول جاتے ہیں، درندے رام ہو جاتے ہیں، لوہا موم
 بن جاتا ہے، سلاطین تخت و تاج لٹا بیٹھتے ہیں اور مہر و ماہ قدموں میں لوٹنے لگتے ہیں،
 اور سب تو سب :

کتے راگ زینت ہے قرآن کا

یہ راگ کیا ہے ؟ ایک بات، ایک آواز، لیکن ایسی بات اور ایسی آواز جس میں
 کرامت چھپی ہوئی ہے اور جو کوئی اس بات کو پالیتا ہے حق کو پالیتا ہے :
 عجب راگ کا جگ میں بستار ہے : شہد سوں مٹھا تر یو گشتار ہے
 جسے راگ کہتے ہیں او بات ہے : ولے بات میں اس کرامات ہے
 اگر کوئی جو پاتا ہے اس بات کوں : انپڑتا ہے سچ حق کی اودات کوں
 اس لیے شاہ معظم منغی اور مطرب کو آواز دیتے ہیں کہ وہ مجلس میں آئیں اور اپنی مسیحا نفسی
 کو کام میں لائیں :

اے مطرب بجا عود و بربط کے تار : جو نکلے صدا تیں میں سب باو یار

بوجہ اس صدا پر سوں قربان ہے : جہاں مال و دھن ہو رہا ایمان ہے
 مفتی سنیوں ہوں ترا خوش آواز : کتے وا کرتا ہے سب دل کے راز
 اے مطرب اگر چنگ ولے دف ہوں مل : کرے قص تو صاف ہوتا ہے دل
 کہ تامت ہو و جد میں آئے ہیں : درالورا پر گر جاوے ہیں
 مفتی غزل قول کچھ یاد کر : کہدورت مرے دل سوں برباد کر
 رہوں شاد شاداں ہوں یار سوں : کروں عشق مل اپنے دل دار سوں
 اے مطرب بجائے کتے جہاں گداز : جو مستان کریں قص کا اوٹھ کے ساز
 کریں قص ہو مست ات شوق سوں : بسر دین دنیا کوں ات ذوق سوں
 مفتی ایتا کوئی ترانہ سنا : جو اوٹھ جائے دل سوں یہ سب میں پنا
 سٹوں بات سوں دھوکے ہستی کے کام : رہوں سرنگوں ہو کے تاصبح شام
 اے مطرب دو تائے کوں دے گوش مال : ایتا دیکھ آتا ہے مجلس کوں حال
 تمارے یوگانے بجانے اوپر : کتے مست چوٹے ہیں شمس و قمر
 شاہ معظم راگ کو روح کا یار و مددگار سمجھتے ہیں اور ان کو یقین ہے کہ جرات عشق کا
 مداوا اسی سے ممکن ہے :

کتے راگ ہے یار اس روح کا : میرے سار کے سچ ہے مجروح کا
 اس لیے مثنوی کو ختم کرتے ہوئے مفتی اور مطرب سے درخواست کرتے ہیں :
 دو نو یار مل دست گیری کرو : دونوں یار مل جہد پوری کرو
 دو نو یار مل کار سازی کرو : مرے ہجر کے غم کو ماضی کرو
 اگر جا کے ملنا ہو اس ماہ کوں : حقیقت کہو جا کے سب شاہ کوں
 مفتی تو محرم ہے سب راز کا : معظم ہے عاشق سو آواز کا
 صوفی شعر پر حقیقت کا رنگ کچھ ایسا غالب رہتا ہے کہ وہ کبھی مجاز کی طرف آئے

بھی ہیں تو ان کی شاعری میں مجاز حقیقت کا عکس دکھائی دینے لگتا ہے۔ معظم کے زیرِ نظر
 ساقی نامے کا موضوع بظاہر مسے و نغمے کا مجازی موضوع معلوم ہوتا ہے لیکن پوری مثنوی
 بار بار پڑھ جائے اس کے باوجود یہ تصفیر کا مشکل ہوگا کہ شاعر کے فکر و فن کو قوتِ محرکہ
 حقیقت سے مل رہی ہے یا مجاز سے۔ تاہم معظم کے یہاں یہ چیز کھٹکتی نہیں ہے،
 اس لیے کہ وہ مجاز و حقیقت کے تار و حریر دو رنگ سے اپنی نظم کا تانا بانا تیار کرنے کا
 خاص سلیقہ رکھتے ہیں اور مجاز ہو یا حقیقت ان کی شاعری جذبات اور احساسات کی
 شاعری ہوتی ہے۔ وہ اصطلاحات کی زبان میں شعر کہتے ہیں اور نہ الفاظ کا طلسم باندھتے
 ہیں بلکہ تصوف کے نازک سے نازک مسئلے کو جذبات کی زبان میں بیان کرنے اور
 پیچیدہ مسئلہ کو سلیس اسلوب میں پیش کرنے پر قادر ہیں۔ زیرِ نظر ساقی نامے میں
 معظم نے سرور و سرود کا ذکر کچھ ایسے لہجائے ہوئے انداز میں کیا ہے جو بغیر شدید
 داخلیت کے ممکن نہیں۔ اسی شدید داخلیت کی وجہ سے ان کی زبان میں روانی اور اسلوب
 میں بے ساختگی پیدا ہو گئی ہے جو بہت کم صوفی شعرا کے کلام میں ملتی ہے۔

مفتاح الاسرار

شاہ معظم کی یہ مثنوی دراصل ان کی روحانی سرگزشت کا ایک باب ہے، جو بجاے خود مکمل ہے۔ اس مثنوی کے پانچ نسخے دست یاب ہوئے ہیں، جن میں سے ہر ایک پر اس کا ایک علاحدہ نام لکھا ہے۔ ان نسخوں کی تفصیل حسب ذیل ہے:

۱۔ کتب خانہ نواب سالار جنگ، حیدرآباد

مخطوطہ نمبر (۱۰۳) تصوف، تعداد صفحات (۲۲)، تعداد اشعار (۲۷۳) سرنامہ ہے اور نہ ترقیم، البتہ کسی نے مثنوی کا نام "وجودیہ" لکھ دیا ہے۔ ہاشمی صاحب مرحوم نے بھی اپنی فہرست میں یہی نام دیا ہے۔ کافذ قدیم ویسی ہے اور کتابت خط ثلث میں ہے، جس سے اس نسخے کی قدامت کا اندازہ کیا جاسکتا ہے۔

۲۔ کتب خانہ انجمن ترقی اردو، ہند، دہلی

مخطوطہ نمبر (۷۰) تصوف، تعداد صفحات (۱۶) تعداد اشعار (۲۷۳) ابتدائی صفحے پر مثنوی کا نام "مفتاح الاسرار" درج ہے، لیکن انجمن کے فہرست نگار نے کتب خانہ نواب سالار جنگ مرحوم کی اردو قلمی کتابوں کی وضاحتی فہرست، صفحہ ۲۰۱

نے مثنوی کا نام "مکتوب معظم یا مفتاح الاسرار" لکھا ہے۔ اس اضافے کی بظاہر وجہ وہ شعر معلوم ہوتا ہے، جس میں معظم نے اپنی مثنوی کو مکتوب معظم کہا ہے:

یو مکتوب معظم کہتے دیکھ عارف چھک کر رہتے

لیکن یہ مثنوی کا نام نہیں ہے، اس لیے کہ شاہ معظم اپنی نظموں کو بالعموم "مکتوب" یا "نامہ" کہتے ہیں:

یو مکتوب کیا جھاڑ ہے بار دار دیکھو سب یو وحدت سوں آیا ہے بار

یو نامہ جہاں میں ہوا جب ختم اگیار ا صدی میں اتھے تیس کم تھ

یہ نسخہ ایک ناقص الطرین فارسی مثنوی کے ساتھ مجلد ہے۔ فارسی مثنوی کے صرف دو ورق ہیں۔ جو تھے ورق سے شاہ معظم کی مثنوی شروع ہوتی ہے، لیکن اس کا آخری ورق جلد سازی کے وقت غلطی سے فارسی مثنوی کے اوراق کے بعد اور اصل مثنوی سے پہلے لگ گیا ہے، یعنی یہ حالت موجودہ جو ورق نمبر (۳) ہے وہ دراصل ورق نمبر (۱۱) ہے۔

صفحات کی ترتیب کا پتا رکاب سے چلایا جاسکتا ہے۔

صفحات کی ترتیب کے اس معمولی انتشار سے قطع نظر یہ نسخہ مکمل ہے۔

۳۔ کتب خانہ انجمن ترقی اردو، ہند، دہلی

مخطوطہ نمبر (۶۹) تصوف، تعداد صفحات (۳۰)، تعداد اشعار (۲۷۳) یہ نسخہ مخطوطہ نمبر (۳) تصوف کے ساتھ مجلد ہے۔ لوح پر "مکتوب حضرت

۱۔ اردو ادب، جلد ۴، نمبر ۲، بابت جون ۱۹۵۳ء، صفحہ ۱۴۱

۲۔ شجرۃ الاتقیاء، مخطوطہ نمبر (۱۳۱) تصوف، کتب خانہ نواب سالار جنگ، حیدرآباد

۳۔ معراج نامہ، کتب خانہ جامعہ مسجد ممبئی۔

سلطان معظمؒ لکھا ہے اور بھی نام فرست نگار نے بھی دیا ہے۔ ترقیہ حسب ذیل ہے:
 "تمت تمام شد، تاریخ بست و ششم ماہ مبارک محرم الحرام ۱۲۵۳
 ہجری ازید احقر العباد غلام حسین موذن نوشتہ شد"

۴۔ کتب خانہ قادر بادشاہ صاحب، حیدرآباد

تعداد صفحات (۲۵)، تعداد اشعار (۲۴۳)

یہ نسخہ اس مجموعے میں شامل ہے، جس میں شاہ معظمؒ کی ایک اور مثنوی آزلوٹا بھی ہے۔ لوح پر "طالب نامہ معظمؒ" لکھا ہے۔ اس نسخے کا سنہ کتابت ۱۲۶۰ ہجری ہے۔

۵۔ کتب خانہ درگاہ حضرت امین الدین علی اعظمی، بیجاپور

تعداد صفحات (۲۰)، تعداد اشعار (۲۴۳)

یہ انتہائی خستہ اور کم خوردہ نسخہ ہے جس کی لوح پر مفتاح الاسرار درج ہے اور خاتمے پر سنہ کتابت اس طرح لکھا ہے:

"در اوائل سال جلوس سید شاہ علی پیرا بن سید بابا شاہ حسینی
 قدس اللہ سرہ العزیز تحریر نموده"

حضرت علی پیر ۱۱۹۹ ہجری میں سجادہ نشین ہوئے۔ قطعہ تاریخ جلوس حسب

ذیل ہے:

آفتاب آمد برون یا از صحابہ : شاہ آمد در جلوس کامیاب
 چوں علی بعد از محمد در جہاں : آفتاب آمد وصی آفتابؒ

۱۔ رسالہ اردو ادب، بابت جون ۱۹۵۳ء، صفحہ ۱۸۱

۲۔ بیاض کتب خانہ درگاہ حضرت امین الدین علی اعظمی، بیجاپور

شاہ معظمؒ نے حضرت علی پیر کا ابتدائی زمانہ دیکھا ہے اور ان کی مدح بھی کی ہے۔
 اس لیے کہا جاسکتا ہے کہ زیر نظر نسخہ ان کی زندگی ہی میں لکھا گیا ہے۔

گنج فغنی کی طرح شاہ معظمؒ کی زیر تبصرہ مثنوی کا نام "وجودیہ" اور مکتوب معظمؒ بھی غیر موزوں معلوم ہوتا ہے۔ وجود کے مسائل زیر بحث آنے کے باوجود ان کی حیثیت مثنوی میں مرکزی نہیں ہے۔ اس مثنوی میں شاہ معظمؒ نے دراصل اپنی روحانی سرگزشت کا ایک باب پیش کیا ہے اور بتایا ہے کہ حضرت قادر لنگا کوتال کے مرید ہونے کے باوجود وہ اپنے دادا پیر حضرت امین کے طالب کیوں ہوئے اور حضرت امین نے انھیں کن کن مسائل کی تعلیم دی اور کس طرح مختلف مدارج اور مقامات طے کرائے۔ وجود کے مراتب و منازل اور ان کے اسرار و رموز اسی تعلیم و تربیت کے ضمن میں آگئے ہیں۔ اس لیے راقم الحروف کا خیال ہے کہ اس مثنوی کا نام وجودیہ کی بجائے مفتاح الاسرار یا طالب نامہ ہونا چاہیے، بلکہ ان دو ناموں میں بھی طالب نامہ زیادہ موزوں اور جامع نام ہے، لیکن اس مثنوی کے قدیم ترین نسخے میں جو کہ مصنف کی زندگی میں لکھا گیا ہے، اس کا نام "مفتاح الاسرار" درج ہے، اس لیے مناسب یہی معلوم ہوتا ہے کہ اس مثنوی کو "مفتاح الاسرار" ہی کے نام سے موسوم کیا جائے۔

جہاں تک موضوع کا تعلق ہے شاہ معظمؒ نے اس مثنوی میں بھی اپنے خانوادے ہی کی تعلیمات بیان کی ہیں، لیکن مضامین کی ترکیب و ترتیب، بیان کے ربط و تسلسل، زبان کی شگفتگی و سلاست اور ہیئت کی خوشش ترکیبی وہم آہنگی نے ان میں نئی جان ڈال دی ہے اور ایسے قاری کو بھی جو خانوادہ امینیہ کے نصاب و نظام تصوف کی

۱۔ شجرۃ الاتقیاء مخطوط نمبر (۱۳۱) تصوف، کتب خانہ نواب سالار جنگ، حیدرآباد

۲۔ شجرۃ الاتقیاء مخطوط نمبر (۱۳۶) تصوف، کتب خانہ نواب سالار جنگ، دہلی
 مخطوط نمبر (۱۴) دو دین کتب خانہ انجمن ترقی اردو ہند، علی گڑھ۔

اجد سے تک ناواقف ہے، اس مثنوی کا مطالعہ گراں نہیں گزرتا بلکہ اظہار و اسلوب کی سلاست اور خوش آہنگی کا کچھ ایسا طلسم بندھتا ہے کہ اسی میں کھو کر رہ جاتا ہے اور نئے مفاہیم اور غیر مانوس اصطلاحوں کی طرف اس کا ذہن منتقل ہی نہیں ہوتا۔

مثنوی کا آغاز حمد سے کیا ہے، جو (۳۳) اشعار پر مشتمل ہے۔ حمد میں اسما و صفات کی چکولگی اور صوفیانہ نکتہ پر دازی کی بجائے کائنات کی رنگارنگی اور مخلوقات کی بولبولی کا ذکر انتہائی لطیف اور شاعرانہ انداز میں کیا ہے اور ان آیات اللہ کے حسن کا دلکش مرتع کھینچ کر ذہن کو خالق کائنات کی عظمت اور اُس کی حسن کارانہ رفعت کی طرف اس چابک دستی کے ساتھ راجع کیا ہے کہ دقیق سے دقیق مسائل اور نازک سے نازک نکات بیان کر کے بھی ایسی کامیابی حاصل کرنا ممکن نہیں۔

دکھنی شاعری میں حمد نگاری کی روایت بہت عام رہی ہے۔ مثنوی نگاری کی مقبولیت نے اس روایت کو اور چمکادیا۔ ان حمدیہ نظموں میں شعرانے بڑا زور بیان صرف کیا ہے اور فکر و فن کا کمال دکھایا ہے۔ نضر، غوامی، ابن زشاطی، صفحی اور عشق و غیرہ کی پر شکوہ حمدیہ نظموں کا جواب نہیں ہے لیکن جو سادگی اور پرکاری، خلوص جذبات اور جوش و شہ بیان شاہ معظم کے ہاں ملتا ہے وہ بہت کم کہیں اور نظر آئے گا۔ خصوصاً عجائبات عالم کی عکاسی کے جو سادہ لیکن دلکش مرتعے معظم کے ہاں ملتے ہیں کسی اور حمد میں نظر سے نہیں گزرے۔

مثنوی کا آغاز حمد کے ان اشعار سے ہوتا ہے :

یو اللہ ناؤں پیارا ۛ دو عالم سمرے سارا
یو ذاتی ناؤں کتے ہیں ۛ او جپتے تو چر رہتے ہیں
تو قادر آپ کو اتا ۛ دو عالم کو توں بھاتا
اور حاکم تج کو کہتے ۛ اور ڈر میں تیرے رہتے

توں حاکم حکمت پورا ۛ تھیں کرتا کار ادھورا
حمد ہی کے سلسلے میں کارخانہ قدرت کے حیران کن عجائبات کا ذکر کرتے ہیں:
بن کھام منڈف کیوں چھایا ۛ اور قندیلوں کیا خوب لایا
کر دیں سورج سے روشن ۛ اور رات چندر سے گلشن
یو قطب دیکھو نہیں ہلتا ۛ نا ہلتا ہے نا چلتا
ہے چندنی رات او جیاری ۛ کیا پیاری رین اندھیاری
غیر ذی روح عجائبات عالم کے ذکر کے بعد بڑی خوب صورتی سے گریز کرتے ہوئے وہ انسانوں کی طرف آتے ہیں :

جیوں زیب فلک پر تارے ۛ انسان زمیں پر سارے
کیا حاکم حکمت کیتا ۛ یوں زیب و عہرت کو دیتا
کوئی نبی کیا کوئی مرسل ۛ تھے ایکس سوں ایک افضل
یو ولی کیا کیا پیارے ۛ ہیں ایکس سوں یک نیارے
شاعر چوں کہ انبیا اور اولیا کو مقصد کائنات اور حاصل موجودات تصور کرتا ہے، اس لیے اُن کو فرشتے زمیں پر روشن ستاروں سے تشبیہ دیتا ہے اور جمال روحانی کے ذکر کے بعد جمال جسمانی کی طرف رجوع کرتے ہوئے ہوشیارانہ عالم کے حسن کی سحر آفرینی کو خراج عقیدت پیش کرتا ہے :

مشتوق کیا کیا بالی ۛ جیوں چھول کنول کی ڈالی
کیا میٹھی اس کی باتیں ۛ کیا کنول سری کے ہاتیں
کیا مین دیکھو رتنالی ۛ کیا کاکل گھنگر والی
کیا عاشق مد کی ماتی ۛ کیا ڈولتی خوب سہاتی
کیا باغال اور امرا یاں ۛ کیا رو توں باروں آیاں

اجد سے تک ناواقف ہے، اس مثنوی کا مطالعہ گراں نہیں گزرتا بلکہ اظہار و اسلوب کی سلاست اور خوش آہنگی کا کچھ ایسا طلسم بندھتا ہے کہ اسی میں کھو کر رہ جاتا ہے اور نئے مفاہیم اور غیر مانوس اصطلاحوں کی طرف اس کا ذہن منتقل ہی نہیں ہوتا۔

مثنوی کا آغاز حمد سے کیا ہے، جو (۳۳) اشعار پر مشتمل ہے۔ حمد میں اسما و صفات کی چکولگی اور صوفیانہ نکتہ پر دازی کی بجائے کائنات کی رنگارنگی اور مخلوقات کی بوقلمونی کا ذکر انتہائی لطیف اور شاعرانہ انداز میں کیا ہے اور ان آیات اللہ کے حسن کا دلکش مرتع کھینچ کر ذہن کو خالق کائنات کی عظمت اور اُس کی حسن کارانہ رفعت کی طرف اس چابک دستی کے ساتھ راجع کیا ہے کہ دقیق سے دقیق مسائل اور نازک سے نازک نکات بیان کر کے بھی ایسی کامیابی حاصل کرنا ممکن نہیں۔

دکھنی شاعری میں حمد نگاری کی روایت بہت عام رہی ہے۔ مثنوی نگاری کی مقبولیت نے اس روایت کو اور چمکادیا۔ ان حمدیہ نظموں میں شعرانے بڑا زور بیان صرف کیا ہے اور فکر و فن کا کمال دکھایا ہے۔ نضر، غوامی، ابن زشاطی، صفحی اور عشق و غیرہ کی پر شکوہ حمدیہ نظموں کا جواب نہیں ہے لیکن جو سادگی اور پرکاری، خلوص جذبات اور جوش و شہس بیان شاہ معظم کے ہاں ملتا ہے وہ بہت کم کہیں اور نظر آئے گا۔ خصوصاً عجائبات عالم کی عکاسی کے جو سادہ لیکن دلکش مرتعے معظم کے ہاں ملتے ہیں کسی اور حمد میں نظر سے نہیں گزرے۔

مثنوی کا آغاز حمد کے ان اشعار سے ہوتا ہے :

یو اللہ ناؤں پیارا ۛ دو عالم سمرے سارا
یو ذاتی ناؤں کتے ہیں ۛ او جپتے تو چر رہتے ہیں
تو قادر آپ کو اتا ۛ دو عالم کو توں بھاتا
اور عالم تج کو کہتے ۛ اور ڈر میں تیرے رہتے

توں حاکم حکمت پورا ۛ تخصیں کرتا کار ادھورا
حمد ہی کے سلسلے میں کارخانہ قدرت کے حیران کن عجائبات کا ذکر کرتے ہیں :
بن کھام منڈف کیوں چھایا ۛ اور قندیلان کیا خوب لایا
کر دیں سورج سے روشن ۛ اور رات چندر سے گلشن
یو قطب دیکھو نہیں ہلتا ۛ نا ہلتا ہے نا چلتا
ہے چندنی رات او جیاری ۛ کیا پیاری رین اندھیری
غیر ذی روح عجائبات عالم کے ذکر کے بعد بڑی خوب صورتی سے گریز کرتے ہوئے وہ انسانوں کی طرف آتے ہیں :

جیوں زیب فلک پر تارے ۛ انسان زمیں پر سارے
کیا حاکم حکمت کیتا ۛ یوں زیب و حرّت کو دیتا
کوئی نبی کیا کوئی مرسل ۛ تھے ایکس سوں ایک افضل
یو ولی کیا کیا پیارے ۛ ہیں ایکس سوں یک نیارے
شاعر چوں کہ انبیا اور اولیا کو مقصد کائنات اور حاصل موجودات تصور کرتا ہے، اس لیے اُن کو فرشتہ زمیں پر روشن ستاروں سے تشبیہ دیتا ہے اور جمال روحانی کے ذکر کے بعد جمال جسمانی کی طرف رجوع کرتے ہوئے ہوشیارانہ عالم کے حسن کی سحر آفرینی کو خراج عقیدت پیش کرتا ہے :

مشتوق کیا کیا بالی ۛ جیوں چھول کنول کی ڈالی
کیا میٹھی اس کی باتیں ۛ کیا کنول سری کے ہاتیں
کیا مین دیکھو رتنالی ۛ کیا کاکل گھنگر والی
کیا عاشق مد کی ماتی ۛ کیا ڈولتی خوب سہاتی
کیا باغال اور امرا یاں ۛ کیا رو توں باروں آیاں

دیکھ سروسہی کیوں ہلتے ؟ شمشاد چمن میں ڈولتے
یوں صدقہ ہوتے اوس پر ؟ جن جان دیا ہے تس پر
کیا ہری ہری ہریالی ؟ کیا نیلی، پسلی، کالی
کیا بھاڑاں چھتوا چھائے ؟ پیر بادوں سیس نوائے
کیا لالہ لہلہاتا ؟ پھل پھولوں باغ سہاتا

حسنِ فطرت کے بیان سے بڑی خوب صورتی کے ساتھ گریز کر کے وہ نعتِ رسول
شروع کرتے ہیں۔ یہ گریز ایسا حسین اور فن کارانہ ہے کہ قصیدے کے گریز کا لطف
آجاتا ہے، اور یہ معظّم کے طرزِ بیان کی نمایاں خصوصیت ہے کہ وہ ایک موضوع سے
دوسرے موضوع کی طرف ایسی چابک دستی اور لطافت کے ساتھ رجوع کرتے ہیں
کہ موضوع کی تبدیلی کا احساس ہی نہیں ہوتا۔ اس مثنوی میں بھی اس کمالِ فن کے نونے
جگہ جگہ ملتے ہیں، چنانچہ مخلوقاتِ عالم کی رنگارنگی کا ذکر کرتے ہوئے وہ حمد سے نعت
کی طرف یوں گریز کرتے ہیں :

یو خالقِ خلقت کیتا ؟ سرتاجِ نبی کے دیتا
یو کاجِ نبی کے سارا ؟ ہے نبی اللہ کا پیارا
تروک کیا اُس کا زن ؟ اُس کیتا دو جگ تارن

نعت کے بعد صحابہ، پنجتنِ پاک، دوازدہ امام اور چہارہ معصومین کو شراج
عقیدت پیش کرتے ہیں۔ یہ گویا تمہید تھی، جس کو ختم کرتے ہوئے وہ افسانوی انداز میں
اصل موضوع کی طرف آتے ہیں اور کہتے ہیں کہ ایک رات مجھے یہ فکر دامن گیر ہوئی
کہ انسان کی پیدائش کا کیا مقصد ہے ؟ مجھے کس نے بنایا ہے ؟ میں نے اس دنیا
میں آکر کیا کام کیا ؟ اگر اللہ تعالیٰ نے مجھے آنکھیں عطا کی ہیں تو مجھے چاہیے کہ آنکھیں
دینے والے کو دیکھوں، اُس سے بات کروں اور پوچھوں کہ میرے اندر میں پن کا احساس

ہے تو یہ میں کون ہے :

ایک رات فکر میں کیتا ؟ مجھ جنم کنے یو دیتا
کیا کام کیا میں آکر ؟ یو نعمت اُس کی کھا کر
یونین دیا جن مچ کو ؟ میں دیکھوں بارے اُس کو
اُس نینو اُس کو دیکھوں ؟ کیوں ایک کتے سو لیکھوں
کچھ اس سوں بولوں بارے ؟ جن سر جا عالم سارے
میں میں یو کہتا سو کون ؟ یہاں حق ہو رہتا سو کون

اسی ادھیڑ بن میں آنکھ لگ گئی اور میں نے خواب میں دیکھا کہ رسولِ کریم صلعم کی
بارگاہ میں حاضر ہوں۔ سرکار نے مجھے پیار کیا اور فرمایا کہ ہذا منی اور مجھے علم لدنی کی تعلیم
فرمائی۔ میں نے سر بہ زمین ہو کر عرض کیا کہ یا رسول اللہ میں آپ کے دوامِ حضور کا طالب
ہوں۔ اس کے سوا کوئی آرزو اب دل میں نہیں رہی۔ یہ سن کر حضور نے ارشاد فرمایا :
معلوم ہوتا ہے کہ تجھے خدا کی طلب ہے، اچھا اب بیجا پور جا، وہاں ایک مقام شد پور
ہے، جہاں امین علی پیر رہتے ہیں، ان کا طالب ہو۔ میں نے حضور اکرم صلعم کے حکم کی
تعمیل کی اور حضرت امین کی خدمت میں حاضر ہوا۔ انھوں نے اوامر و نواہی سے آگاہ اور
امرار و رموز سے باخبر کیا اور فرمایا کہ یہ بات میں امرِ نبی کی متابعت میں کہ رہا ہوں کہ لے
معظّم تیرا پیر قادر ہے۔ وہ حاضر اور توانا ہے، اُس کو اپنے دل میں بسالے اور اس کا دامن
پکڑ کر راہِ سلوک اختیار کر۔

معظّم اس طرح حمد، نعت، منقبت، طلبِ حق، بشارتِ نبوی، حضرت امین
کی خدمت میں حاضری ادا ان کے حکم پر قادر لنگا کوتال سے اپنی وابستگی کا ترتیب وار
ذکر کرنے کے بعد اپنے دادا پیر سے حاصل کی ہوئی، سلوک و معرفت کی تعلیم کو اسی ترتیب
کے ساتھ بیان کرتے ہیں جو خاندانِ امینیہ کے صوفیہ کا خاصہ ہے، لیکن ان بزرگوں اور

معظم میں یہ فرق ہے کہ وہ ایک معلم اور مبلغ کی طرح تفصیلات اور جزئیات کے کسی پہلو کو نظر انداز نہیں کرتے اور ساری تفصیلات، اصطلاحات کی زبان میں بیان کرتے ہیں۔ معظم صوفی ہی نہیں ایک خوش فکر اور قادر الکلام شاعر بھی ہیں، اس لیے وہ جزئیات اور تفصیلات میں الجھنے اور اصطلاحات کی زبان استعمال کرنے کی بجائے شاعرانہ زبان میں صرف اشارہ و ایما سے کام لیتے ہیں، جس کی وجہ سے وہی باتیں، جو دوسروں کے ہاں علمی تغشف کے باعث بے کیف، جزئیات کی پیچیدہ تفصیل کی وجہ سے جیساں اور اصطلاحات کی کثرت کی وجہ سے غیر دل چسپ اور ناقابل فہم ہو گئی ہیں، معظم کے ہاں شگفتگی اور تازگی، ندرت اور خوش آہنگی کا احساس پیدا کرتی ہیں بہر حال شاہ معظم اپنے خاندان سے کی روایت کی یہ موجب چاروں مراتب وجود ان کے مقام، باٹ، ذکر، قلب، روح، نفس، عقل، موکل، شہادت اور منزل کی وضاحت کرتے ہیں۔ وجود کے پہلے مرتبہ یعنی واجب الوجود کے ذکر میں اس کے دسوں خصال بیان کرنے کے بعد چھ غفلتوں، سات مستیوں، پانچ جوہروں اور ان کے چودوں کی طرف بھی اشارے کیے ہیں۔ یہ ان کے دادا پیر کا محبوب موضوع ہے، لیکن معظم نے تو اس کی تفصیل میں گئے ہیں اور نہ اس کو مثنوی کی طرح دہرایا ہے۔

ان خشک مسائل کے روایتی مباحث کو پیش کرنے میں معظم نے جو شاعرانہ اسلوب اختیار کیا ہے، اس کا اندازہ وجود کے چوتھے مرتبہ عارف الوجود کے مطالعے سے کیا جاسکتا ہے :

تھا منزل لاہوت دور * مجھ جانا دیکھ ضرور
تب عارف تازی چڑ کر * شمشیر ستری ہت دھر کر
او تازی لئی ہے چنچل * ہے چنچل اور لئی اچیل
اس تازی پر ہوا سوار * تب چڑ کر نکلا بھار

تھا ملہمہ یک موکس * میں اوس سوں با اخلاص
جب منزل لاہوت پہونچا * تھا جاگا لئی او اونچا
وہاں دیکھا عزرائیل کو * تب دہشت لاگا دل کو
ہے بندے کا یہاں لگ حد * جہاں گھاٹ بجے ان حد
مجھ حق نے کیت فاضل * القاب دیا تب واصل
اس کہتے سودھا بندہ * جن پایا شہادت شہدا
چوتھے مرتبہ وجود کے بیان کو معظم نے در بیان راہ معرفت کی سرخی دی ہے۔ اس مرتبہ کی دسوں خصوصیات بیان کرنے کے بعد وہ اس مرتبہ میں معرفت الہی کی تفصیل پیش کرتے ہیں :

اس کہتے خفی کا حال * اس کہتے قرب محال
یہاں دیکھا بچوں اس کو * اور صاحب سمجھا تاس کو
ناہوش رہا کچھ مچ میں * حیران اتھا اس بوج میں
یا خواب کہوں بیداری * یا نیند کہوں ہشیاری
یا اللہ کہوں یا بندہ * یوں روشن دیکھ تجلا
او کیف مرے پر دائم * او دائم ہے اور قائم
مدہ ماتا تو چہ رہتا ہوں * اور وہاں کا راز کتا ہوں
جوں سنا گز کے سینو * دوں دیکھا اپنے نینو
اس مرتبہ کی کیفیات بیان کرتے ہوئے کہتے ہیں :

میں صدقہ امین علی کا * وہ حق کے دیکھ ولی کا
مجھ سیدی راہ چلایا * میں پیر میں حق کو پایا
میں پیر میں حق کو دیکھا * برحق ہے حق کر لیکھا

اسی سلسلے میں کہتے ہیں کہ شیخ مظہر تجلیات الہی ہوتا ہے۔ سیر اللہ فی الشیخ
یہی ہے کہ مرید شیخ کو صورت تشبیہ سمجھے اور اس میں تجلیات الہی کا مشاہدہ کرے۔
اللہ تعالیٰ میرے شیخ کا جیسے بدل کر آیا ہے، لیکن جس طرح ہر کارے کے جیسے میں بھی
نوشا بہ نے سکندر کو پہچان لیا تھا اسی طرح میں نے اپنے شیخ کو پہچان لیا ہے۔
شیخ کو تجلی الہی کہنا کفر حقیقی ہے، لیکن عاشق اس کفر حقیقی کو عین ایمان جانتا
ہے۔ معظم اپنے اس بیان کی تائید میں تمام کبار اولیا اور مشاہیر کے حوالے دیتے جاتے
ہیں، جن میں سعدی، حافظ، حضرت غوث اعظم، شمس تبریز، مولانا روم، بابا زید بسطامی،
معین الدین چشتی، قاضی عین القضا، منصور حلاج، اور جنید بغدادی قابل ذکر ہیں۔
معرفت نامہ کی کیفیات کی وضاحت کے بعد معظم بارگاہ ایزدی سے اپنی سرفرازیوں
کا ذکر کرتے ہیں۔ اپنے متعلق اس طرح کا اظہار اولیا سے کبار کا خواہ رہا ہے، معظم کے
بیان سے تو یہی ظاہر ہوتا ہے کہ اللہ تعالیٰ نے ان کو سلوک و معرفت کی معراج کمال
تک پہنچا دیا تھا:

میں اپس یونچھ گنوا یا : تب لذت کچھ میں پایا
سب رویت مجھ پر کھولا : اور بات خفی کی بولا
تھا مجھ پر پیار ول سوں : تھا مجھ پر رحم ازل سوں
مجھ دے کر پانچوں گنج : کر دور سینے سوں رنج
تب امت نبی کا کیتا : اور کتب علی کا دیتا
حق دیکھ شجاعت میرا : تب کیتا پیار گھنیرا
کئی بار لڑایا مجھ کو : کئی کھیت چڑایا مجھ کو
اپ تاج فقر کا دیتا : اور سلطان معظم کیتا
مجھ راز کیا حق ظاہر : مجھ اپنا کر کر ماہر

حق دیتا گج کو شاہی : ہے روشن مرغ و ماہی
دے تاج فقر کا افسر : ہے پتر سر پر چھتر
اس پتر میں کی کچھ دیتا : منگ عالم مجھ سوں لیتا
میں مر مر کر پھر آیا : تب گنج خفی میں پایا
میں مر مر چاروں تن سو : تب پایا لذت اس فن سو
میں توجہ تصرف کرتا : اور نعمت کچھ میں سرتا
میں جان تصدق دیتا : تب گج کو محرم کیتا
اپنی سرفرازیوں کو گنانے کے بعد وہ کہتے ہیں کہ ہر مقام یوں ہی حاصل نہیں ہوتا۔
یہاں سر کی بازی لگانی پڑتی ہے۔ اس سیر بھی پر سر کے بل چڑھنا پڑتا ہے، لیکن اس
جان نثاری اور سرفروشی کے باوجود مقصود کے پانے کی کوئی ضمانت نہیں۔ اللہ تعالیٰ
جس کو چاہتا ہے، اسی کو سرفراز کرتا ہے۔

اس تصریح کے بعد وہ پھر ایک بار حمد و ثنا اور پنجتن پاک کا ذکر کرتے اور اپنے
پیر قادر لنگا کے لطف و عطا کے بیان پر مثنوی کو ختم کرتے ہیں :
یو مکتوب معظم کہتے : دیکھ عارف چھک کر ہتے
خود قادر پیار کیا ہے : مجھ رویت آپ دیا ہے
میں عاجز اور میں مظلوم : او صاحب حی القیوم
مجھ را کھاناؤں معظم : اور اپنا کیتا محرم

جیسا کہ ابتدا میں وضاحت کی گئی ہے، شاہ معظم کی یہ مثنوی ہیئت کے
اعتبار سے بہت منظم و مرتب ہے۔ ہیئت کی یہ تنظیم و تکمیل شاہ معظم کی
مثنویوں کی اہم اور نمایاں خصوصیت ہے، جس سے ان کی فن کارانہ صلاحیتوں
کا اندازہ ہوتا ہے۔ اپنی دوسری منظومات کی طرح شاعر نے اس مثنوی میں بھی بوجھل

اصطلاحات سے احتراز کیا ہے، یہی نہیں بلکہ روایتی مضامین اور مسائل کے بیان کو اپنے قلب کے گداز، جذبات کی پیش اور تخیل کی شوخی سے ایک نیا رنگ اور آہنگ بخشا ہے۔ یہی وجہ ہے کہ دوسرے صوفی شعرا کے برخلاف شاہ معظم کی شاعری فکر سے زیادہ جذبات اور احساسات کو تحریک دیتی اور قلب و نظر کو گرماتی ہے۔

دوسرے صوفی شعرا کی طرح معظم بھی اپنے عہد کے سرمایہ لفظی ہی سے استفادہ کرنے پر مجبور ہیں، لیکن ان کا ذوق شری اس سرمایے سے بڑے ہلکے پھلکے اور ہلکتے ہوئے الفاظ کا انتخاب کرتا ہے، اور وہ ان الفاظ کو اس سلیقے سے برستے ہیں کہ خشک مضامین کی گرانی کے باوصف ان کی نظم جذبات کا سیل رواں معلوم ہونے لگتی ہے۔ تصوف کے علمی مضامین کے بیان میں زبان اور اسلوب کا یہ نکھار آج بھی فن کے اونچے سے اونچے معیار پر کمال سخن وری کی ضمانت ہو سکتا ہے۔

آزاد نامہ

شاہ معظم نے اس مثنوی میں مرد آزاد کے ظاہر و باطن پر روشنی ڈالی ہے۔ اس مثنوی کے نسخے مختلف ناموں سے ملتے ہیں، جن کی تفصیل درج ذیل ہے :

۱۔ کتب خانہ نواب سالار جنگ، حیدر آباد

مخطوط نمبر (۱۲۸)، تصوف، تعداد تصوف (۱۲)، تعداد اشعار (۱۲۷)
کاتب نے مثنوی اور مصنف کا نام کہیں درج نہیں کیا ہے، البتہ بعد میں کسی نے لوح پر گرج مخفی لکھ دیا ہے۔ نصیر الدین ہاشمی مرحوم نے بھی اپنی فہرست میں یہی نام بتایا ہے۔ کوئی ترقیمہ نہیں ہے، لیکن مثنوی کے خاتمے پر قطعہ تاریخ وصال حضرت فقیہ المقدم باعلویٰ درج ہے اور ہندسوں کے علاوہ الفاظ میں بھی سند لکھا ہے :

۶۶۹ ہجری، شش صد و شصت و نہ سال بود۔ ناظم این تاریخ

قاضی محمود است۔

اسی سلسلے میں بعد میں کسی نے یہ عبارت مستزاد کی ہے :

نوٹ : ابو نصر خالدي صاحب نے کسی تمہیدی یا تعارفی نوٹ کے بغیر اس مثنوی کو ذرا سے ادب بابت اپریل ۱۹۵۷ء میں چھاپ دیا ہے۔ انھوں نے اگرچہ حوالہ نہیں دیا ہے لیکن ایسا معلوم ہوتا ہے کہ ان کے پیش نظر صرف سالار جنگ کا مخطوط رہا ہے۔

”اور خلقت حضرت مذکور کی اب تک جاری ہے۔ سونے وغیرہ سنہ ۱۲۴۲ ہجری“
آخری سنہ سے بتا چلتا ہے کہ زیر نظر خطوط کی کتابت ۱۲۴۲ ہجری سے پہلے
ہوتی ہے۔ کاغذ اور خط کے پیش نظر قرینہ اس کا ہے کہ اصل خطوط کی کتابت اس سنہ
سے بہت پہلے غالباً گیارہویں صدی میں ہوئی ہوگی۔

یہ نسخہ دراصل شجرۃ الاقنیا، گلزارِ پشت اور وجود العارفین کے ساتھ مجلد تھا،
لیکن اب علاحدہ کر دیا گیا ہے۔ یہ تمام رسائل ایک ہی کاتب کے لکھے ہوئے ہیں، خط
ثلث اور کاغذ قدیم دیسی ہے، جس سے اس کی قدامت کا اندازہ ہوتا ہے

۲۔ کتب خانہ نواب سالار جنگ، حیدرآباد

مخطوطہ نمبر (۱۴۹) تصوف، تعداد صفحات (۹)، تعداد اشعار (۱۴۴)

یہ نسخہ شاہ معظم ہی کے ایک قصیدے اور الف نائے (سی حرف) کے
علاوہ شاہ برہان الدین جامی کی نظم وصیت الہادی کے ساتھ مجلد ہے۔ لوح پر ”آزاد نامہ“
گفتار معظم لکھا ہے، لیکن ہاشمی مرحوم نے فہرست میں اس کا نام ”کنج مخفی آزاد نامہ“
گفتار معظم بتایا ہے۔

۳۔ کتب خانہ نواب سالار جنگ، حیدرآباد

مخطوطہ نمبر (۱۵۰) تصوف، تعداد صفحات (۱۳)، تعداد اشعار (۱۴۵)

یہ نسخہ تلاوت الوجود اور بعض مجہول الاسم رسائل کے ساتھ ایک مجموعے میں
شامل ہے، لوح یا خاتمے پر مصنف اور مشنوی کا نام کہیں درج نہیں ہے، لیکن آخری

بیت میں اس کا نام قلندر نامہ بتایا گیا ہے۔

مرتب قلندر یو نامہ تمام ۴ علیک الصلوٰۃ وعلیک السلام
یہ بیت کسی اور نسخے میں نہیں ہے۔ اس لیے اس کو الحاقی سمجھنا چاہیے۔ ہاشمی مرحوم
نے فہرست میں گنج مخفی نام بتایا ہے۔

اس نسخے کی ایک خصوصیت یہ ہے کہ آیات، احادیث، اور اقوال کی سرخوئی
کے تحت شعر لکھے گئے ہیں۔ بعض سرخیاں یہ ہیں،

خلقت الملائک من نور الانسان و خلقت الانسان من نوری
کنت کفراً خفياً فاجبت ان اعرف خلقت الخلق

احمد بلا ميم

اللہ الغنی و انتم الفقرا

من کان فی هذه اعمی فهو فی الآخرة اعمی

کاتب بدخط اور کم سواد ہے۔ بعض جگہ عربی عبارت کے ساتھ ہی شروع کرنے شروع کر دیے
ہیں، جس کی وجہ سے مصرعے مقدم موخر ہو گئے ہیں۔

۴۔ کتب خانہ نواب سالار جنگ، حیدرآباد

مخطوطہ نمبر (۲۷) تصوف، تعداد صفحات (۱۱)، تعداد اشعار (۱۴۱)

”قصیدہ قادر در مدح میراں جی شمس العشاق“ (بشارت الانوار) اور

شکار نامے کے ساتھ یہ نسخہ مجلد ہے۔ سرنامہ اور ترقیمہ ہے اور نہ مصنف اور مشنوی
کا نام۔ ہاشمی مرحوم نے فہرست میں گنج مخفی نام بتایا ہے۔

۱۔ کتب خانہ نواب سالار جنگ مرحوم کی اردو قلمی کتابوں کی وضاحتی فہرست، صفحہ ۲۰۱

۲۔ کتب خانہ نواب سالار جنگ مرحوم کی اردو قلمی کتابوں کی وضاحتی فہرست، صفحہ ۲۰۱

۱۔ کتب خانہ نواب سالار جنگ مرحوم کی اردو قلمی کتابوں کی وضاحتی فہرست، صفحہ ۲۰۰

۵۔ کتب خانہ ادارہ ادبیات اردو، حیدرآباد

مخطوطہ نمبر (۶۵۵)، تعداد صفحات (۸)، تعداد اشعار (۱۰۰)

یہ ناقص الاولیٰ نسخہ ہے، جس کا آغاز حسب ذیل شعر سے ہوتا ہے :
دیکھو حق سوں رہتے ہیں بے نیاز : دیکھو حق ہے ان پر ایس بانیاں
کوئی ترقیم نہیں ہے۔ ڈاکٹر زور نے گنج مخفی کے نام سے اس نسخے کو متعارف کرایا
ہے اور ان کا خیال ہے کہ اس کی کتابت بارہویں صدی کی ہوگی۔

۶۔ کتب خانہ انجمن ترقی اردو، ہند، دہلی

مخطوطہ نمبر (۷۳)، تصوف، تعداد صفحات (۱۰)، تعداد اشعار (۱۲۴)
اس مثنوی کے ساتھ شاہ معظم کی ایک اور مثنوی "مکتوب سلطان معظم" مجلد
ہے، جس پر سنہ کتابت ۱۲۵۳ ہجری درج ہے۔ اس سے قیاس ہوتا ہے کہ
زیر نظر نسخے کا سنہ کتابت بھی یہی ہوگا۔ اس نسخے پر مثنوی کا نام درج نہیں ہے
لیکن انجمن کے فہرست نگار نے گنج مخفی لکھا ہے۔

۷۔ کتب خانہ انجمن ترقی اردو، ہند، دہلی

مخطوطہ نمبر (۷۴)، تصوف، تعداد صفحات (۱۳)، تعداد اشعار (۱۵۰) اندازاً
یہ نسخہ انتہائی کرم خوردہ ہے۔ جلتنگ پیر لگا کر محفوظ کیا گیا ہے۔ اکثر مصرعے
اور بعض شعر ضائع ہو گئے ہیں۔ سرنامہ نہیں ہے۔ ترقیم حسب ذیل ہے :

۱۔ تذکرہ مخطوطات ادارہ ادبیات اردو، جلد اول، صفحہ ۱۲۸

۲۔ رسالہ اردو ادب بابت جون ۱۹۵۳ء، صفحہ ۱۲۱

"تمت تمام شد، بست و پنجم ماہ رمضان المبارک روز پنجشنبہ ۱۲۵۵
ہجری۔ کاتب الحروف فقیر الحقیر میخوار بندہ گنہ گار بہ رحمت امیدوار۔"
مثنوی کا نام کہیں درج نہیں ہے لیکن فہرست نگار نے گنج مخفی لکھا ہے۔

۸۔ کتب خانہ انجمن ترقی اردو، ہند، دہلی

مخطوطہ نمبر (۷۱)، تصوف، تعداد صفحات (۱۴)، تعداد اشعار (۱۲۸)
روح پر "این آزاد نامہ تصنیف معظم شاہ درج ہے، کوئی ترقیم نہیں ہے۔ اس
نسخے میں بھی مخطوطہ نمبر (۱۵۰) کتب خانہ نواب سالار جنگ کی طرح آیات، احادیث
اور اقوال کی سرخیاں قائم کر کے شعر لکھے گئے ہیں۔ انجمن کے فہرست نگار نے مثنوی کا نام
آزاد نامہ بتایا ہے۔

۹۔ کتب خانہ قادر بادشاہ صاحب، حیدرآباد

تعداد صفحات (۱۶)، تعداد اشعار (۱۲۸)
روح پر "آزاد نامہ" لکھا ہے، کوئی ترقیم نہیں ہے۔ یہ نسخہ ایک ضخیم مجموعے میں
خافوادہ امینیہ کے دوسرے بزرگوں کے رسائل نظم و نثر کے ساتھ شامل ہے، جن میں
سے بعض پر سنہ کتابت ۱۲۶۰ ہجری درج ہے۔

۱۰۔ کتب خانہ جامعہ نظامیہ، حیدرآباد

تعداد صفحات (۱۶)، تعداد اشعار (۱۲۸)

۱۔ رسالہ اردو ادب بابت جون ۱۹۵۳ء، صفحہ ۱۲۱

۲۔ رسالہ اردو ادب بابت جون ۱۹۵۳ء، صفحہ ۱۲۱

اس نسخہ کی لوح پر مثنوی کا نام "آزاد نامہ" درج ہے۔ کوئی ترتیب نہیں ہے۔

۱۱۔ اس مثنوی کا ایک نسخہ کتب خانہ انجمن ترقی اردو، پاکستان، کراچی میں بھی محفوظ ہے۔ نام قلندر نامہ ہے۔

ابو نصر خالدی صاحب نے کتب خانہ نواب سالار جنگ، اور کتب خانہ ادارہ ادبیات اردو کے نسخوں سے اس مثنوی کا متن مرتب کر کے رسالہ قدیم اردو (جلد اول) میں شائع کر دیا ہے۔

شاہ معظم کی اس مثنوی کا پتا ہاشمی صاحب مرحوم نے چلایا تھا، چنانچہ وہ لکھتے ہیں :

اس کی (شاہ معظم کی) دو مثنویوں کا پتا چلا ہے، یعنی شجرۃ الاتقیا اور گنج مخفی۔ ان کو سرسری طور پر ایک کتب فروش کے پاس دیکھا تھا۔

معلوم نہیں ہاشمی مرحوم نے یہ نسخہ کس کتب فروش کے ہاں دیکھا تھا اور یہ بھی معلوم نہ ہو سکا کہ اس نسخے کا کیا حشر ہوا۔ چونکہ ہاشمی مرحوم نے اس نسخے کی تفصیل

۲۲۳ مجموعہ شش رسائل، نہرست مخطوطات، انجمن ترقی اردو پاکستان، کراچی، جلد اول، صفحہ ۴۰۵۔

۱۲۔ دکن میں اردو، چوتھی اشاعت، صفحہ ۲۱۲۔ ہاشمی مرحوم نے نام تو دو ہی مثنویوں کا لیا ہے لیکن جو نمونہ کلام نقل کیا ہے، اس میں پہلے دو شعر شجرۃ الاتقیا کے ہیں۔ اس کے بعد کے آٹھ شعر مفتاح الاسرار کے اور آخری تین شعر آزاد نامہ کے ہیں۔ ان اشعار سے معلوم ہوتا ہے کہ ہاشمی مرحوم نے جو بیاض دیکھی تھی اس میں شجرۃ الاتقیا اور آزاد نامہ (بقول ہاشمی مرحوم گنج مخفی) کے علاوہ مفتاح الاسرار بھی شامل تھی، لیکن انھوں نے شجرۃ الاتقیا اور مفتاح الاسرار کو ایک ہی مثنوی سمجھ کر شجرۃ الاتقیا کے ابتدائی دو شعر اور مفتاح الاسرار کے درمیانی چار اور خاتمے کے چار شعر نقل کیے ہیں۔

نہیں لکھی ہے، اس لیے اس کا بھی علم نہ ہو سکا کہ اس نسخے پر مثنوی کا نام "گنج مخفی" درج تھا یا خود ہاشمی صاحب نے یہ نام تجویز کیا تھا

۱۹۴۳ء میں ڈاکٹر زور نے اس مثنوی کے ایک ناقص الاول نسخے کو متعارف کراتے ہوئے بتا دیا تھا کہ یہ نسخہ کتب خانہ ادارہ ادبیات اردو میں محفوظ ہے۔ چونکہ یہ نسخہ ناقص الاول ہے اور اس پر رسالے کا نام نہیں ہے، اس لیے قیاس ہوتا ہے کہ ڈاکٹر صاحب نے ہاشمی مرحوم کی تقلید میں اس مثنوی کا نام گنج مخفی بتایا ہے۔

حضرت امین کی پیروی میں ان کے خالوادے کے اکثر بزرگوں نے نظم و نثر کے متعدد رسالے گنج مخفی کے نام سے لکھے ہیں۔ گنج مخفی کنزاً مخفیاً کا ترجمہ ہے۔ اس نام کے رسالوں میں حدیث قدسی کُنْتَ کُنْزاً خَفِیّاً فَاحْشِیْتُ اَنْ اُحَرِّفَ فَخَلَقْتُ رَا الْخَلْقَ کی وضاحت کرتے ہوئے کائنات کی تخلیق کے مدارج اور ان کے اسرار و رموز کی تشریح کی جاتی ہے۔ یہ خالوادہ امینیہ کا محبوب ترین موضوع ہے۔ گنج مخفی نام کے رسالوں کے علاوہ دوسرے رسائل میں بھی اس سلسلے کے بزرگ مرثلیق کی یہ بحث کسی نہ کسی عنوان سے چھیڑ دیتے ہیں۔ اس سے ہمارے محققین کو غلط فہمی ہوتی ہے اور انھوں نے ان رسائل کو بھی جن میں یہ موضوع ضمنی طور پر زیر بحث آیا ہے گنج مخفی کا نام دے دیا ہے۔

زیر نظر مثنوی بھی اسی غلط فہمی کا شکار رہی ہے۔ اگرچہ اس مثنوی کے کسی نسخے پر اس کا نام گنج مخفی درج نہیں ہے لیکن اس کو گنج مخفی کا نام دیا جاتا رہا ہے۔ اس کے علاوہ دیرپھ سو ادبیات کی اس مثنوی میں، صرف چوتھے شعر سے آٹھویں شعر تک متذکرہ بالا حدیث کا مضمون ضناً بیان کیا گیا ہے اور بقیہ پوری مثنوی میں اولیاء اللہ کی قلندرانہ زندگی اور اللہ کے آزادانہ مزاج، مسلک کا جائزہ لیا گیا ہے۔ اس اعتبار سے مثنوی کا متن متعاضی ہے کہ

اس کا عنوان آزاد نامہ جو اور جن نسخوں پر مثنوی کا نام درج ہے، آزاد نامہ ہی ہے۔
اس مثنوی کے جتنے نسخے دست یاب ہوئے ہیں، ان میں معظم کا تخلص، ان کے
پیر قادر لنگا اور دادا پیر حضرت امین کا نام موجود ہے۔
او قادر الفا کا تو ساقی کتے : پلاتا ہے مے بھر کے ساقی کتے

مرے پر یوں راز کھولے امیں : حقیقت الفا کا یوں بولا ہوں میں
معظم نے تب آکے سجدہ کیا : سدا ان کے نعلین، سر پر لیا
اگرچہ مثنوی کے مختلف نسخوں میں اشعار کی تعداد مختلف ہے لیکن صحیح تعداد کا
اندازہ خود معظم کے بیان سے ہو جاتا ہے :

امر پر نبی کے یوں کھولا ہوں میں : یوں سب دیرھ سو بیت بولا ہوں میں
ڈاکٹر زور نے اس مثنوی کے موضوع کے بارے میں لکھا ہے :
زیر نظر مخطوطے میں ان ہی (حضرت امین) کے ایک مرید معظم نے ان کے
ملفوظات، اسی طرح جمع کئے ہیں، جس طرح شاہ کمال الدین کے ملفوظات
شیخ محمد چشتی نے خوب ترنگ میں اور رحمت اللہ نائب رسول اللہ
کے ملفوظات ان کے مرید کامل نے فقر نامے میں منظوم کیے ہیں۔

ڈاکٹر زندگی یہ رائے درست نہیں ہے۔ شاہ معظم نے اس مثنوی میں حضرت امین
کے ملفوظات جمع نہیں کیے ہیں، بلکہ یہ ان کی طبع زاد مثنوی ہے، جو موضوع کی دل کشی
اور ہیئت کی چستی کی وجہ سے بیجا پور کے صوفیانہ ادب میں اپنا ایک مقام رکھتی ہے۔
ایسا محسوس ہوتا ہے کہ ڈاکٹر صاحب نے نہ تو اس کی ہیئت پر غور کیا ہے اور نہ اس
کے موضوع اور متن پر توجہ دی ہے بلکہ ادھر ادھر سے چند شعر پڑھ کر یہ رائے قائم کر لی

سہ تذکرہ ملفوظات ادارہ ادبیات الف، جلد سوم، صفحہ ۲۸۱

ہے کہ معظم نے اپنے پیر کے ملفوظات جمع کئے ہیں۔ حالانکہ شاہ معظم نے اس نظم میں
فقر کی سبب، وضع قطع، طور طریق، مزاج و افتاد طبع، بے نیازی و استغنا، مدارج
و مقامات، ظاہر و باطن، بے سرو سامانی و طمانیت قلب، تعلق باللہ اور توجہ الی اللہ کا
ایسے دل کش اور شگفتہ انداز میں ذکر کیا ہے کہ ایک سچے قلندر کی جیتی جاگتی تصویر آنکھوں
میں پھر جاتی ہے۔

نظم کا آغاز حو سے ہوتا ہے :

الہی نہیں قادر ذو الجلال : توں صاحب جمل یحب الجہال
سمیع بصیر علیم حکیم : توں خالق توں رازق رؤف الرحیم
توں دانا، تو بینا، علام الغیوب : توں مومن ہمیں کشف القلوب

اس مختصر حمد کے بعد سر تخلیق کے بارے میں اچھے سے اشارے کیے ہیں اور
پھر رسول اکرم صلعم اور صحابہ کا ذکر کیا ہے۔ اس کے بعد نفس موضوع کی طرف رجوع
کرتے ہوئے کہتے ہیں کہ خدا نے کسی کو امارت اور شان و شوکت سے سرفراز کیا ہے
اور کسی کو فقر و فاقے کی دولت عطا کی ہے۔ کسی کو امیر بنایا ہے اور کسی کو حقیر۔ اس کا رخا
قدرت کے عجائب و غرائب پر غور کیجیے تو معلوم ہوتا ہے کہ یہ سب اس کی قوت تخلیق
کا ادنیٰ کرشمہ ہیں، لیکن ان سب میں مرد قلندر کا رنگ ہی نرالا ہے :

ولے بے نوا کا عجب جوگ ہے : عجب جوگ مل بھوگ بھوگ ہے
چمن میں سو جیوں سر و شمشاد ہیں : فقیروں سے پونچھ آزاد ہیں
فقیری پہ قائم ہیں او مستقیم : امر جیوں، کیے ہیں نبی اکرم
اللہ کو او دنیا بچہ میں دیکھتے : دو دیکھتے ہیں تو ایک کر سیکھتے
اس لیے کہ وہ :

امر ہے خدا کا تو دنیا میں دیکھ : میں پھر تاہوں اکثر فقیروں کے بھیک

میں پھر تاپوں عالم میں جیوں ہے تھر ۛ سو جیوں چودوں رات دستا چندر
 اور یہ وہ لوگ ہیں جن کی بارگاہ نبوی میں رسائی ہے، یہی وجہ ہے کہ وہ اسرار و رموز
 کے چہرے سے نقاب الٹ سکتے ہیں۔ وہ خلفائے کرام، پیغمبر پاک، دوازدہ امام کو
 مانستے اور ان پر دل و جان سے درود بھیجتے ہیں۔ محی الدین ان کا سچا پیروں ہے۔ وہ چشتی بھی
 ہیں اور قادری بھی، بلکہ ان کی طلب حق ان کو ہر خانوادے سے استفادے پر مجبور کرتی ہے
 اور وہ ہر ایک سے اکتساب فیض کرتے ہیں۔ اگرچہ وہ بڑے صاحب دل اور صاحب قدرت
 ہوتے ہیں، لیکن ہمیشہ فقر و فاقے اور تنگ دستی اور بے لوائی میں زندگی بسر کرتے ہیں۔
 اوشہ بانو اسچہ میں قدرت منے ۛ دیکھو کیوں اور پتے ہیں غربت منے
 سدا فقر و فاقہ تو دن رات ہے ۛ برگ بے لوائی پہ اوقات ہے
 اس کے بعد ہی شاہ معظم نے دو عجیب شعر کہے ہیں:
 دنیا دین سوں کام دھرتے نہیں ۛ کبھی حق کو بے زار کرتے نہیں
 دیکھو حق سو رہتے ہیں کیوں بے نیاز ۛ سدا حق ہے ان سوا میں بانیاز
 سلوک میں ترک مولیٰ کی بھی ایک منزل ضرور آتی ہے لیکن یہاں اس منزل کا ذکر
 بھی نہیں معلوم ہوتا۔ ممکن ہے شاہ معظم کے ذہن میں عشق حقیقی کا وہ مقام ہو جہاں طالب
 خود مطلوب اور محبوب بن جاتا ہے۔ اسی مقام پر فائز ہونے کی وجہ سے سیدنا عبدالقادر
 جیلانیؒ کو محبوب سبحانی اور معشوق ربانی یا سید احمد رفاعیؒ کو معشوق اللہ کہا جاتا ہے، لیکن
 یہ انداز بیان کہ "حق کو بے زار کرتے نہیں"، یا "دیکھو حق سو رہتے ہیں کیوں بے نیاز"
 اس مفہوم کی بھی معاونت نہیں کرتا۔ خاص کر اس لیے بھی کہ وہ اگلے اشعار میں جو بات کہتے
 ہیں وہ ان اشعار سے میل نہیں کھاتی:

مرتی کی خدمت فرض جانتے ۛ مرتی کو معبود کر مانتے
 نفی کر اپس کو مرتی منے ۛ مرتی کو دیکھے ہیں رتی کنے

مرتی سے مراد شیخ ہے۔ شیخ سے یہ نیاز مندی اور خدا سے بے نیازی، شیخ میں
 یہ فنائیت اور ذات باری سے بے تعلق سمجھ میں نہیں آتی
 ہر حال ان الجھے ہوئے اشعار کے بعد وہ مربوط اور مسلسل انداز میں اولیا اللہ کے
 حالات و واقعات کا ذکر بڑے پرجوش اور والہانہ انداز میں کرتے ہیں:

حضور سوں غائب اور ہوتے نہیں ۛ عبث دم اونا چیز کھوتے نہیں
 ہر ایک شے منے ایک کو دیکھتے ۛ اوسی ایک میں سب کو او لیکھتے
 نفی کر اپس کو مرتی منے ۛ مرتی کو دیکھے ہیں رتی کنے
 اگر کوئی (جو) ہوتا ہے فانی فی اللہ ۛ وہ رہتا ہے حق ہو کے باقی باللہ
 عبادت او باطن میں کرتے مدام ۛ سدا صوم باطن میں دھرتے مدام
 زباں سوں تو وہ ذکر جلی کریں ۛ او دل میں سدا اپنے قلبی دھریں
 کریں ذکر روحی اور است، شوق سوں ۛ اور رہتے ہیں سرتی منے ذوق سوں
 خفی حال دائم ہے ان پر مدام ۛ فقیری دے نت او نو پر تمام
 شریعت تو ان کا دیکھو قال ہے ۛ طریقت ان کا تو افعال ہے
 حقیقت ہے احوال ان پر مدام ۛ دیکھو معرفت سب کھولیا ہے تمام
 اس کے بعد مختلف عوالم، ناموس، ملکوت، لاہوت، ہاہوت، میں اولیا اللہ
 کی سیر کا ذکر کیا ہے۔ عالم ہاہوت کا نام لیے بغیر بڑے لطیف انداز میں کہتے ہیں کہ
 ان کا وہاں لگ تو سر خدا ہے ۛ جہاں ہاجتا گھاٹ ان خدا ہے
 یہی وہ لوگ ہیں جو سفر در وطن کرتے ہیں
 سفر دیکھو ظاہر تو بیٹھے ہیں او ۛ ولے سیر باطن میں کرتے ہیں او

اسی طرح وہ باطن میں روزہ نماز ادا کرتے ہیں :

اد کرتے ہیں باطن میں روزہ نماز : پھر کھولا ہے انوں پر تو راز و نیاز
خانوادہ آمینہ میں ہر فرض کا ایک باطن بیان کیا گیا ہے۔ شاہ معظم کی مراد یہاں
اسی باطن سے ہے، لیکن جو انداز بیان اختیار کیا گیا ہے اس سے یہ مطلب نکلتا ہے کہ
یہ اولیاء اللہ ظاہر میں روزہ نماز ادا نہیں کرتے لیکن باطن میں وہ یہ تمام فرائض انجام دیتے
ہیں۔ ہمارے اس قیاس کی تائید اگلے شعر سے بھی ہوتی ہے :

بجز ان کو رویت تو کچھ کام نہیں : بجز حق کو دیکھ کے آرام نہیں
رویت حق کے انھیں طلب گاروں میں اقطاب، اولیا، اور اتقیا ہوتے ہیں۔
وہ چار تن کے شہید ہوتے ہیں، یعنی وجود کے چاروں مدارج میں انھیں فنا کیست
نصیب ہوتی ہے۔ وہ سات مہستیوں کی نفی کرتے ہیں اور صرف بقا کی مستی میں
مگن رہتے ہیں، تن کے پانچ موڑوں کو قتل کر کے ان سے نجات حاصل کر لیتے ہیں۔

۱۔ خالیدی صاحب نے چار تنوں کے نام حقیقی، خارجی، ذہنی اور اسی بتائے ہیں۔

(قدیم اردو جند اول صفحہ ۷۷) خانوادہ آمینہ کی اصطلاح میں یہ واجب الوجود ممکن الوجود،
مستحق الوجود، اور عارف الوجود ہیں۔

۲۔ خالیدی صاحب نے بتایا ہے کہ سات مستیاں، جوانی، حسن، حکومت، دولت، شراب،
علم و قوت ہیں، لیکن حضرت امین اور ان کے خانوادے کے بزرگ ان کی تفصیل یوں بیان کرتے
ہیں۔ پہلی مستی نسب کی، دوسری مستی وسیلے کی، تیسری مستی حسن کی، چوتھی مستی ہنرمندی کی، پانچویں
مستی علم ظاہر کی، چھٹی مستی مال و دولت کی، اور ساتویں مستی بادشاہی کی۔ یہ ساتوں مستیاں ثانی
ہیں، انھیں پہلی مستی، یا الہی کی ہے، اس مستی کو بقا ہے۔

۳۔ خالیدی صاحب نے پانچ موڑوں سے گہر، کینہ، غیبت، بغض اور حسد مراد لی ہے لیکن
یہ دراصل آنکھ، ناک، منہ، کان، زبان اور عضو تناسل (مرد) یعنی حواس خمسہ کے صفاتِ میہر ہیں
خالیدی صاحب نے غفلتوں کی تشریح نہیں کی ہے۔

چھ غفلتوں پر قابو پالیتے ہیں اور پانچ جوہروں کی حفاظت کرتے ہیں :

نفی سات مستیاں کی کرتے ہیں او : بقا ایک مستی سوں رہتے ہیں او
سدا چار تن او ہو کر شہید : کتے حق سوں پاتے ہیں خلعت جدید
مودی پانچ رہتے ہیں تن میں کبل : اول ان کو کرنا کتے ہیں قتل
پچھیں شش جہت سوں نکلتے ہیں بھار : شہادت کے دریا سوں ہوتے ہیں پار
کتے پیچ غفلت ہیں انسان میں : ہزار چہ دیتے ہیں ایمان میں
او سے دور کرتے سوچو سار میں : او سے دور کرتے سو اے یار میں
اُمارے کودل میں سوں کرتے ہیں دور : ہوا خمس کو مار کرتے ہیں چور
جو اہر کتے پانچ ہیں بے بدل : جتن خوب رکھتے ہیں ان کو اول
بڑے مرد بارے یو آزاد ہیں : دیکھو سب سوں نیارے یو آزاد ہیں
یہ مرد آزاد بقا کی مستی میں ایسے سرشار رہتے ہیں کہ انھیں زندگی کی کسی قید و بند
کی پروا نہیں رہتی۔ وہ ہمیشہ مفلس اور قلاش رہتے ہیں، لیکن اپنا حال کسی پر ظاہر
نہیں کرتے۔ وہ محتاج الیہ صرف خدا کی ذات کو سمجھتے ہیں، اس لیے ساری مخلوق سے
استغنا برتتے ہیں۔ اس بھری دنیا کے غل و غش میں زندگی گزار دیتے ہیں، لیکن اس
سارے ہنگامے سے بے خبر اور بے نیاز رہتے ہیں۔ اسی حالت اور اسی کیفیت کو
اہلِ چشت خلوت در انجمن کہتے ہیں۔

جریہ مجر ہو رہتے ہیں دیکھ : ہوں غل غش سو فارغ مغر ہیں دیکھ
یہ لوگ کسب معیشت کے لیے نہ دین کو ذریعہ بناتے ہیں اور نہ دنیا کو، نہ وہ
کسی کے لیے چلے کھینچتے ہیں اور نہ نقش و تعوید لکھتے ہیں۔ نہ مالا چیتے ہیں اور نہ تسبیح
۱۔ خالیدی صاحب نے پانچ جوہر صوری، طبعی، عقلی، مادی اور نفسانی بتائے ہیں، لیکن ان
سے مراد دراصل ایمان، شرم، عقل، عبادت، (عمل) اور صبر ہیں۔

پھر نے ہیں، انھیں کیمیا کی خواہش ہے اور نہ سیمیا کی، رزق وہ طاہرات سے دل چسپی
 لیتے ہیں اور نہ زراعت سے، بجز جھیک ان کا کوئی حیلہ معاشی نہیں
 معظم غالباً یہ کہنا چاہتے ہیں کہ اولیاء اللہ کسب معاش کے بکھیروں میں نہیں پڑتے۔
 بندگانِ خدا ان کی خدمت کر دیتے ہیں۔ بس اسی پر ان کی گرویسر موقی ہے۔ جھیک کا
 لفظ بھی غالباً انھوں نے توکل کے مفہوم میں استعمال کیا ہے، لیکن فقر کی بے نیازی اور
 استغنا کا جو ٹیکھا نقش اُبھار گیا ہے اس ایک لفظ سے اُس پر پانی پھر جاتا ہے۔
 بہر حال شاہ معظم اولیاء اللہ کی خصوصیات بیان کرتے ہوئے کہتے ہیں کہ وہ
 اس دنیا کی کسیتی کی فکر کرنے کی بجائے عاقبت کی کھیتی کی فکر میں لگے رہتے ہیں۔ وہ فقر
 و نحو جیسے علوم ظاہری سے بے بہرہ ہیں مگر مَن عَرَفَ کَمَ ورس میں مگن رہتے ہیں۔

نہ چہ دھریں اور نہ نشنان بھریں : نہ مالا جیوں اور نہ سیح کریں
 نہ کرتے کدیں (دیکھ) او کیمیا : نہ لیتے کدیں نام او سیمیا
 نہ دارو کریں کس کی ہو کر حکیم : سمجھتے ہیں حق کو غفور، الرحیم
 نہ کھیتی کریں اور نہ سیجیں ملا : بجز جھیک دیگر نہیں کچھ حسیلا
 زراعت کریں مزرعہ الآخرہ : تجارت کریں ملت الباہرہ
 نہ او علم پڑتے نحو صرف کا : سدا درس لیتے ہیں مَن عَرَفَ کا
 او تعویذ طومار کرتے نہیں : کرامت دیکھا پیٹ بھرتے نہیں
 شاہ معظم نے اب تک جو تفصیل بیان کی ہے نہ شریعت سے متناقص نہیں
 ہوتی لیکن اگلا بیان محلِ نظر ہے۔

ترک کر کے سب کفر اسلام کو : رکھے ہیں مرقی کے یک نام کو
 نہ ہدی، نہ سنی، نہ او خارجی : نہ دہری، نہ یزدی، نہ اورافضی
 فقیری دیکھو (ان پر) کیا بار ہے : یورندی الوپو سزاوار ہے

یعنی، ان پر فقیر سے زیادہ رزق کا لفظ صادق آتا ہے، اور :

نہی لے کہے ان کو مذہب نہیں : یوصوفی ہیں مذہب سو مطلب نہیں
 او ظاہر تو ہیں رندِ طہد نماں : ولیکن ہے باطن میں امن رماں
 یو ظاہر لیے جھیک جھگو ان کا : ولے کھیل باطن میں سجان کا
 مقرب سدا حق سوں رہتے ہیں او : وہی حال اور قال رکھتے ہیں او
 یہ صحیح ہے کہ جو فقرا مغلوب الحال ہوتے ہیں وہ تکلیف شرعی کے بجالانے سے
 معذور رہتے ہیں، لیکن یہاں شاہ معظم کا اشارہ صوفیہ کی مغلوبیت کی طرف نہیں معلوم
 ہوتا، بلکہ وہ صاف الفاظ میں یہ کہہ رہے ہیں کہ صوفیہ او امر و نواہی کی پابندی سے آزاد ہوتے
 ہیں اور اپنے بیان کی تائید میں ایک موضوعِ حدیث سے استدلال بھی کرتے ہیں کہ صوفیہ
 کا کوئی مذہب نہیں ہوتا۔ اس سے زیادہ دل چسپ بات وہ یہ کہتے ہیں کہ یہ فقرا ظاہر
 جھگو ان کے جھیں میں نظر آتے ہیں، لیکن یہ سب بہ باطن سجان کا کھیل ہے۔ معظم
 غالباً یہ کہنا چاہتے ہیں کہ ان کا ظاہر غیر مسلموں کا سا ہے لیکن باطن مسلمان ہے۔ آزاد مشرب
 فقر کی اس دل چسپ صفت کے بیان سے ہم یہ قیاس کرنے پر مجبور ہو جاتے ہیں کہ
 شاہ معظم کے ذہن میں اپنے شیخ قادر لنگا کو تال کی تصویر ہے، جن کے بارے میں
 تذکرہ نگار کہتے ہیں کہ وہ اپنے پاؤں میں لنگ باندھتے تھے، ممکن ہے کہ وضع قطع بھی لنگائیوں
 کی سی بنا رکھی ہو۔ معظم اپنے شیخ سے والہانہ محبت کرتے تھے، ان کی شایہ ہی کوئی
 نظم اور غزل ہوگی، جس میں انھوں نے اپنے شیخ کا ذکر نہ کیا ہو۔ اس لیے خیال ہوتا ہے
 کہ اس شثنوی میں جس مردِ آزاد کی پرچھائیاں ملتی ہیں، اور جس کے ذکر سے معظم کی گئی گرفتار
 قائم ہے، وہ قادر لنگا ہی ہوں گے۔

شاہ معظم نے عمومی انداز میں فقر کو جن صفات سے متصف کیا ہے، اس سے
 ہم اختلاف کر سکتے ہیں، لیکن ان کے معبودِ ذہنی کی پیش نظر رکھا جائے تو اس اختلاف

کی اہمیت بہت کم ہو جاتی ہے۔ اس لیے کہ معظم کے دل و دماغ پر جس فقیر کا تصور چھایا ہوا ہے وہ اسی کو مثالی فقیر سمجھنے میں حق بہ جانب ہیں۔ اس لیے اگر وہ اپنے اس مثالی فقیر کے حال اور حیلے کو تمام فقرا پر منطبق کرتے ہیں تو یہ عین تقاضائے عشق ہے۔ فنا فی الشیخ سے اس کے علاوہ اور کیا توقع کی جاسکتی ہے۔

ہمارے اس خیال کی تصدیق مشنوی کے آخری حصے کے ایک شعر سے بھی ہوتی ہے جس میں معظم صاف صاف کہتے ہیں :

او قادر انوں کا تو ساقی کتے ۛ پلاتا ہے منے بھر کے باقی کتے
یعنی قادر لنگا ان فقرا کے سرگروہ ہیں اور وہی ان کو معرفت کی شراب پلاتے ہیں۔
فقرا کی اس آبادی کے سلسلے میں معظم کہتے ہیں :

دنیا کے ہیں طالب معرفت کتے ۛ ہیں جنت کے طالب مومنث کتے
جو طالب خدا کے سوا مرد ہیں ۛ جگونی مرد ہیں ادھر پر درد ہیں
یہی لوگ ہادی ہیں رہبر کتے ۛ انوکچ نر پور مذکر کتے
جب شیخ ان فقرا پر ہیں کاراز منکشف کر دیتا ہے تو وہ فضائے معرفت میں
شہ باز بن کر پرواز کرنے لگتے ہیں۔ یہ فقرا معرفت کے مقاماتِ جلیلہ پر فائز ہوتے
ہیں لیکن ہمیشہ اپنے علو سے مرتبت کو چھپائے رکھتے ہیں :

او محیط کتے کون، او مطلق ہے کون ۛ او بندہ کتے کون، ہو حق ہے کون
مرے میں یو میں میں کتا کون ہے ۛ مرے میں خدا ہو رہتا کون ہے
یو مرشد سوں سنتے ہیں جب راز او ۛ تو دستے ہیں عالم میں شہ باز او
او زائد ہیں عارف میں عاشق کتے ۛ او اصل ہیں دستور سابق کتے
ولیکن اپس کو چھپاتے ہیں ام ۛ دیکھو توجہ عالم کو بھاتے ہیں او
ان کی وضع قطع، ان کے طور طریق اور ان کے اطوار کا حال یہ ہے :

سرو پا برسنے او پھرتے ہیں دیکھ ۛ دیکھو گنبد کر سر کو دھرتے ہیں دیکھ
دیکھو سرگزشتہ ہیں کیا بے ریا ۛ نہیں کچھ اوفو میں دیکھو رو ریا
او جنت سوں کچھ کام دھرتے نہیں ۛ جہنم سوں کچھ پاک دھرتے نہیں
اگاڑی بچھاڑی او رہتے نہیں ۛ نجی ہو ر اونچی کس کی سبتے نہیں
بزرگی کو اپنی رکھے عرش پر ۛ دیکھو بھیک منگتے ہیں کیوں در بدر
سدا اپنے باطن میں کرتے سجود ۛ ہمیشہ وہ کرتے تلاوت وجود
و عابد دعا کس کو دیتے نہیں ۛ وہ پونجی ٹکا کس سے لیتے نہیں
اسم ہا مسما ہے ان پر گدا ۛ دیکھو کیوں وہ رہتے ہیں مفلس سدا
نفی ذات میں ہو کے اثبات ہیں ۛ او آزاد ہیں اور ان ذات ہیں
خانوادہ اہنیہ میں سب سے افضل عبادت تلاوت وجود یعنی اپنے تن کا عرفان
ہے۔ تن کے عرفان ہی سے حق کا عرفان ہوتا ہے۔ شاہ معظم بھی اسی عرفان و آگاہی پر زور
دیتے ہیں :

سدا اپنے باطن میں کرتے سجود ۛ ہمیشہ وہ کرتے تلاوت وجود
اول اپنے تن کی وہ کرتے شناس ۛ کتے توجہ ہوتے ہیں ادھ حق شناس
تلاوت وجود کے بعد وہ مرد آزاد کی حضوری قرب اور فنایت کا ذکر کرتے ہوئے
فقر کے اعلیٰ ترین مرتبے کی دفاحت کرتے ہیں :

امر ہے تمھیں حق سے یاری کرو ۛ حضوری نیٹ جاں نثاری کرو
امو سی وضع یاری یو کرتے ہیں یار ۛ سدا یار پر دیکھو ہوتے نثار
ملا تے ہیں او نود کو نور میں ۛ ندی جوں کے لٹتی ہے سمدر میں
خدا سات بل بل کے ہوتے ہیں ایک ۛ او سی کا دیکھو اوچے لیتے ہیں بھیک
خدا سات ملنے کو یک وقت ہے ۛ نبی نے کچھ وقت او سخت ہے

نہ وال کچھ وساطت نہ کس کا گزر : ملائک مقرب نہ مرسل دگر
سدا دھال انوکا کتے سیر ہے : سدا دھال انوکا دیکھو طیر ہے
دہاں جا کے میں توں سوں جلتے گزر : بحر حق کتے واں نہیں کچھ گزر
خدا باج واں کوئی بستا نہیں : خدا باج واں کوئی وستا نہیں
عجائب یو منزل ہے لاہوت کا : وہاں غفلہ سب ہے ہاہوت کا

یو مردان حق کچھ خدا تو نہیں : ولیکن خدا سے جدا بھی نہیں
سدا عیش کرتے ہیں مل یار سوں : سدا مل کے رہتے ہیں دل دار سوں

فقیری عنایت ہدایت سوں ہے : عطا سب کو شاہ ولایت سوں ہے
فقیری عنایت نبی پر کیا : یہی دلق معراج میں حق دیا
شاہ معظم شنوی کے آخری حصے میں قاری کو مخاطب کر کے کہتے ہیں کہ اے
سالک وجود کے چار مدارج طے کیے بغیر معرفت تامہ نصیب نہیں ہوتی اور جو سالک
یہ منازل طے کر لیتا ہے وہی دراصل نبی کا فرزند یعنی محبوب ہے :

وجہ چار یو تجھ پہ جامے میں چار : وجود سوں جدا کر آپس دیکھ بھار
یہی چار منزل عجب راہ راس : اسی رہ سوں آتے ہیں سب چل کے فاس
کتے ہیں نبی کا او فرزند ہے : جو یوں چل کے آتا سوں دل بند ہے
اسی رہ سوں آکے ہوئے ہیں وہ پیر : اسی رہ سوں چلتے ہیں سامنے فقیر
تو سب کشف دستا ہے ان پر دام : علیہ الصلوٰۃ وعلیہ السلام

آخر میں وہ اپنے پیر قادر لنگا کا ذکر کرنے کے بعد کہتے ہیں کہ میں نے امر رسول کی
متابعت میں بیڑیڑھ سو شعر کہے ہیں اور ان امر اور رموز کو بیان کیا ہے جو انکشاف مجھ پر

حضرت امین نے فرمایا ہے۔

میراں جی شمس العشاق، برہان الدین جانم، امین الدین علی اعلیٰ اور ان کے خلفا
نے نظم و نثر کا جو سرمایہ چھوڑا ہے وہ دین کے مسائل یا مخصوص تصوف کے مباحث کی
تشریح و تفہیم کی ان تھک سماعی کا نتیجہ ہے۔ معظم کا تعلق بھی اسی خانوادے سے ہے،
اور وہ بھی اسی خانوادے کی تعلیمات کو نظم کرتے ہیں، لیکن معظم صرف مبلغ اور صوفی نہیں قادر الکلام
شاعر بھی ہیں۔ انھوں نے تصوف کے موضوعات پر شنویاں ہی نہیں لکھی ہیں بلکہ غزل کا
ایک ضخیم دیوان بھی یادگار چھوڑا ہے۔ وہ حقیقت کے رمز آشنا ہی نہیں غالباً مجاز کے
تیرستم کے گھائل بھی تھے اور یہ وہ خصوصیات ہیں جو ان کو اپنے خانوادے کے دوسرے
شاعروں سے ممتاز کرتی ہیں۔

زیر نظر شنوی میں انھوں نے صوفیہ کے حال و قال ظاہر و باطن، وضع قطع اور طور
طریق بیان کیے ہیں اور ضمناً مختلف مسائل بھی چھیڑ دیے ہیں، لیکن زور بیان کا یہ عالم ہے
کہ نظم ٹھاٹھیں مارتا سمندر معلوم ہوتی ہے اور روانی کی یہ کیفیت۔ بہ کہ شنوی شروع کرنے
کے بعد ختم کرنے تک ہاتھ سے نہیں چھوٹی۔ اگرچہ اس شنوی میں کوئی خاص ادبیت نہیں
ہے لیکن جس کو گیارہویں صدی کی صوفیانہ شاعری کے مطالعے کا موقع ملا ہے وہ اندازہ
کر سکتا ہے کہ معظم کو زبان و بیان پر کتنی قدرت تھی اور ان کے ہاں مذہبی اور خشک موضوعات
کے بیان میں بھی کیسی جستی، شگفتگی، بے ساختگی اور دل آویزی پائی جاتی ہے۔

اس شنوی کی ایک دل چسپ خصوصیت یہ ہے کہ اس میں متعدد شعر ایسے ملتے
ہیں جن میں حروف ربط اور افعال کی قدیم شکلوں کو بدل دیا جائے تو ان کی زبان آج کی
زبان معلوم ہوگی :

دنیا دین سوں کام دھرتے نہیں : کبھی حق کوں بے زار کرتے نہیں
سدا عیش کرتے ہیں مل یار سوں : سدا مل کے رہتے ہیں دل دار سوں

حضورِ سول غائب او ہوتے نہیں ؟ عبت دم او ناچیز کھوتے نہیں
 زندگی کوں اپنی رکھے غرش پر ؟ دیکھو ہیک مٹکتے ہیں کیوں در بدر
 ہر اک شے منہ ایک کو دیکھتے ؟ اسی ایک میں سب کو او لیکھتے
 اس سے زیادہ دل چسپ بات یہ ہے کہ بعض شعرا ایسے بھی مل جاتے ہیں جن کی زبان
 بالکل آج کی زبان ہے :

یہ مرد ان حق کچھ خدا تو نہیں ؟ لیکن خدا سے جدا بھی نہیں
 ہمیشہ نوہ قلاکش مقلس رہیں ؟ نہ وہ حال اپنا کسی سے کہیں
 نہ وہ علم پڑھتے نوح صرف کا ؟ سدا درس لیتے ہیں من عرف کا
 زبان کی اس تراش فراش کی وجہ سوائے اس کے کچھ سمجھ میں نہیں آتی کہ قادر الکلام
 شعرا کا وہ ذوق جو الفاظ اور جلوں کے انفرادی اور اجتماعی آہنگ کا ادراک کرتا ہے،
 ایسی سلیس و سبک زبان لکھنے کی طرف غیر شعوری طور پر لگن کی رہنمائی کرتا ہے۔

QASID KITAB GHAR

Mohammad Hanif Razvi Nagarchi
 Near Jamia Masjid, Arcot Dargah,
 BIJAPUR-586104, (Karnataka)

گلزارِ چشت

کتب خانہ نواب سالار جنگ، مخطوطہ نمبر (۱۳۱) تصوف۔

یہ مخطوطہ شاہ معظم کی دو شنیوں، شجرۃ الاتقیاء اور گلزارِ چشت پر مشتمل ہے۔ اس طرح
 کہ پہلے شجرۃ الاتقیاء ہے۔ اس کے خاتمے پر دوسرے صفحے سے بسم اللہ الرحمن الرحیم لکھ کر
 رسالہ گلزارِ چشت شروع کیا گیا ہے۔ دونوں شنیوں کی لوح پر ان کے نام درج نہیں ہیں، لیکن
 شاہ معظم نے شجرۃ الاتقیاء کے ابتدائی حصے میں اور گلزارِ چشت کے آخری ابیات میں رسالوں
 کے نام دے دیے ہیں :

ہوا محمد امر خاتم الانبیاء ؟ اسے نام رکھ شجرۃ الاتقیاء

مبارک رکھا نام گلزارِ چشت ؟ پڑھے یا نے سودہ پاوے بہشت

شاہ معظم نے گلزارِ چشت کے اشعار کی تعداد چار سو بتائی ہے :

یو سب چار سو دیکھ ابیات ہے ؟ شہد سو مٹھی تر ہر یک بات ہے

لیکن زیر نظر نسخے میں صرف (۲۷۰) ابیات ہیں۔ یہ نسخہ (۳۱) صفحات پر مشتمل ہے

ترقیمہ : تمت تمام شد تحریر فی التاریخ نہم ماہ ربیع الآخر، روز جمع (جمعہ) وقت

دو پہار انصرام رسید از خط غلام سید جعفر با شیبان

شجرۃ الاتقیاء اور گلزارِ چشت دونوں شنیوں کی نوعیت منظوم تذکروں کی ہے۔ اول الذکر
 مشنوی میں حضرت خواجہ بندہ نواز سے علی پیر تک بندہ نوازی سلسلے کی

بیجا پدی سناخ کے تمام بزرگوں کا ذکر ہے اور مؤرخ الذکر میں حضرت خواجہ اجیری سے
حضرت برہان الدین غریب اور ان کے خلفا تک تمام سربراہ آورده شیوخ سلسلہ کا
حال قلم بند کیا ہے۔ ان دونوں تذکروں کے مطالعے کے بعد جو خیال معاہدہ میں آتا ہے۔
وہ یہ کہ گلزارِ چشت کو پہلے اور شجرۃ الاتقیاء کو بعد میں نقل ہونا چاہیے تھا، بلکہ شجرۃ الاتقیاء کو
ایک علاحدہ رسالے کی صورت دینے کی بجائے گلزارِ چشت ہی کے سلسلے میں لکھا
جانا چاہیے تھا، لیکن دونوں رسالوں کی علاحدہ اور مستقل حیثیت صاف بتاتی ہے کہ یہ
تقدیم و تاخیر کا تب کی نہیں ہے۔ ایسا معلوم ہوتا ہے کہ ابتدا میں شاہ معظم کے پیش نظر
صرف خانوادہ میراں جی شمس العشاق کا تذکرہ قلم بند کرنا تھا۔ اس لیے انھوں نے اس
خانوادے کے سرچشمہ فیض حضرت بندہ نواز گیسو دراز سے شجرۃ الاتقیاء کا آغاز کیا
اور حضرت جمال الدین مغربی، حضرت کمال الدین بیابانی، حضرت شمس العشاق، حضرت
شاہ برہان الدین جامن، حضرت امین الدین علی اعلیٰ، حضرت بابا شاہ حسینی، اور حضرت
علی پیر کے حالات و کمالات کو بیان کر کے نظم کو ختم کر دیا۔ غالباً اس نظم کی تکمیل کے بعد
انھیں احساس ہوا کہ اس سلسلے کی ابتدائی کڑیوں کو بھی جوڑنا چاہیے۔ چنانچہ
انھوں نے گلزارِ چشت لکھی اور اس میں حضرت خواجہ اجیری سے حضرت برہان الدین
غریب نواز تک، اس سلسلے کے بزرگوں کا حال قلم بند کیا۔ زمانہ تصنیف کے اسی
تقدم و تاخیر کی وجہ سے زیرِ نظر مخطوطے میں پہلے شجرۃ الاتقیاء ہے اور اس کے بعد گلزارِ
چشت نقل کی گئی ہے۔ اس قیاس کی تائید حسب ذیل امور سے بھی ہوتی ہے :

(۱) شجرۃ الاتقیاء میں حمد، نعت، واقعہ، معراج کا ذکر اور صحابہ کی منقبت جس تفصیل
کے ساتھ لکھی گئی ہے وہ گلزارِ چشت میں نہیں ملتی بلکہ ان موضوعات پر صرف چند شعر ہیں،

(۲) شجرۃ الاتقیاء میں بزرگانِ سلسلہ کے حالات و کمالات جس تفصیل، خلوص اور
والہانہ پن کے ساتھ بیان کیے گئے ہیں، گلزارِ چشت میں نہ تو وہ تفصیل ہے اور نہ وہ

جو شش بیان۔

(۳) شجرۃ الاتقیاء میں سبب تصنیف کے سلسلے میں لکھا ہے کہ وہ یہ رسالہ رسول
اکرم کے حکم کی تعمیل میں لکھ رہے ہیں، گلزارِ چشت میں ایسا کوئی سبب نہیں بیان کیا ہے،
البتہ مشنوی کے آخری حصے میں اپنے پیر حضرت امین کی مدح کے سلسلے میں لکھا ہے کہ
انھیں کی برکت سے یہ تمام رموز مجھ پر آشکار ہوئے ہیں اور انھیں کے امر سے میں
نے یہ اسرار و رموز بیان کیے ہیں :

ہوا رازِ مکشوف سب آشکار : تلا ہوا دل نے پایا قرار
امر پیر کا تھا سو بولا ہوں میں : چھپے راز تب لا کے کھولائوں میں
یو سب چار سو دیکھ ابیات ہے : شہد سو مٹھی تر ہر یک بات ہے
مبارک رکھا نام گلزارِ چشت : پڑے یا سنے سو وہ پاس ہشت
ظاہر ہے کہ سلوک و معرفت کے اسرار کی تشریح و تفہیم کا حکم کوئی خصوصاً حکم نہیں
ہے، بلکہ ہر شیخ اسی فریضے کے انجام دہی کی تاکید و تلقین کرتا ہے، اس لیے ہم یہ نتیجہ اخذ
کرنے پر مجبور ہیں کہ متذکرہ صدر اشعار سے یہ مترشح نہیں ہوتا کہ رسالہ گلزارِ چشت
شاہ معظم نے پیر کے حکم پر لکھا ہے۔

اس تشریح سے یہ واضح کرنا مقصود ہے کہ شاہ معظم نے خود ان کے بیان کے
مطابق رسول اکرم کی ایما پر شجرۃ الاتقیاء لکھی، مشنوی کا یہ نام بھی حضور اکرم کا دیا ہوا ہے۔
اس مشنوی کی تصنیف کے بعد اوپر کے سلسلے کی تکمیل کی غرض سے انھوں نے گلزارِ
چشت قلم بند کی۔ شجرۃ الاتقیاء میں حضرت علی پیر کے حالات و کمالات کا تذکرہ بھی ہے،
جس سے صاف ظاہر ہے کہ یہ رسالہ بارہویں صدی کے تیسرے دہے میں لکھا گیا۔
گلزارِ چشت چوں کہ شجرۃ الاتقیاء کے بعد لکھی گئی ہے، اس لیے اس کا زمانہ تصنیف
بھی یہی ہوگا۔

گلزارِ چشت کا آغاز سب ذیل اشعار سے ہوتا ہے :

الہی تو عالم علام الغیوب * تو مومن، مہمین، کشف القلوب
سدا حی و قیوم، قادر ہے تو * ہمہ وقت حاضر سوناظر ہے تو
تو دانا، تو بینا ہے صاحبِ کریم * توں خالق، تو رازق، رؤف الرحیم
توں حاکم ہے حکمت میں روشن ضمیر * ہر ایک ایک حکمت تیرا بے نظیر
فلک کا مندف خوب چھایا ہے تو * سورج چاند قنديل لایا ہے تو
سورج (سوں) دکھو روز روشن کیا * رین سوں ستاروں کو گلشن کیا
دیا دھرت کو دھیر پانی اوپر * دیکھو عام سفر اچھا تس اوپر
حمد کے بعد مرتبہ گنج مخفی سے ذات احد کے نزول کو بیان کرتے ہوئے حقیقت محمدی
کی اس طرح وضاحت کی ہے :

احد تھا سو برحق وہ احمد ہوا * وہی دیکھ احمد محمد ہوا
ازل سوں اول حق نبی کو کیا * دیکھو تب نبی کو خلافت دیا
اپے اپنا ذوق لینے بدل * اپے خود دو آیا ہے باہر نکل
اس کے بعد نعت میں چند شعر کہے ہیں اور اسی سلسلے میں واقعہ معراج کو بھی
بیان کیا ہے۔ خلفا کی منقبت صرف ایک شعر میں کی ہے۔ شجرۃ الاقنیا میں چاروں
صحابہ کی منقبت تفصیل سے کی ہے۔ حضرت علی کی مدح صحابہ کے ساتھ بھی کی ہے اور
علاحدہ بھی۔ دوسری دفعہ جو مدح کی ہے وہ نہ صرف تفصیلی ہے بلکہ یہاں شاہ معظم
نے بڑا زور قلم صرف کیا ہے۔ اس کے برخلاف گلزارِ چشت میں دوسرے صحابہ کے
ساتھ ایک شعر پر اکتفا کیا ہے :

چوتھے... علی شاہ دلدل سوار * کہتے ہیں جسے صاحبِ ذوالفقار
شجرۃ الاقنیا میں شاہ معظم نے لکھا ہے کہ خدا نے نبی کو اپنا نائب بنایا اور نبی نے

علی کو اور علی نے ہر ملک میں اولیا کو اپنا نائب مقرر کیا۔ یہی بات زیرِ نظر رسالے میں بھی
کم و بیش انھیں الفاظ میں دہرائی ہے۔ چنانچہ حضرت علی کی مدح کے بعد نہایت اختصار
کے ساتھ کہتے ہیں :

نبی پر کرم کر نبوت دیا * علی کے حوالے ولایت کیا
علی کے ہیں نائب ہر اک شہر میں * ہر اک ملک میں ہو ہر اک دہر میں
ہر یک (ملک) میں ایک اصحاب ہیں * ہر یک دہر میں قطب اقطاب ہیں
علی نے ملک سب ولیاں کو دیے * ہر یک ملک کو ایک والی کیے
غرض شاہ معظم نے حمد، نعت، منقبت اور تمہید سب کچھ (۳۷) آیات میں
ختم کر دی ہے، اور اس کے بعد حضرت خواجہ معین الدین چشتی کا ذکر شروع کیا ہے :
دیے ملک خواجہ کو یہ ہند کا * جتنا ہند کا اور جتنا سند کا
کتے کوچ ہند الولی شاہ کو * عطا ہے لقب شہ کو درگاہ سو
دیا تخت حق شہ کو اجیر کا * ہے جس کے نیچے ملک سیمیر کا
معظم کہتے ہیں کہ اجیر بد پر تھوی راج کی حکومت تھی۔ اس کا بڑا بھائی اچھے پال
بہت بڑا ساحر تھا۔ اچھے پال نے حضرت خواجہ پر سحر و طلسم کے کئی وار کیے، لیکن

لے تذکرہ کا بیان ہے کہ حضرت عثمان ہارونی سے خلافت و اجازت حاصل کرنے کے بعد
حضرت خواجہ معین الدین ہارون سے مدینہ منورہ روانہ ہوئے اور بارگاہِ نبوی پر حاضری
دی۔ اس موقع پر رسول اکرم نے بشارت دی کہ "خدا نے ہندوستان کا ملک تیرے
سپر دیا ہے۔"

لے تذکرہ نگاروں نے اس کا نام بچے پال جوگی لکھا ہے۔ وہ راے بچھو لاگا گرد اور بہت
بڑا ساحر تھا۔ راے کے حکم سے اس نے اپنے ڈیڑھ ہزار چیلوں کے ساتھ حضرت
کو تنگ کرنا شروع کیا، لیکن اس کے سحر و طلسم کی ایک نہ چلی۔ (تفصیل کے لیے
لاحظہ ہو، بڑی سوانح عمری صفحہ ۱۸)

اس کا ہر وار خالی گیا۔ اس رسوائی کی وجہ سے وہ چاہتا تھا کہ اڑکھنڈ کے پار نکل جائے، لیکن حضرت کی جوتیوں نے ہوا میں پرواز کی اور اس کو گھیر کر زمین پر لے آئیں۔ خواجہ اجیری کی اس کرامت کے بیان کے بعد صرف دو شعر مدح کے کہے ہیں :

مکمل ولی آج خواجہ ہے او : دنیا دین کا دیکھ راجا ہے او
پرستش کریں جن وانسان مل : دو عالم دیکھو شبہ سوں باندھے ہیں دل
اس کے بعد خواجہ قطب الدین بختیار کاکی کی مدح لکھی ہے :

سپا قطب یو قطب اقطاب ہے : دنیا دین میں سچ ہو ہمتاب ہے
قطب دین تو نام ہے شاہ کا : اجمالا دسے مکھ اوپر ماہ کا
دلی شہر میں قطب اظہر ہوا : ہندستان تب سوں منور ہوا
عجب نور تھا مکھ اوپر ذات کا : دسے چاند جون چودھویں رات کا
دیکھو شبہ کو خواجہ (نے) خواجہ کیے : دو عالم میں دیکھلا او جلالا کیے
مرید دیکھو حق جس کو ایسا دیا : کتے زاہداں میں اُسے انبیا

حضرت شیخ فرید الدین گنج شکر کے بارے میں معظم کہتے ہیں کہ انھوں نے طلب حق میں مختلف دیار و امصار چھان ڈالے، لیکن انھیں اصلی نعمت حضرت خواجہ قطب الدین

لے اس ناکافی اور نامراد ہی نے جے پال کی آنکھیں کھول دیں اور وہ حضرت خواجہ کے دائرہ ارادت میں شامل ہو گیا۔ کہتے ہیں کہ جے پال نے حضرت سے التجائی کہ مجھ کو عمر جاوید عطا کی جائے تاکہ تلافی ناممکن ہو سکے۔ حضرت نے ارشاد فرمایا کہ تو قیامت تک زندہ رہے گا، مگر چشم خلافت سے پوشیدہ رہے گا، چنانچہ مشہور ہے کہ جے پال اب تک زندہ ہے اور ہر شب مجھ کو زیارت روضہ مقدسہ کے لیے حاضر ہوتا ہے، جو زائرین اسیا سے جھٹک جاتے ہیں ان کو راہ بتانے کی خدمت اس کے ذمے ہے۔ اسلام قبول کرنے کے بعد حضرت نے جے پال کا نام عبداللہ رکھا تھا۔

(برہی سوانح عمری صفحہ ۲۰)

کی خدمت میں حاصل ہوئی۔ حضرت فرید نے بھوک پیاس کی پروا کیے بغیر تلاش حق میں جو دشت فوردی کی تھی اس کا اجر انھیں یہ ملا کہ مٹی ان کے لیے شکر بن گئی۔
کیے سیر سب بر اور بحر کا : ہر ایک ملک کا اور ہر ایک شہر کا
زدیکھے خدا کو بیابان میں : یہاں آکے دیکھے ہیں اک ان میں
کنک دیں لگ شیخ جنگل پھرے : مطالب یہاں آکے حاصل کرنے
بھوکے رہ کے جنگل پھرے سواجر : شکر کر لیے شیخ مانی بھیت
شاہ معظم کا بیان ہے کہ شیخ فرید کی تعلیم و تربیت کی ذمہ دار ان کی والدہ تھیں۔ انھوں نے اپنے لڑکے کی تربیت کچھ اس دھنگ سے کی کہ یہ لڑکا سبھوں کے لیے شیخ ہو گیا۔ شیخ فرید نے چاروں راستے طے کیے تھے، تبھی وہ اصل حق ہوئے۔

اول والدہ شہ کی راشد ہوئے : دیکھو شیخ تب سب کے مرشد ہوئے
دیکھو چارہ پر سوجب آئے ہیں : وصل حق سوں تب شیخ نے پائے ہیں
معظم، حضرت نظام الدین اولیا کی مدح کرتے ہوئے دو باتوں کا ذکر خصوصیت کے ساتھ کرتے ہیں۔ ایک ان کا لنگر خانہ، جس میں ہر روز ہزاروں آدمی کھانا کھاتے تھے۔ دوسرے ان کی محفل سماع۔ کہتے ہیں کہ ان کی بارگاہ میں ہزاروں قوال اور سازندے جمع تھے اور حضرت صبح و شام ساز و سرود میں مستغرق رہتے تھے۔ معظم کا یہ بیان کچھ تو مبالغہ آمیز بیانات اور روایات پر مبنی کسی تحقیق کے اعتبار کر لینے کا نتیجہ ہے اور کچھ تو

لے صاحب سیر الاولیاء نے لکھا ہے کہ شیخ فرید نے طے کا طریقہ اختیار کیا تھا۔ چھٹے دن ضعف اس قدر غالب آیا کہ آپ ٹھہرا ہو گئے۔ اگرچہ افطار کا وقت ہو گیا تھا، لیکن غیب سے کچھ نہ پہنچا۔ رات گئے بھوک سے بے تاب ہو کر حضرت نے چند کنکریاں زمین سے اٹھا کر منہ میں ڈال لیں، یہ کنکریاں شکر کی ڈلیاں بن گئیں، تبھی سے وہ پیر شکر بار اور گنج شکر کہلانے لگے۔ (سیر الاولیاء، صفحہ ۲۴)

اہل طریقت کے اس غلط تصور کا نتیجہ ہے کہ وجد و حال، سوز و مستی اور جذب و بے خودی پابندی شریعت سے اونچی حالت ہے۔ اس لیے کہ یہ صحو و سکر معرفت الہی کا نتیجہ ہوتا ہے، جس کو معرفت نصیب ہوا، اس کے لیے شریعت ایک ادنیٰ چیز ہے۔ مغلوب الحال ہونا انسان کی مجبوری اور معذوری ہے، جس سے تکلیف شرعی ساقط ہو جاتی ہے، لیکن اس سے مغلوبیت کی حالت شریعت سے بہتر کیوں کر ہو سکتی ہے اور پھر صوفیہ پر غلبہ حال عموماً جنون دوری کا حکم رکھتا ہے، جس کا جنون دوری جنون قائم بن جاتا ہے، اُس کو مجذوب کہتے ہیں اور مجذوب کا حال اپنی جگہ جیسا کچھ ہو، وہ منصب رشد و ہدایت کے لائق نہیں ہوتا۔ حضرت نظام الدین اولیا جیسے صاحب رشد، مرجع خلق اور ہادی دین کے بارے میں یہ کہنا کہ وہ رات دن ساز و نقشہ کے کیف سے مست حوئے خود رہتے تھے، نری غلط بیانی ہی نہیں بلکہ ان کے منصب ہدایت پر اتہام ہے۔ اس کے آگے معظلم کہتے ہیں کہ نظام الدین اولیا مجالس سماع میں حاضرین کو شراب معرفت پلاتے تھے، جس کسی کو یہ شراب میسر آتی وہ کامل اور واصل ہو جاتا،

یو صفا شہنشاہ کا عام تھا : فراواں کنگ جس کا طعام تھا
تصرف اتھا شاہ کا بے شمار : کلاوت تھے شاہ (کنے) کئی ہزار
بجنتر کتے شاہ کے قوال تھے : وہ قوال خود مست احوال تھے
کبھی گائیں جب وہ حسینی مقام : مجالس کو تب حال آوے تمام

۱۔ صاحب سیر الاولیا نے حضرت نظام الدین اولیا کی سماع سے دل چسپی، سماع کی مفلون، اس کے جواز، آداب اور اہمیت کے بارے میں بڑی تفصیل سے روشنی ڈالی ہے، جس کے مطالعے سے معلوم ہوتا ہے کہ حضرت نظام الدین اولیا سماع کو اہمیت معزز دیتے تھے، لیکن صبح و شام اسی میں مستغرق نہیں رہتے تھے۔ ملاحظہ ہو،
(سیرۃ الاولیا، نواں باب، صفحہ ۲۸۹)

کبھی شوق میں آجیاویں رباب : نہ رہتا اتھا کچھ بھی عالم میں تاب
کبھیں مست ہو چنگ بازی کریں : او عشاق کی کار سازی کریں
اکابر مجالس میں راستے رہیں : سدا ہے محبت سوماتے رہیں
اتھا شاہ کا ہاتھ جم کا وہ جام : پیاسو ہوا ہے وہ تحصیل تام
پیاسو دیکھو تو چرخ فاضل ہوا : وہ کامل ہوا اور واصل ہوا
حضرت نظام الدین اولیا کی مدح کے بعد کہتے ہیں کہ ایک روز حضرت کو حکم ہوا کہ خواجہ منتجب الدین کو ملک دکن پر مقرر کریں۔ حضرت نے تحصیل حکم میں ان کو کئی اولیا اور اتقیا کے ساتھ دکن کی طرف روانہ کیا۔ خواجہ منتجب الدین کئی منازل طے کرنے کے بعد یلوری کے مقام پر پہنچے تو فجر کا وقت تھا۔ انھوں نے اذان دی اذان کی آواز کے کان میں پڑتے ہی اس قطعے کے پسے والے تمام کا فریتھر ہو گئے۔ معظلم کہتے ہیں کہ جس کسی کو ہمارے اس بیان پر شبہ ہو وہ یلوری جا کر ان پتھروں کو اپنی آنکھوں سے دیکھ لے اور ہمارے بیان کی تصدیق کرے۔

غار ہائے الیورا کے بارے میں دکن میں یہ روایت آج بھی مشہور ہے کہ یہ اس آبادی کا ایک حصہ ہے جو حضرت منتجب الدین کی بددعا سے پتھر میں تبدیل ہو گیا تھا۔ بزرگان دین کے تذکرے اس قسم کی من گھڑت روایتوں سے بھرے پڑے ہیں۔ اس طرح کی بے سرو پاروایتوں پر معظلم کے اس درجہ یقین کو ان کے حسن ظن اور جوش عقیدت کے سوا کیا کہا جاسکتا ہے۔

۱۔ بعض تذکرہ نگاروں نے (مثلاً سمارج الولایت) آپ کو شیخ العالم خواجہ فرید الدین گنج شکر کا مرید اور خلیفہ بتایا ہے، بحسب ذوالحسن، صفحہ ۸۱۹، برکات الاولیا، صفحہ ۱۱

۲۔ الیورا

۳۔ صاحب برکات الاولیا نے بھی اس روایت کی طرف اشارہ کیا ہے (برکات الاولیا، صفحہ ۱۲)

کنک ملک طے کر کے یاں آئے جب : امر پیر کا سب بجالائے تب
ولایت کی تشریف سب پائے تھے : اسی کچھ قوت سویاں آئے تھے
غجر کا دیے بانگ شہ نے پکار : نبی کے کیے دین کو آشکار
ہوا بانگ کا ملک میں سب نشر : ندا سن کے کافر ہوئے سب پتھر
یلوری میں جا کوئی نظار کریں : بہارا سخن و وح باور دھریں

شاہ معظم ایک اور روایت یہ بیان کرتے ہیں کہ بارگاہ ایزدی سے منتخب الدین کے
لیے روزانہ زرین اور جواہر نگار خلعتوں کے طبق اترا کرتے تھے۔ حضرت یہ طبق پہلے اپنے
سر پر رکھتے، پھر اس طبق میں سے لباس فاخر نکال کر زیب تن کرتے اور دوسرے
دن فقرا میں تقسیم کر دیتے۔ اسی بخشش کی وجہ سے ان کا نام زر زری بخش مشہور ہو گیا
تھا۔

سدا حق سوں خلعت اترتا تھا : سدا پیار حق ان پہ دھرتا تھا
اتر آئے ہر روز درگاہ سوں : سدا نوبہ فو خلعتاں شاہ کون
اتر آئے کسوت سدا زر زری : امو لک رتن ہے بدل جوہری
طبق لے کے اوشاہ سر پر دھریں : اپیں مین کر شاہ بخشش کریں

اسی سلسلے میں حضرت کی یہ کرامت بھی بیان کی ہے کہ ایک مقامی راجا کی لڑکی کو،
جو بہت خوب صورت تھی، حضرت کے دیدار کا شوق پیدا ہوا اور وہ اپنی سہیلیوں کے
ساتھ گھر سے چل کھڑی ہوئی۔ حضرت کی بارگاہ میں پہنچی تو ان کے جاہ و جلال کو دیکھ کر رنگ
رو گئی۔ قریب ہی ایک خشک باولی تھی۔ راج کمار کی کے دل میں وسوسہ آیا کہ اگر حضرت

۱۔ مترجم روضۃ الاولیاء المعروف بہ نفحات الاصفیاء نے اپنے ذخیرہ قلمی کے حوالے سے لکھا
ہے کہ یہ خطاب حضرت نظام الدین اولیا کا عطا کیا ہوا ہے روضۃ الاولیاء صفحہ ۵۴۔
معظم کی روایت تھوڑی بہت تبدیلی کے ساتھ برکات، محبوب ذی المنن اور تاریخ فرشتہ میں بھی ملتی ہے۔

صاحب کرامت ہیں تو اس اندھی باولی کو پانی سے بھر دیں۔ راج کمار کی کے اس خطرے
کا حضرت کو القاب ہو گیا اور انھوں نے باولی پر نظر ڈالی۔ پس کیا تھا باولی سے سیال سونا
اُبلنے لگا۔ یہ معظّم کہتے ہیں کہ آج بھی جو لوگ حضرت کے عرس میں جاتے ہیں اس باولی
کو ضرور دیکھتے ہیں جو ستابائیں (سونے کی باولی) کہلاتی ہے۔

کتے بائیں اول سو خالی اتھی : نہ تھا اُس میں پانی کتے اک رتی
رکھی دل میں یو بائیں پانی بھرے : کہوں گی بڑے پیر میں یو کھرے
اتھا کشف شاہ کو علام الغیوب : عنایت اتھا سب کشف القلوب
دیکھے بائیں پر شہ نے بھر کر نظر : ابل کر چلی بائیں سُتے سے بھر
عرس میں کے بدل خلق آتی جتی : ہنوز لگ اسے ستابائیں کتی

کچھ مدت بعد منتخب الدین کو القا ہوا کہ ان کا وقت موعود آن پہنچا۔ آپ نے شاہ
برہان الدین غریب کو بلا کر اس کی اطلاع دی اور فرمایا کہ اب تم دکن پر حکومت کرو۔
حضرت علی کا علم ان کے حوالے کیا اور جتنے مرید فقرا اور اولیا ساتھ تھے، ان سب کو
شاہ برہان کے ہم راہ کر دیا۔ راستے میں کئی اولیا اس قافلے کے ساتھ ہو لیے۔

معظم کے اس بیان سے ظاہر ہوتا ہے منتخب الدین کے ہم راہ برہان الدین غریب
بھی آئے تھے، لیکن کسی تذکرے سے اس کی توثیق نہیں ہوتی۔ بعض تذکرہ نگاروں کا بیان

۱۔ روضۃ الاولیاء نے بھی تھوڑی سی تبدیلی کے ساتھ یہ روایت بیان کی ہے، اور لکھا ہے کہ
حضرت کی اس کرامت سے متاثر ہو کر سونا بائی نے اسلام قبول کیا اور اپنے پیروں کی
نظر کیا اثر سے تھوڑے ہی عرصے میں بڑی عارفہ اور کاملہ ہو گئیں۔ سونا بائی کا مزار
حضرت کے گنبد کے برابر چنبیلی کے درخت کے نیچے زیارت گاہ خلائق ہے۔ ملاحظہ ہو

(ترجمہ روضۃ الاولیاء صفحہ ۵۴)

۲۔ روضۃ الاولیاء، بہ حوالہ محبوب ذی المنن، صفحہ ۱۵۴

ہے کہ حضرت نظام الدین اولیا نے مولانا برہان الدین غریب کو اپنے سات سو میدوں کے ساتھ جن میں بعض پالکی نشین تھے، دکن روانہ کیا تھا اور بعضوں نے لکھا ہے کہ پہلے حضرت منتجب الدین زری بخش کو بھیجا اور جب دیوگیر میں ان کا انتقال ہوا تو حضرت برہان الدین غریب کو خرقہ خلافت عطا کر کے دکن کی ولایت پر مامور کیا۔ یہ واقعہ حضرت نظام الدین اولیا کے انتقال سے کچھ ہی پہلے کا ہے۔

بہر حال معظم کے بیان کے مطابق حضرت برہان الدین غریب چودہ سو اولیا کامل کے ساتھ ایلوڑا سے دولت آباد روانہ ہوئے۔ راستے میں خلقِ خدا انھیں دیکھ کر ان کی معتقد ہوتی گئی تھے۔ دولت آباد پہنچ کر حضرت نے خود تو وہیں سکونت اختیار کی، لیکن اپنے ساتھیوں کو رش و ہدایت کے لیے مختلف مقامات کو روانہ کیا،

مبار جتے اولیا سات تھے : نفی ذات میں ہو کر اثبات تھے دیے ملک سب باٹ کر شاہ نے : سو اس شاہ برہان جم جاہ نے شہنشاہ کے دیک سارے فقیر : ہراک ٹھار بیٹھے میں سب ہو کے پیر معظم حضرت برہان کے کمالات کی تعریف کرتے ہوئے لکھتے ہیں کہ انھیں سماع کا بہت شوق تھا اور اس تعلق سے تقریباً وہی بات کہی ہے جو وہ نظام الدین اولیا کے بارے میں کہ آئے ہیں:

بجز راگ دیگر نہ کچ کام تھا : سدا سے محبت کیرا جام تھا

حضرت برہان الدین غریب کے بعد شاہ راجو قتال، حسن سنجوی، شاہ زین الدین پیرتین و مڑی، شاہ خوند میر، شاہ کالے، شاہ حسین گنج رواں، شاہ ساگر گڑھ سلطان، کے علاوہ اور کئی بزرگوں کا ذکر کیا ہے۔ تعجب ہے کہ خانوادہ چشت کے اس تذکرے میں شاہ حسین گنج رواں اور شاہ ساگر گڑھ سلطان کا تو ذکر ہے مگر علی الترتیب سہروردی اور رفاعی سلسلے سے تعلق رکھتے تھے، لیکن شیخ نصیر الدین چراغ دہلی کو نظر انداز کر دیا ہے۔ حالانکہ سلسلہ چشت کی وہ ایک اہم کڑی میں اور بندہ نواز کے توسط سے انھیں کا فیض دکن میں عام ہوا ہے۔

مثنوی کے آخری حصے میں معظم نے اورنگ زیب کا ذکر کرتے ہوئے لکھا ہے کہ انھوں نے شاہ برہان الدین غریب کی گنبد میں پناہ لی تھی تاکہ حضرت کی برکت سے گناہ بخشے جائیں :

دیکھو بادشہ یہ ہندوستان کا : سو اس باغ بہتاں گلستان کا
کتے نام اس کا ہے اورنگ زیب : او مقبول حق کا ہے بے شک مرید
لیا شہ کی گنبد کا آکر پناہ : برکت سوں حق شہ کے بخشے گناہ
ابونصر خالدي صاحب نے ان اشعار سے یہ نتیجہ اخذ کیا ہے کہ :

”یعنی محی الدین اورنگ زیب عالم گیر نے شہ کی گنبد کا پناہ لیا۔ مراد یہ ہے کہ اس کی لاش برہان الدین غریب کی درگاہ کے احاطے میں دفن ہے۔“

اورنگ زیب شاہ زین الدین کے روضے کے پائین دفن ہیں۔ اس لیے خالدي صاحب

۱۔ روضۃ الاولیا، المعروف بہ نجات الاصفیہ، صفحہ ۱۲۰

۲۔ تاریخ قندھار، صفحہ ۲۰۸

۳۔ قدیم اردو، جلد اول، صفحہ ۲۲۳

۴۔ گنبد اطہر (حضرت زین الدین) کے جانب غرب سلطان اورنگ زیب غازی نور اللہ مرقدہ۔ حسب وصیت اپنے مولانا کے ظل عافیت میں آسودہ ہیں۔ روضۃ الاولیا المعروف بہ نجات الاصفیہ، صفحہ ۱۲۴

۱۔ تاریخ فرشتہ، جلد دوم، صفحہ ۵۲۱

۲۔ واضح رہے کہ ایلوڑا سے دولت آباد چار پانچ کوس سے زیادہ فاصلے پر واقع نہیں ہے۔

۳۔ صاحب سیر الاولیا کا بیان ہے کہ ”مولانا برہان الدین کو سماع میں پلے درپے کا غلو تھا اور آپ کے ساتھ آپ کے یاروں کے رقص میں ایک جدا گانہ طرز تھی، چنانچہ آپ کے یاروں کو اور لوگ برہانی کہہ کر پکارا کرتے تھے۔“ (سیر الاولیا، صفحہ ۲۷۹)

کی تاویل درست نہیں معلوم ہوتی۔ پھر معظم کے شعر میں "گنبد" اور "پناہ" کے لفظ بھی غور طلب ہیں۔
 دکن میں اب بھی یہ روایت مشہور ہے کہ صوفی سرمد کی شہادت کے بعد اورنگ زیب
 کا سکون قلب ہاتھ مارا تھا اور راتوں کی نیند حرام ہو گئی تھی۔ ایک لمحہ کے لیے بھی آنکھ
 لگتی تو ایسا محسوس ہوتا کہ کسی نے چار پائی الٹ دی ہے۔ برسوں وہ خواب شیریں کی
 نعمت سے محروم رہے، یہاں تک کہ حضرت برہان الدین غریب کی درگاہ پر فاتحہ خوانی
 کے لیے حاضر ہوئے۔ روضہ مبارک میں قدم رکھتے ہی انھیں ایسا محسوس ہوا کہ اُن کا کھویا
 ہوا سکون مل گیا اور انھیں نیند آگئی۔ ایسا معلوم ہوتا ہے کہ معظم نے تذکرہ بالا شعر میں
 اسی روایت کی طرف اشارہ کیا ہے۔

مثنوی کو ختم کرتے ہوئے معظم کہتے ہیں کہ سالک کو چاہیے کہ شیخ، رسول اور
 اللہ کو ایک سمجھے اور خود اپنا اور اپنے پیار کا ذکر ان الفاظ میں کیا ہے :
 معظم کہتے قادری ہے فقیر : گناہ گار، عاجز، فقیر و حقیر
 ملاجھ کو مرشد ہوا میں امین : مرے حق پورا شد ہو آپیں امین
 یہاں آکے طالب ہو سجدہ کیا : مجھے پیر نے حق دکھا کر دیا
 مثنوی مناجات پر ختم ہوتی ہے :

مناجات یارب یو کرنا قبول : بحق محمد آل رسول
 معظم کی یہ مثنوی بھی شجرۃ الاتقیاء کی طرح خاصی طویل ہے، لیکن شجرۃ الاتقیاء کی گہنی گفتار
 اس میں نہیں ہے، اگرچہ بزرگان سلسلہ کے کمالات و کمالات کے ذکر میں زور بیان دکھانے
 کی بڑی کوشش کی ہے، لیکن خلوص کی وہ شدت اور عقیدت کا وہ جوش نہیں ہے، جو
 شجرۃ الاتقیاء میں نظر آتا ہے۔ اس لیے ادبی اعتبار سے بھی یہ مثنوی شجرۃ الاتقیاء سے بہت
 پست ہے، اگرچہ شجرۃ الاتقیاء میں بھی بہت سی ایسی روایتیں بیان کی ہیں جو حقائق کے خلاف
 ہیں، لیکن زیر نظر تبصرہ مثنوی میں اس قسم کی روایتوں کی کثرت ہے، جس کی وجہ سے تذکرے
 کے اعتبار سے بھی اس کا وزن گھٹ جاتا ہے۔

شجرۃ الاتقیاء

شاہ معظم کی منظومات کے نسخے مختلف کتب خانوں اور خانگی ذخیروں میں مل
 جاتے ہیں، لیکن شجرۃ الاتقیاء کے صرف ایک ہی نسخے کا پتا چل سکا ہے، جو کتب خانہ
 نواب سالار جنگ (مخطوط نمبر ۱۳۱ تصوف) میں انھیں کی ایک دوسری مثنوی گلزار
 چشت^۱ کے ساتھ جملہ ہے۔ یہ نسخہ چالیس صفحات اور (۴۸۶) اشعار پر مشتمل ہے۔
 مولوی ہاشمی مرحوم کتب خانہ نواب سالار جنگ کے اس نسخے کو متعارف کرانے
 سے بہت پہلے اس مثنوی کے ایک اور نسخے کا دکن میں اردو^۲ میں ذکر کر چکے تھے، جو
 انھوں نے کسی کتب فروش کے ہاں دیکھا تھا۔^۳ اس نسخے کا پتا نہ چل سکا۔ ہاشمی صاحب
 نے اس نسخے سے جو نمونہ دیا ہے، اُس میں صرف ابتدائی دو شعر شجرۃ الاتقیاء کے ہیں اور
 باقی اٹھ شعر مفتاح الاسرار کے ہیں۔^۴
 معظم کا بیان ہے کہ اُس نے اس مثنوی کے پانچ سو ابیات کہے ہیں :

^۱ مولوی ہاشمی مرحوم نے اس مثنوی کا نام گلزارِ جنت لکھا ہے۔ ملاحظہ ہو نواب سالار جنگ مرحوم
 کے کتب خانے کی قلمی کتابوں کی وضاحتی فہرست، صفحہ ۷۸۵

^۲ نصیر الدین ہاشمی، دکن میں اردو، چوتھی اشاعت، صفحہ ۲۱۲
^۳ اس کے اسباب کے لیے مفتاح الاسرار کے نسخوں کی تفصیل ملاحظہ ہو۔

اتا پانچ سو بیت بولا ہوں میں ۛ جو بولو کہے سو چکھولا ہوں میں
لیکن کتب خانہ رُباب سالار جنگ کے نسخے میں صرف (۴۸۶) ابیات ہیں۔

شاہ معظم نے اس مثنوی کے موضوع اور شان نزول کے بارے میں لکھا ہے:
امر مجھ ہوا خواب میں کائنات ۛ تو اظہار کر گنج مخفی کی بات
عبادت میں حق کی تو مشغول ہو ۛ کدورت یہ دنیا کی سب دل سول دھو
صفت کر نبی کا دل و جان سوں ۛ معزز اُسے جان ایمان سوں
اول پانچ تن کا ثنا بول کر ۛ مراتب ان کا تو کہ کھول کر
نبوت، ولایت کی کربات تو ۛ انا اٹھ قلم لے ایس ہاتھ تو
نبی کے امر پر بولا ہوں میں ۛ چھپے راز کو تو چہ کھولا ہوں میں
اور مثنوی کا نام بھی رسول کریم کے حکم کے مطابق شجرۃ الاتقیاء رکھا:

ہوا مجھ امر خاتم الانبیا ۛ اسے نام رکھ شجرۃ الاتقیاء
معظم کے بیان سے ایسا محسوس ہوتا ہے کہ اس مثنوی کا موضوع تصوف و معرفت ہے۔
مولوی نصیر الدین ہاشمی کو بھی یہی غلط فہمی ہوئی ہے اور انہوں نے لکھا ہے:
”اول الذکر دونوں مثنویاں (شجرۃ الاتقیاء اور آزاد نامہ) تصوف میں ہیں۔“

لیکن واقعہ یہ ہے کہ بنیادی طور پر یہ حضرت بندہ نواز کے اس سلسلہ فیض کا تذکرہ ہے، جو
حضرت جمال الدین مغربی کے توسط سے شاہ معظم کی زندگی میں علی پیر تک پہنچا تھا۔ شاہ معظم
نے اس سلسلے کے تمام بزرگوں کا ذکر ترتیب وار کیا ہے اور ان کے مختصر اور اہم حالات
زندگی اور کرامات بیان کرتے ہوئے، اُن میں سے ہر ایک کی معرفت و ولایت اور محاسن
و کمالات کی تعریف و توصیف کی ہے۔ احوال و کوائف ہی کے ضمن میں تصوف کے نکات
بھی بیان کیے ہیں۔ اس طرح یہ رسالہ خانوادہ چشت کی بیجا پوری شاخ کا منظوم تذکرہ بھی ہے

اور موضوع کے اعتبار سے منقبت بھی۔ موضوع کی اس مناسبت کے اعتبار سے اس
مثنوی کا نام شجرۃ الاتقیاء موزوں، جامع اور چسپیدہ نام ہے۔

مثنوی کا آغاز حمد سے ہوتا ہے، جس کے بعد نعت رسول اور منقبت صحابہ ہے۔ حمد
میں مضامین کی نوعیت اور بیان کا اسلوب کم و بیش وہی ہے، جو مفتاح الاسرار میں ملتا ہے:

الہی توں قادر ہے صاحب غنی ۛ تو رزاق مطلق ہے سمرت دہنی
ترا نام قادر سزاوار ہے ۛ ترے نام کاسب کو ادھار ہے
اسم بامسمیٰ ہے تیرا حکیم ۛ سمیع بصیر عظیم حکیم
توں حاکم ہے حکمت میں پورا دسا ۛ ترانام نا کچھ ادھورا دسا
علم غیب کا سچ یو دھرتا ہے تو ۛ نئی حکمتیں تو چہ کرتا ہے تو
فلک بے ستوں تو معلق کیا ۛ ستاروں سے کیا خوب رونق دیا
لگاتس میں قندیل تو نور کی ۛ چراغاں لگا کر چندر سور کی
یو دن رات کیا خوب بنایا ہے تو ۛ یو خلعت عجاب بنایا ہے تو
یو خورشید سوں روز روشن کیا ۛ رہن کو توں چندر سوں گلشن کیا
یو بستر زمیں کا بچھایا ہے تو ۛ دیکھا کر یو قدرت بچھایا ہے تو
یو بستا ہے بارواں زمیں کے اوپر ۛ تو ہوتا ہے دنیا میں الوال ممر
بچھاتا س اور سفر خاص و عام ۛ کھلاتا ہے خلقت کو الوال طعام
پھراتا ہے ون رات گردش فلک ۛ نپاتا ہے حکمت سوں جن و ملک
او کرتا ہے کیا بادشاہی عظیم ۛ دیکھاتا ہے حکمت اپنی وہ حکیم
(دکھاتا)

محیط ہے کتے سب میں موجود او ۛ ہے مطلق کتے دیک محبوب او
وہی دیک دریاے وحدت ہوا ۛ او وحدت کتے سو ہی کثرت ہوا

ہر ایک روپ میں ایک مظہر ہے او ۛ اپنی رہ دیکھانے کو رہبر ہے او
منگنا حق اپس کو کروں آشکار ۛ نکل شوق سوں گنج مخفی سے بھار
رسول کریم کی نعت کے سلسلے میں کہتے ہیں کہ وہ خلیفۃ اللہ فی الارض ہیں، صاحبِ فرقان
ہیں اور صاحبِ معراج ہیں :

محمد عجب نام اپنا رکھا ۛ اپس کو چھپا اور رسول کر دیکھا
نبی کا اول نور اظہار کر ۛ کیا سب اُسی نور سوں بحر بر
نبی کے طفیلوں دیکھے کردگار ۛ دو عالم اوپر تو نیچے دھرتا ہے پیار
اولو العزم اور ان کو مرسل کیا ۛ کرم کر کیا خاتم الانبیا
نبی کو سو نائب کیا اپنا ۛ نبی کو خلافت دیا آپنا
دیا پیار سو تاج لولاک کا ۛ عطا اُس کیا تخت افلاک کا
دیا حق نے اپنا حکومت اُسے ۛ جکچہ شان و شوکت سو قدرت اُسے
بلا کر اُسے رب نے معراج کو ۛ دیا پیار سوں تخت اور تاج کو
یو خلقت کیا حق نبی کے بدل ۛ یو خلعت دیا حق نبی کے بدل

صحابہ کی منقبت کے بعد نبوت اور ولایت کے تقابلی صفات کے ذکر میں ہر ازور یہاں
صرف کیا ہے اور ان کے نازک فرق کو واضح کرنے کے سلسلے میں اپنی نکتہ رسی، دقتِ نظر
اور غیر معمولی بصیرت اور آگہی کا ثبوت دیا ہے :

نبوت کی مسند نبی کو دیا ۛ ولایت علی کو عنایت کیا
نبوت ہے چشمہ سو آبِ حیات ۛ ولایت کے صحتے سوں آتا ہے ہات
نبوت سو خلقت میں جو ہے شیخ ۛ ولایت کتے اُس کو آیا ثمر
نبوت خزانہ یو اسرار ہے ۛ ولایت طرف سو ہے اظہار ہے
نبوت ولایت یو ہے یک دگر ۛ ولایت کتے ہیں نبی کا امر

نبوت مثالے کہ جیوں سور ہے ۛ ولایت سو اُس سور کا نور ہے
نبوت کا زیور ولایت سو ہے ۛ ولایت کو قوت نبوت سو ہے
نبوت ولایت کی یک ہے مزاج ۛ یو دو مل کے قدرت کو دیتے رواج
نبوت ہواہر کی جیوں کھان ہے ۛ ولایت سو جوہر یو ایمان ہے
نبوت ولایت سوں سب کام ہے ۛ دیکھو تو ہی خلقت کو آرام ہے
نبوت اور ولایت کے موضوع پر اظہار خیال کے بعد پھر ایک بار وہ حضرت علی کی
منقبت کی طرف رجوع کرتے ہیں :

دیا حق اُسے سیف اور یہ قلم ۛ حوالے کیا دین کا اُس علم
علی پر کرم حق ازل سو کیا ۛ تو مہر ولایت علی کو دیا
علی کے کتے ہات سب کام ہے ۛ علی کیچہ قوت سوں اسلام ہے
علی کے کرم سو یو ہوتے ولی ۛ علی سوں کھو لاسب خفی اور جلی
علی کیچہ ہے ہات آبِ حیات ۛ علی کیچہ صحتے سوں آتا ہے ہات
شاہِ معظم کا بیان ہے کہ اللہ تعالیٰ نے اپنی نیابت رسول کریم کو عطا کی اور حضرت علی
کو نبی کریم کا نائب مقرر کیا۔ دنیا میں جتنے اولیا ہوئے ہیں اور ہوں گے وہ سب نائب علی ہیں
اور انھیں سے ہر شہر، ہر ملک اور ہر زمانے میں بندگانِ خدا نے راہِ معرفت پائی ہے :

نبوت نبی کو دیا آشکار ۛ علی کے دیا ہات حق ذو الفقار
نیابت او اپنا نبی کو دیا ۛ نبی کو سو نائب علی کو کیا
علی کیچہ نائب میں سارے امیر ۛ جہاں لگ یو ہیں پیر اور سب فقیر
ہر یک شہر میانے ہیں کئی اولیا ۛ ہر یک راہ دیکھانے کو ہیں اتقیا
ہر یک ملک میں دیک اوصیا ہیں ۛ ہر یک ملک میں مطلب اقطاب ہیں
ہر یک ملک کو ایک والی کیا ۛ ہر یک باغ کو ایک مالی کیا

اسی وضع دکھن اوپر کر کرم : دیا بھیج والی اپیں کر رحم
یہ والی دکھن حضرت بندہ نواز گیسو نواز ہیں، یعنی حضرت علی کا سلسلہ فیض حضرت
بندہ نواز کے توسط سے دکھن تک پہنچا ہے۔

یہیں سے اصل رسالہ شروع ہوتا ہے اور شاہ معظم حضرت بندہ نواز سے علی پیر تک
اس سلسلے کے بزرگانِ دین کے حالات سلسلہ وار بیان کرتے چلے جاتے ہیں۔

مثنوی کے اس ابتدائی حصے کے مضامین اور موضوعات کی ترتیب پر نظر ڈالنے کے
بعد جب ہم "سبب تصنیف" سے متعلق اشعار تک پہنچتے ہیں تو یہ شعر ایک سوالیہ نشان
بن کر سامنے آتا ہے:

اول پانچ تن کا ثنا بول کر : مراتب انوں کا تو کہ کھول کر
اس لیے کہ شاہ معظم نے حمد اور نعت کے بعد صحابہ کی منقبت کی ہے اور سبب تصنیف
کی وضاحت کے بعد نبوت اور ولایت کے مدارج و مقامات کی تشریح کرتے ہوئے پنجتن پاک
میں سے سرچشمہ فیض کی حیثیت سے صرف حضرت علی کی چھ ایک بار مدح سرائی کی ہے
اور پنجتن پاک کا اچھا سا ذکر کیا ہے۔

اول پانچ تن پاک پیدا کیا : ادنوں کے سبب سب ہویدا کیا
اس لیے قیاس ہوتا ہے کہ اس رسالے میں عرف عام کے خلاف پانچ تن (پنجتن)
سے مراد رسول اکرم صلعم اور ان کے چار اصحاب ہوں گے اگرچہ شاہ معظم جیسے صاحبِ اہلیت
سے اس نئی تامل کی توقع نہیں کی جاسکتی لیکن متذکرہ بالا پہلا شعر نعت اور مدح صحابہ کے
بعد آیا ہے اس لیے اس قیاس کے لیے گنجائش مکمل آئی ہے اور چوں کہ آگے پنجتن پاک
کے مراتب کھول کر بیان نہیں کیے ہیں، اس لیے بھی اس قیاس کو مزید تقویت ہوتی ہے۔

حضرت بندہ نواز گیسو نواز کی مدح میں شعراے دکھن نے بڑے شاندار قصیدے
لکھے ہیں، جن میں غزلیں کا کمال دکھانے کے لیے بڑا زور لگایا ہے۔ معظم نے ان شعرا

کے برخلاف انتہائی سیدھے سادے انداز میں مدح کہی ہے۔ اس سادگی اور بے تکلفی
کی وجہ سے مدح میں بڑی دل کشی، جاذبیت اور تیکھا پن پیدا ہو گیا ہے اور مدوح کے جو
ادصاف اور کمالات بیان کیے گئے ہیں، ان کے معنی بر حقیقت ہونے کا وہ احساس پیدا
ہوتا ہے، جس سے روایتی قصیدہ بالعموم محروم رہتا ہے:

مبارک عجب نام ہے شاہ باز : محمد حسینی ہیں گیسو دراز
ادین خانوادہ ہے ایک چشت کا : دیباہات حق اُس کی بھشت کا
وہی دیک دکھن کو حامی ہوا : وہی بادشاہ ایک نامی ہوا
اُمی کی برکت سوں آرام ہے : اُمی کے تصدق سے سب کام ہے
اُمی کے تصدق سو دکھن ہوا : لقب تب یہ دکھن سو دکھن ہوا
نوازا ہے مجھ سار کے کئی گدا : گدا کو نوازا کیا بادشاہ
یو برحق دیسا سچ ہے بندہ نواز : کیا دیک دکھن کو سب سرفراز
دیکھو بات رویت کی کھولا تمام : کیا راز مکشوف سب خاص و عام
وہی بادشاہ سب سلاطین کا : دیا تخت حق اُس دنیا دین کا
مکمل ولی سچ ہے قطب الزماں : دیکھو سب ہے خلقت کو شہ کا اماں
حکومت ولایت سو کرتا ہے او : لیکن حمایت بھی دھرتا ہے او
دیکھو پل میں احمد کو شاہی دیا : سو ترلوک کی بادشاہی دیا
لقب اُس مسما یوشہ باز ہے : عرش سوبلند اُس کی پرواز ہے
نبی کا کتے لیچہ دل بند ہے : علی کا تو برحق او فرزند ہے
مسیحا کی تاثیر ہے بات میں : دیا حق نے قدرت یوسب باتیں
کیا بات مکشوف من عرف کا : دیا آشنائی فقد عرف کا
شہنشاہ نے دولت دیے آل کو : مریداں پہ کھولے چھپے راز کو

کتے آل کو اپنی مسند دیے ۞ کرامت سکت سب عنایت کیے
مریدان دیکھو شہ کے قابل ہوئے ۞ ایکس سوں دیکھو ایک کامل ہوئے
حضرت بندہ نواز کے بعد جمال الدین مغربی، کمال الدین بیابانی، میراں جی شمس العشق
برہان الدین جانم، امین الدین علی اعلیٰ، بابا شاہ حسینی اور علی پیر کے حالات بیان کیے ہیں۔
جمال الدین مغربی، بندہ نواز کے دادا خسر ملے تھے، لیکن معظم نے یہ رشتہ نہیں بتایا
ہے بلکہ یہ لکھا ہے کہ وہ بندہ نواز کے پیش امام^{علیہ} عالم، فاضل اور صاحب کمال بزرگ
تھے۔

اتھے یک شہنشاہ کے پیش امام ۞ اتھا علم تحصیل اُن پر تمام
کتے نام اُن کا اتھا شہ جمال ۞ اتھے مغربی اور صاحب کمال
مغربی علوم ظاہر میں کمال رکھتے تھے لیکن علوم باطن سے بہرہ ور نہ تھے۔ وہ ایک
دن بندہ نواز کی خدمت میں حاضر ہوئے، زمین کو بوسہ دیا اور التماس کی: آپ ایک
عالم کو اسرار و رموز سے آگاہ کرتے ہیں، مریدوں کو حق سے ملا تے ہیں اور رسول اکرم کے
فیض سے بہرہ ور کرتے ہیں۔ آپ ہی کے کرم سے دکھن کی سرزمین گلشن بن گئی ہے۔ میں
ایک مدت سے آپ کی خدمت میں رہتا ہوں، آپ سے بڑی توقعات وابستہ ہیں، مجھ
پر بھی حق کے اسرار منکشف فرمائیے۔

بندہ نواز نے مغربی کی باتیں سننے کے بعد ارشاد فرمایا:

اول کفر اختیار کرنا یہاں ۞ اول پاؤں تل سیس دھرنا یہاں
اول زہد ایمان کرنا نذر ۞ چکچکے پیسار کا چیز دھرنا نذر

۱۔ شاہ محمد علی سامانی، سیر محمدی، صفحہ ۲۵

۲۔ صاحب سیر محمدی نے لکھا ہے کہ مولانا بہاء الدین دہلوی نے کئی برس تک امامت نواز
حضرت خضر مہکی سے حوالا نا جمال الدین مغربی کا ذکر نہیں کیا ہے، سیر محمدی، صفحہ ۱۴۱۔

یو کسبی علم سب بسرنا کتے ۞ کہا پیر کا دل میں دھرنا کتے
ترک کر کے سب کفر اسلام کو ۞ ترک کر کے سب تن کے آرام کو
نفی توچہ ہونا اپنی پسر میں ۞ سو جیوں بوند ہاضم ہے دیک نیر میں
نبی میں نفی جاننا پسر کو ۞ رسول کر کے توں ماننا پسر کو
نبی کو نفی جاننا ذات میں ۞ بقا توچہ ہوتا ہے اثبات میں
شریعت، طریقت، حقیقت سوچل ۞ دیکھو معرفت میں ہے حق کا وصل
شریعت کی رہ میں ہے آرام لے ۞ کتے حق سوں پاتا ہے آرام لے
طریقت سو عارف یو کامل ہوئے ۞ حقیقت سوں عاشق یو عامل ہوئے
سمجھو معرفت حق سوں حاصل میں ایک ۞ درس عشق کا پڑھ کے فاضل ہیں ایک
یو صورت پرستی سے سب کام ہے ۞ یو سب توچہ انعام اکرام ہے
یو طالب اوپر کھول دیتے ہیں پیر ۞ مرید توچہ ہوتا ہے روشن ضمیر
سکاتے ہیں باطن میں روزہ نماز ۞ مریدان پہ کھلتا ہے تب دل کا راز
جکوئی پیر پکڑا سو سلطان ہے ۞ جسے پیر نہیں اُس کو شیطان ہے
بجز راہ بر راہ پاتا نہیں ۞ بجز پیر کچھ بات آتا نہیں
سمجھتے ہیں سب بات کامل تمیں ۞ ہیں عالم تمیں اور عامل تمیں

ان ارشادات کے سننے کے بعد مغربی سرودہ کھڑے ہو گئے۔ سجدہ تحیت بجالایا اور
عرض کی کہ اُنھیں بیعت سے سرفراز کیا جائے۔ بندہ نواز نے خوشی کے ساتھ ان کی درخواست
قبول کی، مرید گیا، اسرار کی تعلیم دی اور تمام مراحل، منازل اور مدارج طے کرائے؛
اول بات من عرف کی بول کر ۞ سو بعد از فقہ عرف سب کھول کر
کیے راز مکشوف یک بات میں ۞ دیے تیج گنج کا رکلی بات میں

۱۔ موجودات خمسہ: واجب الوجود، ممکن الوجود، متنع الوجود، عارف الوجود، واحد الوجود

جبکہ بولنا تھا سو بولے تمام : چھپا راز سب اُن پہ کھولے تمام
مجالس میں لے جانی سوں ملا : ولایت کی تشریف اُن کو دلا
رجا حق سوں یک پل میں داخل کیا : درس عشق کا دے کے فاضل کیا
اس کے بعد خلافت عطا کی اور سفر اختیار کرنے کا حکم دیا۔

سفر کے متعلق کہتے ہیں کہ یہ دو طرح کے ہوتے ہیں : ایک سفر ظاہری اور دوسرا باطن
کا سفر، جس سے قرب ذات حاصل ہوتا ہے :

سفر ایک ظاہر تو پھرنا ہے یو : سو دُسر ا خدا سوں انپڑنا ہے یو
اور حج بھی دو ہیں : ایک حج بیت اللہ اور دوسرے دل داری خلق اللہ پہلار حج اصغر ہے
اور دوسرا حج اکبر :

دیکھو ایک ہے حج اصغر کتے : سو دُسر ا اُسے حج اکبر کتے
سفر میں تصرف کرو پانچ گنج : کرو دور عالم کے سینے سوں رنج
یو کعبہ بنایا ہے کہتے خلیل : سو دُسر ا یو کعبہ ہے رب الجلیل

لے جہاں ناعلیٰ شاہ نے بحوالہ تہذیب الخوارق و تاریخ خورشید جاہی لکھا ہے کہ مولانا مغربی کو
فصوص الحکم میں ہمارے تھی۔ اس کتاب پر بہت اعتقاد رکھتے تھے۔ آپ مرد مسافر و حکیم جہاں
تھے۔ شرح فصوص بڑی لطافت کے ساتھ لکھی تھی۔ حضرت بندگی مخدوم (بندہ فواز) فرماتے تھے
کہ میں ایک سال اُن کے ساتھ رہا۔ کسی ایک مسئلہ پر فصوص کے بارے میں تکرار شروع ہوئی،
چھ مہینے تک مباحثہ جاری رہا۔ آخر کار مولانا نے موصوف نے بندگی مخدوم کے ہاتھ پر بیعت
کی اور درجہ کمال پر فائز ہو گئے۔ (تاریخ محمدیہ، صفحہ ۲۰۰)

۳۰ سعودی نے بھی یہی کہا ہے۔

دل بدست آوردن حج اکبر است
از ہزاراں کعبہ یک دل بہتر است

سفر، تبلیغ و تلقین، رشد و ہدایت اور دل داری و دل سوزی کا حکم دینے کے بعد بندہ فواز
نے بشارت دی کہ اس سفر میں تم سے شاہ کمال ملیں گے اور اُن سے تمہارا سلسلہ فیض
پہلے پھولے گا، اور دعا فرمائی :

تمہارا دعا حق اجابت کرے : تمہاری امر بیل مندوے پڑھے
اسی ضمن میں معتمد نے خواجہ بندہ فواز کی زبان سے اپنے دادا پیر حضرت امین کا سلوک
بیان کیا ہے، لیکن یہ محض اچھتے سے اشارے میں اور اُن میں ربط و تسلسل بھی نہیں ہے جس
کی وجہ سے پورا بیان الجھ کر رہ گیا ہے اور اُس قاری کے لیے جو سلوک برہانی اور حضرت امین
کے اجتہاد سے واقف نہیں یہ اشعار چیتاں معلوم ہوتے ہیں :

کتے جہد اکبر ہے اس باٹ میں : بڑا کچھ خطر ہے جنگل گھاٹ میں
سو اس راہ میں ناچ سونا کتے : یو قوشہ عمر ناچ کھوتا کتے
کتے راہ میں چار منزل ہے دیک : اترتے ہیں اس ٹھار راحل ہیں دیک
کتے عاشقاں راہ بھی چار ہیں : ہر یک راہ میں لیچہ اغیار ہیں
سیدرے بات کا راہ کیا خوب ہے : جو اس راہ سوں آتا محبوب ہے :
موزی پانچ ہیں راہ میں لئی کبل : اول اُن کو کرنا کتے ہیں قتل
امارہ بڑا دیو ہے راہ میں : او سے مار سٹنا کتے چاہ میں
ہوا خمس یو پانچ ہیں راہ تمھیں : کتے دور کرنا جلا کر وطن

لے تفصیل کے لیے ملاحظہ جو راقم الحروف کی کتاب : سید شاہ امین الدین علی الاعلیٰ، حیات اور کارنامے،

صفحہ ۱۶۰ - ۲۱۴ -

۳۰ پہلے راہ اور پھر منزل کا ذکر ہونا چاہیے۔ اول مقام، بعدہ راہ، بعدہ منزل (کلمتہ الحقائق) یہی بے شبہ
اُنکے اشعار میں بھی ملتی ہے۔

۳۰ حواس خمسہ

اول سات مستیاں کو دینا ترک : کہتے ایک مستی سو رہنا مرگ
 اول چار تن سو گزرنا کہتے : شہادت یو تو حق سو پانا کہتے
 حیاتِ منے مر کے جینا اول : کہتے توچہ پاتے ہیں حق کا وصل
 یو راہ شش جہت کا کہتے چھوڑ کر : چلو لامکاں پر نظر جوڑ کر
 پوچھے تمہار پڑتے ہیں غفلت کہتے : جو سویا سو کھویا ہے دولت کہتے
 تمہارے نزد جو ہراں پانچہ ہیں : وہ چوری مئے اپنے ور زور ہیں
 اول اپنی توحید حق بوجھ کر : شفاعت کرے گا قدر بوجھ کر
 تمہارے کہتے دم ہیں بارہ ہزار : کہتے یاد میں حق کے کرنا شمار

منظم ان آیات میں جو کچھ کہنا چاہتے ہیں، اس کو مربوط انداز میں اختصار کے ساتھ
 یوں کہا جاسکتا ہے کہ راہِ سلوک میں سالک کو چوکس رہنا چاہیے، اس لیے کہ اس راہ میں بڑے
 نشیب و فراز آتے ہیں اور بہت نئے خطرات کا سامنا کرنا پڑتا ہے۔ اس سفر میں چار راہیں
 اور چار منزلیں آتی ہیں۔ ان سے گزرنے کے بعد شہادتِ شہدا حاصل ہوتی ہے اور سالک
 کو قربِ حق نصیب ہوتا ہے۔ اس اجمال کی تفصیل یہ ہے کہ مراتب وجود چار ہیں: واجب الوجود
 ممکن الوجود، متنع الوجود اور عارف الوجود۔ ان کی چار راہیں ہیں: شریعت، طریقت،
 حقیقت، معرفت، چار منزلیں ہیں: ناسوت، ملکوت، جبروت، لاہوت، اور چار
 شہادتیں ہیں: شہادتِ مبداء، شہادتِ وجہا، شہادتِ عمدا اور شہادتِ شہدا۔

لے مَوْتُوا قَبْلَ أَنْ تَمُوتُوا۔ یہاں مرگ ظاہری مراد نہیں بلکہ مرگِ ارادی ہے۔

لے معظم نے جدوہاتِ خمسہ (پانچ تن) میں سے صرف چار کی طرف اشارہ کیا ہے۔ پانچواں وجود،
 واحد الوجود، یہ حق سبحانہ تعالیٰ کا وجود ہے۔ اسی سے عارف الوجود، متنع الوجود، ممکن الوجود،
 اور واجب الوجود ظاہر ہوئے ہیں۔

سلوک کا آغاز مقامِ شیطانی سے ہوتا ہے۔ مقامِ شیطانی کفر، شرک، نافرائی
 ہوا و ہوس، بغض و حسد اور نفسانیت سے عبارت ہے اور ان کا سرچشمہ نفسِ امارہ ہے
 نفسِ امارہ کا محلِ قلبِ مضغہ اور اس کے پیدا ہونے کی جگہ روحِ نامیہ ہے۔ قلبِ مضغہ،
 تنِ فانی اور روحِ نامیہ کے اتصال سے ظہور میں آتا ہے۔

نفسِ امارہ، قلبِ مضغہ کی ایک قابلیت ہے جو حواسِ خمسہ سے پیدا ہوتی ہے
 اور انسان کو برائی کی طرف لے جاتی ہے: اِنَّ النَّفْسَ الْاَمَّارَةَ بِالْاَسْوَعِ۔

انسان میں صفاتِ ستودہ بھی ہیں اور صفاتِ ذمیمہ بھی۔ سالک کو چاہیے کہ صفاتِ
 ستودہ کی حفاظت کرے اور صفاتِ ذمیمہ سے احتراز کرے۔ یہ صفاتِ جسدِ فانی کا خاصہ
 اور لازمہ ہیں اور ان کی تفصیل طولانی ہے۔ شاہ معظم نے ان میں سے صرف پانچ کی طرف
 کیا ہے:

- ۱۔ پانچ موزی: حواسِ خمسہ کے صفاتِ ذمیمہ، ان پر قابو پانا چاہیے
- ۲۔ ست مستیاں: ذات، وسیلہ، خوب صورتی، علم، ہنر، دولت، بادشاہی ان کو
 فنا ہے، اور آٹھویں مستی اللہ کے یاد کی ہے، اس کو بقا ہے۔ سالک کو چاہیے کہ وہ سات
 مستیوں کو فنا کرے اور آٹھویں مستی کو فروغ دے۔
- ۳۔ پانچ جہر: ایمان، شرم، عقل، کرنی (عمل)، صبر، ان کی حفاظت کرے۔
- ۴۔ پانچ چور: ایمان کا چور حسد، شرم کا چور طمع، عقل کا چور غصہ، کرنی (عمل) کا چور
 تکبر، صبر کا چور اذت و آلاپن۔ ان چوروں سے چوکس رہنا چاہیے۔

۱۔ سالک را اول مقامِ شیطانی است بعد از ان راہِ شریعت معرفتِ السلوک (محمود خوش دہاں)
 ۲۔ مستی کے لیے جب کی اصطلاح بھی استعمال ہوتی ہے۔ ان کی تعداد اور تفصیل میں اختلاف ملتا
 ہے۔ ملاحظہ ہوں، حضرت امین کے رسائلِ نشر و جود یہ گفتار شاہ امین وغیرہ اور راقم الحروف
 کی تصنیف، سید شاہ امین الدین علی اعلیٰ۔ حیات اور کارنامے،
 ۳۔ جوہر کے لیے لعل کی اصطلاح بھی مستعمل ہے۔

۵۔ چھ غفلتیں : طمع، تکبر، غصہ، دہشت، بیماری، پیری، ان پر قابو پانا چاہیے۔
جب سالک نفس امارہ کے دیو کو زیر کرتا ہے، صفات ذمیمہ سے مجرد ہوتا ہے،
صفات ستودہ کو اپناتا ہے، فہم قیاس سے خدا کو پہچانتا ہے، توحید اوقالی اختیار کرتا ہے
تجربہ و تفریک کی شرطوں کو پورا کرتا ہے تو وہ مقام شیطانی سے باہر آتا ہے اور راہ شریعت پر
چل پڑتا ہے۔ راہ شریعت میں ذکر جلی ضروری ہے، جس سے منزل ناسوت حاصل ہوتی ہے
نور و فراموشی اور حال لازمہ منزل ناسوت ہے۔ یہ کیفیت شہادت مہدا کے بغیر دور نہیں ہوتی
اور جب دور ہوتی ہے تو وہ واجب الوجود سے مرتبہ ممکن الوجود میں داخل ہوتا ہے۔
شاہ معظم نے ممکن الوجود، متنع الوجود اور عارف الوجود کی طرف کوئی اشارہ نہیں کیا
ہے، صرف اتنا کہا ہے :

اول چار تن سو گزرتا کہتے : شہادت یو تو حق سو پانا کتے
اس لیے متذکرہ بالا وجودوں کی تفصیل میں گئے بغیر صرف اسی شعری وضاحت کی جاتی ہے :
سالک واجب الوجود سے ممکن الوجود کے مرتبے میں، ممکن الوجود سے متنع الوجود کے مرتبے میں
اور متنع الوجود سے عارف الوجود کے مرتبے میں داخل ہوتا ہے۔ اور عارف الوجود کی راہ معرفت
اور منزل لاہوت سے گزرنے کے بعد شہادت شہدا اختیار کرتا ہے۔ یہ شہادت عارف الوجود
کے چھوڑنے اور قرب احدیت ذات کے لیے لازم ہے۔ شہادت شہدا کے بعد تمام مراحل
مکمل ہو جاتے ہیں اور سالک کے لیے سعی و جہد کی مجالش نہیں رہتی۔ وہ کامل تو ہو جاتا
ہے لیکن مقام قرب سے سرفرازی اللہ تعالیٰ کی عنایت پر موقوف ہے۔

بہر حال منازل و مراتب طے کرنے اور خلافت و اجازت حاصل کرنے کے بعد مغربی

۶۔ غفلتوں کی تعداد اور تفصیل میں بھی اختلاف ملتا ہے۔ ملاحظہ ہوں، حضرت امین کے رسائل
نشر، وجودیہ، گفتار شاہ امین وغیرہ اور راقم الحروف کی تصنیف، سید شاہ امین الدین علی
حیات اور کارنامے،

سفر پر روانہ ہوئے۔ دوران سفر ان کی ملاقات خضر علیہ السلام سے ہوئی، جنہوں نے انہیں
خلافت و ولایت کی مبارک باد دی، اور شاہ کمال سے ملاقات کا مشرہ سنانے کے بعد
کہا کہ وہ تمہارے یاہر اور غم خوار ثابت ہوں گے، ان پر تمام اسرار منکشف کیجیے اور سفر میں
انہیں اپنے ساتھ رکھیے۔

اس واقعے کے کئی دن بعد شاہ کمال سے ملاقات ہوئی، مغربی نے انہیں اپنے مریدوں
میں شامل کیا، تربیت کی اور اپنے رنگ میں رنگ لیا :

کنک دن کو آکر طے شد کمال : کرم ان او پر تب کیے شہ جمال
جمع کرمیدوں میں ان کو اول : چلے سیر کرتے ہو جنگلے جنگل
مرید پیر پر جاں فشانی کیے : اپس کو کتے اس میں فانی کیے
اپس میں اپیں یک دگر ہوئے : مرید پیر مل یک دگر ہو چلے
پیر اور مرید دونوں نے عرب و عجم کی سیر کی۔ ایک ایک ملک اور ایک شہر کی خاک
پھانی اور جگہ جگہ بندہ نواز کی تعلیمات کی تلقین کی۔ اس طویل سفر کے بعد جب وہ گبرگر لوٹے
تو بندہ نواز کا انتقال ہو چکا تھا۔

سفر پھر کے جب آئے میں شہ جمال : شہنشاہ کا متب ہوا تھا وصال
مغربی کے لیے یہ مساعیہ ناقابل برداشت تھا۔ انہوں نے شاہ کمال کو رشددہرابت کا حکم
دے کر بیجا پور روانہ کیا اور خود انتقال کر گئے۔

۷۔ بندہ نواز کا انتقال ۲۵۵ھ ہجری میں ہوا، اور انتقال کے وقت ان کی عمر ایک سو پانچ سال

چار مہینے بارہ دن تھی (سیہ ہجری، صفحہ ۳۶)

۸۔ تذکروں میں مغربی کا سنہ وفات نہیں ملتا۔ راقم الحروف کو ان کی تاریخ وفات کے تین ماہ
لے میں : زاہد پاک جلال چشتی، (۲۵۷ھ ہجری)، جمال بندہ اداصل (۲۵۸ھ ہجری)، ابدان شفی
جناب مشوہ (۲۵۸ھ ہجری)۔ ان کے علاوہ یہ تاریخ بھی ملی ہے :

حسینی کے غم سوں وہ ناتاب لا ۛ سنا پھوٹ جا کر سو پھوٹا ہیا
مرید کو کہے تم خلافت مسجد ۛ بیجا پور تم (جا) ہدایت کرو
اتاراؤں عالم پہ کھو فو تمیں ۛ شہنشاہ کی بات بولو تمیں
مرید کے اوپر یو جو لے کلام ۛ وداع ہدیہ شاہ دارالسلام
شاہ کمالی بیجا پور روانہ ہوئے اور انھوں نے بہت جلد اہل بیجا پور کے دلوں کو مسخر کر لیا
ادوی وضع دکن میں کریتے تھے ۛ ہدایت وہ عالم کو کرتے تھے
ہوا خلق دکن میں سب سرفراز ۛ تصدیق سوں ان کے کھلا سب پر راز
نبی کے مجالس میں جاتے تھے ۛ ملا کو ولایت دلاتے تھے
کے سب بود دکن نے پایا شرف ۛ چھو غلطہ سب یو چارو طرف
اس کے بعد میراں جی شمس العشاق کا ذکر ہے۔

کہتے ہیں کہ ایک حاجی مدینہ منورہ میں قیام پذیر تھے۔ ان کا نام

(باقی سلسلہ صفحہ ۱۵۷) دہم ماہ ورجب وفات حضرت مغربی قدس اللہ سرہ
شب جمعہ ۱۶ شعبہ ہجری کی توثیق حسب ذیل اشعار سے ہوتی ہے

ریاضت میں کامل تھے مغربی خدا سات واصل تھے مغربی
رجب کا تھا مہینا اور جو کی رات ہوا ہے سودیں کوں ان کا وفات
اتھے سات سو پو اسی چھ برس زمانے سے گم ہوا یو برس
کسی قوی شہادت کی عدم موجودگی میں ان سے کسی سند کو قبول نہیں کیا جاسکتا۔

۱۷۔ میراں جی کے مولد و منشا کے بارے میں اختلاف رائے ہے۔ خود نوشت میں لکھا
ہے کہ ان کا آبائی مکان محلہ قریشیہ الیٰ بن بکر بن قنافہ بن مبارک کے گھر کے برابر تھا۔ ان کے
والد نے ہندوستان سے ایک چنٹبیہ خاندان میں بیابہ کیا اور وطن لوٹ گئے، میراں جی کے بڑے
میں پیدا ہوئے (خود نوشت مخطوطہ ۸۶۳-۸۶۴-ادارہ ادبیات اردو) تذکروں میں کہیں ہر اخصاً
لکھیں اشارتاً ان کا مقام پیدائش بیجا پور بتایا گیا ہے۔ مولوی عبدالحق نے رسالہ اردو بات

۱۸۔ میراں جی تھا۔ میراں جی کی دلی خواہش تھی کہ رسول کریم کو اس عالم میں دیکھیں۔ وہ بارہ سال تک
حرم نبوی کی سیڑھیوں پر مقیم رہے اس پورے عرصے میں ایک ہی پہلو پر سوتے تھے۔ جس کی وجہ
سے ان کے سارے جسم کو دیکھ چاٹ گئی تھی۔ ایک رات انھوں نے رسول کریم کو خواہ
میں دیکھا، صحابہ کرام بھی ساتھ تھے، میراں جی نے اپنا مدعا بیان کیا تو رسول کریم نے،
حضرت علی سے کہا کہ انھیں بیعت سے سرفراز کریں۔ چنانچہ حکم نبی کی متابعت

(باقی سلسلہ صفحہ ۱۵۸) اپریل ۱۹۲۷ء میں اشارتاً مقام پیدائش بیجا پور بتایا ہے۔ لیکن اردو کی نشوونما میں
صوفیہ کے کرام کا کام میں مولد مکہ معظمہ اتر سالہ اردو بات اکتوبر ۱۹۲۹ء میں گجرات لکھا ہے۔ پروفیسر سردری
عبدالحق کی دوسری رائے سے متفق معلوم ہوتے ہیں (اردو نشوونما کا ارتقا صفحہ ۳۰) ڈاکٹر ذور اور پروفیسر
نذیر احمد کے رائے سے کہ علوم متداولہ کی تکمیل کے بعد زیارت حرمین کو گئے (گجراتی ادب کی تاریخ
صفحہ ۲۲، علی گڑھ تاریخ ادب صفحہ ۲۰۹) ہدی علی مرید ثانی (امین الدین علی کا بیان ان سب سے
مختلف ہے۔ وہ کہتے ہیں کہ اصل ایشاں از نجف اشرف است (بحر الحیال)۔

۱۹۔ خود نوشت میں نام، امیر الدین المعروف میراں جی لکھا ہے۔ مسافر نے شجرہ منظم میں بھی
یہی نام لکھا ہے۔ (مخطوط، کتب خانہ گجراتی محل) صاحب الفوار الاخیار نے شمس الدین بتایا
ہے۔ (مخطوط، محکمہ راقم الحروف) اور بعض شجروں میں بھی یہ نام ملتا ہے۔

۲۰۔ خود نوشت میں بارہ سال، تین ماہ اور پانچ دن، روضۃ الاولیاء (مخطوطہ ۲۶۶، کتب خانہ آصفیہ)
میں پہلے مدت دراز اور پھر دوازدہ سال، سراج العشق (مخطوطہ ۹۰، تصوف، کتب خانہ
سالار جنگ) میں "چندین سال"، شبنوی خانی (کتب خانہ درگاہ امین) اور بحر الحیال، میں
"شش سال"، مشکوٰۃ النبوة (مخطوطہ ۱۹۴، کتب خانہ آصفیہ) اور تذکرۃ القادری (مخطوطہ
۱۰۸۶، کتب خانہ آصفیہ) میں "چندے"، محبوب ذی المنن میں ایک جگہ "چند مدت" اور
دوسری جگہ "بارہ برس" لکھا ہے۔

۲۱۔ خود نوشت اور تذکروں کے برخلاف مہدی علی کا بیان ہے کہ میراں جی روضۃ امیر المومنین
امداد اللہ الغالب کے زور پر مقیم رہے۔

۲۲۔ یہ بیان مبالغہ آمیز ہے اور کسی تذکرے میں نہیں ملتا۔

میں حضرت علی نے انھیں بیعت و خلافت سے نوازا؛

نبی رحم کر کہے یا علی : کرواں کو بیعت خدا کے ولی
نبی کے امیر رسول یو بیعت کیے : خلافت کی اس ٹھار خلعت دیے
اس کے بعد رسول کریم نے میراں جی سے کہا کہ تم بیجا پور جاؤ۔ وہاں ایک شہر شاہ پور
ہے، جو میرے نوادے سے معبود ہے۔ شاہ پور میں ایک ٹیلا ہے، جو دور سے دکھائی دیتا ہے،
وہیں تم سے ظاہر میں ملوں گا۔ وہاں لوگ مجھے شاہ کمال کہتے ہیں؛

نبی نے کہے اب تو پایا شرف : ولے جاتا تو بیجا پور طرف
وہاں ٹیک دستا ہے یک دور سوں : چمکتا ہے روشن مرے نور سوں
اومی ٹھار ظاہر ملوں گا تجھے : ولے کیوں سمجھ تو سکے گا مجھے
وہاں لوگ کہتے ہیں مجھے شہ کمال : اتا یا در کہ خوب میرا جمال

۱۷ خود نوشت کا بیان ہے کہ "سید الانبیا دست امین فقیر گرفتہ دست حضرت علی کرم اللہ وجہہ
سپرندہ اند حضرت اسد اللہ الغالب نعمت بیکراں عطا یافتہ مشکوٰۃ اور روضۃ الاولیا
میں اس کا ذکر نہیں ہے، مشکوٰۃ میں لکھا ہے "..... بعد ازاں شیخ حرم درو یا نمودند کہ
آنحضرت علیہ السلام می فرمایند کہ میرا جی را علیؑ اند سلخ خانہ ماہ و حضرت ایشاں را در
معاملہ صادق فرمودند : اسے فرزند علم اند شیخ الحرم گرفتہ متوجہ بہ طرف دکن (روانہ) شو کہ
نعمت تو در انجا مقسوم یافتہ و بجایہ کہ ایں علم بر زمین آید نہ میرا جائے سکونت و مدفن
تو است۔ پس علی الصبح حضرت ایشاں بہ شیخ طائی شدہ علم غالب را گرفتہ بہ طرف
دکن را ہی شدند، اور روضۃ الاولیا کا بیان ہے کہ گویند مدت دوازدہ سال ملازم آستانہ نبوی
بزرگ پہلوی خسیچہ بہ اشارہ جناب رسالت مآب صلوات اللہ علیہ رخت اقامت از انجا
محرّم برقیہ رخ عزیمت بہ دکن آورڈہ تھے۔

۱۸ خود نوشت میں "مندر" روضۃ الاولیا اور مشکوٰۃ میں دکن لکھا ہے۔ البتہ منشی حالی اور بحر الخیال
میں "شاہ پور" ہے۔

۱۹ مخطوط میں شاہ جمال ہے۔

میراں جی بڑے ذوق و شوق کے ساتھ دکن روانہ ہوئے۔ شاہ پور میں اسی ٹیلے پر
جس کی نشان دہی رسول کریم نے خواب میں کی تھی، شاہ کمال کو دیکھا اور پہچان گئے شاہ کمال
نے انھیں سینے سے لے لگا لیا۔ اسی دن صبح عرف اور فقی عرف کے اسرار سے واقف
کرایا، تمام منازل اور مراحل طے کر آئے، بندہ نواز سے ملایا۔ رسول کریم کی مجلس میں لے گئے،
اور حضرت علی کے ہاتھ میں ان کا ہاتھ دیا، خلافت عطا کی، شمس العشاں کے لقب

۱۰ سید علی پیر کا بیان ہے کہ میراں جی پہلے شاہ کمال الدین بیابانی کی خدمت میں حاضر ہوئے اور
پھر وہاں سے شاہ پور آئے، انھوں نے اس مقام کا ذکر نہیں کیا ہے، جہاں دونوں کی ملاقات ہوئی
لیکن انداز بیان سے ظاہر ہوتا ہے کہ ان کی ملاقات شاہ پور میں نہیں بلکہ کسی اور جگہ ہوئی، جو ممکن
ہے کہ یہ مقام گلبرگ ہو۔

بروز شاہ کمال الدین رسیدہ کہ نعمت ظاہری ازو سے چشیدہ
ازاں جا آمدہ آں شاہ شہ پور ظہوری شدہ ہوں بود ہوں نور
(سراج المشق)

خود نوشت سے بھی ظاہر ہوتا ہے کہ "بر حکم معالی بہ بند آدم" در خدمت شاہ کمال الدین
رسیدم و چند ایام سعادت انجام خدمت کردم..... بر حکم پیر این فقیر در جھنگار کہ خدائی
کہ وہ چند روز ماندہ در خدمت پیر آدم۔ فرمودند کہ حکم نبی علیہ الصلوٰۃ والسلام شدہ است کہ بہ
بیجا پور بروند و جائے کہ اشارۃ نبی اللہ شود در ایں جا مستقیم و ساکن باشند۔ جہی علی نے
صراحتاً مقام ملاقات گلبرگ بتایا ہے،..... قصد دکن نمودند۔ چنانچہ منزل در منزل در
دیار گلبرگ تشریف رسیدند و ایں ماہین حضرت خواجہ کمال الدین بیابانی قدس اللہ سرہ نے
در را ملاقات کردند..... از انجا موجب حکم حضرت امیر المومنین اسد اللہ الغالب علیہ
الصلوات والسلام بہ شاہ پور در رخصت شد (عزم فرمودند چنان کہ بعد از رسیدنہ (کذا)
انجا یک پشتہ کو ہی بر آں استقامت در نیدند....." (بحر الخیال)

۲۰ سید علی پیر کی یہ موجب لقب عطا ہوئی۔ (سراج المشق) پھر عہدی علی کے بیان
کی یہ موجب عطا کے حضرت علی سے (بحر الخیال)

سے سرفراز کیا اور بیجا پور میں رشد و ہدایت کا منصب تفویض کیا۔ پھر کہ خدائی کا حکم دیا اور بشارت دی کہ تم کو کئی اولاد ہوگی اور اُن سے تمہارا سلسلہ جاری رہے گا۔ پہلا لڑکا بہت جلد ہوگا، جو بڑا قطب اقطاب ہوگا۔ لوح پر اس کا نام برہان لکھا ہے اور ملائک اس کو ظل سبحان کہتے ہیں۔ اس پر تمام اسرار منکشف ہوں گے اور خاص دعام اس کی پرستش کریں گے۔ فالوادہ چشت میں اس کا بڑا نام ہوگا۔ ہمیں تمہارا بڑا انتظار تھا، تم کو دیکھ لیا، اب تمہارے فرزند کو دیکھنے کی آرزو رہ گئی ہے۔

جب تمام مراحل طے ہو گئے تو شاہ کمال نے میراں جی کو آگاہ کیا کہ انھیں اللہ تعالیٰ کا حکم ہوا ہے کہ سفر اختیار کریں اور فاتحہ پڑھ کر اسی دن شاہ پور سے روانہ ہو گئے۔ میراں جی نے اسی ٹیلے پر سکونت اختیار کی، جس کی ان کو بشارت دی گئی تھی لوگ بوق در بوق آنے اور ان کے حلقہ ارادت میں شامل ہونے لگے۔ دیکھتے ہی دیکھتے وہاں ایک شہر بس گیا۔ اُن کی شہرت ملک میں دور دور تک پھیل گئی۔ جو کوئی ان کے حلقہ ارادت میں شامل ہوتا وہ فاضل اور واصل کے مقام پر پہنچ جاتا۔ غرض وہ ایک مدت تک باطن کے دیس کی بادشاہی کرتے اور خلق خدا کی ہدایت کرتے رہے :

میراں جی کو حق و انجیر روشن کیا : اُسی ٹیک کو حق نے گلشن کیا
وہی ٹیک پر جب ہوا ہے نشر : اُسی ٹھار آکر بسا ہے شہر
دیکھے نلق حق پر یو مشتاق ہے : یو برحق کہے شمس عشاق ہے
ہوا غفلا لب یو چار و طرف : جکونی آملیا سو او پایا شرف
اول غل اوٹھا ہے کتے شہر میں : نشر تب ہوا ملک اور دہر میں
اتھا علم ظاہر تو اُن پر تمام : ہوا علم مشکوف باطن تمام
بہت خلق کو شاہ ہدایت کیے : بہت خلق کو راز نعمت دیے
کیے سب پہ اظہار باطن کے راز : امر جیوں کیے تھے وہ بندہ نواز

جکونی آملیا سو دود کو مل ہوا : او فاضل ہوا اور واصل ہوا
کتے دیس باطن کی شاہی کیے : امر جیوں ہے تیں راہ نہائی کیے
میراں جی نے رسول اور پیر کے حکم کی متابعت میں شاہی کی ہلے اور ان کے گھر
لڑکا پیدا ہوا، جس کا نام برہان رکھا گیا۔ جب لڑکے کی عمر پندرہ سال ہوئی تو اس پر
چھپے قال کا شوق غالب ہوا۔ میراں جی نے بیٹے کو مرید کیا اور سفر پر روانہ ہونے کا حکم
دیا، اس لیے کہ

بجز رنج کوئی گنج پایا نہیں : سو محنت بجز بار نایا نہیں
سفر میں شاہ برہان نے کئی نعمتیں پائیں اور تین سال بعد گھر لوٹ آئے، میراں جی
نے ان کی تعلیم و تربیت مکمل کی، خلافت عطا کی اور اپنا جانشین بنا کر اس دنیا سے کوچ
کیا۔

معظم شاہ برہان کی توصیف میں کہتے ہیں :

اتما صفت کرتا ہوں برہان کا : او برحق دسا ظل سبحان کا
او حنان ہے اور منان ہے : او دیان ہے اور برہان ہے
یو کعبہ دسا توچہ برحق کتے : خدا کا اُسے بیت مطلق کتے
جکونی آملیا سو وہ حاجی ہوا : وہ عالم منے سچے او ناجی ہوا
ہوا راز اظہار برہان سوں : جو اہر نیچتے ہیں جیوں کھان سوں
مکمل ولی شیر یزداں ہوا : جلالت بھرا سیف برہان ہوا
دیا حق نے باطن کی دولت اُسے : یو عصمت، سکت اور کرامت اُسے
اول تو شریعت کو دے کر رواج : طریقت اُن کا اتھا سچہ مزاج

لے بر حکم پیر این نقیر در جھنگار کہ خدائی کردہ : چند ماہ ماندہ، در خدمت پیر اکرام، خود نوشتہ
مخطوطہ ۸۶۳، ادارہ ادبیات اردو۔

حقیقت او نو پر تو احوال تھا : دیکھو معرفت کا یوسب قال تھا
 اول رکھ مریدان کو ناسوت میں : لیجاویں گئے ان کو ملکوت میں
 سو جبروت میں ان کو کر مستقیم : دلاتے ہیں اس ٹھار خلعت عظیم
 سو بعد از لیجا اس کو لاہوت میں : سو لاہوت میں اور باہوت میں
 معظم کہتے ہیں کہ شاہ برہان کے چار خلفا تھے، خلفا کے خلفا کی تعداد ہزاروں
 تک پہنچتی تھی اور مرید تو بے شمار تھے۔

نبی سوں لیجا کر ملاتے تھے او : ملاکر ولایت دلاتے تھے او
 او کیا زیب دیتے تھے من عرف کو : دیکھاتے تھے میم کے حرف کو
 مریدان دیکھو شاہ کے خوب ہیں : ایکس سو دیکھو ایک محبوب ہیں
 خدا کے چھپے راز کے جام کو : پلاتے ہیں سب خاص اور عام کو
 یو پسند اپنا جب او کرتے ہیں واز : یو خادم ہو مخدوم تو سرفراز
 شاہ برہان نے تصنیف و تالیف پر بھی توجہ دی اور ان تصانیف کے ذریعے
 دور دور تک ان کی تعلیمات پہنچیں :

کتاباں ہوئے اور چلا یہ کام : بلخ اور بخارا یوسب روم و شام
 شاہ برہان کو جب یہ معلوم ہوا کہ ان کی بیوی امید سے ہیں تو ان کو بڑی خوشی ہوئی، اپنی
 اس خوشی میں مریدوں کو شریک کرنے کے لیے انھوں نے یہ خبر سب کو سنائی اور ہونے
 والے نیچے (امین) کے اوصاف بیان کیے :

۱۔ راقم الخوف کو ان کے الیس خلفا کا پتا چلا ہے۔ ملاحظہ ہو : سید شاہ امین الدین علی اعلیٰ - حیات
 اور کارنامے، صفحہ ۱۰۸ اور صفحہ ۶۲۳

۲۔ مہدی علی کا بیان ہے : تصانیف اک حضرت (جانم) نیز بیچ شش جلد است (بو الخیال)،
 اور صاحب شکوہ لکھتا ہے : چند رسائل در علم معرفت الہی از تصانیف اوست۔

۱۔ سنے گھر میں امید ہے شاہ نے : کیے لیچ شادی سو جم جاہ نے
 اُسی روز شہ نے دیے سب خبر : صفت سب امین کی کہے کھول کر
 خدا کا کہے شیر آتا ہے یو : برابر چھپے گنج لاتا ہے یو
 اس خوش خبری کے ساتھ یہ اندوہ ناک خبر بھی سنائی کہ ان کا وقت موعود آن پہنچا، ایک
 جنگل میں دوشیر نہیں رہ سکتے اور ایک نیام میں دو تلواریں نہیں سما سکتیں،
 کہے اب طلب مجھ کیا ہے حضور : اتنا مجھ کو جانا ہوا لا ضرور
 نہ یک ٹھار دول کے رہتے پلنگ : نہ یک میان میں دو سواتے فرنگ
 کہے سر او پر ہے تمھارے خدا : ہیں اب تمھارے سوں بچتے دوا
 اس کے بعد اپنے نامور خلیفہ سید صاحب گہر (سید علی گنج گوہر) کو مخاطب کر کے
 کہا : امین کو ہمارا سلام کہنا اور ان کو تمام اسرار و رموز سے واقف کرانا، پھر حضرت امین

۲۔ حضرت امین کی ولادت سے متعلق روایات و کرامات پر مشتمل ایک مثنوی امین نامہ ہے، جس کے
 مصنف خداوند شاہ ہیں۔ اس مثنوی کے بیان کے مطابق بندہ فواز نے جانم کو عالم رویا میں
 حضرت امین کی ولادت کی بشارت دی تھی اور ان کے اوصاف بیان کیے تھے :

۱۔ حسین کیے شاہ برہان دیں : ترے پیٹ میں ہے یو حضرت امین
 تمیں ان کو جانو ولی العظیم : ہیں جس کوں بخشے دکن کی زمیں
 اس بشارت سے جانم نے اپنے مریدوں کو مطلع کیا (امین نامہ، مخطوط کتب خانہ درگاہ امین، بمبایہ)
 ۲۔ امین نامے کا بھی کم و بیش یہی بیان ہے لیکن صاحب مجمع الانساب لکھتا ہے : چون وقت رحلت
 شاہ برہان الدین صاحب عن قریب رسید محمود خوش دہاں و خداوند خدا نا را طلب فرمودند۔ ہر
 دو صاحبان از یدر بہ بیجا پور تشریف آورند و از ایشان نعمت قادریہ اخذ فرمودند و نعمت
 چشتیہ بہ ایشان عطا نمودند۔ بہ خداوند خدا نا وصیت فرمودند کہ ایں نعمت خدا ناں چشتیہ کو
 شہار عطا نموده ام آں امانت فرزندم شاہ امین الدین کہ عن قریب ظہور اوست بہ رسانند
 و بہ شاہ محمود خوش دہاں وصیت فرمودند کہ صاحب پیر تربیت او باشند (باقی سلسلہ ۲۶ پج)

کے لیے کلاہ اور شجرہ حوالے کیا لے اور رحلت کی۔

چند دن بعد حضرت امین پیدا ہوئے۔ وہ مادر زاد ولی تھے۔ روزِ اول ہی ان کو علم سینہ و سفینہ کی دولت عطا ہو چکی تھی۔ وہ بڑے ہوئے تو ان کی شہرت دور دور تک پھیلی اور ان کے فیضان سے سارا ملک بہرہ ور ہوا۔ شاہ کمال نے ان کے بارے میں جو بشارت دی تھی، وہ پوری ہوئی۔ جس کسی نے ان کو قریب سے دیکھا اس کا شمار اولیاء اللہ میں ہونے لگا۔

(باقی سلسلہ صفحہ ۱۶۵ سے) وہ کمالی صوفی کے علوم ظاہری و باطنی باخبر و مت نامت تھے۔ پوچھ کر اور رضائی و مریدی حضرت ایشان پورہ وصیت فرمودند کہ تربیت و ستارہ گشتار و قول و فعل و نشست و برخاست نامیدہ (سید محمد الدین قادری، مجمع الانساب، مخطوط کتب خانہ گنجی محل، بیجاپور) لیکن واقعہ یہ ہے کہ حضرت امین کی تعلیم و تربیت بھی محمد غوث دہاں نے کی تھی اور خاندانہ قاعدہ یہ اور پشتیہ میں بیعت و خلافت بھی انھوں نے ہی دی تھی (خلافت نامہ بابا شاہ حسینی، قلمی، ملوک سید امین الدین قادری جاگیر دار جہاں پور) تفصیل کے لیے ملاحظہ ہو: سید شاہ امین الدین علی اعظمی، حیات اور کارنامے، صفحہ ۱۲۰، ۱۲۳، ۱۲۴۔

۱۔ صاحب مشکوٰۃ لکھتا ہے کہ حضرت امین الدین علی اعظمی ہنوز در شکم مادر بعد کہ شاہ برہان روز کلاہ مبارک بر شکم مادر ایشان نہادہ فرمودند کہ امین الدین در شکم تو است، امی خرقہ امانت اوست، باید بدورسانی اور یہ کلاہ حضرت امین نے از دست شاہ عطاء اللہ حسینی کہ ہم ایشان بودند پوشیدند۔ بعض تذکروں میں لکھا ہے کہ حضرت امین کو بیعت و خلافت بھی شاہ عطاء اللہ حسینی سے حاصل تھی (روضۃ الاولیاء، بحر الحیال) لیکن یہ درست نہیں ہے۔

۲۔ ہمدی علی کا بیان ہے کہ شاہ برہان نے یہ وصیت کی تھی کہ بعد از رحلت من فرزندے کہ پیدامی شود آکر آوردہ تا چہل روز درون غلافم قدر من بخوابانید و بعد از چہل روز خبرش بگیرد۔ اور ایسا ہی کیا گیا لیکن پچیس دن بعد جب ان کی ماں بے چین ہو گئیں تو بچے کو گھر لایا گیا (بحر الحیال)۔

۳۔ مشکوٰۃ میں لکھا ہے کہ جانم نے اپنے خلفا سے کہا تھا: ادا (حضرت امین) علم ظاہر بنو امارا سہا لہے کہنی پیشہ پوچان خواندہ باشد کہ سمع اور سیدہ با مشید۔

معظم، حضرت امین کے تربیت یافتہ تھے، اس لیے بڑے پیار اور مان سے ان کا ذکر کرتے ہیں:

دنیا میں کیتک دن کو آیا امین : برابر چھپے گنج لایا امین
اُسی ٹینک پر چاند بالا ہوا : دنیا دین میں سب اُجالا ہوا
ہوا غفلتِ ملک میں شاہ کا : اُجالا پڑا اُس پر اس ماہ کا
ازل سوں اُسے حق بود دولت دیا : ولایت کی خلعت عنایت کیا
اول سوں اُسے راز کا علم تھا : ازل سوں اُسے علم اور علم تھا
اول سوچے بولے اچھے شاہ کمال : امین ہوئے گا ایک صاحب جمال
اُسے خوب دیکھا سو ہوگا دلی : اُسے کشف ہوگا خفی او حلی
اُسی وضع سوں دیکھ عالم تمام : اُسی وضع سودا کر خاص و عام
نوازا اگر اُسی مرے سار کے : کیا بادشاہ ان کو اسرار کے
نظر بھرا امین کو سر دیکھا ہوں میں : سدا ذات میں فرق دیکھا ہوں میں
سدا کیف میں مست ماتے اچھے : سدا عشق میں حق کے راتے اچھے
پلک عشق کا نیچہ کھوئے کبھی : بجز راز نہیں بات بولے کبھی
غوطہ کھا کے وحدت کے دیا منے : اولائے سوتھے گوہر ان گنے
اسی کام میں شاہ مشغول تھے : اسی کام سوں حق کے مقبول تھے
زمانے کے شاہاں پرستش کریں : جکچے مال و من لاکے آگے دھریں
حضورِ منے حق کے وہ غرق تھے : وصل سوں کبھی نیچہ وہ ذوق تھے
وہ ظاہر تو لئی مست سرشار تھے : ولیکن او باطن میں ہوشیار تھے

معظم نے حضرت امین کی دو کرامتیں بیان کی ہیں:

حضرت امین کے ہاں ایک سنیا سی آیا رہا۔ اس نے حضرت امین کو پاس

نذر کیا، لیکن انھوں نے اس کو شاہ پور کے تالاب میں پھینک دیا۔ سیاسی کو بڑا دکھ ہوا اور وہ رونے لگا۔ حضرت امین پہلے تو مسکرائے پھر اس سے کہا: جاؤ تالاب میں سے اپنا پتھر نکال لاؤ۔ وہ گیا اور فوراً پتھر نکال لایا۔ اس واقعے سے وہ اتنا متاثر ہوا کہ کلمہ پڑھ کر مسلمان ہو گیا۔

طاہرہ سون ایک سنیا سی کتے : سنیا سیوں میں تھا وہ آدمی کتے
امین کو اُنے لاکے پاس دیا : لوہے کو لگا تو چھ سنا کیا
کہا لیچہ محنت سون پایا ہوں میں : تمہارے لیے توجہ لایا ہوں میں
یہ سوئے شہ نے غرقاب میں : سوئے پور کے دیکھ تالاب میں
ہے مشہور یہ بات سب دہریں : ہر ایک ملک میں اور ہر ایک شہر میں
ادپار سسٹے کر کے زاری کیا : سنیا سی نے جب اپنی خواری کیا
اوسے دیکھ کر شہ تبسم کیے : سنیا سی کو بعد از امر یوں دیے
کچھ شہ جا دیک پانی بھتر : وہاں دیکھ کر لے تو اپنا پتھر
اوسی وضع سون بیٹھ پانی منے : کیتک دیک پایا ہے پاس گنے
دیکھا کشف شاہ کا ہو اعتقاد : کلمہ کہا اور ہوا ہے مرید

دوسری کرامت وہ ہے جو عام طور پر تھوڑے بہت فرق کے ساتھ تذکروں میں ملتی ہے۔ سید بخاری نام ایک بزرگ حافظ، قاری اور صاحب شریعت تھے۔ انھوں نے حضرت امین کو کہلا بھیجا کہ آپ عبادت سے کیوں غفلت برتتے ہیں۔ آئیے آپ اور ہم مل کر نماز جمعہ ادا کریں۔ حضرت امین نے جواب میں کہلایا کہ دیوبند کیجیے فوراً چلے آئیے، اور خود تالاب پر مصلیٰ بچھا کر نماز کے لیے کھڑے ہو گئے۔ سید بخاری نے یہ

۱۔ مشکوٰۃ النبوة، روضۃ الاولیاء، تذکرۃ القادری

۲۔ سید محمد بخاری صاحب علی باغ جو اس عہد کے جامع شریعت و طریقت بزرگ تھے، اور سلاطین و امرا کے ہاں بھی ان کی بڑی تدر و منزلت تھی۔

منظر دیکھا تو اوسان خطا ہو گئے اور سوچنے لگے کہ یہ کیا مصیبت آن کھڑی ہوئی۔

یہ واقعہ شہر اور شہر کے باہر دور دور تک مشہور ہوا۔

اس واقعے کے بعد حضرت امین نے اپنے خلیفہ سید خداوند کو طلب کیا۔ اور ان کے ذریعے سید محمد بخاری کو اپنا پیام بھیجا، جس میں شریعت اور طریقت کے بارے میں اپنے مسلک کی وضاحت کی ہے۔

معظم، سید خداوند کے بازو میں لکھتے ہیں:

امین کے مقرب اتھے یک فقیر : اتھا علم تحصیل، روشن ضمیر
خلیفوں منے او اتھے بہرور : او سید خداوند تھے نامور
ہر ایک علم میں خوب قابل اتھے : او فاضل اتھے اور واصل اتھے
لدنی کتے علم اظہار تھا : کتے حال اور قال سب بار تھا
مریداں اتھے اُن کے کئی حق رسید : او دیکھے اتھے حق کو جبل الوریڈ
ہر ایک بات میں خوب طار اتھے : او ہر ایک مجالس میں درکار تھے
سید خداوند کے ذریعے حضرت امین نے جو پیام بھیجا، وہ یہ ہے:

شریعت اوپر یونچہ قایل رہنا : چھپے راز پر یونچہ مایل رہنا
نبی نے احادیث میں یوں کہے : عبادت کتے دو وجہ کا ہے
عبادت ہے ظاہر کی صوم و صلوٰۃ : سمجنا ہے باطن میں ذات و صفات
بندہ کس کو کہتے سمجنا اول : کھڑے گا اوسے توجہ حق کا وصل
نبی نے دیکھو کھول کر سب کہے : عبادت خدا کا تو نوعان ہے ۱، ۲
کتے یک حقیقت ہے دہرا حجاز : دلیاں کا ہے باطن میں روزہ نماز
شریعت پہ قائم ہے، زاہد کتے : کریں تن سوں بندگی سوعابد کتے
طریقت برتتے سوعارف ہیں جان : حقیقت پہ مائل سوعاشق ہے مان

گھلا معرفت اوچے واصل ہوئے ۛ وو واصل ہوئے اور کامل ہوئے
 ہمیں بوؤں کرتے ہیں روزہ نماز ۛ سمجھتے ہیں حق کا یو دراز و نیاز
 عبادت تو ظاہر کی یہ فرض ہے ۛ خدا کا یہاں دیکھنا فرض ہے
 اول تو سمجھنا ہے یہ بات کو ۛ تو سمجھ گاسچہ حق کی وہ ذات کو
 امر یوں کہے ہیں وہ حق کے رسول ۛ امر سب نبی کا کیے ہیں قبول
 شریعت بجز راہ دستا نہیں ۛ شریعت بجز باٹ دستا نہیں
 شریعت زمین کر سو بولے رسول ۛ امت پر یہ سب راز کھولے رسول
 طریقت نبی نے کہے ہیں شجر ۛ حقیقت سو اس کو لگا ہے ثمر
 کہے معرفت اس کی لذت کتیں ۛ انپڑتے ہیں واصل سودولت کتیں
 شریعت نبی نے کہے رات ہے ۛ اندر گرد جیوں کہ ظلمات ہے
 طریقت نبی نے ستارے کہے ۛ ولے کچھ بھی دسے ہیں تارے کتے
 حقیقت سو جیوں چاند اور چاندنا ۛ چکور ہو کہ عاشق نے دل باندنا
 دیکھو معرفت کو کہے آفتاب ۛ چھپا راز اظہار ہوتا شتاب
 شریعت ہے کشتی نبی نے کہے ۛ ہوا سار سو وہ سلامت رہے
 طریقت کو دریا ہے کہ جاننا ۛ جو اہر میں بھر پور کر ماننا
 حقیقت صدف کہے ہیں رسول ۛ او سے بات لینے سے ہوتا وصول
 کہے معرفت ذات ہوتی ہے جوں ۛ او سے عاشقاں بات لیتے ہیں یوں
 شریعت نبی نے کہے قال ہے ۛ طریقت مرا سب یو افعال ہے
 حقیقت ہے احوال بجز پر مدام ۛ دیکھو معرفت ذات سب ہے تمام
 بجز یوں چلے ہاسے پاتا نہیں ۛ بجز راہ کچھ بات آتا نہیں

حضرت امین کے اس پیام سے سید محمد بخاری بہت متاثر ہوئے اور ان کی

تعلیمات کو قبول کر لیا۔ عام لوگوں میں اس واقعے کا چرچا ہوا تو وہ بڑی تعداد میں حضرت امین
 کے حلقہ ارادت میں شامل ہو گئے اور ان کی ولایت کو ہر ایک تسلیم کرنے لگا۔ اب ان کے
 دائرہ اثر میں صرف مسلمان ہی نہیں تھے، ہندو بھی تھے، جو بقول معظم کی لاکھ کی تعداد میں
 مشرف بہ اسلام ہو گئے تھے۔

ۛ حضرت امین کے حلقہ ارادت میں ہندو بھی یقیناً شامل ہوں گے، لیکن ان کے بارے ہم تک کوئی
 معلوم نہیں پہنچ سکی ہیں۔ راقم الحروف کو ان کے صرف ایک ارادت مند کا پتا چل سکا ہے، جن کا
 نام چٹا ویرا تھا۔ حضرت امین نے انھیں فقیر سوائی کا نام دیا تھا اور وہ اسی نام سے مشہور ہوئے
 انھیں فقیر شاہ بھی کہا جاتا ہے۔ حضرت امین ہی نے ان کی پرورش اور تربیت کی تھی۔ ان کا مٹھ
 سرہٹی میں ہے جو گدگ کے جنوب مشرق میں بارہ میل کے فاصلے پر واقع ہے۔ فقیر سوائی
 کے موجودہ جانشین سردار سوائی ہیں، جو ۶ نومبر ۱۹۶۹ء کو اس منصب پر فائز ہوئے۔ یہ
 اس سلسلے کے دسویں سوائی ہیں۔ یہاں یہ طریقہ اب تک رائج ہے کہ جانشین پہلے حضرت امین
 کے سلسلہ ارادت میں شامل ہوتا ہے اور فقری کی تمام رسومات ادا کی جاتی ہیں، پھر شام میں
 ہندوؤں کے مخصوص طریقوں سے جانشینی کی رسم ادا ہوتی ہے۔ حال حال تک حضرت امین
 کے سجادے سوائی کو فقرائے حضرت امین میں شامل کرنے کے لیے بیجا پور سے آیا کرتے
 تھے، لیکن اب یہ رسم منسوخ ہو کر والے ادا کرتے ہیں۔ کہتے ہیں کہ نقار خانے میں ہر جمعرات
 کو حضرت امین کی فاتحہ ہوتی ہے۔ نقار خانے کی تعمیر میں اسلامی خصوصیات ملتی ہیں۔ پہلے
 اور آخری مینار پر چاند بنے ہوئے ہیں۔ سب سے دل چسپ چیز یہ دیکھنے میں آتی کہ میرے
 سوائی کی سادھی کے دروازے کے اوپر ناد علی کندہ ہے۔ لیکن ہے ان سے پہلے اور بعد کے
 سوامیوں کے سادھیوں کے دروازوں پر بھی ناد علی کندہ ہو جو امتداد زمانہ کے ہاتھوں باقی
 نہ رہی ہو۔

کہتے ہیں کہ امین اپنیا، جنھیں مون اپنیا بھی کہتے ہیں، نامی ایک اور ہندو بزرگ حضرت
 امین کے فیض یافتہ تھے۔ ان کا مٹھ فتنی میں واقع ہے۔ راقم الحروف نے یہ مٹھ نہیں دیکھا۔

یہی بات سن کر سواہل ہنود : کتک لاک عالم کیا آسجود
کتک لاک دیکھا ہوں زنا روار : امیں کے اوپر آکے ہوتے نثار
کتک لاک جنگم کیا آسجود : کیے آکے تحقیق اپنا وجود
یو میں میں کتا مجہ میں سو کون ہے : اوصاحب کو اتا سو وہ کون ہے
پوچھے پر کہے بات یو راز کا : امر جیوں اتھا ان کو شہباز کا
چھے راز سوں جب او باہر ہوے : کتک لاک کا فرسوشا کر ہوے
میں دیکھا تماشایو اپنی نظر : امیں سوں ملا سو ہوا بہرور
حضرت امین کا تذکرہ ختم کرتے ہوئے معظم کہتے ہیں وہ گیارہویں صدی کے ہادی تھے
اور ہمارے لیے تو ان کی حیثیت مہدی کی تھی۔ انھیں لوگ مجذوب کہتے تھے لیکن دراصل
وہ سالک تھے اور مقام محبوبیت پر فائز تھے :

اگیا را صدی میں یو ہادی ہوا : ہمارے تو حق پر یو مہدی ہوا
ہوا خلق اس بات پر معقید : خدا کو دیکھاتے ہیں شہ کے مرید
امیں کو کتے خلق مجذوب تھے : اور سالک اتھے اور مجبوب تھے
ہوا تھا امین سچ یو فانی فی اللہ : رہا تھا امین سچ ہو باقی باللہ
حضرت امین کے بعد ان کے صاحب زادے بابا شاہ حسینی کا ذکر ہے۔

شاہ معظم کہتے ہیں کہ حضرت امین اپنے فرزند دل بند کو پیار سے شاہ بابا کہتے تھے اور
انھیں بے حد عزیز رکھتے تھے۔ وہ حضرت امین ہی کے چہیتے نہ تھے بلکہ ہر ایک ان سے

لے تذکرہ کر بیان ہے کہ جب بھی آپ کے ہاں بچہ پیدا ہوتا، اس کے چہرے پر بات رکھ کر کہتے :
بابا آرام کرو۔ بچے کا اسی وقت انتقال ہو جاتا۔ جب بابا شاہ پیدا ہوئے تو ان کی ماں نے حضرت امین
سے اس واقعہ کو پوشیدہ رکھا اور ان کی پرورش کرتی رہیں۔ یہاں تک کہ بابا شاہ کی عمر ۱۲ سال ہوئی
ایک دن اتفاقاً باب بیٹے کا کمناسا منا ہو گیا۔ ماں جیران و پریشان تھیں کہ دیکھئے اب کیا ہو،
اور ان کی آنکھوں سے آنسو جاری تھے، حضرت امین نے بیوی سے مخاطب ہو کر کہا : کیوں پریشان
ہوتی ہو، یہ بابا حسینی ہیں، خدا اس کی نسل کو تمام اور برقرار رکھے۔ (مشکوٰۃ)

پیار کرتا تھا۔ وہ حق آگاہ تھے، اور عشق حقیقی کے نشہ سے سرشار تھے۔ اللہ تعالیٰ نے
انھیں دنیا اور دین دونوں سے سرفراز کیا اور مقام قرب سے نوازا تھا۔
حضرت امین نے تعلیم و تربیت کے بعد شاہ بابا کو خلافت عنایت کی اور اپنی
مسند ارشاد پر بٹھا کر گویا اپنا وارث اور جانشین مقرر کیا۔

امیں کا دیکھو چاند روشن ہوا : زمین اور زماں سب یو گلشن ہوا
کتے شاہ بابا اوسے پیار سوں : امیں کا اتھا پیار دل دار سوں
اول سوں اوسے حق نے ماتا کیا : اوسے عشق میں اپنے راتا کیا
امیں کا تو برحق وہ فرزند تھا : ولکین دو عالم کا دل بند تھا
دنیا دیں سب حق دیا تھا اوسے : قرب دار حق نے کیا تھا اوسے
امیں نے حضور سوں خلافت دیے : مریدان کرو کر اجازت دیے
شاہ بابا کی شادی بھی حضرت امین ہی نے کی تھی :
حضور سوں دیکھو کہ خدائی کیے : اوسے تخت اور تاج اپنا دیے
حضرت امین کی زندگی ہی میں شاہ بابا صاحب اولاد ہوئے۔ ان کے بڑے صاحب
کا نام حضرت امین ہی نے علی رکھا تھا :

امیں نے کہے نام ان کا علی : اور برحق خدا کا ہوا ہے ولی
حضرت امین اپنے پوتے سے بہت پیار کرتے تھے، اسی پیار کی وجہ سے یہ
سونا اکسیر بنا :

امیں کا کتے شاہ پر پیار تھا : امیں کا وہ محضوم دل دار تھا
کھلاتے تھے پیار سوا اس امیں : بلاتے! تھے چاوسوں اس امیں

لے مہدی علی کا بیان : گویند کہ آنحضرت سر مرتبہ خانہ خود را سوزا نیند، فی فرمودند کہ رجب امین
این جہاں اسباب جمعیت باطن را پرگندہ می کند (بحر النیال)

اُسی پیار کی دیکھ تاثیر سوں ۛ ہوا دیکھ کنچن یو اکسیر سوں
 معظّم، علی پیر کا ذکر بڑی محبت اور احترام کے ساتھ کرتے ہیں اور اس قدر عجز و
 انحاج کے ساتھ اُن سے لطف و کرم کی التجا کرتے ہیں جیسے علی پیر ہی ان کے شیخ ہیں۔
 مرے حق پہ والی محشر ہے تو ۛ مرے حق پہ ساقی کو شر ہے تو
 اے ساقی اتا جام دے پیار سوں ۛ اتامست کر اپنے اسرار سوں
 ازل سوں کیا حق نے ساقی تجھے ۛ پلا جام اے شاہ باقی مجھے
 ابد لگ رہوں مست ماتا ہو میں ۛ ترے عشق میں مست راتا ہو میں
 پلا کر ایتنا مج کو سرشار کر ۛ چھپا راز سب مج پہ اظہار کر
 ہمیشہ ثنا صفت کرتا رہوں ۛ تیری یاد کا دم یو بھرتا رہوں
 تصدق ترے مال اور جان کا ۛ تجھے دان دے شاہ ایمان کا
 علی پیر کی طرح کے خاتمے پر شاہ معظّم کہتے ہیں کہ میں آپ کو عالم شہادت میں علی
 سمجھتا ہوں لیکن بہ باطن قادر (قادر لنگا کو تال)۔ اس بیان سے صاف ظاہر ہے کہ علی پیر
 کے زمانہ رشد و ہدایت سے پہلے ہی شاہ معظّم کے شیخ شاہ قادر لنگا کو تال کا وصال
 ہو چکا تھا۔ اس لیے معظّم علی پیر کو حضرت امین کے وارث اور جانشین کی حیثیت سے
 بے حد عزیز رکھتے تھے اور انھیں بہ یک وقت حضرت امین اور حضرت قادر لنگا کا
 قائم مقام تصور کرتے تھے۔

آخر میں معظّم اپنے آپ سے مخاطب ہو کر کہتے ہیں کہ یہ دنیا ناچیز اور بے وفاء ہے۔
 اس سے دل لگانے میں سراسر زیاں ہے۔ طالب دنیا محنت اور طالب جنت مونت
 ہوتے ہیں۔ مرد وہی ہے جو خدا کا طالب ہے۔ اس لیے اے معظّم اٹھ اور ساقی سے جام
 عوفان طلب کر۔ یہ تیری خوش قسمتی ہے کہ تجھے ایمن جیسا ساقی نصیب ہوا ہے۔
 اتنا اٹھ توں ساقی سو جا کر عرض ۛ اگر بے حشر کا تجھے یو غرض

اتا جام دیتا ہے آب حیات ۛ اتنا جگہ مرنے سو ہو گا نجات
 عبث عمر ناچیز کھوتا ہے تو ۛ عبث بھار دنیا کی ڈھوتا ہے تو
 اے دنیا تو ناچیز ہے بے وفا ۛ اُسے پیار کرنے میں کیا ہے نفا
 طلب اس کی رکھنے میں ہوتا کلا ۛ اُسے دور کر سنی کیا ہے لاب
 دنیا کے ہیں طالب محنت کتے ۛ ہیں جنت کے طالب مونت کتے
 جو طالب خدا کے سو وہ نہ ہوے ۛ مذکر ہوے اور بہرور ہوے
 اسی واسطے میں کتا ہوں تجھے ۛ ہوا دیکھ ناچار کہنا تجھے
 امیں سا تجھے دیکھ سرشار ملا ۛ تو مشہور ہو تجھ کو شاہ ملا
 اتا چھوڑ دے دل سوں غفلت کا کام ۛ اتا جام سوں کام لا توں مدام
 اتا چھوڑ سب تن کی ہستی کو توں ۛ اتا چھوڑ دنیا کی ہستی کو توں
 اتادام کو ناچیز نا جان دے ۛ اتانفس کو دل میں نا اُن دے
 امیں سا تجھے دیکھ ساقی ملا ۛ بڑے بخت مسے تج کو باقی ملا
 ہمیشہ اتامست سرشار ہو ۛ اتا یار سوں مل کے توں یار ہو
 اتا یار سوں مل کے تو ایک ہو ۛ اپس سوں جدا اس کو نالیکہ تو
 عجب جام ہے ہات میں یار کے ۛ سو اس یار چو سار دل دار کے
 یو جو دیکھ لے یار اس جام کو ۛ نہ کر عذر دیکھ اس کام کو
 دما دم تو اس جام کو نوش کر ۛ دنیا دین کو سب فراہوش کر
 اسی سلسلے میں وہ کہتے ہیں کہ اے معظّم میری زندگی کی شب قریب الختم ہے۔
 صبح کا ذب نمودار ہو گئی ہے۔ اُس لیے شراب کہنے کے جام جلد جلد پیتا چلا جا:
 ہوا صبح کا ذب تو کرنا شتاب ۛ پینا بیگ کہتے ہیں کہ شراب
 اس شعر سے صاف ظاہر ہے کہ شجرۃ الاتقیاء، شاہ معظّم نے اپنی زندگی کے آخری

مثنوی کے ابیات کی تعداد (۵۰۰) بتانے کے بعد اپنے پیر کے ذکر پر مثنوی کو ختم کرتے

ہیں :

یو مکتوب کیا جھاڑ ہے بار دار ۛ دیکھو سب یو وحدت سوں آیا ہے بار

اتا پانچ سو بیت بولا ہوں میں ۛ جو بولو کہے سوچہ کھولا ہوں میں

او قادر غیور (اور) داناکتے ۛ چھپی بات نا بھار کر ناکتے

معظم اتنا ختم کہ بات کو ۛ اتار رکھ فلم تو ایس بات کو

شجرۃ الانقیاء، معظم کی سب سے طویل مثنوی ہے۔ ان کی دوسری مثنویوں کی

طرح اس مثنوی کی زبان اور اس کا اسلوب بیان دونوں سبک، سلیس، رواں اور

پُر زور ہیں۔ واقعات اور روایات، شاعر کے اظہار پر ایک طرح سے پابندی عاید کر دیتے

ہیں اور اس کی جولانی طبع کا دائرہ محدود ہو جاتا ہے۔ لیکن ان تحدیدات کے باوجود معظم کے

بیان کی روانی، زبان کی چستی اور اسلوب کی شگفتگی میں کوئی فرق آتا ہے اور نہ فکر کا البیلا پن

اور تخیل کی ندرت متاثر ہوتی ہے۔

معظم نے بزرگان سلسلہ کی درج میں شکوہ پیدا کرنے کے لیے الفاظ کا طلسم

باندھا ہے اور نہ صنائع بدائع کی مرصع کاری کا سہارا لیا ہے، بلکہ وہ ہر بزرگ کے کمالات

مقامات اور صفات عالیہ کی ایسی سچی اور حقیقی جاگتی تصویر پیش کرنے کی کوشش کرتے ہیں

جس کا حسن صداقت مشاطگی کا محتاج نہیں ہوتا اور جو اپنے اچھوتے پن کی وجہ سے خود

پر خود دل میں اتر جاتا ہے۔

معظم کے سہل الممتنع اسلوب کا مطالعہ کرنے والا سرسری نظر میں ان کے سادہ و

پرکار فن کی عظمت کا اندازہ کرنے سے قاصر رہتا ہے۔ اس لیے کہ یہ وہ فن ہے جو

بظاہر بہت آسان معلوم ہوتا ہے، لیکن جس کا برتنا تمام اسالیب بیان سے زیادہ مشکل ہے۔

جب وہ اس حقیقت کو پیش نظر رکھتا ہے کہ معظم کے عہد میں زبان کسی تشکیلی دور سے گزر رہی تھی اور اس کے ساتھ ہی تخلیق کی شواہد گزرا راہوں، ان کے بیچ و خم اور ان کے تشبیب و فراز سے گزر کر شاعر کے ذہنی سفر کا اندازہ کرتا ہے تو اس پر یہ حقیقت آشکار ہوتی ہے کہ یہ فن جو شیر لانے سے کم نہیں۔ اور یہ اسلوب خونِ جگر کی ایزانی کے بغیر نصیب نہیں ہوتا۔

بزرگان سلسلہ کے حالات و واقعات اور روحانی کمالات تقدس اور احترام کے

نورانی بالے کے باوجود شاعری کا موضوع بنتے ہیں تو اپنی ساری آب و تاب کھودیتے ہیں

اور انتہائی خشک اور غیر دل چسپ معلوم ہونے لگتے ہیں لیکن معظم نے اس بے رس

موضوع میں بھی جان ڈال دی ہے۔ اس مثنوی کی کامیابی میں یہاں معظم کے جذبات کے

خلوص، ان کے دل کے گداز، ان کی طبیعت کی شگفتگی اور ان کی زبان کی لطافت کو

دخل ہے وہیں اس کی کامیابی میں ترکیب و تنظیم اور ترتیب و تسلسل کا بھی بڑا حصہ ہے۔

معظم کی تمام مثنویوں کا یہ امتیازی وصف ہے کہ موضوع کی نوعیت جو بھی ہو وہ نظم کی

ہیت اور فن کے تمام پہلوؤں پر خصوصیت کے ساتھ توجہ دیتے ہیں۔ یہی وجہ ہے کہ ان

کی ہر مثنوی میں آغاز، ارتقا اور اختتام کا وہ مسہن ہوتا ہے جو ہر کامیاب نظم کا فی الواقع

ہے۔ معظم کی منظومات کا یہ وصف اس لیے بھی بہت زیادہ متاثر کرتا ہے کہ ان کے ہر

صوفی شعر کا کلام اس سے عاری ہے۔

دیوانِ معظم

شاہ معظم شنوی نگار ہی نہیں غزل گو بھی تھے۔ انھوں نے غزلیات کا ایک دیوان یادگار چھوڑا ہے۔ اُن کے ہم عصر غزل گو شعرا میں شاہی، نصرتی، ہاشمی، شغلی اور ایامی قابل ذکر ہیں، لیکن ان میں سے صرف شغلیؒ اور ہاشمیؒ کے دیوان ملتے ہیں۔
شاہ معظم کے دیوان کے تین نسخے دست یاب ہوئے ہیں، جن میں سے ایک کتب خانہ نواب سالار جنگ میں، دوسرا کتب خانہ انجمن ترقی اردو، ہند، دہلی میں اور تیسرا ایک خانگی کتب خانے میں ہے۔

۱۔ کتب خانہ نواب سالار جنگ، حیدر آباد

مخطوط نمبر (۹۱) دواوین (تعداد صفحات ۳۰)، تعداد غزلیات (۵۰) تقریباً یہ ایک ناقص الاول، ناقص الاوسط اور ناقص الآخر نسخہ ہے۔ بہ حالت موجودہ جو صفحات رہ گئے ہیں، اُن میں بھی ترتیب نہیں ہے۔ غالباً جلد بندی میں اوراق اگے پیچھے

۱۔ دیوان شغلی احمد خاں صاحب درویش کو کہیں سے دست یاب ہوا تھا، جس کو راقم الحروف نے سرسری طور پر دیکھا ہے۔
۲۔ ہاشمی کا دیوان ڈاکٹر حفیظ قلیل نے مرتب کر کے شائع کر دیا ہے۔

جو گئے ہیں، تاہم رکاب سے اُن کی ترتیب کا پتا چلایا جاسکتا ہے۔
اس نسخے میں صرف ردیف ا، ب، ت، ث، ق، ک، گ، ل، م اور ن کی غزلیں ہیں۔ ردیف ا کی غزلوں کی تعداد زیادہ ہے قصیدے، منقبت اور مدح کو بھی ردیف کے اعتبار سے شریک دیوان کیا گیا ہے۔

۲۔ کتب خانہ انجمن ترقی اردو، ہند، دہلی

مخطوط نمبر (۱۷ دواوین) تعداد صفحات (۱۰۰)، تعداد غزلیات (۲۸۶) تقریباً۔ یہ نسخہ بھی ناقص الاول و ناقص الآخر ہے۔ درمیان سے بھی کہیں کہیں صفحات غائب ہیں۔ ا سے ی تک ہر ردیف میں غزلیں ہیں۔ اس نسخے میں بھی غزلوں کے ساتھ نعت، منقبت اور مدح وغیرہ شامل ہیں۔
دیوان کے خاتمے پر کسی شنوی کے (۳۶) صفحات ہیں، جن کا ذکر علاحدہ کیا جائے گا۔

۳۔ کتب خانہ سید سلطان محی الدین قادری

پہلے دو نسخوں کی طرح یہ نسخہ بھی نامکمل ہے، تاہم ا سے ی تک ہر ردیف میں غزلیں ہیں۔ اس نسخے کے خاتمے پر بعض صوفیائے بیجا پور کے سنین وفات اور قطعات تاریخ درج ہیں۔ انھیں صفحات پر وہ قطعہ تاریخ وفات بھی ہے جو محمود خوش دہاں نے شاہ برہان الدین جانی کی وفات پر لکھا تھا۔ اس نسخے میں بھی نعت، منقبت اور مدح شامل ہیں۔

مشتاق لطیفی اور شہباز یا ان میں سے کسی ایک کو بھی بہمنی دور کا شاعر تسلیم کیا جائے تو دکنی غزل کا آغاز بہمنی دور میں ہو چکا تھا اور اگر یہ شاعر بعد کے دور سے تعلق رکھتے ہیں تو پھر غزل گوئی کے آغاز کا سہرا گول کنڈے کے سر بندھتا ہے اور لا خیالی

محمود اور فیروز اس صنف کے ابتدائی دور کے شاعر مانے جائیں گے۔

محمود، خیالی اور فیوز کی استاد مسلم لیکن صنف غزل کا اعتبار محمد قلی قطب شاہ سے قائم ہوا، جس نے اپنی رنگینی، طبع، سرمستی شباب اور وارفتگی حسن و عشق ہی کا نہیں اپنے عہد کی تہذیبی زندگی اور اپنے دور کے مخصوص جمالیاتی ذوق کا ترجمان بنا کر اُس کو نیا رنگ و آہنگ دیا، نئی وسعتوں اور رفعتوں سے آشنا کیا اور کمیت و کیفیت ہر دو اعتبار سے اُس کا پلہ گرا کر دیا۔ وہ اردو کا پہلا صاحب دیوان شاعر ہے اور اُس نے دیوان مرتبہ کر کے ایک ایسی روایت قائم کی جو غزل کی مقبولیت اور اُس کے روشن مستقبل کی ضمانت بنی۔

محمد قلی قطب شاہ کی پیروی میں غزل گوئی کا رجحان عام ہوا اور دیوان مرتبہ ہونے لگے۔ گیارہویں صدی اس صنف کو راس آئی۔ اب اُن کی لے دھیمی نہیں رہی تھی۔ مثنوی کی دھوم دھام کے باوجود اُس کے سراؤں نے ہو گئے تھے اور خسروی کے مسلم الثبوت استاد بھی، شہرت عام اور بقا سے دوام کا سامان فراہم کرنے کے باوجود، عورتوں سے باتیں کرنے اور عورتوں کی زبان میں باتیں کرنے کی طرف مائل ہو گئے تھے۔ اگر لطفی اور شہباز کی ریختیاں بہمنی دور سے تعلق نہیں رکھتیں تو بھی یہی ریختیاں اس صنف کے اولین نمونے مانی جائیں گی۔ فرق صرف یہ ہو گا کہ انھیں بہمنی دور کی بجائے عادل شاہی دور کی پیداوار تسلیم کیا جائے گا۔ گول کنڈے کی ریختی کے اولین نمونے محمد قلی قطب شاہ کے دیوان میں ملتے ہیں۔ اس طرح دکھن میں غزل اور ریختی کے دھارے ساتھ ساتھ

لہ ڈاکٹر زور نے ان کا ذکر بہمنی دور میں کیا ہے (دکھن ادب کی تاریخ، صفحہ ۱۱۶، ۱۱۷، ۱۲۵) سخاوت مرزا مشتاق اور لطفی کو بہمنی دور کے شاعر مانتے ہیں (قدیم اردو کی ایک نایاب بیاض، اردو، اکتوبر ۱۹۵۷ء) اور نصیر الدین ہاشمی نے بھی اُن کو بہمنی دور کے شعرا میں شامل کیا ہے (دکن میں اردو، چھٹی اشاعت، صفحہ ۴۴، ۴۷)

چلتے ہیں۔

بیجا پور میں غزل کی روایت دیر میں شروع ہوئی۔ محمد قلی قطب شاہ کا ہم عصر بیجا پوری حکمران ابراہیم عادل شاہ ثانی بھی شاعر تھا، لیکن یہ دونوں تاج دار شاعر دکھن ادب اور دکھن تہذیب کے دو علاحدہ دبستانوں کی نمائندگی کرتے ہیں۔ دبستانوں کے اسی اختلاف نے ہندو لمانیت کے علم بروار اور ہم عصر ہونے کے باوجود، ایک کو اپنی تخلیقی صلاحیتوں کو بروئے کار لانے کے لیے گیت کی ہیئت اور دوسرے کو غزل کی صنف اختیار کرنے پر مجبور کیا، لیکن یہ دبستان دو ایسے دھارے نہیں تھے جو متوازی چل رہے ہوں۔ وہ ایک دوسرے سے متاثر ہوتے اور ایک دوسرے کو متاثر کرتے رہے ہیں۔ چنانچہ عبداللہ قطب شاہ نے نورس کے جواب میں گیت لکھے اور ابراہیم عادل شاہ ثانی کے دور کے بعض شاعروں: نانائی، مقیمی وغیرہ نے گول کنڈے کے شاعروں کی پیروی میں غزلیں کہیں۔ بعض محققین شہباز حسینی کو بھی اسی دور کا شاعر قرار دیتے ہیں۔ محمد عادل شاہ کے عہد کے شاعروں میں ظہور، رستمی اور ملک خوشنود کی غزلیں ملتی ہیں۔ یہ بیجا پور میں غزل کا ابتدائی دور تھا۔ یہاں غزل گوئی کو فروغ دراصل علی عادل شاہ ثانی شاہی کے زمانے میں ہوا۔ نصرتی کا گل دستہ، کلیات شاہی، دیوان ہاشمی، دیوان شغلی اور دیوان معظم لک بھگ اسی دور سے تعلق رکھتے ہیں۔ شاہی کے کلیات میں صرف اُنہیں غزلیں ملتی ہیں، نصرتی کا گل دستہ ناپید ہے، اس لیے صاحب دیوان شاعر معظم، ہاشمی اور شغلی قرار پاتے ہیں۔

نظام شاہی سلطنت کی تباہی کے بعد حسن شوقی بیجا پور چلا آیا تھا۔ وہ مثنوی ہی کا نہیں غزل کا بھی بڑا شاعر تھا، لیکن ایسا معلوم ہوتا ہے کہ اُس کی غزلوں کا دیوان مرتب

نہیں ہوا۔ اور اگر ہوا تو ہم تک نہیں پہنچا۔ اب تک اس کی صرف تیس غزلیات دست یاب ہوئی ہیں۔

شاہ معظم صاحب دیوان شاعر ہیں، لیکن اُن کے ہاں غزل کی وہ روایت نہیں ملتی جو محمد علی قطب شاہ سے ہوتی ہوئی، اُن کے معاصرین شاہی اور نعتی تک پہنچی تھی اور جس میں حسن سے مراد جسم اور عشق سے مراد عیش کو شہی تھی۔ چمکتے اور چمکتے جسموں کے اسرار اور کھل کھیلنے کے اطوار غزل کا محبوب موضوع تھے، اور ان کی تان ٹوٹی تھی۔

ترسے مرے پاؤں سکی جیوں ناگ ناگن مل رہے

یہ دربار کی روایت تھی، لیکن ایک اور روایت خالقاہ میں پروان چڑھ رہی تھی جو مشرقی لطیفی، اور شہباز سے ہوتی ہوئی معظم تک پہنچی اور مسایل و اصطلاحات سے گزر کر عشق کی آگ میں تپ کر کندن بننے کے لیے سراج کی منتظر تھی۔ یہ خالقاہ کی روایت کا عبوری دور تھا اور شاہ معظم اسی دور سے تعلق رکھتے ہیں۔ ان کا حسن اور عشق کا تصور علوی ہے۔ وہ کائنات کے ذرے ذرے میں حسن ازل کو دیکھتے ہیں، عشق کو سر تخلیق مانتے ہیں، عرفان نفس کو عرفان ذات کا وسیلہ جانتے ہیں، اسی دنیا میں دیدار حق کے قابل ہیں، وصل اُن کے نزدیک من و تو کے امتیاز اور اعتبار سے گزر جانے کا نام ہے جس کے بعد نہ عبد رہتا ہے نہ معبود، نہ عاشق نہ معشوق، نہ محبت نہ محب نہ محبوب، بے مثل دو جہاں میں ہے یار کا جمال، بے چوں و بے چگونہ، بے شبہ بے مثال گاہے سیماں ہوا ہیں، گاہے دیکھو بقیس ہو، کیا کیا مکر ظاہر کروں، مکار اور عیار کا

۱۔ مولوی عبدالحق نے دو (اردو بابت جولائی ۱۹۲۹ء) سخاوت مرزا نے تین (اردو بابت اپریل ۱۹۵۴ء) حسینی شاہ نے پانچ (قدیم اردو جلد اول) بدیع حسینی نے دو (دکن میں ریختی کا ارتقا) اور جمیل جالبی نے سترہ غزلوں کا پتلا چلایا ہے۔ یہ تمام غزلیں دیوان حسن شوقی، مرتبہ ڈاکٹر جمیل جالبی میں شامل ہیں۔

کی خلقت یو خالق نے مگر خود دیکھنے خاطر، کیلے ہے عرش اور کرسی، دھرت اور لنگن پیدا محروم ہیں ازل سوں، ان کو تو بیچ دستا، ہو عاشقان تو کہتے دستا ہے جگ اُجال میں تو سے جاگرتو وصلت اسے کہتے ہیں، اٹھ یاد اور بسر تو، عشرت اسے کہتے ہیں اس سر کی کر کے سیر بھی، بگی سو چڑکے جاتو، عشاق سب کہتے ہیں دیدار بھانچ پانا کہ میں بچاں ہوا میر نام نہ کا انا ہو، تاج کو، محل قرب کا عجب ہے جا کا صدر چڑے پر عیش اُکڑنا منظم نے تصوف اور معرفت کے جن مسایل، موضوعات، نکات اور مقامات کی تشریح و تفہیم اپنی مختلف مشنیوں میں کی ہے، اُن کا سرمایہ فکر و نظر اور حاصل عمر رواں ہے اور اسی کو انھوں نے غزل کے چانوں میں سمونے کی کوشش کی ہے:

ایمان سا جو اہر تچ پاس ہے امانت، رکھا نہیں جتن کر بھی تو رکھا سو کیا کر پیر کی پرستش دیکھا نہیں جو حق کو، رویت تو کچھ کھلائیں نعمت دیا سو کیا جس ڈر نہیں خدا کا اور لان میں ہے مکی، اوفس کا ہے بندہ رو ہو ریا سو کیا ہے علم کا نہایت ہونا خدا سوں واصل، کبھی علم ہے پردا بھی تو سکیا سو کیا تر لوک کو زبور دیا کہتے ہیں اپنے نور سوں، نور علی ہے نور او معدن کتے انوار کا بیج وقت کا عبادت کرتے ہیں زہد اہل، صوم و صلوات اپنا دامن دلاں گھٹنا تو شیخ میں نفی ہو، دیک شیخ میں نبی سوں، تب پائے گا دھنی سوں در جا بلال کا دیکھو بلال باگی دیکھے نبی میں حق کو، تب عرش پر گزرتھا حضرت بلال کا اس چارتن سو مر مر بانچے اگر کہیں تو، تب تچ کو چٹ لگے گا مومن کے خیال کا! یار کے دیدار کو فروس مبی زنداں کتے، یار کی درگاہ کو کہتے ہیں سب دار السلام برست لا ابالی مخدوب کیوں ہوئے ہیں، دیکھے ہیں کچھ کہتے ہیں اس یار کا خیال مجھ یار نول کہنا رازو نیاز اپنا، ہے تال یو اسی کا میرا ہے کیا جمال یہ تصوف کے مضامین و مسایل ہیں، جنھیں شاہ معظم مشترک طرح دہراتے ہیں۔ ان

مسائل کی اپنی اہمیت ہے لیکن جب تک مسائل اور مضامین احساسات اور جذبات کے سانچوں میں نہیں ڈھل جاتے، اُن میں شدت، شوریدگی اور سپردگی نہیں پیدا ہوتی، — اور وہ حسن، شعریت اور تاثیر سے محروم رہتے ہیں۔ اس لیے شاہ معظم مسائل کی کھدائی کی بجائے واردات، کیفیات اور مکاشفات کی باز آفرینی سے کام لیتے تو زیادہ کامیاب ہوتے اور جہاں انھوں نے یہ رنگ اختیار کیا ہے کامیاب رہے ہیں۔ معظم ہر غزل کے مقطع میں اپنے شیخ قادر کا ذکر التزام کے ساتھ کرتے ہیں اور بڑے پیار اور دلہانہ پن کے ساتھ کرتے ہیں۔ شیخ کا نام آتے ہی ایسا محسوس ہوتا ہے کہ اُن کی شخصیت کا ہر تار جھنجھٹا اٹھتا ہے :

دل برسوں مل معظم عشوتِ ملام کو تو ۞ قادر ترا سنگاتی تیرے سنگا ہے لگ
 قادر سوں سچے معظم ناہو جدا اتا تو ۞ دامن کوہات سٹ کر ہونا کتے ہیں ناکل
 یوراز معظم بولا ہے اور موتی لاکر رولا ہے ۞ تب کلمہ اوس کا بولا ہے جب قادر اوس ہوشیار کیا
 بزرگی اسم اعظم کی کیا قرآن میں لیکن ۞ معظم کو مدد کرنے سو قادر نام خوش گستا
 اے بادشاہ کشور تیرا ہے نام قادر ۞ مشتاق ہے معظم دے جام اور نوالا
 ہوشیار ہو معظم، قادر صبا پوچھے گا ۞ مجربان بھی جہاں میں ناحق رہا سو کیا
 قادر تجھے مدد ہے کیا ڈر اتنا معظم ۞ او پشت بلان کتے سو کرا ہے ہلدا
 ناحق معظم دیک تو سپر ہے اس جنجال میں ۞ کی نعمتیں الوان شکر قادر سوں مل کھانا بھلا
 او بادشاہِ خویاں قادر ہے نام اوس کا ۞ خلعت عطا کرے گا سن کر کلام میرا
 میرا معظم ناؤں رکھ عالم یوں ظاہر کیا ۞ قادر بڑا داتا ہے پھر کیا کہے گا دیکھنا
 عشاق سب کتے ہیں اٹھ کچھ فکر کر ۞ قادر سوں مل معظم کلمہ کلام کرنا
 اگر مقطعوں کا یہ آہنگ اُن کی غزل گوئی کا آہنگ بن جاتا تو اُن کی غزل کے تیور
 ہی کچھ اور ہوتے۔

معظم طبعاً صوفی صافی تھے۔ وہ عاشق ہوئے بھی تو اپنے پیر کے عاشق ہوئے۔
 بظاہر ایسا محسوس ہوتا ہے کہ نہ انھیں حسن مجاز سے سابقہ پڑا تھا، جس کی رنگینیاں شاعر
 کی فکر و نظر پر چھا جاتی ہیں اور نہ وہ اس عشق مجاز کے لذت چشیدہ تھے، جس کی جنوں
 سامانی خیر و شر کے پیمانوں کو ٹھکرا کر آگے بڑھ جاتی ہے اور گرمی گفتار بخشی ہے، لیکن
 اُن کے ہاں مجازی حسن و عشق کے مضامین غمازی کرتے ہیں کہ وہ اس کو چے سے ناکشنا
 نہ تھے، البتہ وضع احتیاط کے تقاضوں نے مجاز کے واردات و تجربات کے اظہار پر
 پھرے بٹھا دیے تھے :

ترے یونین جادوگر کیے ہیں مجھ کو پشمرودہ ۞ بچن مفرسوں جتنا ہوں، نہیں مجھ کام مریم کا
 دستا الف احد جیوں قامت ہمارے یار کا ۞ شیریں سخن اعجاز جیوں عیسیٰ سخن دل دار کا
 دیکھو یک نام سوں جس کے موئے موچھ کر جیتیں ۞ سو جیوں اعجاز عیسیٰ تھا سیٹھا گفتار یوں اچھنا
 ہوا روشن یو عالم سب کتے ہیں جس کے پر تو میں ۞ منور جیوں چندرا اس کے کتے خساریوں اچھنا
 دہن تنگ اور کمر نازک بدن نزل عجب خوش تر ۞ پریشاں زلف پر قندہ کتے عیار یوں اچھنا
 نقاب زلف مشکیں تو کرے جب دور کچھ برسوں ۞ او جالال میں ہوتا ہے مجھ فرصت ہے اس دم
 کا کل کے پیچ اس کے کیا کم ہیں او بلا سوں ۞ میٹھے بچن بلا اور اس کا ادھر بلا
 یو دل مرا جھنور ہو لیدا ہے یار اوپر ۞ اے یار تجھ گلے میں چھو لوں کی دیکھ مالا
 کچھ برسوں کا تیرے زلف نقاب مشکیں ۞ پڑتا ہے دیکھ شبنم تو پھل رہا ہے لالا
 گلزار تجھ بدن کا سایہ ہے مے پینے کو ۞ شمشاد سو کہاں کم قامت تر ہے بالا
 اس رنگ کی ایک غزل میں بڑی دل چسپ تشبیہ استعمال کی ہے :

دل برکے کچھ اوپر کا لالا یو خال ج کو ۞ منجس میں جیوں نبی کے حبشی بلاں دستا
 لیکن حیرت ہوتی ہے کہ وہ شاذ مجاز کے خدو خال، ناز وادا، جور و جفا کا ذکر کرتے
 کرتے یک لخت اپنے شیخ، یا کسی بزرگ سلسلہ یا خدا اور رسول کی طرف آجاتے

ہیں اور شاہ مجاز سے متعلق پچھلے اشعار میں وہ جو کچھ کہ آئے ہیں، اُس کو اپنے شیخ، بزرگ
سلسلہ یا شاہ حقیقی سے منسوب کر دیتے ہیں اور پڑھنے والے کی عقل اس تضاد و اتحاد
کی بوجہ پر انگشت بہ دندان رہ جاتی ہے۔ مثلاً ذیل کے اشعار میں حضرت غوث الاعظم
کئی درج کے سلسلے میں حسن مجاز کے جن اوصاف سے اُن کو متصف کیا ہے، وہ محل نظر
بھی ہے اور موجب حیرانی بھی :

تیرا قدم کھاندے اوپر سارے ولی کرتے قبول

روشن منور نامور تو غوثِ صدیقی ہوا

تجہ حسن کا کر لے بیان قدرت ہے کس انسان کو

تجہ لعل لب کے فیض سوں، نسل، بخشائی ہوا

تجہ نین سوں نو گس ہوا اور زلف سوسنبل کتے

تیرے دکن کی جوت سوں یا قوت مرجانی ہوا

مشوق سچہ حق کا کتے قادر محی الدین ہے

والی معظم کا دیکھو او شاہ جیلانی ہوا

اسی طرح ایک غزل میں یارِ گل بدن، بادشاہِ خواباں اور جرّے لب کے ذکر کو اپنے

شیخِ قادر سے وابستہ کر دیا ہے :

اِس یارِ گل بدن کو بولو سلام میرا : بعد از کہو حقیقت سارا تمام میرا

اول او سے سرا کر بولو سب حقیقت : او داد گر ہے داو دے گا انعام میرا

امید دو جہاں کا رکھتا ہوں میں اوس سوں : اوس نام کا وظیفہ ہے صبح و شام میرا

ایمان سا جو اہر صدقہ کیا ہوں اوس پر : ہو جاں نثار کرنا اکثر ہے کام میرا

یک جرّے اپنے لب کا نا بھیجتا سبب کیا : میں عقل سوں پچھانا ہے عشقِ خام میرا

او بادشاہِ خواباں قادر ہے نام اوس کا : خلعت عطا کرے گا سن کر کلام میرا

اِس سے زیادہ دل چسپ مقام وہ ہے، جہاں وہ اللہ تعالیٰ کے لیے گل بدن کی
اصطلاح استعمال کرتے ہیں :

اُس یارِ گل بدن کو بے چوں کتے سبب کیا : دستا چہ نہیں مثل اُس کے مثال کا

باچوں ہے روپ اُس کا بے چوں کتے سبب کیا : خورشید سوں منور اس کا مثال دستا

اُس گل بدن سوں ملنے پیدا کرے وسیلہ : نہیں تو کتے میں ملنا اکثر محال دستا

اسی طرح مکار، عیار، پرنہ، پر بلا وغیرہ جیسے الفاظ، جو اردو غزل میں محبوب

کے لیے استعمال ہوتے ہیں، وہ اللہ تعالیٰ اور اپنے شیخ کے لیے بے تکلف استعمال کرتے

ہیں :

گاہے سیماں ہوا میں، گاہے دیکھو بقیس مو : کیا کیا مکر ظاہر کروں، مکار اور عیار کا

قادر ہے نام جس کا پر فتنہ پر بلا ہے : قامت علم قیامت بلا سوں بستر بلا را،

عارف کتے معظم کیوں کر پڑا بلا میں : مشہور ہے جہاں پر اُس کا مکر بلا

ہوا چوں یار میں اُس سوں دیکھیں جمع ڈرتا ہوں

سنیا ہوں واصلان سوں میں کتے اغیار قادر ہے

حقیقت اور مجاز کی یہ آنکھ چوٹی اور لفظی و معنوی یہ دورنگی اُن کی اکثر غزلوں میں ملتی

ہے اور اس کی وجہ یہ ظاہر معلوم ہوتی ہے کہ غزل کا سرمایہ لفظی و معنوی جو مجاز کے رنگ

میں رنگا ہوا ہے، غزل گو معظم کا دامن تھام لیتا ہے، لیکن شاہ معظم کا دل اپنے پیر کے

ذکر اور حقیقت کے بیان سے منہ موڑنا نہیں چاہتا، جس کی وجہ سے اُن کی اکثر غزلیں شتر

گرگی کا شکار ہو کر رہ گئی ہیں تاہم اُن کے ہاں ایسی غزلیں بھی مل جاتی ہیں جن میں اُن

کی فکر کا محور نہیں بدلتا اور حقیقت و مجاز دست و گریباں نظر نہیں آتے۔ ان غزلوں کا اپنا

آہنگ ہے، جن میں داخلیت کی دھیمی دھیمی آہنج اور لب و لہجہ کے گداز نے نیکیا پین

میدار دیا ہے، لیکن یہ خصوصیات انھیں غزلوں میں پیدا ہو سکی ہیں، جن میں مسائل براہِ راست

نہیں آئے ہیں بلکہ تجھے اور احساس کے سانچوں میں ڈھل گئے ہیں۔ ان غزلوں کی زبان بھی سادہ و پرکار ہے:

اے دل تو اس دنیا میں آکر کیا سوکھا : کرنا سوتوں کیا میں لی دن جیا سوکھا
آبِ حیات کہتے، دل برکے ہے ادھر میں : ادھام تہہ ملائیں بھی تو پیا سوکھا
جس پر لمبی محبت اور چیز حق منگاہے : پیارا تو جی ہے تن میں، بھی تول دیا سوکھا
دل پھاٹ پھوٹ تیرا کئی لخت ہو رہا ہے : سب تن جھجھ رہا ہے بھی تو سیا سوکھا

مقبول دو جہاں میں یک یار ہے ہمارا : معشوق ہوا ہر باں دل دار ہے ہمارا
آئنا ر مجھ لگے میں رکھتا ہوں عاشقوں کا : ہر تار اوس زلف کا زنا رہے ہمارا

میرا تو دل برہان ہے پھر کیا کرے گا دیکھنا : اکثر مرا غم خوار ہے پھر کیا کرے گا دیکھنا
اس مکر کے سکنے بدل پھرتا ہے گوشِ رات دن : ایسا او خود مکار ہے پھر کیا کرے گا دیکھنا

مجھ دل میں یو ہوس ہے دل بر کو پیار کرنا : ہو رکھ ادھر سوں اوس کے یہ جیونثار کرنا
یو عشق ناگ جس کو کاٹے اچھے کہے تو : کوی گا گڑبڑی ملے تو بس کا اتاد کرنا

ہے عشق آگ کہتے کاں لگ چھپا رکھے گا : بہتر ہے راز اپنا سب خاص و عام کرنا
مج کو تو اس دنیا میں کیا خوب میخانہ دسیا

روشن، منور، بے بدل، نادر، یو خم خانہ دسیا
عشاق تو ماتے رھتے دل دار کے دیدار میں

عارف ادبی کو جاننا جس بات پیمانہ دسیا

دونو جہاں سو رخ پھرا دل برسوں دل باندھا ہوں میں
تب عاشقاں کہتے مجھے تو ایک افسانہ دسیا

دل دار کے اس شہر کو جس دن مرا جانا ہوا
ترتیب الٹھا دیک کر بے ہوش دیوانا دسیا

اول سوں میں عاشق اتھا دل دار کے دیدار کا
پھر دیکھتے مجنوں کو جیوں لیسلا چہ کا بھانا ہوا

جب سوں مجالس یار کا بھر کر نظر دیکھا ہوں میں
تب سوں دیکھو سب عیش یو کچ کوں تو افسانا ہوا

اظہار کیوں کروں میں یو راز دل ربا کا
مجھ پر ہے شرم غالب آتا ہے مج کو غیرت

یو عارفاں سمجھتے عاشق یو کیوں ہوا ہے
دستا ہے مجھ اوپر سب یو عشق کا علامت

معشوق سوں ملے لگ عاشق کوں کاں صبر ہے
جو کوئی ہیں لا اوبالی کر تیج نہیں درنگ

شاہ معظم خرمیاتی شاعری کے بڑے دل دادہ ہیں۔ اردو کا پہلا ساقی نامہ انھیں کے
زور قلم کا نتیجہ ہے، جس پر پچھلے صفحات میں تبصرہ کیا جا چکا ہے۔ ان کی اکثر غزلوں میں مے و

مستی کے مضامین ملتے ہیں۔ بعض غزلیں تو پوری کی پوری خمریات سے تعلق رکھتی ہیں جیسا کہ لہک اور لب و لہجے کی کھٹک جس سے غزل میں لوح، گھلاوٹ اور نکھار پیدا ہوتا ہے، شاہ معظم کے مساکن و معارف میں ملتی ہے اور نہ شاہد مجاز کے ذکر میں، لیکن جہاں کہیں وہ اپنے شیخ یا شراب کا ذکر چھیڑ دیتے ہیں تو ان کے اشعار میں غزل کا تب و تاب پیدا ہو جاتا ہے:

مشرق طرف صبح کا دستا ہے دیک، اجالا : ساقی منگا تو بیگی رہ نقشِ اور سیالا
مشہور ہے روایت کہتے ہیں سب کلاں : ٹک بیگ اس پلانا جو کوئی لئی اُتالا
اکتار ویک سحر کا ہوشیار سب ہوئے ہیں : مرغاں چمن کے سارے کرتے ہیں شور نالا
اٹھ بیگ مے پلا کر سب دور کر خاری : اکثر شراب کہند دارو ہے بے مثالا
کچھ برسوں کا ڈیرے زلف نقاب مشکیں : پڑتا ہے دیکھ شبنم تو پھل رہا ہے لالا
گل زار تجر بدن کا سایہ ہے مئے پینے کو : شمشاد سو کہاں کم قامت ترا ہے بالا

ایمان دے کتے ہیں کہ نہ شراب پینا : دو چار جام پی کر دارو خمار کرنا
آیا ہے پھر زمستان مل یار سوں پینا مئے : اور دل کو اس چمن کے تازہ بہار کرنا

ہوا ہے صبح کا ذب یو پلا مجھ جام او جم کا : خاری دور کرتا ہو مراد او ہے کتے غم کا
نیکر کچھ عذر اسے دل بڑنپٹ عاجز ہوا ہوں میں : پلا مجھ بات سوں اپنے قلع بھراک زم زم کا
عجایب وقت ہے ساقی نہ ہو تو نیند کے درپے : دیکھو لالے کے پھولوں پر رہا ہے بوند شبنم کا
سچیں خمار دنیا کا کیا ہے مجھ کو سرگرداں : وادام جام دے کہ مجھ اٹھا دے نقش ماتم کا
ان اشعار میں شاہ معظم نے جس شراب کا ذکر کیا ہے، وہ شراب معرفت نہیں بلکہ خالص افشردہ انگور ہے:

جنت مئے کہاں ہے یو جام ارغوانی : خالص شراب لا کر تچ بات سوں پلانا
انہوں نے ساقی نامے میں بھی اسی مئے مجاز کی آرزو کی ہے اور وہ اس کی مستی کو بے خودی خود فراموشی اور خدا یا بی کا ذریعہ سمجھتے ہیں۔ شرعی نقطہ نظر سے قطع نظر کرتے ہوئے بھی مئے مجاز کی یہ افادیت شبہ سے خالی نہیں ہے، لیکن جو شاعر شیخ کو مکار، عیار، غنہ اور بلا کہہ سکتا ہے اگر وہ شراب حقیقی کو افشردہ انگور پر محمول کرتا ہے تو تعجب نہیں کرنا چاہیے۔ بہر صورت یہ اشعار خمریات، مستی، اور ذوق مستی کی کامیاب ترجمانی کرتے ہیں۔

شاہ معظم کے دیوان میں قابلِ لحاظ تعداد میں ریختیاں بھی شامل ہیں یہی ریختیاں ان کے دیوان کی جان ہیں۔ شاہ معظم صاحب دیوان شاعر ہیں، لیکن ان کی غزل، بحیثیت مجموعی، تغزل اور اس کے رچاؤ سے عاری ہوتی ہے اور کہیں یہ محسوس نہیں ہوتا کہ وہ صنف نازک کے عطائے شعلہ و شرر کا تجربہ رکھتے تھے۔ ان کے ہاں وہ کرب و اضطراب بھی نہیں ملتا جس کے بغیر عشق مجاز کامیاب ہوتا ہے اور نہ عشق حقیقی، لیکن ان کی ریختیاں کامطالعہ کیجیے تو ایسا محسوس ہوتا ہے کہ شاعر کی شخصیت ہی بدل گئی ہے۔ ان کی ریختیوں کا اپنا ایک رنگ اور آہنگ ہے، جو ان کے پیش روؤں اور معاصرین دونوں سے مختلف ہے۔ ان کا تابا بانا حقیقت اور مجاز کے تار و حریر دو رنگ سے تیار کیا گیا ہے اور ارضیت اور علویت کی دھوپ چھاؤں نے ان میں نرمی اور گرمی، رنگ اور کرس نور اور سرور، کیف و مستی، سپردگی اور گداختگی کی وہ کیفیات پیدا کر دی ہیں جو ہندی کے کرشن بھکت، شاعروں کے مادھیرا بھائو اور داپستیہ بھکتی کے لیے مخصوص سمجھی جاتی ہیں، اور جو بھوگی اور بھوگی دونوں کی ذہنی، جذباتی اور روحانی آسودگی کا سامان فراہم کرتی ہیں۔

دکھن میں غزل اور ریختی کا آغاز ساتھ ساتھ ہوا، عورت کی طرف سے یا عورت کی

زبان میں اظہارِ محبت کی روایت غزل اور ریختی دونوں سے پرانی ہے۔ اس روایت کے فروغ کے دوا سباب ہیں۔ ایک سبب تو ہندی فلسفہ اور بھکتی شاعری کا اثر ہے۔ ساکنیہ و رشن میں پرش اور پر کرتی کا یہ نظریہ پیش کیا گیا ہے کہ پرش (وجود حقیقی) ساری کائنات کی اصل ہے، جس نے اپنے آپ کو روح اور مادے میں تقسیم کر دیا۔ روح کا کام مادے کی تسخیر ہے، جس سے زندگی کا اظہار ہوتا ہے۔ روح کی صفت فعالیت ہے اور مادے کی انفعالییت۔ اس لیے روح کو پرش (مرد) کے روپ میں اور مادے (کائنات) جس میں تمام انسان بھی شامل ہیں) کو عورت کے روپ میں سمجھایا گیا ہے۔ بھاگوت میں اس نقطہ نظر کا بھرپور اظہار ملتا ہے۔ اس میں کرشن کے روپ میں پرماں کی اور گویوں کے روپ میں تمام انسانی روجوں کی تمثیل پیش کی گئی ہے۔ یہی وجہ ہے کہ بھکت، جھگو ان کو پرش (مرد) مان کر خود استری (عورت) کے روپ میں بھکتی کرتے ہیں۔ کرشن بھکت شاعروں نے اس روایت کو بڑا فروغ دیا۔ انھیں کے توسط سے یہ روایت دکھنی میں پہنچی۔ دوسرے یہ کہ خود موصوفیہ بندے کی انفعالییت اور شاہد حقیقی کی فعالیت کو تسلیم کرتے تھے اور انھیں جہتوں کو نمایاں کرنے کے لیے، اپنے لیے تائیت اور محبوب حقیقی کے لیے تذکر کے سیئے لاتے تھے۔ چنانچہ ڈاکٹر حفیظ قتیل کہتے ہیں :

زندگی میں غالب اور مغلوب، محتاج اور محتاج الیہ، عامل اور معمول، صانع اور مصنوع اور مرد اور عورت میں جو فاعل اور متفعل کی نسبت ہے کچھ ایسی ہی نسبت مرید کو شیخ کے ساتھ، بندے کو اللہ کے ساتھ ہوتی ہے، ہندی فلسفے میں اسی نسبت کو منس اور پر کرتی کی نسبت سے تعبیر کیا جاتا ہے۔ اسی لیے میرا بائی نے بنارس کے برہمنوں سے کہا تھا کہ مرد تو صرف ایک

لے راجیشور پرشاد چتر ویدی، ریتی کالین کو تا، صفحہ ۱۱۵، بحوالہ بدیع حسینی، دکنی ریختی کا ارتقا، صفحہ ۸۰
کے رام تن بھٹناگر ہندی کا بھکتی کا دیہ صفحہ ۲۰۵، بحوالہ بدیع حسینی، دکنی ریختی کا ارتقا، صفحہ ۸۱

کرشن ہے اور باقی سب عورتیں ہیں، یعنی دینے والا صرف کرشن ہے، جن میں فعالیت ہے اور لینے والا مرد ہو یا عورت اس میں انفعال ہے، اس لیے وہ عورت ہے۔ مرید کی شیخ کے ساتھ اور بندے کی اللہ کے ساتھ اس نسبت کے پیش نظر صوفی شعرا نے عورت کی زبان اختیار کی۔

اس طرح عورتوں کی زبان میں نظموں اور گیتوں کے لکھنے کی روایت شروع ہوئی، پھر ریختیاں کہی جانے لگیں۔ دکھنی میں یہ روایت چار مرحلوں یا دوروں سے گزری ہے۔ پہلا دور وہ ہے جب کہ افعال، اسما اور صفات کی تائیت کے علاوہ عورتوں کی زبان کی کوئی خصوصیت نہیں ملتی۔ دوسرے دور میں عورتوں کے محاورے کے علاوہ ان کی زبان کی بعض اور خصوصیات بھی پائی جاتی ہیں۔ لطفی اور شہباز اسی دور سے تعلق رکھتے ہیں، تیسرے دور میں عورتوں کی زبان، لب و لہجہ اور محاورے کا دائرہ زیادہ وسیع ہو جاتا ہے۔ موضوعات عام غزل ہی کے ہیں لیکن جنسی رویے، معاملات عشق اور زیب و زینت کی اشیاء وغیرہ کے ذکر سے ریختی کی ایک مخصوص فضا پیدا ہو گئی ہے۔ محمد قلی قطب شاہ کے ہاں یہ رنگ بہت گہرا ہے۔ وہ غزل میں کھل کھلتا ہے، معاملات کا اظہار بر ملا کرتا ہے، وصل کے ہر لمحے کے مرتعہ بڑے شوخ رنگوں میں کھینچتا ہے، لیکن ریختی میں وضع احتیاط کو ہاتھ سے جانے نہیں دیتا۔ اس کی وجہ یہ ظاہر معلوم ہوتی ہے کہ وہ اپنی پیاریوں کے جذبات کا احترام کرتا ہے، اور جانتا ہے کہ جو کچھ وہ خود غزل میں کہتا رہا ہے اگر ریختی میں اپنی پیاریوں کی زبان سے کہلائے گا تو پیاری اور بیسوا میں کوئی فرق نہیں رہ جائے گا۔ یہی رنگ بحیثیت مجموعی شاہی ننگ گول کندہ اور بیجا پور میں رائج رہا۔ چوتھا دور ہاشمی بیجا پوری کا ہے، جس نے ریختی کو ایک مستقل اور منفرد صنف سخن کی حیثیت سے برتا اور اس کو معراج کمال پر پہنچایا۔ اس کے ہاں عورتوں کی زبان کا ہر روپ، ان کا لب و لہجہ، ان کے روز مرے،

لے ڈاکٹر حفیظ قتیل، دکن میں ریختی کا ارتقا، مشمولہ مجلہ عثمانیہ، دکنی ادب نمبر، صفحہ ۱۲۴

محاورے، کہاوتیں، ضرب الامثال، کوسنے، دعائیں، بددعائیں، عقاید، توہمات، ٹونگے، رسومات، اُن کا طرزِ اظہار، طرزِ فکر اور طرزِ زندگی، اُن کے لباس، زیور، آرائشِ زیبائش کے ساز و سامان کی جو تفصیل ملتی ہے وہ اس سے پہلے کہیں نظر نہیں آتی۔ وہ خانقہ یا محلاتی ریختی کا شاعر نہیں ہے۔ عوامی ریختی کا شاعر ہے۔ اس لیے اُس کا ذخیرہ الفاظ بھی وسیع ہے اور موضوعات اور مسائل میں رنگارنگی، تنوع اور وسعت ملتی ہے۔ اس کے ہاں ہر مزاج، ہر عمر اور ہر طبقہ کی عورت کی ازدواجی اور جنسی زندگی کے نشیب و فراز ہی نہیں ہیں، بلکہ سماجی زندگی کے وہ محرکات بھی ہیں جو ازدواجی اور جنسی زندگی کو متاثر کرتے ہیں۔ اس کے ہاں عاشقانہ فاسقانہ اور فاحشانہ تینوں رنگ ملتے ہیں۔ آخری رنگ وہی ہے جو بعد میں ریختی کی انخفاصا خصوصیت سمجھا جانے لگا۔ مختصراً، بقول ڈاکٹر حفیظ فقیل، جو شاعری بعد کو ریختی کے نام سے موسوم ہوئی اُس کے تمام خطوط ہاشمی کے زمانے میں متعین ہو چکے تھے اور خود ہاشمی نے اس شاعری کی نوک پلک کو اس قدر درست کیا تھا کہ رنگین اور جان صاحب لکھنؤ کے نئے ماحول اور نئی شعری روایات کے ساتھ بھی اس میں مشکل ہی سے کوئی نیا پہلو نکال سکے اور جو نئے پہلو اُنھوں نے نکالے اُن میں ہم صنفی کی لعنت قابل ذکر ہے جس سے ہاشمی کا دامن پاک ہے۔

شاہِ معظم، ہاشمی کے ہم عصر تھے، لیکن ان کو خانقاہ کی روایت ورثے میں ملی تھی، اس لیے فاسقانہ اور فاحشانہ مضامین اُن کی ریختی میں کوئی گنجائش نہیں ہے۔ وہ اپنے پیر کے عاشق تھے اور اُنھوں نے اپنی جہتِ انفعالیات اور پیر کی جہتِ فاعلیات کے اظہار کے لیے عورت کی زبان اختیار کی تھی۔ کرشن بھکتی کی شاعری اُن کے سامنے تھی جس کا مادہر یا جھگڑا پستیہ بھکتی اُن کے مزاج اور مسلک کے عین مطابق تھے۔ اُن کے بزرگ سلسلہ شاہ برہان الدین جامی نے یہ کہہ کر اُن کے لیے راہیں ہموار کر دی تھیں۔

لہ ڈاکٹر حفیظ فقیل، دکن میں ریختی کا ارتقا شمولہ جملہ عثمانیہ، دکنی ادب نمبر، صفحہ ۱۲۱

یوشام سلونا توں میرا رے
نہ چلے تجھ پر منتہر ٹونارے
جو کہے چاہے سرفانی ہونا رے

خفانی الشیخ کے لیے اور کیا چاہیے تھا، اس نے اپنے عشق اور واردات اور کیفیات کے اظہار کے لیے ریختی کی صنف کا انتخاب کیا اور صوفیائے متقدمین کی طرح صرف اسماءِ افعال اور صفات کی تانیث پر اکتفا نہیں کیا بلکہ عورتوں کی زبان، روزمرے اور محاورے اُن کی مخصوص لفظیات، سہاگن، کالی پوت، ابرن، پان، بیرے، مالا، چھولوں کے ہار، ہسی، سہیلے، بدائی، سکھی بھی استعمال کیں، جس کی وجہ سے اس کی ریختی زبان، اظہار اور اسلوب کے اعتبار سے ہاشمی کی ریختی سے ٹکرتی ہے۔ ہاشمی کو اپنی سلاست پر بڑا ناز تھا لیکن معظم کی زبان سلاست، روانی، شائستگی اور وقار میں ہاشمی سے بڑھی ہوئی ہے۔ معظم کی ریختی ان کے پیر کے گرد گھومتی ہے، وہی اُن کے موبن، لال، پیو، پیا، پیارے، دولہا، سرینجن اور سیج کے سنگاتی ہیں اور وہی اُن کے شہ اور شہنشاہ۔ اُنھیں کو معظم رجھاتے، مناتے، اکساتے ہیں، اُنھیں سے شکوہ و شکایت کرتے ہیں، اُنھیں کو ہرجائی کا طعن دیتے ہیں، اُنھیں کے لیے پان کے بیڑوں، چھولوں کے ہاروں، بارغ کے میوؤں کا اہتمام کرتے ہیں، اُنھیں کے لیے سہیلے گاتے ہیں اور سیج سنوارتے ہیں اور اُنھیں پر اپنی جوانی اور دین و ایمان بچھا درتے ہیں۔

اُن کی ریختی کی عورت پر کیا (ایسی عورت جو پرارے مرد سے پوشیدہ طور پر محبت کرتی ہے) نہیں سو کیا (پتی ورتا) ہے۔ یہی مرید صادق اور فنا فی الشیخ کی خصوصیت ہے۔ اس لیے وہ ہاشمی کی عورت سے مختلف ہے۔ یہاں تا ناک جھانک ہے نہ چما چاٹی، نہ جو بن پناہ ہے اور نہ مقصود کو انپڑنے کے لیے بے دھڑک ہونے

کا جذبہ، نہ دانی کا کھٹکا ہے نہ ساس نندوں کا خوف، نہ فحاشی ہے اور نہ عریانی، نہ جنسی تلذذ ہے نہ کھل کھیلنے کے ارمان، زیادہ سے زیادہ یہ کہا جاسکتا ہے کہ ایک سہاگن کے مختلف جذبات ... اور ایک نیک شعار عورت کے نسوانی جذبات کی ترجمانی کی ہے۔ بلکہ "اور یہ بھی اس لیے کہ: بنی نہیں ہے بادہ و ساغر کپے بغیر۔"

پیارے کیوں کرم کر کرنا مجھ گھر میں آتے ہیں
وگر نہیں تو اپس منہ رکھیں مجھ کوں باتے ہیں
دریغاً مجھ کوں آتا ہے شرط کر قول کیوں بسرے
اتنا تو خواب میں ہرگز سینے سوں مجھ کو لاتے ہیں
اول کیوں چاوسوں مجھ کوں اپنے ابرن پنا تے تھے
اتنا کیوں ہار چھوڑوں کے گلے میں لیا کو بھاتے ہیں
تمہیں ساتی مجالس میں سدا خواباں کے ہوتے ہیں
وصل کا جام کوئی بھر کر مبارک لا پلاتے ہیں
اس حسرت سوں رو رو کر سینا چھوٹا ہے سب میرا
اپس دل راز کیاں باتاں ایتا اگر سناتے ہیں
تمہیں میں صاحبِ عالم تمہارا ناول قادر شاہ
مرے سر پر قدم رکھ کر ضیافت کھا کے جاتے ہیں

اتھی نادان تب لگ میں پیا تمنا نہ جانی میں
اتنا چھند پند یو سارے تمارے سب پھچانی میں

تمیں یو بار با کہتے جو کچھ چہتا سو کرتا ہوں
سنی میں کان سوں اپنے ہوی تب سوں سیانی میں
تمارے نین جادو گر کیے کچھ سحر میرے پر
مٹھیاں باتاں تمارے سے ہوی ہوں لب دیوانی میں
اول کیوں راز سب ذاتی سورجی مجھ سوں کہتے تھے
ملیاں ہیں نی سکیاں تمنا آتا ہوی ہوں بیگانی میں
تمیں میں حسن کے عاشق آتا میں خوب بھی ہوں
جلگ کچھ حسن تھا مجھ پر اتھی تب لگ بیگانی میں
تمن میں عشق لانے سوں ہوئی رسوا دو عالم میں
تصدق سب تمارے پر کیتی ساری جوانی میں
تمیں عارفِ قدر داں ہیں کتے تمنا کوں قادر شاہ
کتنی ہوں یو تمارے سوں سنو جی کی کہانی میں

پیارے کی جدائی سوں مجھے گھر دار نہیں بھاتا
نہ مجھ کو کام خوش گلتا سگل سنار نہیں بھاتا
مجھے ابرن پہننے سوں سینے میں آگ لگتی ہے
لگانا تن کو خوش بو اور چھوڑوں کا ہار نہیں بھاتا
رکھی ہوں پوت کالی میں نشانی ہے سہاگن کی
مستی داتوں کو لانا اور یو کچھ سنگار نہیں بھاتا
نو بلا لال قادر شاہ سنگاتی سیج کا میری
کیا ہے مجھ سوں اغیاری کسی کا پیار نہیں بھاتا

صبا زینے کوں تیرے پر سہیلیاں، یوں کھڑیاں رہنکیاں
 نپٹ توں لاج چھوڑی ہے بھڑکی ہے تری چھاتی
 سکیاں سب سات کیاں تیرے ہیں گھر کھیلے اگر
 اچھاگی کون ہے ایسی تجھے بد چال سکھاتی
 یو بجلیاں کا چمکنا ہووہ برسنا تس پر سادوں کا
 اندھارے گھر منے بچہ کوں اکیلے نیند کیوں آتی
 اتا اٹھ سات چل میرے مبادا دیں نکلے گا
 اجالا پل میں ہوتا ہے عبث یوں بار کیوں لاتی
 کتنی ہوں بات ہٹ کی ہیں یوں دل کے کان سوسن لے
 نہ کر کچھ مان ایسے سوں او تیرے سیج کا ساقی
 کہہ میں او سیج میں اپنے بلاوے تج کوں قادر شاہ
 تو اٹھ کر جواب دے بیگی نہ ہو تو نیند کی ماتی

اے دھن سلکھن چھوڑ ہٹ، آیا برش کا لاکتے
 دستا ہے سب دون چہ ہو، بھر کر ندی نالاکتے
 بجلیاں چمکتیاں دیکھ کر رستی ہے کیوں ناداں توں
 دھاراں ہوتا راں کے نمں جگ بھر پڑیا جالاکتے
 جھجھتی عبث ہے ہٹ بھری سایہ ستے دل دار کے
 شمس او سوں کچھ کم نہیں او سرو قد بالاکتے
 پڑتے ہیں بوند شبنم نمں چند رہے بچ کے اے سکی!
 منے پی کے ہونا سرخو ہووہ باندا والاکتے

مجھے بھیجا ہے موہن لے پیاری تجھ بلانے کوں
 شہنشاہ آج چہتا ہے ادھر امرت پلانے کوں
 مبارک دیں آیا ہے، عبث توں آج رستی ہے
 سکیاں مشتاق ہیں ساریاں تجھے شہ سوں ملانے کوں
 اکیلی تجھ کوں دیکھے سو کیا ہے غم نے پڑ مرده
 مسیحا ہو کے آیا ہے پیارا تجھ جلانے کوں
 ہوا ہے مشورت سارا ترے مہراج دینا کر
 لیجا کر چاد سوں سب مل تجھے خلعت دلانے کوں

سحر اور مکر جادو کر کیے ہیں مجھ کو دیوانی
 شکایت جس کی کرتی ہوں وہی عیار یاد آیا
 پھر کتیاں ہیں آنکھیاں میری سگن ہوتی ہے ملنے کی
 سر بجن آج فجر سوں مجھے کئی بار یاد آیا

معظم غزلوں کے ہر مقطعه میں اپنا تخلص اور اپنے پیر کا نام التزام کے ساتھ
 لاتے ہیں، لیکن ریختیوں کے مقطعوں میں اپنا تخلص نہیں لاتے بلکہ صرف پیر کا نام لاتے
 ہیں اور ان کا ذکر اس انداز سے کرتے ہیں کہ ریختی میں عورت کی طرف سے بیان کیے
 گئے تمام جزئیات و معاملات قادر ہی سے متعلق ہیں؛
 تمہیں عارف قدرداں ہیں کتے تمنا کوں قادر شاہ
 کتنی ہوں یو تہارے سوں سنو جی کی کہانی میں

نویلا لال قادر شاہ سنگاتی سیج کا میرے
 کیا ہے مجھ سو اغیاری کسی کا پیار نہیں بھاتا
 نویلا لال قادر شاہ مرے گھر آپ آیا کہ
 اتا زہرہ سو ہل کر منگل شہ پر پلاقی ہوں
 تمیں ہیں صاحب عالم، تمارا ناؤں قادر شاہ
 مرے سر پر قدم رکھ کر ضیافت کھا کے جلتے ہیں
 کدھیں او سیج میں اپنے بلاوے تچ کوں قادر شاہ
 تو اٹھ کر جواب دے گی نہ تو غیند کی ماتی
 ہوا ہے غم تو سرکش لئی مرا حافی ہے قادر شاہ
 مدد آکر غم خوار یاد آیا
 بعض ریختیوں میں وہ پہلے شعر ہی سے اپنے شیخ کو مخاطب کرتے ہیں :
 میں اپنے گھر شہنشاہ کوں اتا نس دن بلاق ہوں
 بلا کر چاوسوں شہ کوں ادھر امرت پلاقی ہوں
 اتا دل کے صدر پر میں لیجا کر بیٹھلا شہ کوں
 کتک الوان نعمت لیا پیارے کوں کھلاقی ہوں
 کدھیں شہ شوق کرتا یو چین میں سیر کرنے کوں
 میں اپنے تن کے جھولے میں سر بچن کو سلاقی ہوں
 قدم مجھ سر پر رکھ کر امیں شہ چل کے آیا ہے
 گرد میں پاؤں کے شہ کی اپس ہاتھوں دھلاقی ہوں
 ضیافت شہ کی کرتی ہوں مرا میں جان صدقہ کر
 مرے کچھ باغ کا میوہ قدر واں کوں کھلاقی ہوں

نویلا لال قادر شاہ مرے گھر آپ آیا کہ
 اتا زہرہ سو ہل کر منگل شہ پر پلاقی ہوں
 بلائے اس شہنشاہ کوں اتا مہان منگتی ہوں
 تصدق اس آپ کرنے مرا میں جان منگتی ہوں
 مری ہے آرزو دل میں ضیافت یو چہ کرتی ہوں
 برابر شہ سو ہل کر دکھانے پاں منگتی ہوں
 بجز ویدار کیا کرنا مجھے فردوس ہو رگلشن
 سہیلے شہ پہ گاکا کر درس کا دان منگتی ہوں
 مبارک دیس آیا ہے جہاں میں عید نوروزی
 مرا انعام ہو رخلعت کتک عنوان منگتی ہوں
 مرے کچھ باغ کا میوہ نذر شہ کوں کروں گی
 رچھا کر اس سو بچن کوں کنچن کا کھان منگتی ہوں
 نویلا لال قادر شاہ اودے گا داد سب میرا
 اسی کا پیار بس مجھ کوں، یہی احسان منگتی ہوں
 معظم کی ریختی میں جذبات کی گرمی۔ احساسات کی لطافت، سینے کا گداز اور
 لب و لہجہ کی وہ داخلیت ملتی ہے جس سے ان کی غزل بحیثیت مجموعی محروم ہے۔
 سادگی، سلاست، روانی اور رچاؤ کے ساتھ شائستگی، پاکیزگی اور رکھ رکھاؤ نے
 اس میں وہ انفرادیت پیدا کر دی ہے جو کہیں اور دیکھنے میں نہیں آتی۔ ان کی ریختی نہ
 محمد قلی قطب شاہ کی ریختی ہے اور نہ ہاشمی بیجا پوری کی، بلکہ اس کا اپنا ایک مستقل
 اور منفرد رنگ ہے اور وہ اس رنگ کے بڑے شاعر ہیں۔
 ڈاکٹر حفیظ قتیل نے صوفیاء ریختیوں کا جائزہ لیتے ہوئے لکھا ہے کہ "صوفیانہ

ریختیوں کے ان نمونوں سے اندازہ ہو سکتا ہے کہ اس صنف سخن کا آغاز اپنے اندر کس مذہبی اصلاح کی عظمت اور روحانیت کی پاکیزگی رکھتا ہے، مگر اس کو کیا کیجیے کہ ارتقا کے آخری روپ میں یہ پارسیساوا بن بیٹھی۔ لیکن شاہ معظم کی ریختی پر یہ الزام عاید نہیں ہو سکتا۔ انھوں نے خانقاہ کی روایت پر آج آنے نہیں دی۔

شاہ معظم نے غزل کی ہیئت میں نعت، منقبت اور مدح بھی کہی ہے، یہ سب چیزیں باعتبار ودیف دیوان میں شامل ہیں، نعت کا وہی آہنگ ہے جو کہیں ارض ہوا کہیں فلک تھے، لیکن اس ہوا کہیں ملک۔ کہتے والی غزل کا ہے :

یوں اپنا اس کوں راج دیا، لولاک کبرا سرتاج دیا

سب امت کی اولاج دیا، یوں جتنا اُس پر پیار کیا

حق مانگا خلقت کرنے کوں اور نعمت لا کر دھرنے کوں

اس دین کو قائم کرنے کوں، یو مظہر دیک انوار کیا

اور اک، عقل، عرفان دیا، فرمان اسے قرآن دیا

سب دھیان دیا اور گیان دیا، یوں حق اس چونسا دیا

بے عیب دیکھو وہ ظاہر ہے، اس کشف دلوں کا ظاہر ہے

سب راز رمز سوں ماہر ہے، تب محرم اُس اسرار کیا

کیا ناؤں مبارک سرور ہے، سیج حق کا تو وہ دل بر ہے

راہ راست دکھانے رہبر ہے، تب علم لدنی بار کیا

حضرت علی اور حضرت امین کی منقبتیں زیادہ ہیں۔ دوسری منقبتوں میں حضرت

غوث اعظم، قطب زماں، حضرت قادر لنگا اور حضرت علی پیر کی منقبتیں قابل ذکر ہیں۔

ایک منقبت مختلف اولیا کے متعلق ہے۔ بادشاہوں میں صرف عالم گیر کی مدح کی ہے

چند نمونے درج ذیل ہیں :

مشکل کشا تو حیدر یا مظہر العجائب : شافع تو روز عشر یا مظہر العجائب

کہ مدح تو علی کا حق کے اتا دلی کا : شاہ سبحجلی کا یا مظہر العجائب

گنج خفی نبی کا ہے تو وحی نبی کا : برحق انجی نبی کا یا مظہر العجائب

اپنا نبی وحی کر، سر پر دھریں ہی افسر : صاحب تو ہفت کشور یا مظہر العجائب

مکھ چاند سوں منور، معدن تو نور انور : ہے تاج توں پیمبر یا مظہر العجائب

مظہر ہوا عجائب، قدرت سے خراب : ہے توں نبی کا نائب یا مظہر العجائب

اے صاحب قطب الزماں سایہ ہے توائف کا : اور قرۃ العین نبی مقبول توں درگاہ کا

افسر جو تیرے سراور پر خوشی رسوں برتر دے : مشتاق سب عالم ہوا دیک درس تجھ فوہ کا

احوال سب اظہار ہے تیری شجاعت کا دیکھو : یا عقل ہے یا فہم ہے یا سرا ہے آگاہ کا

تیرا ثنا اور صفت سن میرا غزل اور شعر بُو : سارے ملک از بر کریں یو مدح شاہنشاہ کا

اے صاحب قطب الزماں سایہ ہے تو سب جان کا : مالک ہے سچ کوں دمکان پیارا ہے تو رحمان کا

نس دن ثنا خوانی ترا کرتا ہوں میں یو جان کر : تو شافع روز جزا، دے دان مجھ ایمان کا

مشتاق سو ہے مجھ اوپر تجھ شاہ کا لطف و کرم : بندہ ہوں میں اس روز سوں تجھ شکر اور احسان کا

جن و ملائک رات دن عاجز ہیں تیرے وصف میں : تیرا مدح کرنے کی تیں کیا ہے، سکت انسان کا

قادر تجھے میں جان کر کرتا ہوں سرمدتہ مرا : اے شہ معظم کو اتنا سلطان کر گن گیان کا

یہ ایک اس مجالس میں دیکھو دل پر ہوا پیدا : سر اس روپ بدلا کر امیں سرور ہوا پیدا

دنیا کے عیش میں پر کر دیکھو سب ہوش بسر میں : وہی چہ راہ دکھلائے امیں رہبر ہوا پیدا

مراکتوب سن کر یوحیفاں توجہ کہتے ہیں : عجائب آج دکھن میں شعر خوشتر ہوا پیدا

دکھن اور پرموہر ہاں بھیجا ہے حق نے قدرواں : عالم پہ ہے اس کی بنا، یوسف کے من بھایا امیں
وحدت کیرے میدان میں کرتا ہے جولا شوق سوں : سر پر میداں کے ترے، تیرا چہ ہے سایا امیں
شاہ پور، بیجا پور جوں بھر پور ہے تجہ نور سوں : یوسب جہاں روشن ہوا تجہ سوشرف پایا امیں
تجہ لال کسوت میں بدن دستاشق میں چاند جوں : گویا ازل سوں نور کا تجہ پر بندف چھایا امیں

مشہور دو جہاں میں برتر ہوا امیں : خورشید سوں منور منظر ہوا امیں
دیکھو میردشہ کے کیا قرب دار دستے : سچے حق ادوں کے اُپر یاد ہوا امیں
شہ کے فقیر دیکھو کہتے خدا ناہیں : وحدت کے بحر کا نہ شتا در ہوا امیں

مجھے اس دین دنیا میں وہی یک یار قادر ہے : مرا سچہ یار ہو یا وروہی دل دار قادر ہے
انکھیا سوں جھانکنا میری زباں سو بولتا اپنی : جو کچھ دستا تو میرا میں یوسب آثار قادر ہے
اتا چند روز سوں مجھ کو دیکھو مشرق تے مغرب لگ : ہر یک یک ٹھار دستا جو یوسب انوار قادر ہے
یو باتاں گنج مخفی کیاں کیا سب بول عالم پر : نہیں اصراف کچہ میرا یوسب اسرار قادر ہے

منور دو عالم علی پیر ہے : سچا پیر ہے ہو سچا میر ہے
وہ برحق نبی کا دسیا جانشین : علی کا یو فرزند گھنیر ہے
اسم بامسمیٰ ہے شاہ کا : دیکھو یو چہ دکھن کوں سب دھیر ہے
ابنی سلامت توں رکھ شاہ کوں : جلک یوز میں پور زمان تھیر ہے

حق کے کرم اور رحم سوں چھتر ہے عالم گیر کا : پر توفی کے نور سوں انبر ہے عالم گیر کا
برحق ولی پور بادشاہ کہتے جسے ظل الہ : مریم ... فلک نو کر ہے عالم گیر کا
جس پر کرم خواجہ کیے برحق اوزندہ پیر ہے : ہر ٹھار پر اللہ اپیں رہبر ہے عالم گیر کا
بیچ وقت کبے منے کرتا ہے وہ جا کر نماز : قرآن کہتے رات دن دل بر ہے عالم گیر کا

شاہ معظم کو نہ صرف زبان اور بیان پر ہی قدرت حاصل تھی بلکہ اُن کو فن پر بھی بڑی دست
تھی۔ اُن کے دیوان میں کم و بیش وہ تمام بحریں ملتی ہیں جو مزاج اور آہنگ کے اعتبار سے
صنف غزل سے مناسبت رکھتی ہیں۔ علاوہ ازیں انھوں نے بعض تجربے بھی کیے ہیں۔
مثلاً:

عارف کتے معظم کیوں کر پڑا بلا میں : مشہور ہے جہاں پر اُس کا مکر بلا
ہو شیار ہو معظم قادر صبا پوچھے گا : مجھ باج بھی جہاں میں ناحق میا تو کیا
مشتوق سوں ملے لگ عاشق کو کال قبر ہے : جے کوئی ہیں لاابالی کرتیہ نہیں درنگ
مندرج بالا غزلیں بحر مضارع مثنوی، آخر ب سالم میں ہیں، لیکن معظم نے ان غزلوں کے
ثنائی مصرعوں میں آخری رکن کو سالم کی بجائے محذوف (فاعلن) کر دیا ہے۔ اس طرح ان
غزلوں کا وزن یوں ہو گا:

مفعول فاعلاتن مفعول فاعلاتن

مصرع ثنائی مفعول فاعلاتن مفعول فاعلاتن

گویا معظم نے بحر مضارع میں ایک نئے آہنگ کا اضافہ کیا ہے۔ اس آہنگ سے ان
کی بعض غزلوں کا معنوی حسن چمک اٹھا ہے۔

انھوں نے مودود اور غیر مودود دونوں قسم کی زمینیں استعمال کی ہیں، قافیہ
اور ردیف کی خوش آہنگی کا، بالعموم، اہتمام کیا ہے اور ریچھانا، بہانا، لالا، بالا:

زنار، دل دار، دیا، لیا، جانا، پانا، دم، غم، رخسار، گفتار، جاہ، گاہ، جلال، جمال، جیسے مترنم قوافی برتے ہیں۔ قوافی کے تعلق سے اُن کا یہ وصف خصوصیت کے ساتھ اہمیت رکھتا ہے کہ اُن میں ایک یا ایک سے زیادہ حروف علت ملیں گے۔ جس قافیہ میں حرف علت نہیں ہوتا وہ غزل میں ثقیل اور ناخوش گوار محسوس ہوتا ہے۔ شاہ معظم نے اس ثقالت اور ناخوش گوار آہنگ کو روا نہیں رکھا ہے۔ فن کا یہ وہ نازک پہلو ہے جس کا اہتمام معظم کے اعلیٰ ذوق پر دلالت کرتا ہے۔ اسی طرح انھوں نے دستا، آگیا، کرنا، اٹھا، کا، لگ، جیسی مختصر ردیفیں استعمال کی ہیں۔ ردیف کے تعلق سے معظم کے شعور فن کا اندازہ اُن غزلوں سے ہوتا ہے، جن میں انھوں نے ایسی ردیفیں استعمال کی ہیں، جو اپنے اندر بڑی تجویزیت رکھتی ہیں۔ مثلاً:

اے دل تو اس دنیا میں اگر کیا سو گیا : کرنا سوں توں کیا نہیں لئی دن جیسا سو گیا
عجائب آج کی شب تھی سجن چوسا راکھا تھا : مرے دل کے دلا سے کو اپیں دل دار آیا تھا
مرا تو دل بریار ہے پھر کیا کرے گا دیکھنا : اکثر مرا غم خوار ہے پھر کیا کرے گا دیکھنا
مل یار سوں پینا سے باقی حیات ہے لگ : پینا بھی اور پلانا ساتی یو سات ہے لگ
پیارے کی جدائی سوں مجھے گھر دار نہیں بھاتا : نہ مجھ کو کام خوش لگتا، سگل سنار نہیں بھاتا
مجھے دل برکے لب سوں نت پینا جم جام خوش لگتا : پچھڑنا مجھ کو بھاتا نہیں وصل آرام خوش لگتا
اس طرح کی بلونی ہوئی ردیفیں خود غزل کے داخلی لہجے کا تعین کر دیتی ہے اور شاعر کا لفظی و معنوی حسن چمک اٹھتا ہے۔

شاہ معظم اگرچہ صنائع بدائع کے دل دادہ نہیں معلوم ہوتے لیکن جہاں کہیں انھوں نے اُن سے کام لیا ہے، نکھرے ہوئے فنی شعور، خوش مذاقی اور قادر کلامی کا ثبوت دیا ہے۔ خصوصاً ترسیع اور مسہط کے برتنے کا انھیں بڑا سلیقہ تھا موخر الذکر کی کئی مثالیں ملاحظہ ہوں :

کیں ارض ہوا، کیں فلک کتے، کیں انس ہوا، کیں ملک کتے
یو دستا اس کا جھلک کتے، اس نور کا سب سنار کیا
کیں نبی ہوا، کیں علی کتے، کیں قطب ہوا کیوں دلی کتے
کیں خفی کتے، کیں جلی کتے، یو معنا اپر م پار کیا
کیں نادر ہوا، کیں پرک کتے، کیں دانا کیوں مرک کتے
کیں ہندو اور کیں ترک کتے، یو دو جگ پر بار کیا
کیں عاشق کیں معشوق کتے، کیں خالق کیں مخلوق کتے
کیں منصور، کیں مفتوح کتے، سب چو کا چار کیا

یوں اپنا اُس کوں راج دیا، لولاک کیرا سرتاج دیا
سب امت کی اولاج دیا، یوں جتنا اُس پر پیار کیا
حق مانگا خلقت کرنے کوں اور نعمت لا کر دھرنے کوں
اس دین کو قائم کرنے کوں، یو منظر دیک انوار کیا
اوراک، عقل، عرفان دیا، فرمان اُسے قرآن دیا
سب دھیان دیا اور گیان دیا، یوں حق اُس چو سنار کیا
کیا ناتوں مبارک سرور ہے، سچ حق کا تو وہ دل بر ہے
راہ راست دکھانے رہبر ہے، تب علم لدنی بار کیا
یہ صنعت دکھنی شعرا میں بہت مقبول رہی ہے۔

شرح شکار نامہ

حضرت خواجہ بندہ نواز کے فارسی رسائل کا ایک مجموعہ حافظ سید عطا حسین صاحب نے "مجموعہ یازدہ رسائل" کے نام سے سلسلہ مطبوعات کتب خانہ روضتین، گل برگہ شریف کے تحت شائع کیا تھا، جس میں "برہان العاشقین المعروف بقصہ چہار برادر و مشہور بہ شکار نامہ" بھی شامل ہے۔ یہ رسالہ جس کی حیثیت ایک معصی کی سی ہے، صوفیہ کرام میں بے حد مقبول رہا ہے اور اس کی مختصر و طویل متعدد شرحیں لکھی گئیں، تاکہ ان مسائل اور مطالب کی وضاحت ہو سکے جو اپنی انداز میں بیان کیے گئے ہیں۔ "مجموعہ یازدہ رسائل" میں برہان العاشقین کے متن کے ساتھ سات شرحیں بھی شامل ہیں، جن میں سے چھ اکابرین سلف کے قلم سے نکلی ہیں اور ایک حکیم مرزا قاسم علی بیگ کا نتیجہ فکر ہے۔ ان اکابرین میں حضرت ابو صالح محمد عرف شیخ حسن محمد ششتی (متوفی ۹۸۶ھ ہجری) میر سید عبدالواحد بلگرامی (متوفی ۱۰۱۱ھ ہجری) حضرت میر سید محمد کالپی، مولانا محمد رفیع الدین محدث دہلوی کے علاوہ دو ایسے بزرگ بھی ہیں جن کے ناموں کا پتا چل نہ سکا، لیکن ان کے بارے میں یہ بات قطعیت کے ساتھ کہی جاسکتی ہے کہ وہ ۱۰۲۸ھ ہجری سے پہلے گزرے ہیں۔ ان میں سے ایک شارح کے متعلق قیاس کیا جاتا ہے کہ غالباً مخدوم سید اکبر حسینی فرزند اکبر حضرت بندہ نواز ہوں گے۔

دکھنی شکار نامہ حضرت بندہ نواز کے رسالے برہان العاشقین کا ترجمہ ہے، لیکن قطعیت کے ساتھ نہیں کہا جاسکتا کہ یہ ترجمہ خود حضرت بندہ نواز نے فرمایا ہے، جیسا کہ بعض حضرات کا قیاس ہے، یا فارسی رسالے کی مقبولیت کے پیش نظر بعد کو کسی اور نے دکھنی میں ترجمہ کر دیا، تاکہ وہ لوگ بھی اس سے استفادہ کر سکیں جو فارسی کی استعداد نہیں رکھتے۔ چوں کہ رسالہ بنیادی طور پر حضرت بندہ نواز ہی کا تھا، اس لیے ممکن ہے کہ دکھنی کے مترجم نے اس کو اپنے نام سے منسوب کرنا سوء ادب تصور کر کے ترجمے کو بھی حضرت بندہ نواز ہی سے منسوب کر دیا ہو یا پھر بعد کو نقل کرنے والوں نے اس خیال سے کہ فارسی کی طرح دکھنی ترجمہ بھی بندہ نواز ہی کا ہوگا، دکھنی ترجمے پر بھی حضرت بندہ نواز کا نام لکھ دیا ہو اور یہی نام چل پڑا ہو۔

فارسی کی طرح دکھنی میں بھی دکھنی شکار نامہ کی کئی شرحیں لکھی گئی ہوں گی، لیکن ان میں سے ایک شکار نامے کا جزو لاینفک بن گئی ہے۔ چنانچہ شکار نامے کے جتنے نسخے کتب خانوں اور خانگی ذخیروں میں دیکھنے میں آئے ہیں، ان سب میں یہ شرح موجود ہے۔ اور اس طرح لکھی گئی ہے کہ بہ ظاہر اصل متن کا جزو معلوم ہوتی ہے۔ دکھنی شکار نامے کے ترجمے کی طرح دکھنی شرح کے شارح کا بھی پتا نہیں چلتا۔

شکار نامہ مع شرح مختلف رسائل تصوف کے ساتھ بمبئی اور مدراس سے کئی بار چھپ چکا ہے، لیکن دکھنی کے محققین نے اس کی طرف ۱۹۶۲ء میں توجہ کی اور عجیب اتفاق ہے کہ اس سال سید مبارز الدین اور ڈاکٹر ثمنیہ شوکت نے اس رسالے کو طویل مقدور کے ساتھ ہر یک وقت شائع کیا۔ ان دونوں نے بھی شکار نامے کے مصنف اور حضرت بندہ نواز سے اس رسالے کے انتساب کا کوئی ٹھوس ثبوت پیش نہیں کیا ہے بلکہ ڈاکٹر ثمنیہ شوکت نے تو اس مسئلے کو چھڑنے تک کی ضرورت محسوس نہیں کی ہے۔ اسی طرح شرح کے مصنف کے بارے میں بھی کچھ نہیں کہا گیا ہے۔

راقم الحروف کا خیال ہے کہ دکنی ترجمے اور شرح کا مصنف ایک ہی ہوگا۔ تبھی شرح، ترجمے کا جزو لاینفک بنی رہی ہے اور مترجم اور شارح حضرت امین یا انھیں کے خانوادے سے تعلق رکھتے ہیں۔ اس لیے کہ ترجمے کا رنگ اور شرح کی تفصیل اسی خانوادے کی تعلیمات پر مبنی ہے۔ چنانچہ شکارنامے سے ملحقہ شرح اور شاہ معظم کی زیر قلم شرح کا آہنگ اختلاف تشریح کے باوجود ایک ہی ہے۔

شاہ معظم کی شرح کا ایک ہی نسخہ (۷۱۱۷ء) کتب خانہ اصفیہ میں دست یافتہ ہوا ہے۔ اس مجموعہ رسائل کا ذکر جس میں شرح شکارنامہ شامل ہے، ہاشمی صاحب کی فہرست میں نہیں ہے۔ میرے کرم فرما مولوی احمد خاں صاحب درویش نے سب سے پہلے اس کا پتا چلایا اور اس سے مجھے واقف کرایا۔ لیکن یہ معلومات کتاب میں شامل ہونے سے پہلے ہی اسی عام پوٹیم کہ مولوی ہاشمی صاحب مرحوم نے رسالہ پونم میں ایک مختصر نوٹ شائع کر دیا اور ابو نصر محمد خالسی صاحب نے پونم کے حوالے کے بغیر رسالہ قدیم اردو میں ان معلومات کو دہرا دینا ضروری سمجھا۔

شاہ معظم کی اس شرح کی اہمیت یہ ہے کہ یہ شارح کے نام کے تعین کے ساتھ ملتی ہے، لیکن افسوس ہے کہ یہ شرح ناقص الآخر ہے اور غالباً موجودہ متن میں بھی دو ایک جگہ درمیان سے کچھ الفاظ اور چند جملے ساقط ہو گئے ہیں۔

شرح کے آغاز سے پہلے معظم نے لکھا ہے :

”اس شکارنامہ کا شرح فقیر حقیر محمد حسینی معظم قادری اپنے حوصلے موافق فرماتے ہیں۔“

اس وضاحت سے ایک بڑا فائدہ یہ ہوا کہ ہم شاہ معظم کے نام سے واقف ہو سکے۔ نام کے اظہار کے بعد وہ شکارنامے کی شرح لکھنے کی وجہ بیان کرتے ہیں۔

”اس واسطے کہ یو عاجز اس گھر چشت میں طالب پو ہے پورا امین الدین

علی خود کون سجدہ کیا ہے۔ اون کے تصدق سوں یو فقیر اس راز کو پوچھا ہے“ اس تمہید کے بعد شاہ معظم شرح کا آغاز کچھ اس طرح کرتے ہیں جیسے دکنی شکارنامہ جس کی وہ شرح لکھ رہے ہیں، حضرت بندہ نواز ہی کی تصنیف ہے :

”نو باب یعنی حضرت خواجہ حسینی گیسو دراز قدس اللہ سرہ العزیز فرماتے ہیں“ لیکن معظم کے متذکرہ بالا بیان کو بھی اس دعوے کی دلیل نہیں بنایا جاسکتا کہ دکنی شکارنامہ بندہ نواز کی تصنیف ہے۔ اس لیے کہ فارسی متن بندہ نواز ہی کا ہے۔ نفس متن ہو یا اس کا ترجمہ، جب بھی ان مسائل کا ذکر آئے گا جو شکارنامے میں بیان کئے گئے ہیں حضرت بندہ نواز ہی کا نام لیا جائے گا۔ معظم چون کہ شکارنامے کے انھیں مسائل کی تشریح کر رہے ہیں اس لیے لازمی طور پر حضرت بندہ نواز ہی کا نام لیں گے۔ اس لیے شرح کے سلسلے میں بندہ نواز کا نام لینے سے یہ ثابت نہیں ہوتا کہ دکنی ترجمہ بھی بندہ نواز ہی کا ہے۔

شرح کا آغاز کرتے ہوئے معظم نے نو بابوں اور سات ماؤں کی جو تشریح کی ہے وہ ان کی جدت طبع کا نتیجہ نہیں ہے۔ اس لیے کہ یہ تشریح شکارنامے سے ملحقہ شرح میں موجود ہے، البتہ چار فرزندوں کی تشریح، انھوں نے چار مراتب وجود سے کی ہے۔ اس کے برخلاف ملحقہ شرح میں چار فرزندوں سے چار نفس (امارہ، لواہ، مطمئنہ، اور ملہم) مراد لیے گئے ہیں۔ چون کہ معظم نے اس تشریح میں اپنے لیے علاحدہ راستہ نکالا ہے، اس لیے وہ اپنے خیال کی تائید میں شاہ برہان کا حوالہ دیتے ہیں۔

حضرت قدس سرہ قطب الاقطاب شاہ برہان صاحب یوں فرماتے ہیں :

”اس وجود کا محل یعنی پیدا بھی ہوا یہاں چہ پور رہنگا بی یہاں چہ۔“

پھر ان چاروں فرزندوں کو چار جہانی قرار دیتے ہوئے کہتے ہیں :

پور چارہ جہانی سوا لازم الوجود (عالم شہادت کا وجود جس کے لیے خانوادہ

امینیہ میں واجب الوجود کی اصطلاح عام طور پر استعمال ہوتی ہے) ممکن الوجود،

مفتوح الوجود، عارف الوجود۔

اس سلسلے کی مزید تشریح بھی شاہ معظم کی اپنی ہے :

’ہر تین بھائی ننگے تھے یعنی انوکو وجود نہ تھے جو نظر کی قید میں آویں۔

ہر ایک بھائی گڑے چھاٹے سو یہ وجود فوٹھا بھاتا ہے۔ ہر اوس

آستیں میں پیکے تھے یعنی خدا کی محبت ہر عشق اوس وجود میں ہے۔“

البتہ یازار کی پچیس جنسوں کی تشریح معظم اسی طرح کرتے ہیں، جس کی صراحت ملحقہ

شرح میں ہے۔

ملحقہ شرح میں چار کمانوں کی تشریح خاک، پانی، باد اور آتش سے کی گئی ہے۔ اس کے

برخلاف معظم ان چار کمانوں کو شریعت، طریقت، حقیقت اور معرفت سے تعبیر کرتے ہیں

اور ان چار منازل کی چار شہادتوں کا ذکر بھی کرتے ہیں۔

ملحقہ شرح میں چار تیروں کی صراحت روح ملکوتی، روح قدسی، روح سفلی، اور

روح علوی سے کی گئی ہے، لیکن معظم ان سے مراد ذکر حلی، ذکر قلبی، ذکر روحی اور ذکر مری

لیتے ہیں۔

ملحقہ شرح میں چار ہرنوں کی شرح اس طرح کی گئی ہے :

’اول ہرن تن فنا یعنی وجود محمی، دوسرا ہرن تن کثیف یعنی محمودی، تیسرا

ہرن تن بقا یعنی احمدی، تین ہرن موئے، چوتھا ہرن تن لطیف یعنی احد ذات

حق ہے۔ اے ہون و بے چگونہ۔“

معظم کی شرح حسب ذیل ہے :

’چار ہرن سو چار نفس ہیں سو، نفس مطمئنہ، نفس ملہمہ، نفس لوانہ، نفس امارہ

انوکوں زہر کرتا سو عقل، قیاس عقل کمان، عقل وہم، عقل آگاہ۔“

اس کے بعد شکار و نامے میں ہرن کے شکار اور اس کے باندھنے کے لیے چار رسمیں

کا ذکر ہے۔ معظم کی شرح میں اس مقام کی تشریح نہیں ہے۔ اس کے بعد چار گھروں کا ذکر

ہے۔ ملحقہ شرح میں ان چار گھروں کو شریعت، طریقت، حقیقت اور معرفت ٹھہرایا ہے

لیکن معظم کے ہاں صرف ایک ہی گھر کا ذکر ملتا ہے، جس کے ساتھ ہی انھوں نے محراب

کی تشریح شروع کر دی ہے۔ گھر اور محراب دونوں کی تشریح ملحقہ شرح سے مختلف ہے۔

ملحقہ شرح میں محراب کو حقیقت کا محراب اور قبولیت کا محراب کہا گیا ہے، لیکن معظم

کہتے ہیں :

’ہر خانگی گھر سو یہ ہوا جسے قلعہ بولتے ہیں۔ ہر محراب سو یوتن واجب الوجود۔

خداے تعالیٰ نے قرآن میں در سورہ نور خبر دیا ہے، اللہ نور السموات والارض۔

مہر دل سو حقیقت، جسے اللہ تعالیٰ نے کہا ہے عرش اللہ تعالیٰ“

معظم کی شرح یہاں ختم ہو جاتی ہے۔

معظم کی اس شرح سے ان کے تجربہ علمی، کمال فن اور قوت اجتہاد کا اندازہ ہوتا ہے،

اپنی شرح میں انھوں نے ملحقہ شرح سے قدم قدم پر اختلاف کیا ہے اور اپنے لیے الگ

راہ نکالی ہے۔ ان کی شرح ان فارسی شروحوں سے بھی مختلف ہے جو ’یازدہ رسائل‘

میں شامل ہیں۔

QASID KITAB GHAR

Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

مثنوی

مشاہد معظم کے دیوان مخزونہ انجمن ترقی اردو ہند علی گڑھ (نمبر مخطوط ۱۷ دوادین) کے خاتمے پر ایک ناقص الطرفین مثنوی کے (۳۶) صفحات محفوظ رہ گئے ہیں، جن کے ابیات کی مجموعی تعداد کم و بیش (۲۹۸) ہے۔ چونکہ مثنوی ناقص الطرفین ہے اس لیے پتا نہیں کہ اس کا نام کیا ہے اور وہ کتنے صفحات اور ابیات پر مشتمل تھی قطعیت کے ساتھ یہ بھی نہیں کہا جاسکتا کہ اس مثنوی کے مصنف شاہ معظم ہی ہیں۔ اس لیے کہ کوئی داخلی یا خارجی شہادت ایسی دست یاب نہ ہو سکی جس سے مصنف کے تعین میں مدد ملتی ہو کہ مثنوی دیوان کے خاتمے پر نقل کی گئی ہے، اس لیے قرینہ اسی کا ہے کہ یہ شاہ معظم ہی کی تصنیف ہوگی۔ لیکن یہ قرینہ بھی کم زور ہو جاتا ہے، جب آخری صفحے پر حسب ذیل شعر ملتے ہیں۔

کیا ہے نام میرا لال مشہور : مرا سینا ہے اب لگ داغ ساں دور
مرا والد زمر و شاہ ہے گا : عدالت کے فلک کا ماہ ہے گا
پیشہ ہا جہ کی مثنوی لال و گہر کے ہیں۔

لے یہ مصرع اصل میں یوں ہے :
”مرا سینا ہے اصلا داغ سے دور“

ایسا معلوم ہوتا ہے کہ زیر بحث مثنوی کے ساتھ دو ایک صفحات مثنوی لال و گہر کے بھی شیرازہ بند ہو گئے ہیں۔ ان صفحات کو جوہر سے مثنوی زیر بحث بھی مشتبہ ہو جاتی ہے۔ اس لیے اس کا ذکر مشتبہات کے تحت کیا جا رہا ہے۔

زیر نظر مثنوی ناقص اور نامکمل ہونے کے باوجود زور بیان، ندرت و اظہار، اسلوب نگارش اور بلندی تخیل کی وجہ سے کسی بڑے شاعر کا رنامہ معلوم ہوتی ہے شاہ معظم بنیادی طور پر ایک صوفی شاعر ہیں اور انھوں نے اپنی منظومات میں خانوادہ امینیہ کی تعلیمات ہی کو نظم کیا ہے، لیکن اس کے باوجود ان کی غیر معمولی شاعرانہ صلاحیتوں کا اندازہ کرنا مشکل نہیں ہے۔ اپنی اسی خصوصیت کی وجہ سے وہ خانوادہ امینیہ کے شعرا میں ممتاز نظر آتے ہیں۔

اس مثنوی میں شاعر نے ایک مثالیہ پیش کیا ہے اور مجرد تصورات کو کرداروں کا روپ عطا کر کے سب رس اور سب رس سے مستفاد مثنویوں کی طرح ایک دل چسپ قصے کو شاعرانہ انداز اور تکیک اسلوب میں بیان کیا ہے۔ پوری مثنوی کا خاکہ ہمارے سامنے نہیں ہے، اس لیے اس کی ہیئت، موضوع اور مضامین کے بارے میں قطعیت کے ساتھ کچھ کہنا مشکل ہے، تاہم حسب ذیل سرخیوں سے کسی حد تک رائے قائم کرنے میں مدد ملتی ہے :

- ✦ جنگ عشق و عقل با ہم ظفر یافتن عشق۔
- ✦ مصاحب کردن عشق جنوں را و دیوانہ شدن و سر بر صحر ازدن۔
- ✦ فرستادن حسن ترحم را و آمدن عشق بہ شہر و بہ جام رفتن و مئے نوشیدن۔
- ✦ نامہ نوشتن عشق بہ حسن و جواب نامہ نوشتن حسن بہ عشق۔
- ✦ رقعہ خواستگاری نوشتن عشق بہ عصمت بی بی مادر حسن۔
- ✦ عروسی عشق و حسن و کیفیت عروسی۔

مثنوی کا اسلوب بیان وہی ہے جو وہجی نے سب رس میں اختیار کیا ہے۔ جس طرح وہجی نے حسن، دل، عشق، عقل وغیرہ کو کرداروں کا روپ دے کر ان کے عمل سے قصے کا تانا بانا تیار کیا ہے، اسی طرح اس مثنوی میں بھی عشق، عقل، حسن، جنون اور عصمت وغیرہ کو کرداروں کی حیثیت دے کر ان کے عمل سے قصے کا بی رنگ تیار کیا گیا ہے، اگر یہ پوری مثنوی دست یاب ہوتی تو یقیناً دکنی شاعری میں ایک کامیاب مثنوی کا اضافہ ہوتا، لیکن افسوس ہے کہ تلاش کے باوجود کسی کتب خانے یا خانگی ذخیرے میں اس کے کسی دوسرے نسخے کا پتہ نہ چل سکا۔

مولوی عبدالحق نے اپنے مضمون ”سب رس“ میں لکھا ہے کہ دکن کے چار شاعروں نے بھی اس قصے کو اپنی زبان میں بیان کیا اور چاروں منظوم ہیں۔ ان میں ایک شاہ حسین ذوقی ہیں۔ جن کی نظم کا نام دھمال العاشقین ہے اور سب تصنیف سالہ ہجری ہے دوسرے ہیرا شاہ بھڑی ہیں جنھوں نے سالہ ہجری میں گلشن حسن و دل کے نام سے اس قصے کو نظم کا جامہ پہنایا ہے اور تیسرے سید محمد ولی اللہ قادری ہیں جن کی نظم کا عنوان ”سب رس“ ہے۔ چوتھے شاعر کے نام کا پتہ نہ چل سکا۔ مثنوی کا نام ”حسن و دل“ ہے۔ اس کے دو نسخے مولوی صاحب مرحوم کے یہاں تھے لیکن یہ دونوں ناقص ہیں۔

مولوی صاحب نے تینوں مثنویوں کے نمونے بھی نقل کیے ہیں اور دھمال العاشقین مصنفہ سید شاہ حسین ذوقی اور گلشن حسن و دل مصنفہ بھڑی پر علاحدہ مضامین بھی لکھے ہیں لیکن آخری مثنوی کا کوئی نمونہ نہیں دیا ہے، ممکن ہے کہ یہ زیر نظر مثنوی ہی کا دوسرا نسخہ ہو۔

اس ناقص الطریق مثنوی کا آغاز حسب ذیل اشعار سے ہوتا ہے:

ز بس دو مضا میں منور رسا : نشہ میں بھتر سوں دو یا ہر دسا
جب اس نے دہن کھول قفل کیا : اپس کوں خوش آہنگ بلسل کیا
خوش اندام حق نے بنایا او سے : نزاکت کے کپڑے پھایا اسے
شراب اس میں تھا شربت گیان کا : عرق تھا دو یا قوت کے کھان کا
اس کے بعد ”جنگ عشق و عقل با ہم ظفر یافتن عشق“ کی سرخی کے تحت عقل کی بڑائی کی ہے اور پھر عقل اور عشق کی معرکہ آرائی کا ذکر چھیڑا ہے۔ عقل کے متعلق ابتدا میں جن خیالات کا اظہار کیا ہے وہ بڑے بلیغ اور فلسفیانہ ہیں اور یہ خیالات اقبال کے تصور عقل سے اس قدر قریب ہیں کہ اقبال کے حسب ذیل شعر کی تفسیر معلوم ہوتے ہیں۔
عقل گو آستان سے دور نہیں : اس کی تقدیر میں حضور نہیں
دکنی شاعر کہتا ہے:

عقل جس سوں پات ہے انسان تیز : اگرچہ بڑی چیز ہے اے عزیز
وہی گھر منے معرفت کا دیوا : عقل خود شناسی کوں لازم ہوا
کہ تا خوب سمجھے کہ ہوں کون میں : کہاں سوچل آیا ہوں دنیا کیتیں
بزاں ہو کے آیا ہوں کس کام سوں : کہاں بھاں سو جاؤں گا انجام کوں
دلے عقل اکثر دیکھا یوں کیا : کہ میں اس کے تیں عشق او پر دیا
عقل بڑی چیز ہے۔ اسی سے انسان میں تیز اور خود شناسی پیدا ہوتی ہے۔ معرفت کے گھر میں وہ ایک روشن چراغ ہے۔ وہی انسان کو اپنے متعلق ان بنیادی سوالات کے جواب کی تلاش پر مجبور کرتی ہے جو آغاز آفرینش سے آج تک اس کو پریشان کیے ہوئے ہیں، یعنی میں کون ہوں؟ کہاں سے آیا ہوں؟ کیوں آیا ہوں؟ اور کہاں جانے والا ہوں؟

ان خیالات سے ظاہر ہوتا ہے کہ شاعر عام صوفیا کے برخلاف عقل و شعور کی

کار فرمائی اور معرفت حق کی راہ میں اس کی رہنمائی اور افادیت کے تعلق سے کس قدر متوازن رائے رکھتا ہے، لیکن اقبال کی طرح اس کو بھی اعتراف ہے کہ عقل کے پاس عشق کا دیا نہیں ہے۔ اس لیے اس کی تنگ و دو ایک خاص مقام پر رک جاتی ہے۔ اس کے آگے اس کو کچھ سمجھائی نہیں دیتا۔ یہی وہ مقام ہے جہاں عقل کو عشق کے چراغ کی ضرورت ہوتی ہے۔ شاہ معظم نے "گفتار عقل و عشق" میں عقل کی فضیلت اور اہمیت کو تسلیم کیا ہے لیکن زیر نظر اشعار میں شاعر کا نقطہ نظر زیادہ واضح اور فلسفیانہ ہے۔

عقل کی بڑائی کرنے کے بعد عقل اور عشق کی ازلی آویزش کی طرف اشارہ کیا ہے:

اندیشے کے فوجاں بھجاتا ہے نت ۛ جنوں کا منافع کہواتا ہے نت
عشق میں ہے آفت و دو خانہ خراب ۛ عشق کا جگر اوس کے ہاتھوں کباب
وے عشق کی قدر دھرتا نہیں ۛ عشق کے جنوں کن ٹھہرتا نہیں
اس کے بعد عقل اور عشق کی معرکہ آرائی کا نقشہ کھینچا ہے۔ کہتا ہے کہ جب عقل کو معلوم ہوا کہ حسن اور عشق رنگ رلیاں منارہے ہیں تو اس کے دل پر سانپ لوٹ گیا اور اس نے رنگ میں بھنگ ڈالنے کے لیے عشق پر فوج کشی کا ارادہ کیا۔ سپاہ دار لشکر اور محاسب دفتر کو طلب کر کے ایک بڑا لشکر تیار کرنے کا حکم دیا۔ سپہ دار لشکر کا نام اندیشہ اور اس کے پیٹے کا نام و سواکس ہے:

فوج کی ترتیب کا ذکر اس طرح کرتا ہے:

عقل آپ تھا قلب لشکر مے ۛ ہراول کیا ہوش مرزا آنے
طرف راست تھا فہم خان دلیر ۛ طرف چپ تھا دانش آقاے شیر
خزانتہ ملک بھی چند لہول ہوا ۛ اسی قسم لشکر مکمل ہوا
چلا یوں عقل حیرت آباد کوں ۛ چڑھا عشق اور فوج بیدار کوں
عشق کو اس بلاے ناگہانی کی خبر نہ تھی اور وہ حسن کے ساتھ داد عیش دے رہا تھا۔

صبح سویرے جب مرغِ بسمل سحر نے نالے کے پر کھولے، سورج کا رنگین پھول روشن ہوا۔ پھولوں کے دل باغ باغ ہو گئے، آسماں نے رات کی زلفیں سمیٹیں اور ساری دنیا نور میں نہا گئی تو خیال نے عشق کے ہاں جاسوس روانہ کیا اور اطلاع دی کہ یہ دن رات کا عیش و عشرت کب تک عقل ہمارے ملک پر چڑھ آیا ہے۔ جنگ کی تیاری ضروری ہے۔ عشق کو اس آفت ناگہانی کی اطلاع ملی تو غصے سے سرخ ہو گیا۔ لشکر کو تیاری کا حکم دیا، حسن کو بھیگی نظروں سے وداغ کیا اور کمر ہمت باندھ کر سپہ دار لشکر جنوں خاں شیر کے ساتھ حیرت آباد سے روانہ ہوا۔ ہراول کی کمان بے خودی بیگ کے ہاتھ میں تھی۔ مینے کی رہنمائی مسرت آقا کے ذمے تھی اور میسرہ درو بیگ کے تحت تھا۔

بالآخر عقل اور عشق کی فوجوں کا آمناسا منسا ہوا۔ بڑے معرکے کا رن پڑا۔ گرد و غبار کا یہ عالم تھا کہ آسمان دکھائی نہیں دیتا تھا۔ ایسا معلوم ہوتا تھا کہ سیاہ بادل چھا گئے ہیں۔ اس تاریکی میں تلواریں بجلی کی طرح چمکتی تھیں۔ ہر طرف خون کی ندیاں بہ رہی تھیں اور ان میں انسانی جسم تیرتے پھرتے تھے۔ موت، مراسیمہ اور حیران تھی۔ نقارے زندگی پر ماتم کر رہے تھے۔ غرض ایک قیامت برپا تھی۔

یہ ایک عقل کی فوج منتشر ہونے لگی، بے خودی نے جب ہلکے تو سپہ دار عقل اندیشہ و ادبلا کرنے لگا، ہوش مرزا بھاگ کھڑا ہوا، فہم خاں اور فراست ملک کا کہیں پتا نہ تھا۔

غرض عقل بھاگا برسے حال سوں ۛ عشق فتح پایا ہے اقبال سوں
متذکرہ بالا جائزے سے شنوی کے ایک مرتعے کے خط و خال اجاگر ہو جاتے ہیں، جو بڑے ٹیکھے ہیں۔ ان چند اشعار سے بھی شنوی کی اٹھان کا اندازہ ہو جاتا ہے۔ طوالت سے بچنے کے لیے دوسرے عنوانات کا تفصیلی جائزہ لینے کی بجائے کچھ اشعار نقل

کیے جاتے ہیں:

مصاحبِ کردنِ عشق جنوں را دیوانہ شدن و سر بہ صحرایِ زدن

جنوں جو عشق کا سپہ دار اچھے ۛ عشق کوں وہ رسوا کر نہاں اچھے
ہر ایک ہاٹ و حشی بیگانا ہے ۛ نڈر ہے، بلا ہے، دیوانا ہے دو
فلاطوں کے دل میں اگر جا کرے ۛ گنوا عقل اس کوں دیوانا کرے
دو عالم کے فکراں بھلاتا ہے وہ ۛ جلا شہر جنگل دیکھاتا ہے وہ
عقل پر دو کس روز کھڑا نہیں ۛ بغیر از جنوں عشق پورا نہیں
غیمِ دنیوی کا وہ خوں نواز ہے ۛ تکلف کے پیشے سوں بیزار ہے
جو عاشقِ پرت میں دیوانا اچھے ۛ مرے تو آگے دو چ دانا اچھے

جنوں نے جو اتنا کیا دھوم دھام ۛ عشق نے گنوا یا سگی نیک و نام
بدن پر کیا پیر بن چاک اودنے ۛ بچھونا کیا دامن خاک اودنے
حسن کے اندیشے میں مرنے لگا ۛ یہی ناؤں تسبیح کرنے لگا
اسی حال رسوا ہو عالم منے ۛ لیا حیرت آباد کی راہ اودنے
ہوا نا امید آہ مارن لگیا ۛ لے کر نام پیو کا پکارن لگیا
گلیاں میں وہ پھرنے لگا روزِ شب ۛ ہوے دیکھ اسے دوست دشمن عجب
کبھی لب کے تیں کھول کر تاگیاں ۛ پہنچتے تھے نالے کے تیر آسماں
کبھی زلف کی یاد سوں دود آہ ۛ نکالا ہے بولا مرے دلن سیاہ
کبھی راگ کے تان بھرنے لگا ۛ کبھی شعرِ جاں سوز پڑھنے لگا
ہر ایک راگ کیاں جنوں کا بیاں ۛ بھتر سوں کرے لھو کے چشمے رواں

کہیں دو کھڑا چھکو گریاں دسا ۛ کہیں دیکھ حالت کوں اپنے ہنسا
اپس ہات و حشت کا دامن لیا ۛ جنگل بیچ جا کر ٹھکانا کیا

فرستادنِ حسنِ ترحم را و آمدنِ عشق بہ شہر و بہ حمام رفتن و منے نوشیدن

سنیادل کے بل سوں میں یوسدا ۛ پرت کا گلستاں ہے رنگین سدا
پرت کا بیان (میں) کہوں کس کنے ۛ کشش ہے وہ معشوق و عاشق منے
اگرچہ خدا سب پو قادر اچھے ۛ وفادار محبوب نادار اچھے
جسے نیک طالع بنایا ہے حق ۛ وفادار پیو اوس ملایا ہے حق
نامہ نوشتنِ عشق بہ حسن و جوابِ نامہ نوشتنِ حسن بہ عشق

ارے قاصدِ آشوق کا کر علاج ۛ کہ دھرتا ہوں تج سوں اتنا احتیاج
کتابت لیجا پیو کنے دمدم ۛ شتابی ستے آ مبارک قدم
یو دکھنی کتابت کی زنجیر میں ۛ مضامینِ حرمان کی زنجیر میں
قلم کچھ عجائب گھر ریز ہے ۛ کہ صفے پو تیرے تمن تیز ہے
دواتِ انجودوں کا تو چشمال ہوا ۛ کہ ظلمات کا دو کر شماں ہوا
اتنا سبز ہوتا بچن لب منے ۛ معانے کا ریشا مرکب منے

رقم خواستگاری نوشتن بہ عصمت بی بی مادرِ حسن

جو عاشق وصل کا ہے امیدوار ۛ اس آگے بلا ہے بڑی انتظار
ہر ایک تل اس عالم میں یک سال ہے ۛ کہ حسرت سوں دل کا برا حال ہے
خصوصاً جو قاصد کوں بھیجا اچھے ۛ پھر آنے تلک کیا کلیجا اچھے

دلے خوش خبریے ہو قاصد پھرے + تو شادی سوں غم کوں مبدل کرے

عروسی عشق و حسن و کیفیت عروسی

اگرچہ محبت ہے اول بنا + کہ کرتی بلایاں سوں دل مبتلا
دلوں میں جنوں کا سب دور سبو + انجو کر نکالے جگر کا لہو
دلے عاقبت مہربانی کرے + خوشی دے کے دل کامرانی کرے

وجود العارفین

شاہ معظم شاعر ہی نہیں نثر نگار بھی تھے۔ ان کے نثری رسالے شرح شکار نامہ کا ذکر ہو چکا ہے۔ ان سے نثر کا ایک اور رسالہ بھی منسوب کیا جاتا ہے، جس کا نام وجود العارفین ہے، لیکن یہ انتساب مشتبہ ہے۔ اس لیے کہ اس رسالے کے بعض نسخوں پر علی پیر اور شاہ برہان الدین راز الہی کے نام بھی ملتے ہیں۔ ان سب نسخوں کی تفصیل ذیل میں درج کی جاتی ہے۔

۱۔ کتب خانہ نواب سالار جنگ، حیدر آباد

مخطوط نمبر (۱۷۲ تصوف)، تعداد صفحات (۴۰)۔

یہ نسخہ شاہ معظم کی منظومات شجرۃ الاتقیا، گلزارِ چشت اور آزاد نامہ وغیرہ کے ساتھ ایک ہی جلد میں تھا، لیکن اب ان تمام رسالوں کی علاحدہ جلد بندی کر دی گئی ہے۔ یہ تمام رسالے دہلی کاغذ پر خط ثلث میں لکھے ہوئے ہیں۔ زیر نظر نسخے کی لوح پر کوئی عبارت ہے اور نہ ترقیمہ ہی ہے، جس سے مصنف کا پتا چلتا۔ ہاشمی مرحوم نے مصنف کا نام معظم بتایا ہے۔ لیکن کوئی شہادت ایسی نہیں ملتی جس سے اس انتساب کی توثیق ہو سکے، سوائے اس کے کہ یہ رسالہ شاہ معظم کی منظومات کے ساتھ

۱۔ نصیر الدین ہاشمی، نواب سالار جنگ کی اردو قلمی کتابوں کی وضاحتی فہرست، صفحہ ۲۰۲

QASID KITAB GHAR

Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

مجلد تھا اور ان سب کا کاتب ایک ہی ہے۔ کاتب نے اپنا نام اور کتابت کے محل ہونے کی تاریخ و دن، وقت اور مہینہ گلزارِ پشت کے خاتمے پر لکھا ہے۔ سنہ نہیں لکھا ہے :

تمت تمام صفحہ تحریر فی التاريخ نهم ماہ ربيع الآخر در ربيع الآخر الموزج
(جمہ) وقتِ دوپہار (دوپہر) انصرام رسید از خط خام سید جعفر
بامشیربان۔

رسالے کے آغاز سے پہلے کے صفحے پر متن کے قلم سے مختلف قلم سے "ایں وعدی
رسالہ است" لکھا ہے۔ بسم اللہ سے پہلے ایک بہرے جو صاف نہیں ہے، تاہم سید
محمد جعفر حسینی پڑھا جاتا ہے۔

آغاز :

اے عارفِ خداے تعالیٰ قرآن میں فرمایا ہے کہ کل شیء محیط فی انفسک
افلا تبصرون وهو معکم امینا کنتم نحن اقرب الیہ من جبل الوریث۔
فلما تموتوا لو فشر وجدہ اللہ من کاد فی ہذہ اعمی وهو فی الآخرۃ اعمی واصل
سبیل۔ اس واسطے ضرور ہوا کہ کچھ معرفت حق کا بولنا، جو اس کو سمجھا گیا
تینوں۔ قال علیہ السلام تکلم الناس علی قدر عقولہم۔ یعنی اونی بات
کرتا ہے اپنی عقل موافق۔

وجود العارفین ہے (ناؤں) اوس کا

وہی پاوے نصیب ہو خوب جس کا

جو کوئی پیر کامل سوں یہ دیکھے

علی اوس کا متاع ہے نہیں ہے کس کا

خاتمہ :

باتاں تے کچھ کاج نہیں اے کرنی کچھ یک سار
کرنی تے کچھ پھل نہیں بن لوڑے سو جن ہار
جب لگ دیا فرست الہی نہ غفلت گھال یسار
انصاف باقی شاہد ہو نا بندہ فعل مختار
تمت تمام شد

۲۔ کتب خانہ ادارہ ادبیات اردو، حیدرآباد
مخطوطہ نمبر (۱۱۱۸)، تعداد صفحات (۲۴)

لوح پر "رسالہ وجود العارفین من تصنیف حضرت خواجہ بھور انوار حضرت علی پیر
لکھا ہے۔ ڈاکٹر زور نے بھی مصنف کا نام علی پیر ہی بتایا ہے۔ ان کا خیال ہے کہ رسالے
کا نام وجود العارفین، حضرت بندہ نواز کے رسالے وجود العاشقین کی تقلید میں رکھا ہے
کوئی ترقیہ نہیں ہے۔

۳۔ کتب خانہ آصفیہ، حیدرآباد

مخطوطہ نمبر (۳۵ تصوف)، تعداد صفحات (۹)

یہ نسخہ ناقص الاول و ناقص الآخر ہے۔ آغاز اس طرح ہوتا ہے :

آدمی سین بات کرو اوس کے عقل موافق۔ رباعی (قطعہ)

وجود العارفین ہے ناؤ اس کا ۔ وہی پاوے نصیب ہے خوب جس کا

جو کوئی پیر کامل سوں یو دیکھے ۔ علی اوس کا متاع ہے نہیں بھی کس کا

افتخار کی عبارت یہ ہے۔

مرنے کے آگے مرنا تو دو کیوں مرنا، یعنی اس پانچہ جو اس کے لذتاں سوں
گزرنا تو جانویقن اس تے چھوٹا.....
ہاشمی مرحوم نے مصنف کا نام علی پیر لکھا ہے اور سنہ تصنیف کسی حوالے کے بغیر
۱۱۲۵ھ ہجری بتایا ہے۔

۴۔ کتب خانہ آصفیہ، حیدرآباد

مخطوط نمبر (۴۵۵ شاملات)، تعداد صفحات (۹)
لوح پر کوئی عبارت نہیں ہے، البتہ ترقیمے میں مصنف اور رسالے کا نام لکھا ہے:
”ایں رسالہ وجود العارفین من تصنیف حضرت پیر صاحب علی۔ کاتب الحروف
غلامان غلام خاک پائے درویشاں شاہ نظر علی بنگالی القادری شطاری
تمت تمام شد۔“

ہاشمی مرحوم نے اس نسخے کے تعارف میں لکھا ہے:
اس نام کی فارسی کتاب ادارہ ادبیات اردو میں موجود ہے۔ کتب خانہ
سالار جنگ میں اسی نام کی کتاب معظم کی مصنفہ ہے۔

رسالے کا نام ترجمہ وجود العارفین، مصنف کا نام علی پیر اور سنہ تصنیف
اوائل ستلہ ہجری بتایا ہے۔

۵۔ کتب خانہ آصفیہ، حیدرآباد

مخطوط نمبر (۸۱۷ تصوف)، تعداد صفحات (۳۰)

لوح پر ”رسالہ وجود تصنیف شاہ برہان الدین قادری ۱۶۹۵ھ نشان سلسلہ فہرست

۱۔ فہرست مخطوطات کتب خانہ آصفیہ، جلد دوم، صفحہ ۲۰۷

۲۔ فہرست مخطوطات کتب خانہ آصفیہ، جلد دوم، صفحہ ۲۵۳

۳۔ فہرست مخطوطات کتب خانہ آصفیہ، جلد دوم، صفحہ ۲۵۳

حکیم محب حسین لکھا ہے، لیکن یہ تحریر متن کے قلم سے مختلف اور بہت بعد کی ہے۔
ترقیمہ حسب ذیل ہے:

”ایں رسالہ وجود تصنیف جناب حضرت سید شاہ برہان الدین قادری
راز الہی۔ این فوشت محمود خاں۔“

ترقیمہ بھی متن کے قلم سے مختلف ہے لیکن لوح کی عبارت سے پرانا معلوم ہوتا ہے
اس نسخے میں بھی وہ قطعہ موجود ہے، جس میں رسالے کا نام وجود العارفین اور علی
تخلص آیا ہے۔ ہاشمی صاحب نے مصنف کا نام شاہ برہان الدین قادری راز الہی لکھا
ہے اور سنہ تصنیف قبل ستلہ ہجری بتایا ہے۔

اس نسخے کا خاتمہ تذکرہ بالانسحوں سے مختلف ہے:

”اپنے میں رہ کر سلوک تے یک لحظہ بھی خالی نارہنا۔ خلوت در انجمن سو جو
مجلس میں لوگاں کے ساتھ مل بیٹھ کر یاد کرتے رہنا اور خدا کی یاد نہ بھولنا،
پس منگنا نفس، دل جانتا، روح دیکھنا۔ تمام شد۔“

تمت تمام شد کے باوجود یہ نسخہ ناقص الآخر ہے اور آخری دو صفحات کی عبارت
کسی اور رسالے کی معلوم ہوتی ہے۔

۶۔ کتب خانہ آصفیہ، حیدرآباد

مخطوط نمبر (۱۸۶ تصوف)، تعداد صفحات (۱۴)

یہ نسخہ ایک اور رسالے کے ساتھ شامل ہے، جس کا نام جام جہاں نا ہے۔
ابتدائی صفحے کی لوح پر جام جہاں نا لکھا ہے، لیکن اس عنوان کے تحت جو رسالہ نقل
کیا گیا ہے وہ وجود العارفین ہے۔ ترقیمے میں رسالے کا نام رسالہ واجب الوجود بتایا گیا
ہے۔ اس رسالے کے خاتمے پر صابر کا کلام، ایک دائرہ اور پھر حافظ اور صابر کا کلام ہے۔

۱۔ فقیر الدین ہاشمی، فہرست مخطوطات کتب خانہ آصفیہ، جلد دوم، صفحہ ۲۱۲

اگلے صفحے پر ایک دائرہ اور اصطلاحات کی تشریح ہے، جس کے بعد نئے صفحے سے ایک رسالہ شروع ہوتا ہے۔ غالباً یہ جام جہاں ناک ہے
اس نسخے پر مصنف کا نام درج نہیں ہے، اس لیے ہاشمی مرحوم نے مصنف نامعلوم لکھا ہے۔

ترجمہ حسب ذیل ہے:

”رسالہ واجب الوجود کا دسویں تاریخ ربیع الاول سنہ ۱۲۶ ہجری ہاتھ سے احقر قاسم خاں کے تمام ہوا۔“

خاتمے پر باجن کا ایک شعر درج ہے:

کہنے میں تو بھادوں نا پڑے جس کا سو ہے جانے

باجن چاکے جس کا چکا چاکا ہوئے سو جانے

۹۔ کتب خانہ انجمن ترقی اردو، ہند، دہلی

مخطوط نمبر (۵۲ تصوف)

یہ نسخہ اس مجموعے میں شامل ہے، جس میں شاہ تراب کی گیان سرودھ، من سمجھاون، کلام بادشاہ حسینی وغیرہ نقل کیے گئے ہیں۔ اس نسخے میں علی تخلص والا قطع نہیں ہے۔ لوح پر رسالے کا نام وجود یہ لکھا ہے۔ مصنف کا نام کہیں درج نہیں ہے۔

نسخہ ملوکہ عبد اللہ صاحب مرحوم

ہاشمی مرحوم نے دکن میں اردو میں حضرت امین کی نثری تصانیف کے خاتمے پر لکھا ہے:

اسی عہد کے دو اور رسالوں کا پتہ چلا ہے جو نثر میں لکھے گئے ہیں، لیکن ان کے

لے نصیر الدین ہاشمی، فہرست مخطوطات کتب خانہ آصفیہ، جلد دوم، صفحہ ۲۲۲

مصنف کا نام معلوم نہیں ہوتا مگر مخطوطے کی اندرونی شہادتوں سے پتا چلتا ہے کہ یہ اسی زمانے کی تالیف ہے۔

ان میں سے ایک رسالے کا جو نمونہ انھوں نے اپنے چھو یا عبد اللہ صاحب مرحوم کی ملوکہ بیاض سے نقل کیا ہے وہ وجود العارفین ہی کا ابتدائی حصہ ہے۔ یہ نسخہ راقم الحروف کو دست یاب ہو سکا۔ ہاشمی مرحوم کا بیان تھا کہ عبد اللہ صاحب کے انتقال کے بعد یہ نسخہ کہیں گم ہو گیا ہے۔

۹۔ کتب خانہ انجمن ترقی اردو، پاکستان۔

تعداد صفحات (۱۵۱)، خط ثلث۔

آغاز:

اے عارف خداے تعالیٰ قرآن میں فرمایا ہے کہ کل مشیء عظیم و افضل

عجیلا۔ اس واسطے ضرور ہوا کہ کچھ معرفت حق کا بولنا، جیوں ایس کوں

سمجھا گیا تیوں۔

اختتام:

فایضا قولوا فشر وجه اللہ

باتاں تے کچھ کاج نہیں رے کرنے کچھ یک سار

کرنے تے کچھ پہل نہیں بن توڑے سر جمن ہار

جب لگ دیا فرست الہی عظمت کوں رکھ لام بسا رکنا

انصاف باقی شاہد ہونا بندہ فعل مختار

تمت تمام شد کار بن نظام شد

وہ قطعہ بھی موجود ہے جس میں علی حسینی کا تخلص اور رسالے کا نام وجود العارفین

لے نصیر الدین ہاشمی، دکن ہندو رجسٹر اشاعت، صفحہ ۲۵۵

آیا ہے۔

افسر صدیقی نے اپنے مضمون "سی حرفی معظم" مطبوعہ رسالہ اردو، کراچی، بابت اپریل ۱۹۶۶ء میں شاہ معظم کی تصانیف کا ذکر کرتے ہوئے لکھا ہے کہ کتب خانہ خاص مولوی عبدالحق میں وجود العارفین کا ایک نسخہ ہے، جس کی لوح پر "ابن وجود العارفین گفثار حضرت پیر دستگیر علی ابن حضرت شاہ بابا حسینی ابن شاہ امین الدین علی" درج ہے۔

کتب خانہ ادارہ ادبیات اردو میں ایک رسالہ نمبر (۱۰۲۳) پر ہے جس کی لوح پر "وجود تصنیف علی صاحب ابن باواشا صاحب قدس سرہ" درج ہے۔ اس رسالے کی ابتدائی چند سطریں وجود العارفین ہی کی ہیں لیکن اس کے بعد پورا رسالہ مختلف ہے۔ آخر میں لکھا ہے "یہ تلاوت الوجود سالکان وعاشقان محبوب را تسلی نماید۔"

انشاء اللہ تعالیٰ تصنیف سید ابو الفتح صدر الدین خواجہ خواجگاں مخدوم سید محمد حسینی بندہ نواز گیسو دراز عاشق شہباز سرانوار خاک و بانیاں قدس سرہ۔

ڈاکٹر زور نے اسی عبارت کے پیش نظر لکھا ہے کہ "اس مخطوطے کی آخری عبارت سے ظاہر ہوتا ہے کہ اس کا نام تلاوت الوجود ہے اور یہ غالباً بندہ نواز کے فارسی رسالے کا اردو ترجمہ ہے۔ اور اس رسالے کو تلاوت الوجود ہی کے نام سے متعارف کرایا ہے۔"

یہ دراصل تلاوت الوجود مصنفہ شاہ مخدوم حسینی مرید و خلیفہ پیرانہ حسینی کا ایک نسخہ ہے، جس کے آغاز میں کاتب نے وجود العارفین کی چند سطریں نقل کر دی ہیں۔ تلاوت الوجود کے اکثر کاتبوں کی طرح اس نسخے کے کاتب کو بھی شاہ مخدوم حسینی کے نام سے غلط فہمی ہوئی ہے اور اس نے اس رسالے کو بندہ نواز کی تصنیف خیال کر کے انھیں کا نام لکھ دیا ہے۔ حلال کہ متن میں شاہ مخدوم نے ایک جگہ اشعار میں اپنے پیر کا

۱۔ افسر صدیقی، فہرست مخطوطات، انجمن ترقی اردو پاکستان، جلد دوم، صفحہ ۲۴۹

۲۔ ڈاکٹر زور، تذکرہ مخطوطات ادارہ ادبیات اردو، جلد پنجم، صفحہ ۱۸۳

ذکر کیا ہے۔

ڈاکٹر رفیعہ سلطانہ نے وجود العارفین کے دو نسخوں کا ذکر اپنی کتاب اردو نثر کا آغاز و ارتقا میں کیا ہے اور دکن میں اردو کے حوالے سے اس کو حضرت امین کی ۱۱۱ اور نسخہ نمبر (۸۱۷) تصوف، کتب خانہ اصفیہ کے حوالے سے شاہ برہان الدین راز الہی کی تصنیف بتایا ہے۔ موزر الذکر انتساب کی وجہ تو سمجھ میں آتی ہے، اس لیے کہ نسخہ نمبر (۸۱۷) تصوف، کتب خانہ اصفیہ پر راز الہی کا نام لکھا ہے لیکن اول الذکر انتساب کی کوئی وجہ نہیں معلوم ہوتی۔ اس لیے کہ ہاشمی مرحوم نے صراحتاً لکھا ہے کہ اس رسالے کے مصنف کا نام معلوم نہ ہو سکا۔

زیر نظر رسالے کے (۱۰) نسخوں میں سے (۶) پر مصنف کا نام درج نہیں ہے، تین پر علی پیر کا اور ایک پر شاہ برہان الدین راز الہی کا نام ہے۔ جہاں تک شاہ برہان الدین راز الہی کے نام کا تعلق ہے، راقم الحروف کا خیال ہے کہ یہ نام کاتب نے نہیں لکھا ہے بلکہ بعد میں کسی نے بڑھا دیا ہے۔

راقم کی نظر سے اس رسالے کے سات نسخے گزرے ہیں۔ ان میں سوائے انجن کے نسخے کے ہر نسخے میں پانچ عناصر، پچیس گن کا ذکر ملتا ہے اور یہ حضرت امین کی تعلیمات ہیں۔ راز الہی خانوادہ قادریہ سے تعلق رکھتے تھے۔ ان کے نظام تصوف میں پانچ عناصر پچیس گن کی تعلیمات کے لیے کوئی گنجائش نہیں ہے۔ وہ حضرت امین کے ہم عصر ضرور تھے اور ہم عصر ایک دوسرے سے متاثر بھی ہوتے ہیں لیکن ہمارے ہاں ایسا کوئی

۱۔ ڈاکٹر رفیعہ سلطانہ، اردو نثر کا آغاز و ارتقا، صفحہ ۱۹۷

۲۔ ڈاکٹر رفیعہ سلطانہ، اردو نثر کا آغاز و ارتقا، صفحہ ۲۲۰

۳۔ نصیر الدین ہاشمی، دکن میں اردو، (چھٹی اشاعت) صفحہ ۲۷۵

ثبوت نہیں ہے، جس کی بنیاد پر کہا جاسکے کہ راز الہی حضرت تائین کے نظام تصوف سے متاثر تھے۔

زیر نظر رسالے میں جگہ جگہ شاہ برہان کا نام آیا ہے اور ان کے اشعار سے استدلال کیا گیا ہے۔ یہ شاہ برہان الدین جانم کے اشعار ہیں۔ اس لیے قیاس ہوتا ہے کہ اگر کتاب نے لوح اور ترجمہ میں شاہ برہان الدین راز الہی کا نام لکھ دیا ہے تو اس نے یا کسی پڑھنے والے نے نام کا اضافہ کر دیا ہے تو اس نے شاہ برہان الدین جانم کو شاہ برہان الدین راز الہی سمجھا اور انھیں سے رسالے کو منسوب کر دیا۔

اب یہ سوال حل طلب رہ جاتا ہے کہ اس رسالے کا مصنف شاہ معظم اور علی پیر میں سے کون ہے۔ کتب خانہ نواب سالار جنگ کا وہ مجموعہ رسائل جس میں وجود العارفین شامل ہے، قدیم ہے اور اس میں صرف شاہ معظم کے رسائل ہیں، اس لیے قیاس کہتا ہے کہ شاہ معظم کے خاندان یا سلسلے ہی کے کسی فرد نے اپنے بزرگ سلسلہ کے رسائل کو محفوظ کرنے کی غرض سے یہ مجموعہ مرتب کیا تھا۔ اس لیے ایک ایسے مجموعے میں کسی اور مصنف کے رسالے کو شامل کرنے کا یہ ظاہر کوئی قرینہ نہیں معلوم ہوتا۔

وجود العارفین شاہ معظم ہی کی تصنیف ہوگی اس لیے اس کو گلزارِ چشت، شجرۃ الاقنیا، آزاد نامہ وغیرہ کے ساتھ نقل کیا گیا ہے، لیکن اس قیاس کو وہ قطع کم زور کر دیتا ہے جس میں علی تخلص ہے۔ اس بارے میں یہ کہا جاسکتا ہے کہ اصل رسالہ فارسی میں ہوگا، جس کا شاہ معظم نے دکنی میں ترجمہ کیا اور متن کے ساتھ علی پیر نے جو قطعہ فارسی میں کہا تھا اس کا بھی ترجمہ کر دیا۔ اور علی پیر کے تخلص کو اسی طرح برقرار رکھا۔ چون کہ اصل رسالے (فارسی) کے مصنف علی پیر ہیں، اس لیے دکنی ترجمے کے نسخوں پر بھی انھیں کا نام لکھ دیا گیا ہے۔ اس قیاس کے دو اسباب ہیں۔

(۱) نسخہ نمبر ۴۵۵ حشامات کتب خانہ آصفیہ کو ترجمہ وجود العارفین

بتایا ہے۔

(۲) مولانا علاء الدین جنیدی سیادہ نشین روضۃ شیعہ گلبرگہ کا بیان ہے کہ ان کے ہاں علی پیر کی تصنیف وجود العارفین کا ایک فارسی نسخہ تھا جو کہیں گم ہو گیا۔ اگرچہ رقم الحروف کی نظر سے فارسی رسالہ نہیں گزرا، لیکن مولانا علاء الدین کا مجرد بیان بھی اہمیت رکھتا ہے۔ اس لیے یہ نتیجہ اخذ کرنے کی گنجائش نکل آتی ہے کہ علی پیر نے وجود العارفین کے نام سے ایک رسالہ فارسی میں تصنیف کیا تھا، جس کا ترجمہ شاہ معظم نے کیا ہوگا۔ لیکن یہ محض قیاس ہے، معظم کا نام کسی نسخے پر درج نہیں ہے، اس کے برخلاف علی پیر کا نام تین نسخوں پر لکھا ہوا ہے۔ پھر اس قطعے کو بھی نظر انداز نہیں کیا جاسکتا جس میں رسالہ کا نام اور مصنف یعنی علی پیر کا تخلص (علی) موجود ہے۔ یہ ایک ایسی قوی داخلی شہادت ہے جس کی بنیاد پر علی پیر ہی اس رسالے کے مصنف قرار پاتے ہیں۔

زیر نظر رسالے کے کسی نسخے پر اس کا نام ترجمہ وجود العارفین نہیں ملتا۔ پتا نہیں نسخہ نمبر ۴۵۵ تصوف شاملات کو ہاشمی صاحب نے کیوں ترجمہ وجود العارفین کا نام دیا ہے، جب کہ ترجمے میں اس کا نام صاف طور پر وجود العارفین لکھا ہے۔

اس رسالے میں مراتب وجود اور ان کے لوازم و شرائط کی توضیح و تشریح انتہائی جامع اور مرتب انداز میں کی گئی ہے اور اس ضمن میں جو نکات اور اصرار آگئے ہیں ان کو بھی سچے ہوئے دھنگ سے سمجھایا گیا ہے۔ یوں تو دکن میں تصوف کے موضوع پر سیکڑوں رسائل لکھے گئے لیکن زیر تبصرہ رسالہ شیخ محمود خوش دہاں کے رسالہ معرفت السلوک کے بعد ربط و تسلسل، ایجاز و اختصار، ترتیب و توازن اور جامعیت کی وجہ سے بڑی اہمیت رکھتا ہے۔

معرفت السلوک یقیناً وجود العارفین کے مصنف کے پیش نظر ہی ہوگی، لیکن اس کو معرفت السلوک کا خلاصہ یا چرہ نہیں کہا جاسکتا۔ اس لیے کہ :

(۱) اس رسالے میں مراتب کے لوازم و شرائط کی جو تشریحات ملتی ہیں وہ بڑی حد تک حضرت ابن کے رسائل سے ماخوذ معلوم ہوتی ہیں۔

(۲) مراتب کی تفصیل تو دی ہے لیکن لوازم و شرائط کی ترتیب میں اختلاف پایا جاتا ہے۔ معرفت السلوک میں ہر مرتبے کے لوازم کے بیان کا آغاز مومل سے ہوتا ہے لیکن وجود العارفین میں ابتدا راہ سے ہوتی ہے۔ حضرت ابن کے ہاں بھی آغاز اسی طرح ہوتا ہے۔

معرفت السلوک میں مراتب کے لوازم و شرائط کے سلسلے میں ”پردہ“ کا ذکر نہیں ملتا۔ وجود العارفین میں ہر مرتبے کے ساتھ ایک پردے کو متعلق کیا گیا ہے۔

معرفت السلوک اور وجود العارفین میں لوازم اور شرائط کی ترتیب کا فرق حسب ذیل نقشے سے واضح ہوگا۔

۱۳	۱۲	۱۱	۱۰	۹	۸	۷	۶	۵	۴	۳	۲	۱	
۱۳	۱۲	۱۱	۱۰	۹	۸	۷	۶	۵	۴	۳	۲	۱	۱۳
۱۳	۱۲	۱۱	۱۰	۹	۸	۷	۶	۵	۴	۳	۲	۱	۱۳

معرفت السلوک اور وجود العارفین کے تقابلی مطالعے سے معلوم ہوتا ہے کہ شیخ محمود خوش دہاں سے اپنے پیر کا سلوک بیان کیا ہے اور وجود العارفین کے مصنف نے سلوک برہانی کی اس بدلی ہوئی یا دوسرے الفاظ میں ترقی یافتہ شکل کو پیش کیا ہے جو حضرت ابن کے تصوف اور اجتہاد کے بعد خانوادہ اہلبیت میں رائج ہو گئی تھی۔ اگر وجود العارفین کے مصنف نے شیخ محمود خوش دہاں کی طرح تفصیل سے کام لیا ہوتا تو حضرت ابن کے اجتہاد کے وہ تمام پہلو اجاگر ہو جاتے، جن کو تاویل و تفسیر کے لیے کسی مستند ماخذ کی عدم موجودگی میں تحقیقی کام کرنے والے کو غیر معمولی دل سوزی اور جگر کا دی گرنی پڑتی ہے۔

سید شاہ امین الدین علی اعلیٰ — حیات اور کارنامے کے بارے میں چند رائیں

مولانا زین العابدین سجاد میرٹھی

..... مصنف نے اپنی پوری صلاحیت تحقیق و تنقید صرف کر دی ہے۔ چنانچہ حضرت ابن کا نام مختلف سوانح اور لواحق کے ساتھ (۵۳) مآخذ سے نقل کیا گیا ہے اسی طرح حضرت میراں جی کے نسب کے سلسلے میں اس بحث پر کہ وہ نسباً سید تھے یا نقل پوری داد تحقیق دی گئی ہے۔ شاہ برہان الدین بانہ کے سنہ وفات کے سلسلے میں بھی تحقیق کا حق ادا کیا گیا ہے۔

باب سوم میں حضرت ابن اور ان کے خاندان کے نظام تصوف پر روشنی ڈالی گئی ہے۔ یہ نظام تصوف دوسرے خاندانوں کے نظام کے برخلاف ہندو فلسفے کی بنیاد پر قائم ہے۔ مصنف فاضل نے اس کی مخصوص اصطلاحات اور ان کے معانی اور مقایم کو بڑی خوبی سے نقشے کھینچ کر واضح کیا ہے۔ حضرت ابن نے اس سلسلے میں جو اجتہادات و مفردات کیے ان پر بھی روشنی ڈالی ہے اور حق یہ ہے کہ اس باب میں تحقیق کا حق ادا کر دیا ہے۔

کتاب کا باب چہارم و پنجم حضرت امین علی اعلیٰ کی تصنیفات نظم و نثر پر مشتمل ہے۔ ان ابواب میں ہر مرتبہ تصنیف کو موضوع فکر و بحث بنا کر اس پر سیر حاصل تمبہ کیا گیا ہے۔ اس کے مخطوطات یا مطبوعات جن جن کتب خانوں میں ملتے ہیں ان کی تفصیل بیان کی گئی ہے۔ ان نسخوں کے فرق و اختلافات کو واضح کیا گیا ہے۔ الحاقات اور اغلاط کی نشان دہی کی گئی ہے۔ جن رسائل کا اتساع شائبہ یا غلط قرار دیا ہے اس کے شواہد و

قرآن بیان کیے ہیں اور اس سلسلے میں بڑی دقیقہ سنجی و شرف نگاہی سے کام لیا ہے
پانچواں باب مطالعہ زبان پر مشتمل ہے۔ اس باب میں حضرت امین کی زبان کے تمام
پہلوؤں کا تفصیلی جائزہ لیا گیا ہے اور میراں جی شمس العشاق اور بہان الدین جامی کی زبان
سے اُس کا تقابلی مطالعہ کیا ہے۔ نیز حضرت امین اور اُن کے خاندان کے زبان کی صرفی و
نحوی خصوصیات کا تقابلی مطالعہ کیا گیا ہے اور اس زمانے کے مروج روزمریوں، محاوروں
اور اصطلاحات کی فہرستیں درج کی گئی ہیں، جن سے دکنی اردو کی ترقی، وسعت اور ارتقا
کے مختلف مراحل نگاہوں کے سامنے آجاتے ہیں۔

الغرض یہ کتاب ایک طرف سلسلہ نظامیہ چشتیہ کے ایک نامور بزرگ کے نظریات
سلوک و معرفت اور اُس کے طریقِ دعوت و ارشاد پر روشنی ڈالتی ہے تو دوسری طرف اردو زبان کے
دکنی میں منزل بہ منزل نشوونما و ارتقا اور وہاں کے بزرگانِ دین کی، اس کی تاسیس و ترقی
میں اہم خدمات کی بھی منظر کشی کرتی ہے۔ یوں یہ تصوف و زبان دونوں سے دل چسپی رکھنے
والوں کے لیے نہ صرف مطالعے بلکہ حریرِ جاں بنانے کی چیز ہے۔ ہم فاضل مصنف کی اس
محققانہ پیش کش کو اردو زبان کے لٹریچر میں ایک قابلِ قدر اضافہ سمجھتے ہیں۔

(اسلام اور عصرِ جدید، اکتوبر ۱۹۷۵ء)

مولانا سید شاہ صبغتہ اللہ بختیاری

جناب ڈاکٹر سید شاہد حسینی (حسینی شاہد) نے بڑی جدوجہد کے بعد ایک ایسی
ضخیم و ضخیم کتاب لکھ ڈالی ہے، جو اردو زبان کے ادبی تاریخی لٹریچر میں اپنی نظیر نہیں رکھتی
پھر اس کے ذریعے تصوف اور اہل تصوف کی خالص اور بے لوث خدمت انجام دی ہے
(ادب اور تصوف) دونوں چیزوں کا ذوق رکھنے والوں کے لیے یہ ایک نادر تحفہ ہے۔

جناب شاہد صاحب کا اہل موضوع تو حضرت سید شاہ امین الدین حسینی چشتی
رحمۃ اللہ علیہ کی ادبی خدمات کا تفصیلی تذکرہ اور اس پر مفصل تبصرہ اور اس کی حقیقت کو

اُجاگر کرنا ہے مگر اس دور میں تصوف پر جو کچھ لکھا گیا ہے اور کہا گیا ہے اُس کا نئی جائزہ لینے
کے لئے ضروری تھا کہ تصوف کے اس خاص نہج کو پیش نظر رکھا جائے، جس میں خصوصی تفرق
اور انفرادی اجتہاد کو دخل تھا، اس لئے شاہد صاحب نے پوری شہادت دی اور تفصیل سے
شاہ امین الدین کے تصوف پر روشنی ڈالی ہے، تب کہیں جا کر ادبی اور لسانی خدمت کا بھی
صحیح اندازہ ہو سکا ہے۔

جناب شاہد صاحب نے اپنی کردہ کاوش اور سچی جمیل سے ادب اور تصوف دونوں
کی اعلیٰ خدمت انجام دی ہے، یہ ان کے خاندانی اور نفسیاتی مزاج سے ہم آہنگ ہے۔
(ان کا یہ کام) ادبیات کی دنیا میں غیر فانی کارنامہ ثابت ہوگا۔

(صغیر (ویلوں) اگست ۱۹۷۶ء)

پروفیسر محمد حسن

رسمی تحقیق سے آگے قدم بڑھا کر تصورات اور طرز ادا کے مطالعے سے نتیجے نکالنے
کی ابتدا ڈاکٹر حفیظ قتیل نے کی، جن کی کتاب ”معراج العاشقین کا مصنف“ اس اعتبار سے
سنگ میل کا درجہ رکھتی ہے۔ ڈاکٹر حسینی شاہد نے اس طرز تحقیق و تنقید کو گویا بلوغت تک
پہنچا دیا۔

یہ مقالے تو چھ ابواب پر مشتمل ہے، لیکن ان چھ ابواب میں امین الدین علی اعلیٰ کے
کارناموں کی سبھی جہتوں کا احاطہ ہی نہیں کیا گیا ہے، بلکہ دکنی ادب کی ایک خاص منزل کی
تمام خصوصیات کو بھی اُجاگر کر دیا ہے، مثلاً: تصوف، نثر اور مطالعہ زبان کے ابواب
گویا مسئلے کے سبھی پہلوؤں پر حاوی ہیں۔

حالات زندگی اور خاندان پر جو باب لکھا گیا ہے، اُس سے مصنف کی بے پناہ
محنت اور تحقیق مزاج کا اندازہ ہوتا ہے۔ دکنی ادب کے مشاہیر اور اُن کی تصانیف کے
بارے میں بہت سے مفروضات صرف اس باب ہی سے شکست ہو جاتے ہیں۔ آگے

کے ابواب کے انکشافات تو اور بھی حیران کن اور مفید ہیں اور ادبی تاریخ میں اضافے کی حیثیت رکھتے ہیں۔ تصوف پر ڈاکٹر حسینی شاہد کی بحث نہایت اہم اور دل چسپ ہے۔ اس قدر اہم کہ اس کی اہمیت تاریخ ساز ہے۔

پانچ عناصر اور پچیس گن والے تصوف کو ڈاکٹر حسینی شاہد نے شاہ امین الدین علیؒ کے تصوف کی خصوصیت قرار دیا ہے۔ اور چون کہ گیسو دراز ہندہ نواز سے منسوب رسالہ "معراج العاشقین" میں بھی یہی فلسفہ پیش کیا گیا ہے، اس بنا پر اس رسالے کو انھوں نے ڈاکٹر حفیظ قتیبہ سے اتفاق کرتے ہوئے خاندان امینیہ کے ایک بزرگ کی تصنیف قرار دیا ہے۔ پانچ عناصر اور پچیس گن کا پورا فلسفہ بڑی خوبی اور وضاحت سے سمجھا یا گیا ہے اور وہ اس پر صاف دلالت کرتا ہے کہ اس دور کا اسلامی تصوف، ہندو تصوف سے نہ صرف متاثر تھا بلکہ تہذیبی اختلاف کا جو عمل جاری تھا، اس کا مظہر بھی تھا اور وسیلہ بھی۔

ڈاکٹر حسینی شاہد کا ایک کارنامہ مطالعہ زبان والا باب ہے۔ اور اس میں بھی خصوصیت کے ساتھ گجری کے اثر کی نشان دہی والا حصہ۔ اب تک گجری پر تفصیل اور وضاحت سے نہیں لکھا گیا۔ "علی گڑھ تاریخ ادب" میں بھی جو کچھ لکھا گیا ہے، وہ سرسری اور سطحی ہے۔ ڈاکٹر حسینی شاہد لائق مبارک باد ہیں کہ ان کی محنت اور دیدہ ریزی سے اردو ادب کی تاریخ کے ایک اہم دور پر روشنی پڑی اور ان کی کاوش نے ادبی تاریخ میں اہم اضافے کا درجہ پایا۔

(عصری ادب : ۱۹-۲۰، ۱۹۷۵ء)

ڈاکٹر خلیق انجم

ہمیں حسینی شاہد کا شکر گزار ہونا چاہئے کہ انھوں نے اعلیٰ کو اپنا موضوع تحقیق بنا کر تاریخ ادب اردو میں ایک مستقل باب کا اس طرح اضافہ کیا ہے کہ اب کوئی مورخ یا نقاد اعلیٰ کی ادبی فتوحات سے سرسری نہیں گزر سکتا۔

امین الدین علیؒ جیسے صاحب کمال اور صاحب علم بزرگ کے سہ ولادت اور سند وراثت کا اتنی تک تعین نہیں ہوا تھا۔ یہ کام شاہد صاحب نے کیا ہے۔

شاہد صاحب کا ایک بڑا کارنامہ یہ ہے کہ انھوں نے اعلیٰ کی تمام تصانیف کے ان محظوظات کی نشان دہی کی ہے جو مختلف لائبریریوں میں محفوظ ہیں۔

یہ کتاب صرف اس موضوع پر ہی نہیں بلکہ کوئی ادب پر شائع ہونے والی تمام کتابوں میں سرفہرست ہے۔ شاہد صاحب نے بے شمار قلمی اور مطبوعہ کتابوں سے استفادہ کیا ہے۔ ان کی ہاں فشافی اور دیدہ ریزی نے کوئی ادب میں ایک نیا معیار قائم کیا ہے۔

(ہماری زبان، یکم فروری ۱۹۷۵ء)

ڈاکٹر راج بہادر گوڑ

بڑی بات یہ ہے کہ ڈاکٹر حسینی شاہد نے اپنے پیش رو محققین کے کاموں سے جی کھول کر استفادہ کیا ہے، لیکن انھیں خوب پرکھا ہے۔ تحقیق کی کسوٹی پر کسا ہے، عرب میں اگر انھیں غلطیوں سمیت قبول کرنے سے انکار کیا ہے۔ یہ علیؒ تحسین، تحقیق یا کزنگی اور ادبی دیانت داری کا تقاضا تھا، جسے پورا کیا ہے، کسی پرانے بت توڑے میں، نئی حقیقتوں کی روشنی میں، جو حسینی شاہد کی تحقیق اور جستجو سے بے نقاب ہوئی ہیں، ان کے پیش روؤں کے اخذ کئے ہوئے کئی تنازع غلط ثابت ہوئے ہیں اور اسے انھوں نے بڑی جرأت سے بیان کیا ہے۔

غرض ۶ سو صفحات کا یہ مقالہ ڈاکٹر حسینی شاہد کا ایک زبردست کارنامہ ہے۔ انھوں نے ہماری تاریخ کے ایک درخشاں اور اردو کے کوئی ادب کے ایک عظیم الشان ورثے کو کاغذی پیرہن دے کر زندہ جاوید کر دیا۔

(سیاست، یکم جولائی ۱۹۷۴ء)

غلط نامہ

صفحہ	سطر	غلط	صحیح
۳	۹	مفتاح الاسرار	مفتاح الاسرار
۴	۱۲	بعضوں کے بنانا	بعضوں کے بنانا
۸	۱۳	قرآن	قرآن
۱۲	۱۵	اس عہد آفریں	اس عہد آفریں
۱۸	۶	کنہ	کنہ
۱۹	۵	نبی دا	نبی دا
۲۲	۱۰	کدیں	کدیں
۲۲	۱۱	جب مولا	جب مولا
۲۳	۱	جس کے مان ذات	جس کے مان ذات
۲۳	۴	لشہادت	لشہادت
۲۹	۱۲	ان کی	ان کی
۳۳	۶	حقنا	حقنا
۳۳	۷	مشورہ ہے	مشورہ ہے
۳۹	۴	لے	لے
۴۱	۴	سے	سے
۴۲	۲۱	مسلے	مسلے
۴۳	۲۱	کرتے ہوئے	کرتے ہوئے
۴۵	۴	جسی	جسی
۴۹	۵	ہی رہی	ہی رہی
۵۰	۵	مراد	مراد
۵۱	۱۴	سب	سب
۵۲	۱۴	آوے	آوے
۵۳	۵۳	فٹ نوٹ	فٹ نوٹ
۵۴	۹	وے	وے
۵۵	۱۵	افسر مدنی	افسر مدنی
۵۶	۱۶	زمانے میں گزرے	زمانے میں گزرے
۵۷	۱۳	بعد	بعد
۶۰	۶	میں	میں

QASID KITAB GHAR
 Mohammad Hanif Razvi Nagarchi
 Near Jamia Masjid, Arcot Dargah,
 BIJAPUR-586104, (Karnataka)

QASID KITAB GHAR
Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

بیجاپور کا ایک صوفی شاعر

شادِ مرعظم



ڈاکٹر حسینی شاہد



انجمن ترقی اردو، آندھرا پردیش

QASID KITAB GHAR
Mohammad Hanif Razvi Nagarchi
Near Jamia Masjid, Arcot Dargah,
BIJAPUR-586104, (Karnataka)

حیدرآباد

دیکھئے، صرف قلم سے متعارف تھے۔

شاہ معظم کے کلام کے تفصیلی مطالعے سے پتا چلتا ہے کہ معظم اُن کا لقب ہے اور عطا کے پیر

خود قادر پیار کیا ہے : مجھ رویت آپ دیا ہے
مجر را کھا ناؤں معظم : اور اپنا کیتا محرم
(مفتاح الاسرار)

میرا معظم ناؤں رکھ، عالم پو یوں ظاہر کیا
قادر بڑا داتا رہے پھر کیا کرے گا دیکھنا
(دیوان)

قادر ہے نام شہ کا، کیا اسم ہے مسی
کر مجھ کو بیچ مہزاری معظم دیا لقب

(دیوان)

کہیں کہیں وہ اپنے آپ کو سلطان معظم بھی کہتے ہیں :

یونامہ کیا کر مجھے حق دیا : مجھ عاجز کو سلطان معظم کیا
(معراج نامہ)

اپ تاج فقر کا دیتا : اور سلطان معظم کیتا
(مفتاح الاسرار)

غالباً ان کا پورا لقب سلطان معظم ہے۔

شاہ معظم کی شرح شکار نامہ کا ایک نسخہ کتب خانہ آصفیہ میں محفوظ ہے جس سے پتا چلتا ہے کہ ان کا نام محمد حسینی ہے، وہ قادری تھے، چشتیہ گھرانے

میں طالب ہوئے اور حضرت امین کے تربیت یافتہ تھے۔

اس شکار نامے کی شرح فقیر محمد حسینی معظم قادری اپنے حوصلے موافق فرامی، اس واسطے کے یو عاجز اس گھر چشت میں طالب ہوا ہے، ہور
امین الدین علی خود کوں سجدہ کیا ہے، اون کے تصدق سوں یو فقیر اس راز
کوں پونچا ہے یہ

اپنی نسبت قادریہ کی طرف انھوں نے گزار چشت میں بھی اشارہ کیا ہے :
معظم کتے قادری ہے فقیر : گناہ گار، عاجز، فقیر و حقیر

لیکن یہ پتا نہیں چلتا کہ خانوادہ قادریہ میں وہ کس سے بیعت تھے۔ اس بارے میں : تو
خود انھوں نے کچھ کہا ہے اور نہ کوئی داخلی یا خارجی شہادت ہی ایسی ملی ہے جس کی
بنیاد پر ہم کوئی رائے قائم کر سکیں۔ البتہ چشتیہ گھرانے میں بیعت اور اپنے پیسہ اور
دادا پیر کا ذکر واضح الفاظ میں کی جگہ گیا ہے، لیکن اس کے باوجود اہل تحقیق کے بیانات
میں اختلاف پایا جاتا ہے۔ بعضوں نے انھیں حضرت امین الدین علی اعلیٰ کے گھر اور بعضوں
نے حضرت امین کے خلیفہ حضرت عبدالقادر لنگ بندہ کے (قادر لنگا) کا مرید و شاگرد
بتایا ہے۔ بعضوں کے بیانات متناقض اور متضاد ہیں۔

۱۔ مخطوط نمبر (۲۱۱۴) کتب خانہ آصفیہ، حیدرآباد

۲۔ ڈاکٹر رفیع سلطانہ، اردو نثر کا آغاز اور ارتقاء، صفحہ ۱۹۲۔ ابوہریرہ خاں دی، قدیم ہندو جہاں اول صفحہ ۲۲۲

۳۔ سخاوت ہرزا، تاریخ ادب اردو، جلد اول، صفحہ ۴۲۸

۴۔ ڈاکٹر زور، فہرست مخطوطات ادارہ ادبیات اردو، جلد اول، صفحہ ۱۴۸ اور صفحہ ۲۶۵، دکنی ادب

۵۔ مخطوطات، صفحہ ۶۰

نہر الدین شمس، کتب خانہ نواب سلاور جنگ کی اردو نقلی کتابوں کی وضاحتی فہرست صفحہ ۱۹۹،

اردو صفحہ ۳۸۳، فہرست مخطوطات کتب خانہ آصفیہ، جلد دوم، صفحہ ۲۹۰۔ دکن میں اردو

چشمی اشاعت، صفحہ ۲۶۹، علی گڑھ تاریخ ادب اردو صفحہ ۳۲۱